

# تقریریں



حضرت مولانا مفتی جمیل احمد ندوی مدظلہ

ائمہ مساجد، خطباء، مبلغین اور طلباء مدارس و سکول کیلئے سائٹ سے  
زائد دینی موضوعات پر مستند علمی و اصلاحی تقاریر

# تقریریں

از

حضرت مولانا مفتی جمیل احمد ندیری مدظلہ

علامہ دیوبند کے علوم کا پاسان  
دینی و علمی کتابوں کا عظیم مرکز ٹیلیگرام چینل

حنفی کتب خانہ محمد معاذ خان

درس نکھای کیلئے ایک مفید ترین  
ٹیلیگرام چینل

مکتبہ خلیفہ  
نور و بازار روہڑہ فون 37321118  
یوسف کیت، غزنی سٹریٹ

## جملہ حقوق بحق ناشر محفوظ ہیں

نام کتاب	تقریر کیے
مصنف	حضرت مولانا جمیل احمد ندیری مدظلہ
باہتمام	معاذ حسن
اشاعت	2014
طابع	کنج شکر پرنٹرز۔ لاہور

### ضروری وضاحت

ایک مسلمان جان بوجھ کر قرآن مجید، احادیث رسول ﷺ اور دینی و دیگر علمی کتابوں میں غلطی کرنے کا تصور بھی نہیں کر سکتا۔ بھول کر ہونے والی غلطیوں کی صحیح اصلاح کے لئے بھی ہمارے ادارہ میں مستقل شعبہ قائم ہے اور طباعت سے قبل کوشش کی جاتی ہے کہ نشاندہی کی جانے والی جملہ غلطیوں کی بروقت صحیح کر دی جائے۔ اس کے باوجود غلطیوں کا امکان ہائی رہتا ہے۔

لہذا قارئین کرام سے متوجہانہ گزارش ہے کہ علمی غلطیوں کی نشاندہی کریں تاکہ آئندہ ایڈیشن میں اصلاح ہو سکے۔ نیکی کے اس کام میں تعاون کرنا صدقہ جاریہ کے مترادف ہے۔ (ادارہ)

کتب خانہ شان اسلام مارو بازار لاہور	کتبہ عمر فاروق، محلہ جنگلی پشاور
خانہ جنرل سٹور، تبلیغی مرکز رانی پور	کتبہ ہلسٹ و الجماعت، صدر روڈ پشاور
کتب خانہ شہید پیر، راجہ بازار اوپنڈی	دینی کتب خانہ، مگرگڑھ
کتبہ شہید پیر، قابل روڈ اوپنڈی	کتبہ شہید پیر، ننڈو راجپور
اسلامی کتاب گھر، خیابان سرسید اوپنڈی	کتبہ طیب، بری ہار
کتبہ الفرقان، مصریال روڈ اوپنڈی	کتبہ اسلام، گامیالا ایسٹ آباد
کتبہ صفحہ پیر، مصریال روڈ اوپنڈی	دینی کتب خانہ، تبلیغی مرکز ہاسمہ
کتبہ مینیا، چوک بازار حسن ماہدال	حسن دینی کتب خانہ، ہاسمہ
کتبہ طیب، ملی ٹی روڈ اکوڑہ تنگ	ادارہ اکوڑہ تبلیغی مرکز ہاسمہ
کتبہ العارف، محلہ جنگلی پشاور	کتبہ لہ حیا، ملی، کراچی
	کتبہ القرآن، نئے ماڈرن کراچی

لے کے بیچے

## فہرست مضامین

۵	.....	کچھ بات ہماری بھی	❁
۵	.....	طلوع اسلام	❁
۶	.....	حقوق اللہ	❁
۱۰	.....	حقوق العباد	❁
۱۳	.....	حقوق مسلم	❁
۱۸	.....	حقوق والدین	❁
۲۲	.....	خالق آدم	❁
۲۸	.....	حضرت نوح علیہ السلام	❁
۳۳	.....	حضرت ابراہیم علیہ السلام	❁
۳۷	.....	حقوق رسول	❁
۵۲	.....	فضائل سید المرسلین علیہم السلام	❁
۵۶	.....	پیارے نبی کیسے تھے؟	❁
۵۹	.....	اتباع رسول	❁
۶۵	.....	مکی زندگی	❁
۷۰	.....	ہجرت	❁
۷۵	.....	فتح مکہ	❁
۷۹	.....	درسگاہ رسول اور درس انسانیت	❁
۸۲	.....	عظمت صحابہ	❁
۸۹	.....	حضرت صدیق اکبر علیہ السلام	❁
۹۵	.....	حضرت فاروق اعظم علیہ السلام	❁
۹۹	.....	حضرت عثمان غنی علیہ السلام	❁
۱۰۳	.....	حضرت علی مرتضیٰ علیہ السلام	❁
۱۰۷	.....	واقعہ معراج	❁
۱۱۲	.....	شب قدر	❁
۱۱۵	.....	شب برأت	❁

۱۱۹	یوم عاشورا، (۱۰ محرم الحرام)
۱۲۷	یومِ جمعہ
۱۳۱	فضائلِ مساجد
۱۳۵	حضرت نانوتوٹی اور ان کے شاگردوں کا عظیم کارنامہ..... قیامِ مدارس
۱۳۹	ہمارے خوابوں کا ہندوستان
۱۴۳	سوت کی یاد
۱۴۷	آخرت
۱۵۱	قبر کی منزل
۱۵۵	میدانِ حشر
۱۶۰	جنت
۱۶۳	دوزخ
۱۶۶	کامیاب کون؟
۱۷۱	اور ہم خوار ہوئے تارکِ قرآن ہو کر
۱۷۵	مسلمانوں کی موجودہ مشکلات اور ان کا حل
۱۸۲	مسلم پرسنل لا
۱۸۶	دموت و تبلیغ
۱۹۲	قرآن مجید
۱۹۸	کس حلال کی فضیلت
۲۰۲	اخلاص نیت
۲۰۶	سلام و مصافحہ
۲۰۹	طہارت
۲۱۲	ملکی مسائل کا حل..... تعلیماتِ رسول کی روشنی میں
۲۱۵	توبہ
۲۱۸	بھیک مانگنا
۲۲۲	خودکشی حرام ہے
۲۳۰	حوادثِ زمانہ اسلام کی راہ میں حائل نہیں ہوتے
۲۳۷	جنت کے راستے

## کچھ بات ہماری بھی

طلبہ مدارس، ائمہ مساجد اور خطباء مبلغین کے لئے مولانا مفتی جمیل احمد صاحب مہتمم جامعہ عربیہ بین الاصلاح نوادہ کی تصنیف "تقریر کیجئے" الحمد للہ آپ کے لیے حاضر خدمت ہے، اور الحمد للہ دینی و علمی حلقوں میں بے حد مقبول ہے۔

موضوعات کے تنوع، آیات قرآنیہ، احادیث نبویہ سے مزین، غیر مستند واقعات سے پاک، زندگی کے ہر گوشے سے متعلق عمدہ، سلیس، رواں دواں اور مختلف تقریروں کا دلکش مجموعہ ہونے کی وجہ سے تقریر سیکھانے والی کتابوں میں یہ ایک الگ حیثیت رکھتی ہے۔

دعا ہے کہ اللہ تعالیٰ اسے بھی حسب سابق قبولیت سے نوازے۔ (آمین)

ادارہ

۲۱ جون ۱۹۹۹ء

۶ ربیع الاول ۱۴۲۰ھ یوم دو شنبہ



## طلوع اسلام

خودی کاراز داں ہو جا، خدا کا ترجمان ہو جا  
اخوت کا بیاں ہو جا، محبت کی زباں ہو جا  
تو اے شرمندہ سائل اچھل کر بے کراں ہو جا  
تو اے مرہٹا حرم اُڑنے سے پہلے پر فشاں ہو جا  
نکل کر حلقہ شام و سحر سے جاوداں ہو جا  
شبستان محبت میں حریر و پدیاں ہو جا  
گلستاں راہ میں آئے تو جوئے نغمہ خواں ہو جا

توراز گن فکاں ہے، اپنی آنکھوں پر عیاں ہو جا  
ہوس نے کر دیا ہے نگرے نگرے نوع انساں کو  
یہ ہندی، وہ خراسانی، یہ افغانی وہ تورانی  
غبار آلودہ رنگ و نسب ہیں بال و پر تیرے  
خودی میں ڈوب جا غافل یہ سر زندگانی ہے  
مصافحہ زندگی میں سیرت، فولاد پیدا کر  
گذر جا بن کے سہل تند زہ کوہ و بیاباں سے

ترے علم و محبت کی نہیں ہے انتہا کوئی  
نہیں ہے تجھ سے بڑھ کر ساز فطرت میں نوا کوئی

## حقوق اللہ

الْحَمْدُ لِلَّهِ وَكَفَى وَسَلَامٌ عَلَىٰ عِبَادِهِ الَّذِينَ اصْطَفَىٰ آمَنَّا بَعْدُ:

انداز بیاں گرچہ بہت شوق نہیں ہے  
شاید کہ اتر جائے ترے دل میں میری بات  
محترم بزرگوار دوستو!

آپ دنیا پر ایک نگاہ ڈالئے، لوگوں کی آرزوں کو سنئے، آس پاس کی صداؤں پر دھیان دیجئے، آپ کو ایک آواز سب سے زیادہ سنائی دے گی، وہ ہے حقوقِ طلبی کی آواز، ہر شخص دوسرے سے اپنے حق کا طلبگار ہے۔ ہر شخص کی زبان پر شکوہ ہے کہ اسے اس کا حق نہیں ملتا۔ اس کے حقوق دبائے جا رہے ہیں، اس کا استحصال کیا جا رہا ہے، اس کے ساتھ ظلم و زیادتی ہو رہی ہے، آقا کو شکایت ہے کہ اس کا ملازم اس کے حقوق ادا نہیں کرتا، ملازم کو شکوہ ہے کہ آقا اس کی محنت کے مطابق اس کا حق نہیں دیتا۔ اسی طرح ہر شخص دوسرے سے مطلق تلفی کا شاکہ ہے۔ گھر، باہر، شہر، دیہات، امیر و غریب، عورت، مرد، بچے، بوڑھے، ہر جگہ اور ہر ماحول میں حقوقِ طلبی کی صدا آئیں گونجی نظر آئیں گی۔

دوستو! ہمیں فوراً چاہیے کہ ہم اپنے حقوق حاصل کرنے کے لئے کس قدر تگ و دو کرتے ہیں، کتنی محنت اور دوز و صوب کرتے ہیں۔ ہمیں جب ہمارا حق نہیں ملتا تو ہمیں کس قدر ملال ہوتا ہے اور ہم شکایات کے کیسے کیسے دفتر کھول دیتے ہیں۔ مگر حکمِ الحاکمین جس کے قبضہ و قدرت میں ہماری ذات، ہماری جان و مال اور دنیا کا یہ سارا کارخانہ ہے ہر لحظہ، ہر ساعت جس کے ہم پر بے شمار احسانات و انعامات ہیں، کیا ہم نے اس کے حقوق کی ادائیگی کی لگ کر کی، کیا اس کے جو حقوق ہم پر عائد ہیں وہ ہم نے ادا کر دیئے۔ باری تعالیٰ بھی ہم سے اپنے حقوق کی ادائیگی کا طلبگار ہے۔ وہ بھی اس کے فائدے کے لئے نہیں بلکہ ہمارے ہی فائدہ کے لئے، کیا ہم نے اس کی طرف دھیان دیا اور کتنی مرتبہ دھیان دیا؟ کیا ہم نے اس کی طرف توجہ کی اور کب کب توجہ کی؟

اگر ہم اللہ کے حقوق کو ادا کرنے والے نہ بنیں گے تو کیا اللہ ہم سے خوش رہے گا، کیا اس کی

رضامندی ہمیں حاصل ہوگی؟ کیا اللہ کے حقوق تلف کرنے کے بعد ہم اللہ کے غیظ و غضب اور اس کی زبردست پکڑ سے بچ سکیں گے؟ نہیں ہرگز نہیں۔

محترم دوستو! ہماری سب سے پہلی ذمہ داری یہ ہے کہ ہم اللہ کو پہچانیں پھر اس کے حقوق کو پہچانیں اور حقوق پہچاننے کے بعد جان و تن سے اس کی ادائیگی میں لگ جائیں۔ اس کے بغیر نہ ہمیں دنیا میں کامیابی مل سکتی ہے نہ آخرت میں۔ اللہ کا سب سے پہلا حق یہ ہے کہ ہم اس کے ساتھ کسی کو شریک نہ ٹھہرائیں، اسے یکتا بے نیاز تسلیم کریں، ارشاد باری ہے:

﴿قُلْ هُوَ اللَّهُ أَحَدٌ ۝ اللَّهُ الصَّمَدُ ۝﴾

”اے نبی! کہہ دیجئے کہ اللہ ایک ہے، اللہ بے نیاز ہے۔“

اللہ کی ذات یا صفات کسی کو شریک و سا جھی قرار دینا شرک ہے، اور شرک سب سے بڑا عظم

ہے۔

﴿إِنَّ الشِّرْكَ لَظُلْمٌ عَظِيمٌ﴾

”بے شک شرک سب سے بڑا ظلم ہے۔“

ہر گناہ کی بخشش ہو سکتی ہے مگر شرک کی بخشش نہیں ہو سکتی۔ ارشاد باری ہے:

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَهُ لِمَنْ يَشَاءُ ۚ وَمَنْ يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا﴾

”بے شک اللہ نہیں بخشنے گا اس بات کو کہ اس کے ساتھ شریک ٹھہرایا جائے اور بخش دے گا

اس کے علاوہ جو چاہے گا، اور جو اللہ کے ساتھ شریک ٹھہرائے اس نے بہت بڑے گناہ کا

افتراء کیا۔“

جس طرح اللہ کا ہم پر حق ہے کہ ہم اس کی ذات کو ایک مانیں، اس کے ساتھ کسی اور کو خدائی

میں شریک نہ سمجھیں۔ اسی طرح ہم پر یہ بھی ضروری ہے کہ اس کی صفات میں بھی کسی کو شریک نہ

جانیں۔ جس طرح اللہ تعالیٰ کو دور و نزدیک کی خبر ہے ہر کھلی اور چھپی چیز کا علم ہے۔ کسی اور کے متعلق

ہمارا یہ عقیدہ نہ ہو۔ جس طرح اللہ تعالیٰ کے بغیر و تصرف میں یہ ساری کائنات اور اس کا نظام ہے،

وہ اس میں جیسے چاہتا ہے بناتا اور بگاڑتا ہے، کسی اور کے اندر یہ قدرت و طاقت نہیں ہے، اسی طرح

اللہ تعالیٰ کا ہم پر یہ بھی حق ہے کہ ہم اس کی عبادت و اطاعت کریں، اس کے حکموں کے آگے سر جھکا

دیں، اس نے اپنے نبی آخر الزماں ﷺ کے ذریعہ جو دین اسلام بھیجا ہے ہم اس کے مطابق اپنی

زندگی گزاریں۔ اور اللہ کی عبادت اس طرح کریں گویا ہم اسے دیکھ رہے ہیں، اگرچہ ہم اپنی ان



ظاہری آنکھوں سے خدا کو نہیں دیکھتے مگر اس میں کیا شک و شبہ ہے کہ خدا ہمیں ہر وقت دیکھ رہا ہے۔ ہماری ہر حرکت و سکون اس کی نگاہ میں ہے۔ ہمارا ہر قدم اس کے ارادہ و مشیت کا مرہون منت ہے۔ حضور اقدس ﷺ ارشاد فرماتے ہیں:

((إِنْ تَعْبُدَ اللَّهَ كَمَا أَنَّكَ تَرَاهُ لَإِنْ لَمْ تَكُنْ تَرَاهُ لَإِنَّهُ يَرَاكَ۔ (بخاری)

”اللہ کی عبادت اس طرح کرو گویا تم اسے دیکھ رہے ہو، پس اگر تم اسے نہیں دیکھتے تو بے شک اللہ تعالیٰ تم کو دیکھ ہی رہا ہے۔“

محترم بزرگو اور دوستو! اللہ کا ہم پر حق ہے کہ ہم اس کی عبادت و پرستش کریں۔ اور اس کی عبادت و پرستش میں کسی کو شریک نہ کریں، اگر ہم نے ایسا نہ کیا تو ہم اللہ کا حق ادا کرنے والے نہ بنیں گے بلکہ حق مارنے والے بن جائیں گے۔ اور حق مارنے کا جو خوفناک انجام ہو گا وہ کون نہیں جانتا۔

اللہ تعالیٰ کا ہم پر حق ہے کہ ہم سر اسی کے آگے جھکائیں، کسی اور کے آگے نہیں، سجدہ اسی کی ذات کو کریں، کسی قبر کو نہیں، طواف اسی کے گھر خانہ کعبہ کا کریں، کسی مزار کا نہیں، نذر اور قربانی اسی کی نام کی ہو، کسی پیر اور فقیر کے لئے نہیں۔

حقیقی وحدانیت اور سچی حقوق اللہ کی ادائیگی اسی وقت ممکن ہے جب ہم یہ ساری چیزیں صرف اور صرف اللہ کی ذات کے ساتھ مخصوص سمجھیں، کسی اور کو خواہ وہ خدا کا کتنا ہی مقرب کیوں نہ رہا ہو، اس کا اہل نہ سمجھیں۔

سوچئے! کتنی نا سمجھی اور نادانی کی بات ہے کہ ہمارے کچھ مسلمان بھائی بزرگوں کی قبروں کے ساتھ وہ سلوک کرتے ہیں جو خدا کے ساتھ مخصوص ہے، مزارات کو چومنا، ان کا طواف کرنا، مزارات کو سجدہ کرنا، ان پر ختمیں ماننا، چادر و گاگر اور اس طرح کی بہت سی خرافات میں مبتلا ہیں۔ اور سب سے عجیب بات تو یہ ہے کہ وہ ان امور کو توحید کے خلاف نہیں سمجھتے بلکہ اُسے کارِ ثواب سمجھ کر انجام دیتے ہیں۔ مولانا حالی نے اپنی مسدس میں ایسے ہی لوگوں کا نقشہ کھینچا ہے۔

کے غیر مگر بت کی پوجا تو کافر

جو ٹھہرائے بیٹا خدا کا تو کافر

جھکے آگ پر بے سجدہ تو کافر

کواکب میں مانے کرشمہ تو کافر

مگر موضوعوں پر کشادہ ہیں راہیں

پرستش کریں شوق سے جس کی چاہیں  
 نبی کو جو چاہیں خدا کر دکھائیں  
 اماموں کا رتبہ نبی سے بڑھائیں  
 مزاروں پہ جا جا کے نذرین چڑھائیں  
 شہیدوں سے جا جا کے مانگیں دعائیں

نہ توحید میں کچھ خلل اس سے آئے  
 نہ اسلام بگڑے نہ ایمان جائے  
 آج عالم یہ ہے کہ آپ کسی بھی "درگاہ" یا "مزار شریف" پر جا کر دیکھ لیجئے وہاں مزار پر  
 جو رونق نظر آئے گی، مزار پر جوج دھج دکھائی دے گی وہ اسی کے بغل میں مسجد کو حاصل نہ ہوگی۔ عرس  
 کے موقع پر زائرین کے ہجوم کی وجہ سے راستہ چلنا دشوار ہوگا۔ کندھے سے کندھا ٹھیل رہا ہوگا۔ مگر  
 وہیں نماز کے وقت مسجد ویران و سنان نظر آئے گی دو چار اللہ کے بندے پہنچ گئے تو پہنچ گئے ورنہ  
 مزار شریف کو چھوڑ کر مسجد کون جاتا ہے۔ کسی شاعر نے سچ کہا ہے۔

وہ گئے قبروں کے پتھر بجدہ ریزی کے لئے

ہو چکا رخصت دلوں سے مسجدوں کا احترام

بزرگو اور دوستو! ہمیں اپنے اعمال کا جائزہ لینا چاہئے اور سوچنا چاہئے کہ ہم اپنے حقوق کا  
 مطالبہ کرنے کے لئے ہر وقت تیار رہتے ہیں، مگر اللہ کا بھی حق ادا کر رہے ہیں یا نہیں، جب کہ اللہ  
 تعالیٰ کے احسانات و انعامات کا تقاضا ہے کہ ہم اس کے حقوق کو سب سے پہلے اور سب سے زیادہ  
 ادا کریں۔ اللہ سب کو توفیق عطا فرمائے (آمین)

ہو جس میں عبادت کا دھوکہ مخلوق کی وہ تعظیم نہ کر

جو خاص خدا کا حصہ ہے بندوں میں اسے تقسیم نہ کر

وما علینا الا البلاغ



## حقوق العباد

نُحَمِّدُهُ وَنُصَلِّي عَلَى رَسُولِهِ الْكَرِيمِ أَمَّا بَعْدُ

آدی نہیں سنتا آدی کی باتوں کو پیکرِ عمل بن کر غیب کی صدا بن جا  
محترم بزرگوار دوستو!

آج دنیا میں ظلم کا دور دورہ ہے، ہر شخص ایک دوسرے کا مال و اسباب ہڑپ کرنے کے چکر  
میں ہے۔ وہ سوچتا ہے کہ دوسرے کا مال ہتھیا کر میں اپنی جائیداد میں اضافہ کر لوں گا، میری دوکان  
ترقی کر جائے گی، میری کھیتی باڑی بڑھ جائے گی میرے بود و باش اور رہن سہن میں تبدیلی آ جائے  
گی، حالانکہ وہ یہ نہیں سوچتا ہے کہ دوسرے کا مال اپنے مال میں ملا کر، دوسرے کا کھیت اپنے کھیت  
میں شامل کر کے وہ اپنے آپ کو جہنم کی دہکتی ہوئی آگ کا مستحق بنا رہا ہے، وہ سمجھتا ہے کہ دوسرے کا  
کھیت غصب کر کے اس نے اپنے کھیت کی مقدار میں اضافہ کر دیا، حالانکہ حقیقت میں اس نے اپنے  
کھیت کی مقدار نہیں بڑھائی، بلکہ اپنے لئے جہنم کے انگاروں کی مقدار بڑھائی۔ وہ باور کئے ہوئے  
ہے کہ دوسرے کے روپے پیسے نہ دے کر اس نے اپنے آپ کو ظاہری نقصان سے بچا لیا ہے حالانکہ  
اس کی اس حرکت کی وجہ سے ابدی دنیا کا نقصان اس کا مقدر بن چکا ہے۔ وہ سوچتا ہے کہ دوسروں  
پر ظلم و زیادتی کر کے میں اپنے جاہ و حشم اور اقتدار میں اضافہ کر رہا ہوں، اپنا معیار زندگی بلند سے بلند  
کر رہا ہوں۔ حالانکہ اس کے یہ افعال دوزخ کے شعلوں کا لباس پہنا رہے ہیں۔

آہ آج کا یہ انسان کس قدر نادان ہے۔ جن چیزوں کو وہ اپنے فائدہ کا سودا سمجھتا ہے وہ  
سراسر گھانٹے کا سودا ہے مگر اسے سمجھ میں نہیں آتا۔ اسے دوسروں پر ظلم و زیادتی کرتے ہوئے لطف  
آتا ہے، وہ دوسروں کا مال ہڑپ کر کے خوش ہوتا ہے۔ وہ دوسرے کی جائیداد غصب کر کے اپنی  
عقلگندی کی داد حاصل کرنا چاہتا ہے اور بھول جاتا ہے کہ اسکی یہ حرکتیں کتنی خطرناک ہیں اور کتنا  
خوفناک ہے وہ راستہ جس پر وہ چل رہا ہے۔

آج کا انسان عدالتوں کا سہارا لے کر، مقدمات لڑ کے، جھوٹی جی گواہیاں دلو کر، رشوت کی  
تھیلیاں کھول کر، دوسروں کی جائیداد کو اپنی بنا لیتا ہے۔ دوسروں کے حقوق پر ڈاکے ڈالتا ہے اور یہ  
سمجھتا ہے کہ دنیاوی قانون کی رو سے وہ چیز میری ہوگئی تو خدائی قانون میں بھی میری ہوگئی۔ حالانکہ  
یہ اس کی بھول ہے قیامت تک وہ چیز اس کی نہیں ہو سکتی، اسے اس چیز سے فائدہ اٹھانے کا حق نہیں  
ہے وہ اس کے ذریعہ جو کچھ حاصل کر رہا ہے سب حرام ہے، وہ جہنم کا ایک ٹکڑا ہے جو اس نے جھوٹی

گوایاں دلوا کر اور رشوت دے کر حاصل کیا ہے۔

حضرت ام سلمہ رضی اللہ عنہا کی روایت ہے رسول اللہ ﷺ ارشاد فرماتے ہیں:

إِنَّمَا أَنَا بَشَرٌ وَإِنَّكُمْ تَخْتَصِمُونَ إِلَيَّ وَلَكَلَّ بَعْضُكُمْ أَنْ يَكُونَ الْخَنَ بَعْجَتِهِ  
مِنْ بَعْضٍ لَأَقْضِي لَهُ عَلَى نَحْوِ مَا أَسْمَعُ مِنْهُ لَمَنْ قَضَيْتُ لَهُ بِشَيْءٍ مِنْ حَقِّ  
أَخِيهِ فَلَا يَأْخُذْنَهُ فَإِنَّمَا أَقْطَعُ لَهُ قِطْعَةً مِنَ النَّارِ (متفق علیہ)

”میں ایک انسان ہی ہوں، تم لوگ اپنے جھگڑے میرے پاس لے کر آتے ہو، ہو سکتا ہے کہ تم میں سے کوئی دوسرے کے مقابلے میں اپنی بات کو زیادہ بنا سنوار کر پیش کرنے کا ماہر ہو، لہذا میں اس کو سچا سمجھ کر اسی کے حق میں فیصلہ کر دوں، پس من لو جس کے لئے میں اس کے بھائی کے حق سے فیصلہ کر دوں تو وہ اسے ہرگز نہ لے۔ کیونکہ وہ جہنم کا ایک ٹکڑا ہے جو میں اسے کاٹ کر دے رہا ہوں۔“

ایک دوسری حدیث میں ہے:

مَنْ ادَّعى مَا لَيْسَ لَهُ فَلَيْسَ مِنَّا وَلَيْتَبَوَّأَ مَفْعَلَهُ مِنَ النَّارِ (مسلم)  
”جو کسی ایسی چیز کا دعویٰ کرے جو اس کی نہ ہو، وہ ہم سے نہیں، ایسے شخص کو اپنا ٹھکانا جہنم میں ڈھونڈ لیا جائے۔“

محترم حضرات! یہ ظلم و زیادتی اور دوسروں کی جائیداد پر ناجائز قبضہ کرنا، حقوق العباد میں سے ہے، اور حقوق العباد، حقوق اللہ سے بھی زیادہ خطرناک ہیں۔ اللہ تعالیٰ اپنا حق چاہے گا تو معاف کر دے گا مگر بندوں کا حق بندے ہی معاف کریں تو کریں، اللہ معاف نہیں کرے گا۔ بلکہ قیامت کے دن بڑے خطرناک طریقے سے وصول کیا جائے گا۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَتْ لَهُ  
مَظْلَمَةٌ لِأَخِيهِ مِنْ عَرَضٍ أَوْ شَيْءٍ فَلْيَتَحَلَّلْهُ مِنْهُ الْيَوْمَ قَبْلَ أَنْ لَا يَكُونَ دِينَارٌ  
وَلَا دِرْهَمٌ إِنْ كَانَ لَهُ عَمَلٌ صَالِحٌ أَخَذَ مِنْهُ بِقَدْرِ مَظْلَمَتِهِ وَإِنْ لَمْ تَكُنْ لَهُ  
حَسَنَاتٌ أَخَذَ مِنْ سَيِّئَاتِهِ صَاحِبِهِ لِحَبْلِ عَلَيْهِ (بخاری)

”حضرت ابو ہریرہ رضی اللہ عنہما فرماتے ہیں کہ رسول اللہ ﷺ نے ارشاد فرمایا جس شخص نے اپنے بھائی کی کوئی چیز ظلماً لے لی ہو یا اس سے تعرض کیا ہو تو چاہیے کہ وہ دنیا ہی میں معافی خدائی کرا لے، قبل اس کے کہ وہ دن آئے جس دن درہم و دینار نہ ہوں گے، اگر عمل صالح ہوگا تو اس سے اس ظلم کی مقدار لے لیا جائے گا اور اگر نیکیاں نہ ہوں گی تو مظلوم کے گناہ،

ظالم کے اوپر ادا دیئے جائیں گے۔"

بھائیو! آج موقع ہے ہم چاہے کہ اس موقع کو قیمت جانیں۔ ہم سے حقوق العباد میں جو کتابیاں ہوئی ہوں، ان کی سبب معافی تانی کرا لیں، ہم میں سے جس نے اپنے کسی دوسرے بھائی کی جائیداد خواہ وہ معمولی ہی کیوں نہ تھی، ظلمنا لے لی ہو وہ اتنا واپس کر دے، اگر وہ بھائی زندہ نہ ہو تو اس کے ورثا کو دے دے اگر بالفرض وارث بھی نہ ہوں تو اسے صدقہ کر دے، لیکن بہر حال اسے اپنے پاس نہ رکھے اور اللہ سے صدقہ دل سے اپنی اس غلطی کی معافی مانگے، اللہ بخیر رحیم ہے، امید ہے کہ معاف کر دے گا۔ لیکن اگر آج ہم نے اس موقع کو قیمت نہ جانا اور معافی تسانی نہ کی تو قیامت کے دن ہماری یہ ڈھیر ساری نمازیں، روزے اور حج و زکوٰۃ میں کام نہ آئیں گے، خواہ وہاں نیکیوں کے انبار لے کر جائیں مگر ان سے ہماری گلو خلاصی نہ ہوگی۔ ہماری یہ عبادات، حقوق العباد کے سامنے بالکل بے حیثیت ہو کر رہ جائیں گی اور ہمیں بے یار و مددگار چھوڑ دیا جائے گا۔ اس دن ہم سے زیادہ بے چارگی اور مفلسی میں کوئی نظر نہ آئے گا۔

حضرت ابو ہریرہ رضی اللہ عنہ سے مروی ہے کہ ایک دن رسول اللہ ﷺ نے صحابہ کرام جمعہ سے ارشاد فرمایا کہ اتَدْرُونَ مِنَ الْمُفْلِسِ (کیا تم جانتے ہو کہ مفلس کون ہے؟) صحابہ کرام نے پہننے عرض کیا یَا رَسُولَ اللَّهِ مَنْ لَا يَدْرُهُمْ وَلَا مَتَاعَ (ہم تو مفلس اسی کو سمجھتے ہیں جس کے پاس مال و متاع نہ ہو) حضور ﷺ نے فرمایا:

الْمُفْلِسُ مِنْ أُتِيَتْ مِنْ يَتِيٍّ يَوْمَ الْقِيَامَةِ بِصَلْوَةٍ وَصِيَامٍ وَزَكَاةٍ وَيَتِيٍّ كَذَبْتَهُ هَذَا وَكَذَبَ هَذَا وَآكَلَ مَالَ هَذَا وَسَفَكَ دَمَ هَذَا وَضَرَبَ هَذَا لِيُقْعَدَ يُقْتَضَ هَذَا مِنْ حَسَنَاتِهِ وَهَذَا مِنْ حَسَنَاتِهِ كَانَ كَيْتَ حَسَنَاتِهِ قَبْلَ أَنْ يُقْتَضَ مَا عَلَيْهِ مِنَ الْخَطَايَا أُخِذَ مِنْ خَطَايَا هُمْ لَطْرِيحَ عَلَيْهِ ثُمَّ طَرِيحَ فِي النَّارِ

"میری امت کا مفلس وہ ہوگا جو قیامت کے دن بہت سی نمازیں، روزے اور زکوٰۃ وغیرہ لے کر آئے گا مگر حال یہ ہوگا کہ کسی کو کالی دی ہوگی کسی پر الزام لگایا ہوگا، کسی کا مال کھایا ہوگا کسی کا خون بہایا ہوگا، کسی کو مارا پینا ہوگا، لہذا وہ بٹھا دیا جائے گا اور ہر شخص اپنا بدلہ لینے آجائے گا، اس کی نیکیاں اٹھا اٹھا کر دی جائے لگیں گی، یہاں تک کہ نیکیاں سب ختم ہو جائیں گی مگر دعویٰ اور باقی رہ جائیں گے۔ لہذا ان دعویہ داروں کے گناہ اس پر لا دیئے جائیں گے، پھر جہنم میں پھینک دیا جائے گا۔"

آج ہم نیت اور چٹل خوری میں لگے رہتے ہیں۔ ایک دوسرے پر طعن و تشنیع کرتے

ہیں۔ اہتمام و بہتان لگاتے ہیں، ایک دوسرے کو ستانے اور نیچا دکھانے کی فکر میں رہتے ہیں ذرا سوچئے! جب قیامت کے دن ان کے عوض ہماری نیکیاں لی جائیں گی تو ہم کس اائق رہ جائیں گے، ہمارے اوپر جب ہمارے ظلم کے بدلے مظلوموں کی برائیاں اادی جائیں گی تو ہم اپنی بے چارگی کی فریاد کس سے کر سکیں گے؟ خدا بھی ہماری کوئی فریاد نہ سنے گا کیونکہ۔ یہ سب اسی نے حکم سے ہوگا اور خدا بھی حق والوں کو حق لینے سے نہ روکے گا۔

إِنَّ اللَّهَ لَا يَمْنَعُ ذَا حَقٍّ حَقَّهُ (بیہقی)

سچ بات تو یہ ہے کہ اگر وہاں بھی مظلوموں کو اپنا حق نہیں ملے گا تو کہاں ملے گا؟ اوروں بھی انصاف نہ ہوگا تو کہاں ہوگا؟ اسی لئے حدیث شریف میں ہے:

كُنُودَنَّ الْحَقُّوُقُ إِلَىٰ أَهْلِهَا يَوْمَ الْقِيَمَةِ حَتَّىٰ يُقْبَادَ لِلشَّاةِ الْجَلْبَاءِ مِنَ الشَّاةِ الْقُرْنَاءِ (مسلم)

”قیامت کے دن حقوق، حقداروں تک ضرور بالضرور پہنچائے جائیں گے۔ یہاں تک کہ بے سینگ والی بکری کے لئے سینگ والی بکری سے بدلہ لیا جائیگا۔“

یعنی جانوروں تک میں مظلوموں کی داد دی ہوگی اور حق داروں کو ظالموں سے حق دلایا جائے گا۔ پھر بھلا انسان اشرف المخلوقات ہو کر اور بڑی ذمہ داریوں کا امل ہو کر، اس قانون سے مستثنیٰ کیسے ہو سکتا ہے۔ اس کی گرفت تو سب سے پہلے ہوگی۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَخَذَ شِبْرًا مِّنَ الْأَرْضِ ظُلْمًا فَإِنَّهُ يُطَوَّقُهُ يَوْمَ الْقِيَامَةِ مِنْ سَبْعِ أَرْضِينَ (متفق علیہ)

”رسول اللہ ﷺ نے ارشاد فرمایا جس نے ایک باشت زمین بھی ظلماً لے لی ہوگی وہ قیامت کے دن سات زمینوں کا طوق پہنایا جائے گا۔“

بزرگوار دوستو! ہمیں ان وعیدوں سے ڈرنا چاہئے اور ظلم و زیادتی اور حقوق العباد میں کوتاہی کرنے سے باز آ جانا چاہیے ورنہ ہماری ساری زندگی کے اعمال اکارت ہو جائیں گے، قیامت کے دن ان اعمال کا ہمیں کوئی فائدہ نہ پہنچے گا۔ اس دن ہم افسوس سے ہاتھ ملیں گے مگر اُس دن کا ہاتھ ملنا کام نہ آئے گا۔

حسن عمل کے دل میں وہ ارمان ہیں کہاں  
پوچھے ذرا کوئی کہ مسلمان ہیں کہاں  
(اکبرالہ آبادی)

وہ غیر تیں، وہ صبر، وہ ایمان ہیں کہاں  
اک نخل مچا ہوا ہے کہ مسلم ہیں خستہ حال

## حقوقِ مسلم

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى أَفْضَلِ الْمُرْسَلِينَ وَمَنْ  
 اهْتَدَى بِهِلْمِهِمْ إِلَى يَوْمِ الدِّينِ - أَمَا بَعْدُ  
 أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ -  
 يَا أَيُّهَا الَّذِينَ آمَنُوا لَا يَسْخَرْ قَوْمٌ مِنْ قَوْمٍ عَلَى أَنْ يَكُولُوا خَيْرًا مِنْهُمْ وَلَا  
 نِسَاءً مِنْ نِسَاءٍ عَلَى أَنْ يَكُنَّ خَيْرًا مِنْهُنَّ وَلَا تَلْمِزُوا أَنْفُسَكُمْ - وَلَا تَنَابَزُوا  
 بِالْأَلْقَابِ بِئْسَ الْأَسْمُ الْفُسُوقُ بَعْدَ الْإِيمَانِ وَمَنْ لَمْ يَتُبْ فَأُولَئِكَ هُمُ  
 الظَّالِمُونَ ○ يَا أَيُّهَا الَّذِينَ آمَنُوا اجْتَنِبُوا كَثِيرًا مِمَّنَ الظَّنِّ إِنَّ بَعْضَ الظَّنِّ إِثْمٌ وَ  
 لَا تَجَسَّسُوا وَلَا يَغْتَبَ بَعْضُكُمْ بَعْضًا أَيُحِبُّ أَحَدُكُمْ أَنْ يَأْكُلَ لَحْمَ أَخِيهِ  
 مِتًّا فَكُرْهُتُمُوهُ وَاتَّقُوا اللَّهَ إِنَّ اللَّهَ تَوَّابٌ رَحِيمٌ ○  
 صدر محترم! حاضرین مجلس!

میں نے ابھی ابھی آپ حضرات کے سامنے سورہ حجرات کی جو آیات کریمہ تلاوت کی ہیں

ان کا ترجمہ یہ ہے۔

”اے ایمان والو! نہ تو مردوں کو مردوں پر ہنسنا چاہیے، کیا عجب ہے کہ جن پر ہنستے ہیں وہ  
 ان ہنسنے والوں سے خدا کے نزدیک بہتر ہوں، اور نہ عورتوں کو عورتوں پر ہنسنا چاہیے، کیا  
 عجب ہے کہ وہ ان سے بہتر ہوں۔ اور نہ ایک دوسرے طعنہ دو اور نہ ایک دوسرے کو برے  
 لقب سے پکارو۔ ایمان لانے کے بعد گناہ کا نام لگنا ہی برا ہے۔ اور جو ان حرکتوں سے باز  
 نہ آئیں تو وہ ظلم کرنے والے ہیں۔ اے ایمان والو! بہت سے گمانوں سے بچو کیونکہ بعض  
 گمان گناہ ہوتے ہیں۔ اور سراغ مت لگایا کرو۔ اور کوئی کسی کی غیبت بھی نہ کیا کرے، کیا  
 تم میں سے کوئی اس بات کو پسند کرتا ہے کہ اپنے مرے ہوئے بھائی کا گوشت کھائے؟ اس کو تم  
 ناگوار سمجھتے ہو اور اللہ سے ڈرتے رہو، بے شک اللہ توبہ قبول کرنے والا، مہربان ہے۔“

بزرگو اور دوستو! ان آیات کریمہ میں اللہ تعالیٰ نے مسلمانوں کے باہمی تعلقات کی تصویر

کھینچی ہے اور بتایا ہے کہ ایک مسلمان کو دوسرے مسلمان کے ساتھ کس قدر ہمدردی اور یہی خواہی کا

سلوک کرنا چاہیے اور اس کو اذیت دینے والی اور تکلیف پہنچانے والی باتوں سے بچنا چاہیے۔ آیات کریمہ کے علاوہ احادیث نبویہ میں بھی یہ ہدایات جا بجا وارد ہوئی ہیں۔ حضرت عبداللہ بن مسعود رضی اللہ عنہ فرماتے ہیں کہ رسول اللہ ﷺ نے ارشاد فرمایا:

بَابُ الْمُسْلِمِ فُسُوقٌ وَ قِتَالُهُ كُفْرٌ۔

”مسلمان کو گالی دینا فسق ہے اور اس سے قتال کرنا کفر ہے۔“

دوسری حدیث ہے:

لَا تُؤْذُوا الْمُسْلِمِينَ وَلَا تُعَيِّرُوهُمْ وَلَا تَتَّبِعُوا عَوْرَاتِهِمْ لِإِنَّهُ مَنْ يَتَّبِعْ عَوْرَةَ أَخِيهِ الْمُسْلِمِ يَتَّبِعْ اللَّهُ عَوْرَتَهُ وَمَنْ يَتَّبِعْ اللَّهُ عَوْرَتَهُ يَفْضَحْهُ وَلَوْ لِي جَوْفٍ رَحِيلِهِ

”(اپنے) مسلمان بھائیوں کو ایذا نہ پہنچاؤ، ان کی برائی نہ بیان کرو اور ان کے عیوب نہ

تلاش کرو، ورنہ جو شخص اپنے مسلمان بھائی کا عیب تلاش کرتا ہے اللہ تعالیٰ اس کا عیب

تلاش کرتا ہے اور جس کا عیب اللہ تلاش کرے گا اسے رسوا کر دے گا خواہ وہ عیب کتنا ہی

پوشیدہ ہو۔“

میرے بھائیو! اگر ہم چاہتے ہیں کہ دنیا میں ترقی کریں، ہماری عظمت رفتہ اور کھویا ہوا وقار ہم کو واپس مل جائے تو ہمیں دیکھنا ہوگا کہ ہمارے آپسی تعلقات کس قسم کے ہیں، ہم ایک دوسرے کے خیر خواہ ہیں یا بد خواہ، ایک دوسرے کے ہمدرد و ہم گسار ہیں یا جانی دشمن؟..... بڑے افسوس کی بات ہے کہ آج ہم مسلمان ایک دوسرے کو زیر کرنے کی فکر میں لگے رہتے ہیں، ایک دوسرے کی جائیداد کو ہڑپ کرنا ایک دوسرے کی جائیداد کو لوٹنا، ایک دوسرے پر طعن و تشنیع، اتہام و بہتان اور نینیت و چغل خوری کرنا، آج ہم مسلمانوں کا شیوہ زندگی بن گیا ہے۔ حالانکہ حدیث میں آیا ہے کہ سچا پکا کامل الایمان مسلمان وہی ہے جس کے ہاتھ اور زبان سے دوسرے مسلمان محفوظ رہیں۔

الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ

”کامل مسلمان وہی ہے جس کے ہاتھ اور زبان سے اُس کے دوسرے مسلمان بھائی محفوظ رہیں۔“

قرآن و حدیث میں مسلمانوں کے جو آپسی حقوق بیان کئے گئے ہیں ان سے اندازہ ہوتا ہے کہ ایک مسلمان کو دوسرے مسلمان کے لئے سراپا خیر ہونا چاہیے، دنیا بھر میں جتنے مسلمان ہیں، قرآن نے سب کو بھائی بھائی قرار دیا ہے۔ سورہ حجرات میں ہے۔

إِنَّمَا الْمُؤْمِنُونَ إِخْوَةٌ۔

”تمام مسلمان آپس میں بھائی بھائی ہیں۔“



بخاری شریف کی حدیث ہے، حضور ﷺ فرماتے ہیں:

الْمُؤْمِنُونَ كَرَجُلٍ وَاحِدٍ اِنْ اَشْكَى عَيْنَهُ اَشْكَى كُلَّهُ وَاِنْ اَشْكَى رَأْسَهُ اَشْكَى كُلَّهُ۔

”تمام مومنین فرد واحد کی طرح ہیں، اگر آنکھ میں تکلیف ہو تو پورا بدن تکلیف محسوس کرتا ہے اگر سر میں تکلیف ہو تو بھی پورا بدن تکلیف محسوس کرتا ہے۔“

ایک دوسری حدیث میں مسلمانوں کے باہمی تعلقات اور اتحاد و تعاون کو عمارت کے مثل کہا گیا ہے، جس طرح کسی عمارت کا ہر جزو، دوسرے جزو کو مضبوطی سے تھامے ہوئے ہے اور ہر جزو کو دوسرے جزو کے ذریعہ استحکام پہنچتا ہے، اسی طرح مسلمانوں کو بھی ایک دوسرے کا معاون اور یہی خواہ ہونا چاہیے، اپنی ہمدردی اور مدد کے ذریعہ آپسی اتحاد و اتفاق کی عمارت کو مضبوطی اور استحکام عطا کرنا چاہیے تاکہ کوئی اُسے گرانہ سکے متجاہد و برباد نہ کر سکے۔

ہر مسلمان کو چاہیے کہ اپنے مسلمان بھائی کے لئے وہی پسند کرے جو اپنے لئے پسند کرے اور جو اپنے لئے ناپسند ہو، وہی اپنے مسلمان بھائی کے لئے بھی ناپسند ہونا چاہیے ایسا نہ ہو کہ اپنے لئے خواہش ہو کہ میں دولت مند بن جاؤں، آرام و راحت سے گزر بسر کروں، کوئی تکلیف اور پریشانی نہ ہو، مگر دوسرے مسلمان بھائی کی دولت ایک آنکھ نہ بھائے۔ مسلمان بھائی کا چین و سکون اور آرام و راحت سوہان روح بن جائے اور یہی فکر رہے کہ مجھے کوئی پریشانی نہ ہو مگر دوسرا مسلمان خوب پریشان رہے۔

سوچ بچار کا یہ طریقہ اور غور و فکر کا یہ انداز سچے اور بچے مسلمان کا نہیں ہے۔ سچا اور کامل مسلمان وہ ہے جو حضور کے اس فرمان کے مطابق ہو۔

وَالَّذِي نَفْسِي بِيَدِهِ لَا يُؤْمِنُ عَبْدٌ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ

”اس ذات کی قسم جس کے قبضہ و قدرت میں میری جان ہے، کوئی بندہ اس وقت تک مومن کامل نہیں ہو سکتا جب تک اپنے بھائی کے لئے وہی پسند نہ کرے جو اپنے لئے پسند کرتا ہے۔“

دوسری حدیث میں رسول اللہ ﷺ فرماتے ہیں کہ ایک کامل مسلمان نہ تو دوسرے مسلمان پر ظلم کر سکتا ہے نہ اس پر ظلم کرنے والے کی مدد کر سکتا ہے۔ نہ ہی اس کی تحقیر و تذلیل کے درپے ہو سکتا ہے۔ جو مسلمان دوسرے مسلمان کی ضرورت پوری کرے گا، اللہ اس کی ضرورت پوری کرے گا۔ جو مسلمان دوسرے مسلمان کی پریشانی دور کرے گا، قیامت کے دن اللہ تعالیٰ اس کی

پریشانی دور کرے گا، جو مسلمان دوسرے مسلمان کے عیوب کی پردہ پوشی کرنے کا، اللہ تعالیٰ قیامت کے دن اس کے عیوب یعنی گناہوں کی پردہ پوشی کریگا۔

مسلم شریف کی روایت ہے کہ ہر مسلمان کی، دوسرے مسلمان پر تین چیزیں حرام ہیں۔

ذَمُّهُ وَمَالُهُ وَعَيْرُضُهُ۔

”اس کا خون، اس کا مال، اس کی عزت۔“

مسلمان کو دھوکہ دینا اور اسے نقصان پہنچانا بہت بڑا گناہ ہے۔

ارشاد نبویؐ ہے:

مَلْعُونٌ مَّنْ ضَارَّ مُؤْمِنًا أَوْ مَكْرَبًا۔

”ملعون ہے وہ شخص جو کسی مسلمان کو ضرر پہنچائے یا اس کے ساتھ ٹکر کرے۔“

مسلمان بھائی کو ہنسی مذاق میں بھی ڈرانے دھمکانے یا اس کی طرف کسی ہتھیار سے اشارہ کرنے کی ممانعت کی گئی ہے۔ دو مسلمانوں کے درمیان تین دن یا زیادہ سلام و کلام اور بول چال بند رکھنا حرام ہے۔ اور ان میں سب سے بہتر وہ شخص ہے جو سلام و کلام میں پہل کرے اور یہ سوچ لے کہ

افراد کے باتوں میں ہے اقوام کی تقدیر

ہر فرد ہے ملت کے مقدر کا ستارا

محترم بزرگو اور دوستو! مسلمانوں کے آپسی تعلقات اور حقوق کی کہاں تک تفصیل بیان کی جائے، بے شمار قرآنی آیات و احادیث نبویہ میں ان باتوں کو بہت کھول کھول کر بتا دیا گیا ہے۔ ان ہدایات کے بعد بھی اگر ہم مسلمان، ایک دوسرے کو بھردنہ بنے، ہم نے آپسی رنجشوں کو ختم نہ کیا، ایک دوسرے کو ایذا دینے سے باز نہ آئے اور تعلقات کو سدھارنے اور مسلمان بھائی کا حق ادا کرنے کی فکر نہ کی تو کیا ہم سچے اور پکے مسلمان کہلانے کے مستحق ہیں؟!

اثر کرے نہ کرے، سن تو لے مری فریاد

نہیں ہے داد کا طالب یہ بندہ آزاد

بتائیں کیا سمجھ کر شاخ لُھل پر آشیاں اپنا

چمن میں آہ! کیا رہنا جو ہو بے آبرو رہنا

## حقوق والدین

الْحَمْدُ لِلَّهِ الَّذِي هَدَانَا لِدِينِهِ الْقَوِيمِ وَمَنْ عَلَيْنَا بِعِثَةِ النَّبِيِّ الْكَرِيمِ أَمَا بَعْدُ  
 أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ - وَقَضَى رَبُّكَ  
 أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا إِمَّا يَلْفَنَنَّ عِنْدَكَ الْكِبَرَ أَحَدُهُمَا  
 أَوْ كِلَاهُمَا فَلَا تَقُلْ لَهُمَا آيِبٌ وَلَا تَنْهَرْهُمَا وَقُلْ لَهُمَا قَوْلًا كَرِيمًا وَخَفِضْ  
 لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ ارْحَمْنَا كَمَا رَحِمْتَ رَبَّنِي صَغِيرًا -

صدر محترم، حاضرین جلسہ!

میں نے آپ حضرات کے سامنے ابھی ابھی سورہ بنی اسرائیل کی جو آیت کریمہ تلاوت کی ہے، اس کا ترجمہ یہ ہے اور حکم دیا ہے آپ کے رب نے کہ تم اللہ کے سوا کسی کی عبادت نہ کرو۔ اور والدین کے ساتھ اچھا سلوک کرو۔ اگر تمہارے سامنے تمہارے والدین میں سے کوئی یا دونوں بڑھاپے کی عمر کو پہنچ جائیں تو ان کو آف بھی نہ کہتا اور ان کو نہ جھڑکتا، اور ان سے نرم بات کہتا، اور ان کے آگے عاجزی کا بازو جھکا دو، اور کہو کہ اے میرے پروردگار! ان دونوں پر رحم فرما جیسا کہ انہوں نے مجھ کو چھوٹے سے پالا ہے۔“

حضرات! اس آیت کریمہ میں اللہ تعالیٰ نے ماں باپ کے حقوق کو بیان کیا ہے۔ لیکن یہی ایک آیت نہیں ہے بلکہ قرآن میں دیگر مقامات پر بھی ایسی احکام موجود ہیں، مثلاً سورہ لقمان میں ہے۔

أَوْصَيْنَا الْإِنْسَانَ بِوَالِدَيْهِ حَمَلَتْهُ أُمُّهُ وَهْنًا عَلَى وَهْنٍ وَفِصَالَهُ فِي سِنَيْنِ أَنْ  
 اشْكُرْ لِي وَلِوَالِدَيْكَ إِلَى الْمَصِيرِ ○ وَإِنْ جَاهَدَاكَ عَلَى أَنْ تُشْرِكَ بِي مَا  
 لَيْسَ لَكَ بِهِ عِلْمٌ فَلَا تُطِعْهُمَا وَصَاحِبْهُمَا فِي الدُّنْيَا مَعْرُوفًا

”ہم نے تاکید کر دی انسان کو اس کے ماں باپ کے واسطے، اس کی ماں نے اس کو اپنے پیٹ میں رکھا تک تک کر، اور دودھ چھڑاتا دوسرے میں ہے کہ میرا اور اپنے والدین کا حق مانو اور تمہیں میری طرف لوٹ کر آنا ہے اگر وہ کوشش کریں کہ تم میرے ساتھ اس چیز کو شریک ٹھہراؤ جس کا تمہیں علم نہیں ہے تو تم ان کی بات نہ ماننا، اور دنیا میں دونوں کے

ساتھ اچھا سلوک کرو۔"

اس آیت سے ثابت ہوا کہ گناہ اور "صییت" کے علاوہ ہر کام میں والدین کی اطاعت ضروری ہے۔ ایک مرتبہ رسول اللہ ﷺ نے فرمایا، اس کی ناک خاک آلود ہو، اس کی ناک خاک آلود ہو، اس کی ناک خاک آلود ہو، صحابہ کرام رضی اللہ عنہم نے عرض کیا، حضور ﷺ کس کی ناک خاک آلود ہو، آپ نے فرمایا:

مَنْ أَدْرَكَ وَالِدَيْهِ عِنْدَ الْكِبَرِ أَحَدَهُمَا أَوْ كِلَاهُمَا ثُمَّ لَمْ يَذْخِبِ الْجَنَّةَ۔

"اس شخص کی، جس نے اپنے والدین میں سے کسی ایک کو یا دونوں کو بڑھاپے کے عالم میں پایا، پھر ان کی خدمت کر کے اپنے آپ کو جنت کا مستحق نہیں بنایا۔"

حضرت ابو امامہ رضی اللہ عنہما فرماتے ہیں کہ ایک شخص نے حضور ﷺ کی خدمت میں آکر دریافت کیا کہ اے اللہ کے رسول! مَا حَقُّ الْوَالِدَيْنِ (والدین کا حق کیا ہے؟) حضور نے فرمایا هُنَا جَنَّتِكَ وَنَارُكَ (وہی تمہاری جنت بھی ہے، وہی تمہاری دوزخ بھی) مطلب یہ ہے کہ اگر تم ان کی فرمانبرداری کرو گے تو جنت کے حقدار بن جاؤ گے اور اگر ان کے ساتھ برا سلوک کرو گے تو جہنم میں جلو گے۔

ایک مرتبہ رسول اللہ ﷺ نے فرمایا کہ جو نیک اولاد اپنے ماں باپ کی طرف محبت کی نظر سے دیکھے۔ اللہ تعالیٰ اس کو ہر نظر کے بدلے ایک حج مبرور کا ثواب عطا فرماتا ہے۔ صحابہ کرام رضی اللہ عنہم نے عرض کیا کہ اگر چہ وہ دن میں سو مرتبہ نظر ڈالے؟ حضور نے فرمایا: نَعَمْ اللَّهُ أَكْبَرُ وَأَطْبَبُ (ہاں! اللہ کی عطا اور بخشش تمہارے تصورات سے بڑھ کر ہے)

محترم دوستو! غور کرنے کا مقام ہے کہ ماں باپ کو صرف محبت کی نظر سے دیکھنے کا کتنا بڑا ثواب ہے۔ لہذا جو لوگ ماں باپ کے دل و جان سے خدمت کرتے ہیں، بردہم ان کا حق ادا کرنے فکر میں لگے رہتے ہیں، ان کے آرام و راحت کا خیال رکھتے ہیں، وہ اللہ کے نزدیک کتنے بلند مقام کے مستحق ہیں، ہم تصور بھی نہیں کر سکتے۔

ایک مرتبہ ایک شخص نے حضور ﷺ سے دریافت کیا مَنْ أَحَقُّ بِحُسْنِ صَحَابَتِي (میرے حسن سلوک کا سب سے زیادہ کون مستحق ہے؟) حضور ﷺ نے فرمایا أُمَّكَ (تمہاری ماں) اس نے فَمَنْ (پھر کون؟) حضور ﷺ نے فرمایا أُمَّكَ (تمہاری ماں) اس نے کہا فَمَنْ (پھر کون؟) حضور ﷺ نے جواب دیا أُمَّكَ (پھر تمہاری ماں) اس نے تین مرتبہ یہی سوال کیا، تینوں مرتبہ حضور ﷺ نے یہی جواب دیا۔ جب اس نے چوتھی مرتبہ پوچھا فَمَنْ (پھر کون؟) تو

حضور ﷺ نے فرمایا تُمْ أَبُوكَ (پھر تمہارا باپ)

نیک اولاد کا فرض ہے کہ وہ اپنے والدین کی خبر گیری کرے، ان میں سے ہر ایک کے ساتھ اچھا سلوک اور ہر ایک کو خوش رکھنے کی کوشش کرے۔ حضور ﷺ فرماتے ہیں کہ:

رَضِيَ الرَّبُّ لِي فِي رَضَى الْوَالِدِ وَمَسَخَطِ الرَّبِّ لِي فِي مَسَخَطِ الْوَالِدِ۔

”باپ کی رضا میں اللہ کی رضا ہے، باپ کی ناراضگی میں اللہ کی ناراضگی ہے۔“

دوسری روایت میں ہے کہ باپ جنت کے دروازوں میں سب سے بچ کا دروازہ ہے، خواہ تم اسے محفوظ رکھو یا ضائع کر دو۔

بزرگو اور دوستو! والدین کی خدمت گزاری صرف آخرت کے ہی اجر و ثواب کا ذریعہ نہیں بلکہ دنیا میں بھی رحمت الہی کا سبب ہے۔ بخاری و مسلم میں ہے کہ ایک مرتبہ حضور ﷺ نے تین آدمیوں کا واقعہ بیان فرمایا۔ تینوں آدمی کہیں جا رہے تھے، راستہ میں بارش ہونے لگی، بارش سے بچنے کے لئے تینوں ایک غار میں چھپ گئے۔ غار ایک پہاڑ کے نیچے واقع تھا۔ موسلا دھار بارش میں پتھر کی ایک بھاری چٹان اوپر سے پھسل کر غار کے منہ پر گری، غار کا منہ بند ہو گیا اور یہ تینوں اس میں قید ہو کر رہ گئے۔ چٹان اتنی بھاری تھی کہ تینوں مل کر بھی اس کو ہٹا نہیں سکتے تھے۔ بڑی مصیبت کی گھڑی تھی غار کا منہ اس طرح بند ہو گیا کہ باہر کی کوئی چیز نظر نہ آتی تھی۔ تینوں نے اللہ کو یاد کیا اور ایک دوسرے سے کہا کہ ہم میں سے ہر ایک اپنا کوئی ایسا نیک عمل یاد کرے جو اس نے خالص اللہ کی رضا مندی کے لئے کیا ہو، اور ہر ایک اپنے اسی عمل کا حوالہ دے کر اللہ سے دعا کرے شاید اللہ ہماری مشکل کو حل فرمادے اور یہ چٹان غار کے منہ سے ہٹ جائے۔

ان میں سے ایک نے کہا اے اللہ! میرے بوزھے ماں باپ تھے اور میرے چھوٹے چھوٹے بچے بھی تھے، میں بکریاں چرا کر ان سب کی خبر گیری کرتا تھا۔ جب میں شام کو واپس آتا تو دودھ دودھ کر سب سے پہلے اپنے والدین کو پلاتا پھر اپنے بچوں کو، ایک دن بکریاں چراتے ہوئے میں دور نکل گیا تھا جب واپس آیا تو رات ہو چکی تھی، میرے والدین سو چکے تھے، میں نے اپنی عادت کے مطابق دودھ دودھ باور دودھ کا برتن لے کر والدین کے سرہانے کھڑا ہو گیا۔ مجھے یہ بھی پسند نہیں تھا کہ والدین کو جگاؤں اور ان کی نیند میں خلل ڈالوں اور یہ بھی پسند نہیں تھا کہ والدین سے پہلے اپنے بچوں کو پلا دوں، بچے بھوک کے مارے میرے قدموں کے پاس روتے اور چیختے رہے، گھر میں نے انہیں دودھ نہ پلایا، اور ماں باپ کے سرہانے دودھ کا برتن لئے کھڑا رہا، یہاں تک کہ صبح ہو گئی۔ اے اللہ! اگر تو جانتا ہے کہ میں نے یہ صرف تیری رضا کے لئے کیا تھا تو اس چٹان کو اس

غار سے اتنا ہنادے کہ آسمان نظر آنے لگے۔ چنانچہ اللہ تعالیٰ نے اس کی دعا قبول فرمائی اور چٹان اتنی کھسک گئی کہ آسمان نظر آنے لگا۔

دوسرے نے کہا اے اللہ! میری ایک بیچازاد بہن تھی، جس سے میں محبت کرتا تھا۔ ایسی ہی شدید محبت جیسی مرد عورت سے کرتا ہے، میں نے اس سے اپنی خواہش پوری کرنے کے لئے کہا تو اس نے جواب دیا کہ اگر میں اسے سو دینار لاکر دے دوں تو وہ میری خواہش پوری کر دے گی۔ چنانچہ میں نے محنت اور کوشش کر کے سو دینار جمع کئے اور اسے لاکر دینے وہ خواہش پوری کرنے کے لئے تیار ہو گئی، مگر عین وقت پر اس نے کہا اے اللہ کے بندے! اللہ سے ڈر اور یہ حرکت نہ کر۔ چنانچہ میں فوراً وہاں سے اٹھ گیا۔ اے اللہ! اگر تو جانتا ہے کہ میں نے یہ کام صرف تیری رضا کے لئے کیا تھا تو اس چٹان کو ہنادے۔ اللہ تعالیٰ نے اس شخص کی بھی دعا قبول فرمائی، اور چٹان چھ اور ہٹ گئی۔

تیسرے نے کہا اے اللہ! میں نے ایک شخص کو اجرت پر رکھا تھا اس کی اجرت سولہ رطل دھان ملے ہوئی تھی، جب اس نے کام پورا کر لیا تو اس نے اپنی اجرت مانگی، میں نے اجرت اس کے سامنے رکھ دی، مگر اس نے اس کو لیا نہیں بلکہ چھوڑ کر چلا گیا، میں اس دھان کو برابر بوتار بایساں تک کہ اس کی خرید و فروخت سے بہت سی گائیں اور چرواہے جمع کر لئے، پھر ایک دن وہی شخص آیا اور اس نے کہا "اللہ سے ڈرو! مجھ پر ظلم نہ کرو اور میرا حق دیدو۔" میں نے کہا جاؤ وہ گائیں اور چرواہے لے جاؤ۔ اس نے کہا اللہ سے ڈرو اور مجھ سے مذاق نہ کرو، میں نے کہا میں تم سے مذاق نہیں کرتا، جاؤ! گائیں اور چرواہے لے جاؤ، وہ شخص ان گایوں اور چرواہوں کو لے گیا۔ اے اللہ! اگر تو جانتا ہے کہ میں نے یہ کام صرف تیری رضا کے لئے کیا تھا تو باقی ماندہ چٹان بھی ہنادے، اللہ تعالیٰ نے اس کی دعا بھی قبول کی اور چٹان غار کے منہ سے ہٹ گئی اور تینوں صحیح سالم نکل آئے۔

محترم حضرات! یہ ہے ماں باپ کے ساتھ حسن سلوک اور اعمال صالحہ کی برکت کہ اللہ تعالیٰ نے دنیا میں بھی کتنی بڑی معیبت سے نجات عطا فرمائی۔ آئیے ہم سب مل کر دعا کریں اللہ تعالیٰ ہم سب لوگوں کو اپنے والدین کا فرمانبردار اور اطاعت شعار بنائے اور اعمال صالحہ کی دولت عطا فرمائے۔ (آمین)

خدا کے پاک بندوں کو حکومت میں، خلائی میں  
زرہ کوئی اگر محفوظ رکھتی ہے تو استغناء

(اقبال)

## تخلیق آدم

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ وَخَاتَمِ  
النَّبِيِّنَ مُحَمَّدٍ وَآلِهِ وَصَحْبِهِ أَجْمَعِينَ وَمَنْ تَبِعَهُمْ بِإِحْسَانٍ إِلَى يَوْمِ الدِّينِ  
أَمَّا بَعْدُ۔

صدر محترم! حاضرین جلسہ!

تصور کیجئے اُس وقت کا جب دنیا میں انسانوں کی آبادی نہ تھی، نہ آدم تھے نہ آدم زار، نہ حوا  
تھیں نہ حوا کی اولاد، یہ دنیا کتنی ویران اور اداس رہی ہوگی نہ چہل پہل نہ رونق، نہ شور و غل، نہ ہنگامہ،  
سارا ماحول بے کفلی اور بے لطفی میں ڈوبا ہوا، نہ محبت نہ عداوت، نہ اتحاد نہ اختلاف، نہ فکر معاش، نہ  
فکر آخرت، ہر چیز سے عاری اور ہر چیز سے خالی دنیا، نہ زندگی کی بہار، نہ زندگی کی رنگینیاں، جب  
دنیا میں آدمی ہی نہیں تھا تو یہ چیزیں کہاں سے ہوتیں، یہ ساری بہار تو انسان ہی کے دم سے ہے۔  
انسانی وجود نے دنیا کے ماحول کی کاپی لپٹ دی دنیا کی اداسی اور ویرانی کو رونق و ہنگامہ میں بدل دیا،  
دنیا میں انسان کے آتے ہی زندگی کی تگ و دو شروع ہو گئی، کائنات کی کھوج کرید اور تحقیق و تفتیش کا  
سلسلہ چل پڑا۔ اس ہنگامہ ہستی نے جہاں ہزاروں فتنوں کو جنم دیا، وہیں کائنات کے راز ہائے  
سربستہ کھولے، زندگی کے عقدہ لا-غفل کی گتھیاں سلجھائیں جہاں اس نے اپنی گمراہی و ضلالت کے  
اسباب فراہم کئے وہیں حق و صداقت کے روشن مینار بھی تعمیر کئے، انسان نہ سراپا خیر تھا، نہ سراپا شر،  
اس میں شر اور خیر دونوں تھا۔ لہذا دونوں فطرتوں کا ظہور ہوا۔ یہ الگ بات ہے ایک انسان کو کامیابی  
سے ہمکنار کیا، دوسرے نے اسے گمراہی پر ڈال دیا۔

ذرا اور پیچھے ہٹ کر سوچئے! جب یہ دنیا بھی نہ رہی ہو۔ دنیا کا کارخانہ نہ رہا ہو، یہ کائنات نہ  
رہی ہو۔ کائنات میں پائی جانے والی مخلوقات نہ رہی ہوں۔ تب کیسا لگتا ہوگا، اور خالق کائنات کیا  
سوچتا رہا ہوگا!؟

ایک حدیث قدسی ہے جو اگرچہ سند کے اعتبار سے ضعیف ہے مگر ہمارے اس تصور کے لئے  
معین و مددگار ہے۔ اللہ تعالیٰ ارشاد فرماتا ہے:

كُنْتُ كَنْزًا مَخْفِيًّا فَاحْبَبْتُ أَنْ أُعْرَفَ فَخَلَقْتُ الْخَلْقَ۔

”میں پوشیدہ خزانہ تھا میں نے چاہا کہ پہچانا جاؤں، پس میں نے مخلوق کو پیدا کیا۔“  
گویا مخلوقات کی پیدائش کا مقصد خالق کائنات کو پہچانا ہے، لہذا جو مخلوق اپنے خالق کو نہ پہچانے وہ اپنے مقصد تخلیق اور مقصد آفرینش سے ناواقف و بیگانہ ہے۔ خالق کو پہچاننے کا مطلب یہ ہے کہ مخلوق، خالق کو مطیع و فرمانبردار ہو، اس کے حکموں پر چلنے والی ہو، اس کی عبادت میں منہمک رہنے والی ہو۔

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴿۱۶﴾

”ہم نے جنات اور انسان کو صرف اپنی عبادت کے لئے پیدا کیا ہے۔“

انسانوں سے پہلے! اس دنیا میں جنات آباد تھے۔ مگر ان کے ذریعہ دنیا میں وہ رنگارنگی نہ پیدا ہو سکی جو حضرت انسان کا مقدر تھی۔ اللہ تعالیٰ نے جب ابوالبشر حضرت آدم علیہ السلام کو پیدا کرنا چاہا تو فرشتوں کو اطلاع دی کہ میں زمین میں اپنا ایک خلیفہ اور نائب پیدا کرنے والا ہوں۔ فرشتوں نے سنا تو کہنے لگے کہ بارالہ! اگر ایک نئی مخلوق کو پیدا کرنے کا مقصد آپ کی تسبیح و تہلیل ہے تو اس کے لئے ہم تو ہمہ وقت حاضر ہی رہتے ہیں، کہیں ایسا نہ ہو کہ یہ مخلوق زمین میں فساد پھیلانے، خون خرابہ کرے۔ اللہ تعالیٰ نے فرمایا کہ وہ مخلوق مفید ہوگی یا مصلح، اچھی ہوگی یا بری، خون خرابہ کرے گی یا امن و آشتی کی پیامبر، ان سب کے بارے میں حقیقت کا علم مجھے ہے، تمہیں نہیں۔

وَإِذْ قَالَ رَبُّكَ لِلْمَلٰٓئِكَةِ اِنۡتِیۡ جَاعِلٌ فِی الْاَرْضِ خَلِیۡفَةً قَالُوۡۤا اَتَجْعَلُ فِیۡهَا مَنْ یُّفۡسِدُ فِیۡهَا وَ یَسۡفِكُ الدِّمَآءَ وَ نَحۡنُ نُسَبِّحُ بِحَمۡدِکَ وَ نُقَدِّسُ لَکَ قَالَ اِنۡتِیۡۤ اَعۡلَمُ مَا لَا تَعۡلَمُوۡنَ ﴿۱۷﴾

”اور اس وقت کو یاد کرو جب تمہارے رب نے فرشتوں سے کہا کہ میں زمین میں اپنا ایک خلیفہ بنانے والا ہوں تو فرشتوں نے کہا کیا ایسی ہستی کو خلیفہ بنایا جا رہا ہے جو زمین میں فساد پھیلانے اور خون بہانے والا ہے، حالانکہ ہم تو تیری تسبیح و تقدیس میں ہی لگے رہتے ہیں۔ اللہ تعالیٰ نے فرمایا جو میں جانتا ہوں تم نہیں جانتے۔“

آدم کا خمیر مٹی سے گوندھا گیا۔ جب وہ مٹی پختہ ٹھیکری کی طرح کھٹکانے لگی تو اللہ تعالیٰ نے اس جسدِ ناری میں روح پھونکی، رفتہ رفتہ وہ جسدِ خاکی گوشت پوست کا ایک انسان بن گیا ساتھ ہی تمام انسانی اوصاف و خصائل کا حامل بھی۔

فرشتوں کو حکم ہوا کہ وہ آدم کو سجدہ کریں تاکہ فرشتوں پر آدم علیہ السلام کی برتری ثابت ہو جائے۔



فرشتے حکمِ الہی کے پابند تھے، فوراً آدم بیٹہ کے سامنے سجدہ کرنا ہو گیا مگر ابلیس لعین نے سجدہ سے انکار کر دیا اور مردود پارگاہ ہوا۔

وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ أَبَى وَاسْتَكْبَرَ وَكَانَ مِنَ الْكَافِرِينَ ○

”اور اس وقت کو یاد کرو جب ہم نے فرشتوں سے کہا کہ آدم کو سجدہ کرو۔ پس سب فرشتوں نے سجدہ کیا مگر ابلیس نے سجدہ سے انکار کیا اور تکبر کیا اور وہ (علمِ الہی میں) پہلے ہی سے کافروں میں سے تھا۔“

اللہ تعالیٰ نے ابلیس سے پوچھا کہ تم نے آدم بیٹہ کو سجدہ کیوں نہیں کیا، ابلیس نے جواب دیا کہ میں آدم سے بہتر ہوں، آدم سے اونچی مخلوق ہوں، پھر اپنے سے نیچی مخلوق آدم کو کیوں سجدہ کروں، اللہ تعالیٰ نے فرمایا کہ تم میرے حکم سے بھی اونچے تھے کہ میرے حکم کے بعد تم نے نافرمانی کی، نکل جاؤ یہاں سے، تم ہمیشہ کے لئے راندہ درگاہ ہو گئے۔ سورہ اعراف میں ہے:

مَا مَنَعَكَ إِلَّا تَسْجُدَ إِذْ أَمَرْتُكَ لَأَلْ أَنَا خَيْرٌ مِّنْهُ خَلَقْتَنِي مِنْ نَّارٍ وَخَلَقْتَهُ مِنْ طِينٍ ○ لَأَلْ لَأَهْبِطُ مِنْهَا لَمَّا يَكُونُ لَكَ أَنْ تَسْجُدَ لِيهَا فَاخْرُجْ إِنَّكَ مِنَ الصَّافِرِينَ

”کس بات نے تجھے سجدہ کرنے سے روکا جبکہ میں حکم دے چکا تھا، ابلیس نے کہا میں آدم سے بہتر ہوں تو نے مجھے آگ سے پیدا کیا اور اس کو مٹی سے۔ اللہ تعالیٰ نے فرمایا تیری یہ بستی نہیں ہے کہ یہاں رو کر سرکشی کرے یہاں سے نکل دو رہو، بے شک تو ذلیلوں میں سے ہے۔“

شیطان نے کہا اسی آدم کی وجہ سے مجھے تیرے دربار سے نکالا گیا، لہذا تو مجھے مہلت دے کہ میں آدم اور آدم کی اولاد کو بہکاؤں، انہیں گمراہ کروں، ان کے سامنے دنیا کو مزین کر کے پیش کروں، طرین طرح سے دل میں دوسو سے ڈالوں، اللہ تعالیٰ نے فرمایا جا! میں نے تجھ کو مہلت دے دی اور قیامت تک کی مہلت دی۔ لیکن یاد رکھ! جہنم میں بہکاؤں میں آئیں گے، جو تیری راہ اختیار کریں ان کو اور تجھ کو، سب کو جہنم میں جموںک دوں گا۔ اور یہ بھی یاد رکھ کہ میرے مخلص بندے تیرے پسندے میں نہ آئیں گے، تیرا کوئی داؤ اور فریب ان پر نہ چلے گا۔

لَأَلْ هَذَا صِرَاطٌ عَلَيَّ مُسْتَقِيمٌ ○ إِنَّ عِبَادِي لَيْسَ لَكَ عَلَيْهِمْ سُلْطَانٌ إِلَّا مَنِ اتَّبَعَكَ مِنَ الْغَايِبِينَ ○ وَإِنَّ جَهَنَّمَ لَمَوْعِدُهُمْ أَجْمَعِينَ

”اللہ تعالیٰ نے فرمایا یہی سیدگی راہ ہے جو مجھ تک پہنچانے والی ہے۔ جو میرے قلمس بندے ہیں ان پر تیرا کچھ زور نہ چلے گا صرف انہیں پر چلے گا جو بندگی کی راہ سے ہٹ گئے۔ ان سب کے لئے جہنم کے عذاب کا وعدہ ہے۔“

بزرگو اور دستو! اس وقت سے لے کر آج تک شیطان انسان کے پیچھے پڑا ہوا ہے، وہ انسانوں کو طرح طرح کے حیلوں، قسم قسم کی تدبیروں سے گمراہ کرتا رہتا ہے مگر اللہ کے قلمس اور نیک بندے، شیطان کے فریب میں نہیں آتے، وہ انبیاء کرام علیہم السلام کے ذریعہ نبیجی ہوئی ہدایت پر چلتے ہیں۔ لیکن جو لوگ شیطان کے مکر و فریب میں آ گئے، ان کا ٹھکانا وہیں ہے جہاں شیطان کا ٹھکانا ہے یعنی جہنم اور اس کے دہکتے ہوئے انگارے، جہنم اور جہنم کے سانپ، بچھو اور طرح طرح کے عذاب۔

لیکن قصہ آدم کا یہ باب ہمیں بند نہیں ہوتا، فرشتوں کے سامنے آدم کی برتری دکھانے کا انتظام ہو رہا ہے۔ تاکہ فرشتے انسان کو سراپا شرنہ سمجھیں، وہ انسان کو فتنہ و فساد اور خون خرابے کا ہی آل تصور نہ کریں۔ بلکہ اس کی مخفی صلاحیت اس کی قوت اور اک اور اسکے علمی تفوق کا بھی جائزہ لے سکیں۔ اور انسانی علم کے آگے اپنی عاجزی و درماندگی کا اعتراف کریں۔

اللہ تعالیٰ نے حضرت آدم علیہ السلام کو علم اسماء کی دولت عطا فرمائی، پھر فرشتوں سے بھی علم اسماء کے متعلق استفسار ہوا اور آدم سے بھی۔ فرشتے نہ بتا سکے، حضرت آدم نے فوراً بتا دیا۔ اور آدم کا استحقاق خلافت ثابت ہو گیا۔ فرشتوں نے اعتراف کیا کہ انسان علم میں ان سے بڑھ کر ہے وہ ان سے زیادہ حقائق اشیاء کی دریافت پر قادر ہے۔

وَعَلَّمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْمَلَائِكَةِ فَقَالَ أَنْبِئُونِي بِأَسْمَاءِ هَٰؤُلَاءِ إِنْ كُنْتُمْ صَادِقِينَ ۝ فَالْوَابُخَنَكَ لَا عِلْمَ لَنَا إِلَّا مَا عَلَّمْتَنَا إِنَّكَ أَنْتَ الْعَلِيمُ الْحَكِيمُ ۝ قَالَ يَا آدَمُ أَنْبِئْهُمْ بِأَسْمَائِهِمْ فَلَمَّا أَنْبَأَهُمْ بِأَسْمَائِهِمْ قَالَ أَلَمْ أَقُلْ لَكُمْ إِنِّي أَعْلَمُ الْغَيْبِ السَّمَوَاتِ وَالْأَرْضِ وَأَعْلَمُ مَا تُبْشُرُونَ وَمَا كُنْتُمْ تَكْتُمُونَ ۝

”اور اللہ نے آدم کو تمام چیزوں کے نام سکھائے پھر انہیں فرشتوں پر پیش کیا اور فرمایا کہ ان چیزوں کے نام بتاؤ، اگر تم درستی پر ہو۔ فرشتوں نے کہا اے پروردگار! تیری ذات پاک ہے۔ ہمیں بس وہی علم ہے جو تو نے سکھایا۔ تو ہی جاننے والا، حکمت والا ہے۔ کہا اے آدم! ان چیزوں کے نام بتاؤ، پس جب آدم نے ان چیزوں کے نام بتا دیئے تو اللہ

تعالیٰ نے فرمایا کہ میں نے تم سے نہیں کہا تھا کہ آسمانوں اور زمین کی غیب کی باتیں میں ہی جانتا ہوں اور میں وہ بھی جانتا ہوں جو تم ظاہر کرتے ہو اور جو تم چھپاتے ہو۔“

بہر حال آدم کی برتری فرشتوں پر ظاہر ہو گئی اور فرشتوں نے بھی اس کا احترام و اقرار کیا، اس کے بعد حضرت آدم کو حکم ہوا کہ وہ جنت میں رہیں، جنت کے میوے اور پھل کھائیں، آرام و راحت سے گزر بسر کریں۔ لیکن تمہارے ہوتے ہوئے آدم کو وحشت ہو رہی تھی، کسی ساتھی کی تلاش تھی، جس کو اپنا ہم دم و ہم نفس اور منس و غم خوار بنائیں۔ اللہ تعالیٰ نے اس کا بھی انتظام فرمادیا اور حضرت حوا بیبہ کو حضرت آدم بیبہ کی بائیں پسلی سے پیدا فرمایا وَ خَلَقَ مِنْهَا زَوْجَهَا (اور اسی کے نفس سے اس کا جوڑا بنایا) آدم و حوا بیبہ دونوں ہنسی خوشی جنت میں رہنے لگے، جنت میں ہر طرح کی آزادی تھی مگر ایک چیز کی پابندی تھی۔ پابندی یہ تھی کہ جنت کے فلاں درخت کا پھل نہ کھانا، پھل کھانا درکنار اس کے قریب بھی نہ جانا مگر انسان کا ازلی دشمن شیطان تاک میں تھا۔ اس نے آدم و حوا کے دل میں دوسو سہ ڈالا کہ جس درخت کے قریب جانے سے منع کیا گیا ہے وہ ”شجرہ خلد“ ہے۔ اس کے پھل کا کھانا جنت کی سرمدی آرام اور ہمیشہ کی راحت کا ضامن ہے، شیطان نے قسمیں کھا کھا کر باور کرایا کہ میں تمہارا خیر خواہ ہوں، چنانچہ آدم و حوا پر لازمہ بشریت یعنی خطا و نسیان کا ظہور ہوا اور ممانعت کے باوجود ممنوعہ درخت کا پھل کھالیا۔ پھل کھاتے ہی جنت کا لباس اتر گیا دونوں کا ستر کھل گیا۔ آدم و حوا پتوں سے اپنا بدن چھپانے لگے۔ گویا انسانی تمدن کی ابتدا ہو رہی تھی کہ انسان ستر پوشی کے لئے سب سے پہلے درخت کے پتوں کو استعمال کرے گا۔ اللہ تعالیٰ نے فرمایا اے آدم! ممانعت کے باوجود یہ حکم عدویٰ کیسے ہوئی؟ آدم پھر آدم تھے سراپا اطاعت شعار و فرمانبردار، شیطان کی طرح اپنی غلطی کی تاویل کرنے والے یا اپنی غلطی پر جم جانے والے نہ تھے۔ انہوں نے صاف صاف اپنی خطا کا اقرار کیا کہ بارالہا! یہ حکم عدویٰ تمرد و سرکشی کا نتیجہ نہیں، یہ ذہول و نسیان کا نتیجہ ہے۔ پھر بھی اے اللہ! میں اپنی خطا پر تادم ہوں، غفور و مغفرت کا طلبگار ہوں۔

﴿وَلَقَدْ عَهِدْنَا إِلَىٰ آدَمَ مِنْ قَبْلِ كَنَسِيٍّ وَ لَمْ نَجِدْ لَهُ عَزْمًا﴾

”ہم نے آدم سے پہلے ہی عہد لے لیا تھا مگر وہ بھول گیا، اور ہم نے اس میں تافرمانی کا قصد نہ پایا۔“

اللہ تعالیٰ نے حضرت آدم و حوا کی غلطی معاف فرمادی لیکن حکم ہوا کہ زمین میں اترو تاکہ نسل انسانی آباد ہو، دنیا کی دیرانی دور ہو، انواع و اقسام کی تحقیقات و انکشافات سے دنیا کی رونق دو بالا ہو، یہ خاموشی اور بے کیف ماحول کیف و سرور اور رنگ و نور میں تبدیل ہو۔

وَقُلْنَا اهْبِطُوا بَعْضُكُمْ لِبَعْضٍ عَدُوٌّ وَلَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ

”اور ہم نے کہا یہاں سے اترو، تم میں کا بعض بعض کا دشمن ہوگا۔ اور تمہارے لئے زمین میں ٹھکانہ ہے اور فائدہ اٹھانا ہے ایک وقت مقررہ تک۔“

کھول آنکھ زمیں دیکھ، فلک دیکھ، فضا دیکھ  
 مشرق سے ابھرتے ہوئے سورج کو ذرا دیکھ  
 اس جلوۂ بے پردہ کو پردوں میں چھپا دیکھ  
 ایام جدائی کے ستم دیکھ، جفا دیکھ  
 بیتاب نہ ہو معرکہٴ بیم و رجا دیکھ  
 ہیں تیرے تصرف میں یہ بادل یہ گھنائیں  
 یہ گنبدِ افلاک، یہ خاموش فضا میں  
 کوہ، یہ صحرا، یہ سمندر، یہ ہوائیں  
 تمہیں پیش نظر کل تو فرشتوں کی ادائیں  
 آئینہ ایام میں آج اپنی ادا دیکھ



## حضرت نوح علیہ السلام

الْحَمْدُ لِلَّهِ وَحْدَهُ لَا شَرِيكَ لَهُ وَالصَّلَاةُ وَالسَّلَامُ عَلَى مُحَمَّدٍ لَا نَبِيَّ بَعْدَهُ.  
أَمَّا بَعْدُ

صدر محترم حاضرینِ جلسہ!

اللہ تعالیٰ نے انسانوں کی ہدایت اور رہنمائی کے لئے بہت سے نبی اور رسول بھیجے، سب سے پہلے نبی حضرت آدم بیٹا تھے، اور سب سے پہلے رسول حضرت نوح بیٹا تھے، مسلم شریف کی حدیث میں ہے:

يَا نُوحُ أَنْتَ أَوَّلُ الرُّسُلِ إِلَى الْأَرْضِ-

”(اے نوح) تمہیں زمین پر سب سے پہلا رسول بنایا گیا“

حضرت نوح بیٹا ایک ایسی قوم میں مبعوث کئے گئے تھے جو توحید سے یکسر نا آشنا تھی، خدائی تعلیمات و احکام کو بالکل بھلا جٹھی تھی۔ خدائے واحد کی جگہ اپنے ہاتھوں سے بتائے ہوئے بتوں کی پرستش و پوجا میں مصروف تھی، قوم نوح کے پانچ مشہور بت تھے جن کا نام ود، سواع، یغوث، یعوق اور نسر تھا۔ بخاری شریف میں ہے کہ یہ پانچوں قوم نوح کے صالحین کے نام تھے، جب ان کا انتقال ہو گیا تو اس زمانہ کے لوگوں نے ان کی یادگار میں ان کی سورتی بنا کر رکھ لی، ان لوگوں کے بعد جب دوسری نسل آئی تو اس نے ان سورتیوں کا احترام کرنا شروع کر دیا، جب وہ بھی چلے گئے اور تیسری نسل کے لوگ آئے تو انہوں نے احترام سے بڑھ کر پوجا شروع کر دی اور انہیں پانچوں سورتیوں کے آگے سجدہ ریز ہونے لگے اور اس طرح بت پرستی شروع ہو گئی۔

گو یاد دنیا میں بت پرستی کی ابتداء اولیاء پرستی سے ہوئی ہے۔ دنیا میں پہلے بت پرستی کا وجود بھی نہ تھا۔ سب سے پہلے بزرگوں کی یادگار کے لئے سورتیاں بنیں اور وہی سورتیاں بعد میں پوجی جانے لگیں۔

نوح بیٹا نے جب قوم کو اللہ کی طرف بلایا، شرک چھوڑ دینے کی تلقین کی، حق اور راستی کی راہ اختیار کرنے کی تبلیغ کی تو قوم کی اکثریت نے بات ماننے سے انکار کر دیا۔ بہت کم لوگوں نے حضرت نوح کی دعوت پر لبیک کہا، وہ بھی بچارے معمولی حیثیت رکھنے والے اور کمزور لوگ تھے، قوم

کے بڑے لوگوں نے حضرت نوح کا مذاق اڑایا۔ ان کی دہوتی کوششوں کا استہزاء کیا اور اس بات کا بھی طعن دیا کہ تمہارے ساتھ معمولی لوگ ہیں، غریب اور کمزور طبقے کے افراد ہیں۔

وَمَا نُرِيكَ اتِّبَعَكَ إِلَّا الَّذِينَ هُمْ أَرَادُوا بِادِّى الرَّأْيِ وَمَا نُرِي لَكُمْ عَلَيْهَا مِنْ فَضْلٍ بَلْ نَنظُرُكُمْ مُذَبِّبِينَ ﴿۱﴾

”ہم دیکھتے ہیں کہ تمہاری اتباع کرنے والے ہم میں ذلیل و حقیر لوگ ہیں اور بے سوتے سمجھے تمہارے پیچھے ہوئے ہیں ہم تو تم لوگوں میں اپنے سے کوئی برتری نہیں پاتے بلکہ سمجھتے ہیں کہ تم جھوٹے ہو۔“

حضرت نوح علیہ السلام نے صاف صاف کہہ دیا کہ اے روسائے قوم! تم لوگ میری دعوت کو مانو نہ مانو، تم میری آواز پر لبیک کہو یا نہ کہو، میں ایمان لانے والوں کو اپنے سے الگ نہیں کر سکتا۔ وَمَا آتَا بِطَارِدِ الَّذِينَ آمَنُوا (میں انہیں دھکارتے والا نہیں جو ایمان لے آئے)۔

نوح علیہ السلام نے اپنی قوم کو طرح طرح سے سمجھایا، رات میں بھی، دن میں بھی، کھلم کھلا بھی، پوشیدہ طور پر بھی مگر قوم نہ مانی، حضرت نوح کے سمجھانے پر اور بھی برگشتہ ہو گئی۔ کانوں میں اٹھلیاں اور کپڑے ٹھونس لئے، نوح علیہ السلام نے عذاب الہی سے ڈرایا تو کہنے لگے اے نوح! تم اپنے رب کا عذاب کیوں نہیں لے آتے، روزانہ دھمکاتے کیا ہو۔

﴿قَالُوا يَنْبُوحُ قَدْ جَادَلْتَنَا فَاكْثَرْتَ جِدَالَنَا فَأْتِنَا بِمَا تَعِدُنَا إِنْ كُنْتَ مِنَ الصَّادِقِينَ﴾

”قوم نے کہا اے نوح! تو نے ہم سے جھگڑا کیا اور بہت جھگڑا کیا، پس جس عذاب کا تو وعدہ کرتا ہے اسے لے آ، اگر تو سچا ہے۔“

ان سب باتوں کے باوجود حضرت نوح علیہ السلام دین کی دعوت دیتے رہے۔ لوگوں کو حق کی طرف بلاتے رہے۔ لیکن قوم بہت ہی ہٹ دھرم اور سرکش تھی، وہ حضرت نوح علیہ السلام کی بات کسی طرح ماننے کے لئے تیار نہ تھی، دن بدن اس کی سرکشی میں اضافہ ہوتا جا رہا تھا۔ ساڑھے نو سو برس تک دعوت دینے کے بعد حضرت نوح بالکل ناامید اور مایوس ہو گئے تو بارگاہ الہی میں یوں دعا فرمائی۔

رَبِّ لَا تَذَرْ عَلَى الْأَرْضِ مِنَ الْكٰفِرِيْنَ دَيَّارًا ۝ اِنَّكَ اِنْ تَذَرَهُمْ يُضِلُّوْا عِبَادَكَ وَلَا يَلْتَمِسُوْا اِلَّا فَاَجْرًا كَفَّارًا ﴿۱﴾

”اے پروردگار! تو کافروں میں سے کسی کو بھی زمین پر باقی نہ چھوڑ، اگر تو ان کو یوں ہی

چھوڑ دے گا تو یہ تیرے بندوں کو بھی گمراہ کریں گے اور ان کی نسل بھی انہی کی طرح نافرمان پیدا ہوگی۔“

بارگاہِ الہی میں حضرت نوحؑ کی یہ دعا قوم کے حق میں بددعا تھی اور ہر طرح کی کوششوں کے بعد وہ اس بددعا پر مجبور ہوئے تھے، پیغمبر کی بددعا اور ایمان کیوں جاتی، فوراً قبول ہوئی اور حکم ہوا کہ اسے نوح ایک کشتی تیار کرو، ایک طوفان آنے والا ہے، یہ سرکش و نافرمان قوم اسی طوفان میں غرق ہو جائے گی اور جو اہل ایمان ہوں گے وہ کشتی میں محفوظ رہیں گے۔

اِنَّ اَصْحٰبَ الْفُلْكِ بِاٰمِنٰتِنَا وَرَحْمٰتِنَا وَ لَا تُخٰطِبُنِيْ فِى الْاٰدِیْنِ ظٰلِمُوۡا اِنۡہُمْ مُّقِرُّوۡنَ

”اے نوح! ہماری مخالفت میں اور ہماری وحی کے مطابق کشتی بناؤ اور مجھ سے ظالموں کے متعلق چونکہ یہ لوگ غرق ہونے والے ہیں۔“

نوحؑ نے کشتی بنانی شروع کی، قوم نے دیکھا تو مذاق اڑایا کہ نہ پانی، نہ پانی برسے گا کوئی امکان، کیا کشتی پر کشتی چلا سکیں گے، لیکن حضرت نوحؑ نے ان سب سے بے نیاز اپنے کام میں مصروف رہے اور کشتی بن رہی رہی۔ اب عذاب الہی آیا، آسمان سے بھی ٹوٹ کر پانی برسنے لگا اور زمین بھی اپنے ٹپٹے اٹھنے لگی، اللہ تعالیٰ کی طرف سے نعم ہوا، نوحؑ اپنے اہل و عیال اور دیگر ایمان والوں کو لے کر کشتی میں بیٹھ جاؤ اور بہ حقوق کا ایک ایک جوڑا بھی ساتھ رکھو۔ اب وہی لوگ عذاب الہی سے بچیں گے جو کشتی میں ہوں گے۔ ان کے ہواؤں نہ بنی گئے گا۔

لَا حَسْبِيَ اِذَا جَاءَ اَمْرُنَا وَ قَارَ الْسُوۡرُ فَلۡنَا اَحِبُّلۡ فِیۡہَا مِنْ نَّحۡلٍ رَّوۡجِیۡنِ اَنْۢبِیۡ وَ اَهۡلَکَ اِلَّا مَنْ سَبَقَ عَلَیۡہِ الْقَوْلُ وَ مَنْ اٰمَنَ وَ مَا اٰمَنَ مَعَدَّ اِلَّا قَلِیۡلًا

”یہاں تک کہ جب ہمارا حکم آ پہنچا اور تنور نے جوش مارا ہم نے کہا چاہے کشتی میں ہر قسم سے جوڑا اور اپنے گھر کے لوگوں کے سوائے ان لوگوں کے جن کے بارے میں پہلے فیصلہ ہو چکا ہے۔ اور سب ایمان والوں کو بھی، اور ایمان نہ لائے تھے ان کے ساتھ گھر چھوڑے۔“

آپ لوگ جانتے ہیں کہ یہ ایمان لانے والے کتنے ہیں؟ صرف چالیس افراد، یا بقول بعض اسی کے قریب یعنی ساڑھے نو سو برس کی تبلیغ کا نتیجہ چالیس یا اسی نفر اہل ایمان۔ بہر حال تا کام حضرت نوحؑ پہنچے نہیں تھے۔ انہوں نے اپنی کوشش میں کوئی کمی نہیں چھوڑی تھی۔ تا کام تو وہ قوم تھی جس نے دعوت الہی کو ٹھکرا دیا اور گمراہی اور ضلالت پر تکیہ کر کے بیٹھ گئی۔

عذاب الہی آپکا تھا، نافرمان اور سرکش قوم عذاب الہی کے شکنجے میں کسی جا چلی تھی اور اہل ایمان کی کشتی موجوں کے درمیان بڑی شان و شوکت اور اطمینان و سکون کے ساتھ تیر رہی تھی وہی تَجْرِیْ بِہِمُ لَیْئِ مَوْجِ کَالْجِبَالِ (وہ کشتی انہیں ان موجوں کے بیچ لئے چل رہی تھی جو پہاڑوں کے مانند تھیں) پہاڑوں کی طرح اٹھتی ہوئی طوفانی لہروں میں سرکش قوم غرق کی جا رہی تھی۔ اسی دوران ایک عجیب و غریب واقعہ پیش آیا۔ حضرت نوح علیہ السلام نے اپنے کافر بیٹے کنعان کو دیکھا کہ وہ طوفانی موجوں میں تھمڑے کھارہا ہے، نوح علیہ السلام دعوتِ حق کے جذبے سے جیاب ہوا ٹھے، پکار کر کہا یَا بُنَیَّ اِرْكَبْ مَعَنَا وَلَا تَكُنْ مَعَ الْكَافِرِیْنَ (اے میرے بیٹے! آہمارے ساتھ کشتی میں سوار ہو جا اور کافروں میں سے نہ ہو) مگر آدوہ بد نصیب بیٹا جواب بھی نہ سمجھ سکا، جو عذاب الہی میں گرفتار ہو کر بھی نہ سنبھل سکا۔ کہنے لگا کہ میں ابھی پہاڑ کی چوٹی پر چڑھ جاؤں گا۔ وہ مجھے موج سے بچالے گی۔ نوح علیہ السلام نے فرمایا: "آج اللہ کے عذاب سے اللہ کے سوا کوئی نہ بچا سکے گا۔" ابھی یہی گفتگو ہو رہی تھی تب تک ایک موج آئی اور باپ بیٹے کے درمیان حائل ہو گئی، سینڈوں میں بیٹا نظروں سے اوجھل ہو چکا تھا۔ عذاب الہی کی غضبناک طوفانی لہروں نے اسے دبوچ لیا تھا۔

وَ حَالَ بَیْنَهُمَا الْمَوْجُ فَكَانَ مِنَ الْمُغْرَبِیْنَ

"اور دونوں کے درمیان موج حائل ہو گئی اور وہ ذوبنے والوں میں سے ہو گیا۔"

سوچنے! کنعان کون تھا؟ حضرت نوح کا بیٹا، ایک جلیل القدر پینیر کا تخت جگر، ایک برگزیدہ رسول کا نور نظر، مگر انجام کیا ہوا؟ عذاب الہی کے شکنجے میں گرفتاری، ہمیشہ کی ذلت و رسوائی۔

جب بیٹا ذوبنے لگا اور عذاب الہی کی تیز و تند موجوں میں پھکولے کھانے لگا تو حضرت نوح

علیہ السلام کی محبت پداری نے جوش مارا اور بارگاہِ رب العزت میں یوں التجا کی:

﴿رَبِّ اِنَّ اٰیٰتِیْ مِنْ اٰہْلِیْ وَاِنَّ وَعْدَكَ الْحَقُّ وَاَنْتَ اَحْكَمُ الْحٰكِمِیْنَ﴾

"اے میرے رب! میرا بیٹا میرے اہل و عیال میں سے ہے اور تیرا وعدہ سچا ہے اور تو

سب سے بڑا حاکم ہے۔"

اللہ تعالیٰ نے فرمایا اے نوح! یہ کنعان اگرچہ تمہارا صلیبی بیٹا ہے مگر سو من نہیں ہے۔ تمہارا تمبیج

اور فرمانبردار نہیں ہے۔ ایمان و یقین کی دولت سے مالا مال نہیں ہے، بلکہ کفر و شرک کی آلائشوں میں

ڈوبا ہوا تھا۔ اس لئے حقیقت میں تمہارے اہل و عیال میں شامل نہیں۔ صرف صلیبی بیٹا ہونے سے

اہل و عیال میں داخل نہیں ہو سکتا جب تک کہ تمہارے اوپر ایمان نہ لائے۔ اس کے اعمال، گناہ

و مصیبت کے اعمال ہیں، نیکی اور عمل صالح سے کوئی واسطہ نہیں ہے۔ لہذا اے نوح! اس کے بارے



میں سفارش نہ کرو۔ یہ نذاب الہی سے بچ نہیں سکتا۔

قَالَ يٰ نُوحُ إِنَّهُ لَيْسَ مِنْ أَهْلِكَ إِنَّهُ عَمَلٌ غَيْرُ صَالِحٍ فَلَا تُسَلِّنْ مَا لَيْسَ لَكَ بِهِ عِلْمٌ إِنَّهُ يَعِظُكَ أَنْ تَكُونَ مِنَ الْجَاهِلِينَ ۝

”فرمایا اے نوح! وہ تیرے گھر والوں میں نہیں ہے۔ اس کے اعمال اچھے نہیں ہیں۔ پس مجھ سے اس چیز کے بارے میں سوال نہ کرو جس کے متعلق تمہیں علم نہیں ہے۔ میں تمہیں نصیحت کرتا ہوں کہ تم تاوا تفوں میں نہ بنو۔“

نوح علیہ السلام نے فوراً معافی مانگی اور کہا واقعی مجھ سے بھول ہو گئی تھی کہ میں نے اپنے نافرمان بیٹے کے لئے سفارش کی۔ حقیقت میں اس سے میرا کوئی واسطہ نہیں ہے۔ اور اے اللہ! اگر تو میری اس غلطی کو معاف نہ کرے گا تو میں بڑے خسارے میں مبتلا ہو جاؤں گا۔

حضرات! غور کرنے کا مقام ہے کہ ایک سکا بیٹا بھی ایمان نہ لانے اور عمل صالح نہ کرنے کی وجہ سے نبی کے اہل و عیال میں داخل نہ رہا۔ تو وہ لوگ اچھی طرح سوچ لیں جو حسب نسب کے بچا فخر میں جتا ہیں اور اعمال صالحہ کی طرف کوئی توجہ نہیں کرتے، یاد رکھیے! اللہ تعالیٰ کے یہاں بزرگی اور بڑائی کا معیار تقویٰ اور پرہیزگاری ہے، ایمان و یقین اور اعمال صالحہ کی دولت ہے نہ کہ خاندان کی بڑی اور عظمت سورہ حجرات میں ہے۔

إِنَّمَا يَتَّبِعُهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ ۝

”اے لوگو! ہم نے تم کو ایک مرد اور ایک عورت سے پیدا کیا ہے اور تمہارے قبیلے اور خاندان اس لئے بنائے تاکہ ایک دوسرے کی شناخت کرو۔ خدا کے نزدیک تم میں سب سے زیادہ عزت والا وہ ہے جو سب سے زیادہ پرہیزگار ہے۔“

رسول اللہ صلی اللہ علیہ وسلم نے فتح مکہ کے معرکہ الآرا خطبہ میں ارشاد فرمایا تھا:

إِنَّ اللَّهَ قَدْ أَذْهَبَ عَنْكُمْ نَخْوَةَ الْجَاهِلِيَّةِ وَتَعْظَمَهَا بِالْأَبَاءِ ۝ الْنَّاسُ مِنْ آدَمَ وَآدَمُ مِنْ تُرَابٍ۔

”جاہلیت کا غرور اور نسب کا افتخار خدا نے مٹا دیا۔ تمام لوگ آدم کی نسل سے ہیں اور آدم مٹی سے بنے تھے۔“

میرے دوستو! قیامت کے دن اعمال تو لے جائیں گے، حسب نسب نہیں تو لے جائیں گے، عمل کا پلڑا اگر بھاری نہ ہو تو اونچے خاندان سے ہونا کچھ کام نہ آئے گا۔ اس لئے حسب نسب

اور ذات برادری پر فخر و مباہات کے بجائے اعمال صالحہ میں لگ جانا چاہیے اور تقویٰ و پرہیزگاری کی راہ اختیار کرنی چاہیے۔

عروج نسل و نسب پر غرور بے معنی

عمل ٹلے گا قیامت میں خاندان نہیں

بہر حال قوم نوح اپنے کیفر کردار کو پہنچ گئی۔ جس عذاب کو وہ ایک مذاق اور کھیل سمجھتے تھے وہ:

حقیقت کا روپ دھار کر انہیں نکل چکا تھا۔ طوفان نوح تھم گیا۔ آسمان کو حکم ہوا اب نہ برس، زمین

سے کہا گیا کہ پانی کو جذب کر لے۔ سفینہ نوح صحیح و سلامت جو دری پہاڑ پر لگ گیا۔ جو ہونا تھا ہو چکا

تھا۔ اللہ تعالیٰ نے دکھا دیا کہ مفسد قوم کیسے تباہ و برباد ہوتی ہے اور ایمان لانے والے کس طرح

کامیاب و بامراد ہوتے ہیں۔

﴿بِنُوحٍ اٰمِطٍ بِسَلْمٍ مِّنَّا وَ بَرَكَتٍ عَلَیْكَ وَ عَلٰی اٰمِیْمٍ مِّمَّنْ مَّقَعَكَ﴾

”اے نوح! ہماری طرف سے سلامتی کے ساتھ اترو اور برکتوں کے ساتھ تم پر بھی اور ان

پر بھی جو تمہارے ساتھ ہیں۔“



## حضرت ابراہیم علیہ السلام

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى مَبْدِي الْمُرْسَلِينَ وَعَلَى آلِهِ  
وَأَصْحَابِهِ أَجْمَعِينَ آمَنًا بَعْدًا

آگ ہے، اولاد ابراہیم ہے، نمود ہے  
کیا کسی کو پھر کسی کا امتحاں مقصود ہے

صدر محترم حاضرین جلسہ!

حضرت ابراہیم علیہ السلام، خدائے بزرگ و برتر کے ایک جلیل القدر پیغمبر تھے۔ حضرت ابراہیم علیہ السلام کی ذات، دنیا کے تین بڑے مذاہب کی سرچشمہ ہے اسلام، یہودیت اور عیسائیت، حضرت موسیٰ علیہ السلام کا سلسلہ نسب بھی حضرت ابراہیم تک پہنچتا ہے اور ہمارے نبی حضرت محمد مصطفیٰ علیہ السلام بھی حضرت ابراہیم کے لاڈلے فرزند حضرت اسماعیل زینع اللہ کی اولاد میں ہیں۔

حضرت ابراہیم کا باپ آزر بہت بڑا بت پرست اور بت ساز تھا۔ خدا کی قدرت دیکھنے کے اس نے بت ساز کے گھر میں بت شکن پیدا کر دیا۔ مشرک باپ کا بیٹا موصد، بتوں کے آگے سر جھکانے والے کالحت جگر، خدائے واحد کے آگے سر نہجود ہونے والا، اپنے ہاتھوں سے پتھروں کو تراش کر مورتیاں بنانے والے کا نور نظر مورتیوں کا دشمن۔

سچ ہے کہ اللہ کی قدرت کے آگے کوئی چیز ہیچ نہیں، وہ چاہے تو نبی کے گھر میں شیطان پیدا کر دے اور چاہے تو شیطان کے گھر میں نبی کو پیدا فرما دے۔ حضرت نوح علیہ السلام نبی تھے مگر ان کا بیٹا بت پرست و مشرک تھا۔ آزر بت پرست و بت ساز تھا مگر اسی کے بیٹے حضرت ابراہیم بت شکن و خدا پرست تھے۔

حضرت ابراہیم علیہ السلام نے جب آنکھیں کھولیں تو گھر کے ماحول کو دیکھا کہ ان کا باپ اپنے ہاتھوں سے مورتیاں بناتا ہے۔ ان کی تراش خراش کرتا ہے۔ پھر بازار میں لے جا کر فروخت کر دیتا ہے، لوگ اُسے خریدتے ہیں، ان مورتیوں کو خدا سمجھتے ہیں، ان کے آگے سر جھکاتے ہیں، ہاتھ جوڑتے ہیں، مرادیں مانگتے ہیں، انہیں ہر قسم کے نفع و نقصان کا مالک سمجھتے ہیں۔

حضرت ابراہیمؑ کو یہ باتیں بہت عجیب لگتی تھیں، وہ سوچتے تھے کہ میرا باپ اور یہ سارے لوگ کس قدر گمراہی میں مبتلا ہیں۔ ظاہر میں آنکھیں رکھتے ہوئے دل کی بیٹائی سے محروم ہیں۔ بصارت تو ہے لیکن بصیرت نہیں، کان تو ہیں لیکن گوش حق نشوونما نہیں، ان کے پاس دل بھی ہے، دماغ بھی ہے۔ بظاہر عقل و شعور بھی ہے مگر کتنے بے شعور ہیں کہ اپنے سے کمزور کی پرستش میں لگے ہوئے ہیں۔ اپنے ہاتھوں سے بنائے ہوئے بتوں کو خدا سمجھتے ہیں، جو اتنے کمزور ہیں کہ کبھی بیٹھ جائے تو اُسے بھی نہیں بھگا سکتے، سامنے رکھی ہوئی چیز کو کھا نہیں سکتے، ہاتھ بڑھا کر کوئی چیز اٹھا نہیں سکتے، کسی کی طرف قدم اٹھا کر چل نہیں سکتے۔ کہنے کو ان بتوں کے پاؤں بھی ہیں، ہاتھ بھی ہیں، کان بھی ہیں، آنکھ بھی ہیں، زبان بھی ہے چہرہ مہرہ بھی ہے۔ بظاہر تو سبھی کچھ ہے، مگر صرف دیکھنے اور دکھانے کے لئے حقیقت میں کچھ نہیں ہے۔ حقیقت میں صرف ایک بے جان اور بے حیثیت پتھر ہے۔ جس کو عقل کے اندھوں اور شعور و فہم سے لابلد انسانوں نے اپنا خدا تصور کر رکھا ہے کتنی بڑی بھول میں انسان مبتلا ہے، کتنی بڑی گمراہی میں غرق ہے ایسے ہی لوگوں کے متعلق ارشاد ربانی ہے:

﴿لَهُمْ قُلُوبٌ لَا يَفْقَهُونَ بِهَا وَ لَهُمْ أَعْيُنٌ لَا يُبْصِرُونَ بِهَا وَ لَهُمْ آذَانٌ لَا يَسْمَعُونَ بِهَا أُولَٰئِكَ كَمَالِ الْأَنْعَامِ بَلْ هُمْ أَضَلُّ أُولَٰئِكَ هُمُ الْغَافِلُونَ﴾

”ان کے دل ہیں پر وہ سمجھتے نہیں۔ ان کے آنکھیں ہیں پر دیکھتے نہیں۔ ان کے کان ہیں پر سنتے نہیں یہ چوپایوں کی طرح ہیں بلکہ ان سے بھی زیادہ بے راہ ہیں۔ یہی ہیں جو غفلت میں مرشار ہیں۔“

حضرت ابراہیمؑ نے اپنے باپ کو سمجھایا، اپنی قوم کو نصیحت کی اور انہیں بت پرستی چھوڑ کر خدائے وحدہ لا شریک کی بارگاہ میں سجدہ ریز ہونے کی تلقین کی، قرآن عزیز میں ہے۔

﴿وَ لَقَدْ آتَيْنَا إِبْرَاهِيمَ رُشْدَهُ مِن قَبْلُ وَ كُنَّا بِهِ عَلِيمِينَ ۝ إِذْ قَالَ لِأَبِيهِ وَ لِأُولَٰئِكَ مَا هَذِهِ التَّمَاثِيلُ الَّتِي أَنْتُمْ لَهَا عَاقِبُونَ ۝ قَالُوا وَ جَدْنَا آبَاءَنَا نَا لَهَا عَابِدِينَ ۝ قَالَ لَقَدْ كُنْتُمْ أَنْتُمْ وَ آبَاؤُكُمْ لِي ضَلِيلٍ مُّبِينٍ﴾

”بلاشبہ ہم نے ابراہیمؑ کو اول ہی سے رشد و ہدایت عطا کی تھی اور ہم اس کے جاننے والے تھے جب انہوں نے اپنے باپ اور اپنی قوم سے کہا یہ مجھے کیا ہیں؟ جن کو تم نے بیٹھے ہو، کہنے لگے ہم نے اپنے باپ دادا کو انہی کی پوجا کرتے پایا ہے، ابراہیمؑ نے کہا بلاشبہ تم اور تمہارے باپ دادا کھلی گمراہی میں ہیں۔“

سورہ مریم میں ارشاد ہوتا ہے:

لَا وَ اذْ كُرْ لِي الْكِتَابِ اِبْرَاهِيمَ اِنَّهٗ كَانَ صِدِّيقًا نَّبِيًّا ۝ اِذْ قَالَ لِاٰبِيهِ يٰاَبَتِ لِمَ تَعْبُدُ مَا لَا يَسْمَعُ وَّلَا يُبْصِرُ وَّلَا يُغْنِي عَنْكَ شَيْئًا ۝ يٰاَبَتِ اِنِّي لَدْجَاءٌ نَّبِيٍّ مِّنَ الْعِلْمِ مَا لَمْ يَأْتِكَ فَاتَّبِعْنِي اِهْدِكَ صِرَاطًا سَوِيًّا ۝ يٰاَبَتِ لَا تَعْبُدِ الشَّيْطَانَ اِنَّ الشَّيْطَانَ كَانَ لِلرَّحْمٰنِ عَصِيًّا ۝ يٰاَبَتِ اِنِّي اَخَافُ اَنْ يَّمَسَّكَ عَذَابٌ مِّنَ الرَّحْمٰنِ فَتَكُوْنَ لِلشَّيْطٰنِ وَاِيًّا ۝ ﴿۹﴾

”اے پیغمبر! کتاب میں ابراہیم کا ذکر کرو، یقیناً وہ مجسم سچائی تھے اور اللہ کے نبی تھے، اس وقت کو یاد کرو جب انہوں نے اپنے باپ سے کہا اے میرے باپ! تم کیوں ایسی چیز کی پوجا کرتے ہو جو نہ سنتی ہے نہ دیکھتی ہے، نہ تمہارے کوئی کام آسکتی ہے، اے میرے باپ! مجھے علم کی ایسی روشنی مل گئی ہے جو تمہیں نہیں ملی، پس میری اتباع کرو میں تمہیں سیدھی راہ دکھاؤں گا، اے میرے باپ! شیطان کی بندگی نہ کرو، شیطان تو خدائے رحمن کا نافرمان ہو چکا ہے۔ اے میرے باپ! میں ڈرتا ہوں کہیں ایسا نہ ہو کہ خدائے رحمن کی طرف سے کوئی عذاب تمہیں آگھرے اور تم شیطان کے ساتھی ہو جاؤ۔“

لیکن حضرت ابراہیم علیہ السلام کی ان نصیحتوں کا نہ باپ آزر نے مانا، نہ قوم نے بلکہ سبھی ابراہیم کے دشمن بن گئے۔ آزر نے تو حضرت ابراہیم کو سنگ سار کر دینے کی دھمکی دی اور کہہ دیا کہ تم گھر سے نکل جاؤ۔ حضرت ابراہیم نے باپ کو سلام کیا، گھر سے نکل گئے، اور جاتے جاتے باپ سے یہ بھی کہہ گئے کہ میں اپنے پروردگار سے تمہاری بخشش کی دعا کرتا رہوں گا۔ میرا رب مجھ پر بڑا مہربان ہے، ممکن ہے تمہیں بخش دے۔ اب میں تم کو بھی چھوڑ رہا ہوں اور تمہارے ان تمام معبودوں کو بھی جنہیں تم خدا کے سوا پوجتے ہو۔

حضرت ابراہیم کی قوم کو اکب پرست تھی، چاند ستاروں کو بھی اپنا معبود سمجھتی تھی۔ حضرت ابراہیم نے چاند ستاروں سے بھی اپنا دامن چھڑایا اور معبود واحد سے اپنا رشتہ عبدیت جوڑا۔ لیکن اس کے لئے انداز اتنا عجیب و غریب اختیار کیا کہ چاند، سورج اور ستاروں کے آگے سر بسجود ہونے والی قوم کی گمراہی کھل کر سامنے آگئی۔

ستاروں بھری رات تھی۔ ایک ستارہ روشن و تابناک تھا۔ حضرت ابراہیم نے اسے دیکھ کر فرمایا کہ هٰذَا رَبِّي (یہ میرا رب ہے) جب وہ وقت مقررہ پر ڈوب گیا تو حضرت ابراہیم نے فرمایا لَا اُحِبُّ الْاٰلِهِيْنَ (میں ڈوبنے والوں کو پسند نہیں کرتا) جو ڈوب جائے اور اتنا مجبور ہو کہ وقت مقررہ۔

سے ایک دو گزری بھی نہ ٹھہر سکے وہ خدا نہیں ہو سکتا۔

اب چاند چمکتا ہوا نظر آیا، چاندنی چاروں طرف پھیلی ہوئی تھی۔ حضرت ابراہیم علیہ السلام نے سوچا کہ اگر کو اکب کو ہی خدا ماننا ہے تو یہ چاند زیادہ مستحق ہے کیونکہ تمام ستاروں کے مقابلے میں یہ زیادہ روشن ہے اور اپنی خشک روشنی سے سارے جہان کو منور کئے ہوئے ہے، مگر جب عمر قریب آئی تو چاند بھی دھندلا پڑنے لگا اور جب اجالا ہوا تو اس کی بھی روشنی غائب ہو چکی تھی۔ حضرت ابراہیم نے فرمایا:

لَئِنْ لَّمْ يَهْدِنِي رَبِّي لَأَكُونَنَّ مِنَ الْقَوْمِ الضَّالِّينَ

"اگر میرے پروردگار نے مجھے راہ نہ دکھائی ہوتی تو میں ضرور اسی گروہ میں سے ہو جاتا جو

راہ راست سے ہٹک گیا۔"

اب دن نکل چکا تھا اور آسمان پر سورج پوری آب و تاب کے ساتھ روشن تھا۔ سورج! جو چاند سے بھی زیادہ کائنات عالم کے لئے روشنی کا منبع و مرکز تھا۔ حضرت ابراہیم نے فرمایا:

هَذَا رَبِّي هَذَا الْكَبَرُ

"یہ میرا پروردگار ہے؟ کہ یہ سب سے بڑا ہے۔"

مگر دن بھی دحیرے دحیرے ختم ہو رہا تھا اور شام کے سائے قریب آرہے تھے، شب و بچور آہنچی، سورج بھی اپنا منہ چھپا کر مغرب میں روپوش ہو چکا تھا۔ حضرت ابراہیم نے فرمایا کہ یہ مجبور و بے کس چاند، تارے اور سورج خدا نہیں ہو سکتے، لہذا

﴿لَا يَقُولُ اتِّبِعُونِي أَرْتَبِعُوا مَعِيَ أَمْ قُلُوبُكُمْ كَافِرَةٌ ۝﴾

السَّمَوَاتِ وَالْأَرْضِ حَيْفًا وَمَا أَنَا مِنَ الْمُشْرِكِينَ ﴿۱﴾

"اے میری قوم! میں ان تمام سے جن کو تم اللہ کا شریک ٹھہراتے ہو بیزار ہوں۔ میں نے

ہر طرف سے منہ موز کر صرف اس ہستی کی طرف اپنا رخ کر لیا ہے جو آسمان و زمین کی

بنانے والی ہے اور میں شرک کرنے والوں میں سے نہیں ہوں۔"

معبودان باطل کو لاچار و بے بس ثابت کرنے کے لئے حضرت ابراہیم علیہ السلام کو ایک اور موقع ہاتھ آیا اور وہ تھا قوم کے میلے کا دن، قوم نے حضرت ابراہیم سے کہا آپ بھی میلے میں چلتے، مگر حضرت ابراہیم نے قوم کی کراہی سے اپنی افسردگی اور رنج و ملال کی طرف اشارہ کرتے ہوئے کہا کہ اتنی سفیم (میں پنہو بیار ہوں)۔

قوم حضرت ابراہیم کو چھوڑ کر میلے میں چلی گئی۔ حضرت ابراہیم علیہ السلام نے کلبازی ہاتھ میں

لی اور قوم کے سب سے بڑے بت خانے میں پہنچ گئے۔ انہوں نے دیکھا کہ بتوں کے سامنے طرح طرح کے چڑھادے کے کھانے موجود ہیں۔ حضرت ابراہیم علیہ السلام نے طنزیہ لہجے میں بتوں کو خطاب کر کے فرمایا یہ سب موجود ہے۔ تم کھاتے کیوں نہیں، میں تم سے بات کر رہا ہوں تم جواب کیوں نہیں دیتے؟ لَا تَأْكُلُونَ مِمَّا لَكُمْ لَا تَنْطِقُونَ (کیوں نہیں کھاتے؟ تمہیں کیا ہو گیا ہے کیوں نہیں بولتے) پھر بڑے بت کو چھوڑ کر سبھی کو توڑ ڈالا اور بڑے بت کے کاندھے پر کلباڑی رکھ کر چلے آئے۔

لَجَعَلَهُمْ جُذَاذَا إِلَّا كَبِيرًا لَهُمْ

”پس ابراہیم نے سب کو کڑے کڑے کر دیا مگر بڑے بت کو چھوڑ دیا۔“

جب لوگ میلے سے واپس آئے اور بت خانے کا یہ حال دیکھا تو بہت برہم ہوئے اور تحقیق شروع کی یہ کس نے کیا ہے۔ ایک دوسرے سے پوچھتے رہے۔ آخر کچھ لوگوں نے کہا کہ یہ ابراہیم کی ہی حرکت ہوگی کیونکہ وہی ہمارے معبودوں کو برا بھلا کہتا رہتا ہے۔ حضرت ابراہیم علیہ السلام نے گئے اور ان سے سوال کیا گیا:

أَنْتَ لَعَلْتَ هَذَا بِأَلْهِنَا يَا إِبْرَاهِيمُ

”اے ابراہیم کیا تو نے ہمارے معبودوں کے ساتھ یہ کیا ہے؟“

حضرت ابراہیم سے جس وقت یہ سوال ہو رہا تھا، قوم کا ایک مجمع کثیر موجود تھا کابن، مذہبی پیشوا اور سرداران قوم بھی کڑے تھے، اور سب کے کان ابراہیم کے جواب کی طرف لگے ہوئے تھے، حضرت ابراہیم علیہ السلام نے دیکھا کہ بتوں کو بے حیثیت اور بے وقعت ثابت کرنے کا اس سے بہتر موقع ہاتھ نہ آئے گا۔ آج سبھی لوگ دیکھ لیں گے کہ ہمارے یہ مٹی اور پتھر کے معبود کتنے بے جان، کتنے کمزور اور کتنے لاچار رہے بس ہیں۔ حضرت ابراہیم علیہ السلام نے فرمایا:

بَلْ لَعَلَّهُ كَبِيرُهُمْ هَذَا فَاسْتَلَوْهُمْ إِنْ كَانُوا يَنْطِقُونَ

”بلکہ ان کے بڑے نے یہ کیا ہے، پس اگر یہ بت بولتے ہوں تو انہیں سے پوچھ لو۔“

حضرت ابراہیم علیہ السلام کا وارنشانہ پر لگ چکا تھا، وہ بتوں سے کیا پوچھتے بھلا بت بھی بولتے ہیں، سب کو شرمسار اور نام ہونا پڑا، مذہبی پیشواؤں اور کابنوں کا برا حال تھا، ان کی بڑی ذلت اور سوائی ہو رہی تھی کہ جن بتوں کو وہ حاجت روا اور مشکل کشا سمجھتے تھے اور ساری قوم کو جن کے آگے سرنگوں ہونے پر مجبور کرتے تھے وہ اتنے بے حیثیت و بے وقعت لگنے کہ اپنی حفاظت بھی نہ کر پائے اور نہ ہی یہ... کہتے ہیں کہ ان کو کس نے توڑا، انہوں نے بولے بت کیا بتاتے، بڑا بت جو محفوظ تھا وہ بھی

نہ بتا سکتا تھا۔ شرمندگی اور ندامت سے عرق عرق ہو کر سر جمکا لیا، پھر کہنے لگے:

لَقَدْ عَلِمْتُ مَا هُوَ لَا يَنْطِقُونَ۔

”اے ابراہیم! تم اچھی طرح جانتے ہو کہ یہ بولتے نہیں۔“

گویا بتوں کی عاجزی و در ماندگی کا اعتراف خود ان کے پرستاروں اور پجاریوں نے کر لیا۔ حضرت ابراہیم کی حجت قائم ہو چکی تھی کہ یہ بت جب بولنے تک کی طاقت نہیں رکھتے تو نفع و نقصان کی کیا طاقت رکھیں گے، وقت آ گیا تھا کہ اللہ کی ربوبیت اور قدرت و حاکمیت کا اظہار کرتے ہوئے قوم کو ”ایمان باللہ“ کی دعوت دے دی جائے، چنانچہ حضرت ابراہیم علیہ السلام نے فرمایا:

﴿التَّعْبُدُونَ مِن دُونِ اللَّهِ مَا لَا يَنْفَعُكُمْ شَيْئًا وَلَا يَضُرُّكُمْ ۚ أَفَلَا تَعْقِلُونَ﴾

﴿تَعْبُدُونَ مِن دُونِ اللَّهِ أَفَلَا تَعْقِلُونَ﴾

”کیا پس تم اللہ کو چھوڑ کر ان چیزوں کی پوجا کرتے ہو جو نہ تم کو کوئی نفع دے سکتی ہیں نہ

نقصان، تم پر افسوس ہے اور تمہارے ان معبودوں پر بھی جن کو تم خدا کو چھوڑ کر پوجتے ہو، تم

عقل سے کام کیوں نہیں لیتے۔“

لیکن وہ قوم جو عقل و ہوش کو معبودانِ باطل کے پاس رہن رکھ چکی ہو، جو سوچنے کی صلاحیت سے یکسر محروم ہو، جس کے پاس بصارت تو ہو مگر دل بصیرت سے عاری ہوں وہ حضرت ابراہیم کی اس روشن دلیل کو کیسے قبول کر سکتی تھی، چنانچہ سب لوگ اعتراف و اقرار کرنے کی بجائے حضرت ابراہیم کے ہی دشمن ہو گئے اور کہنے لگے کہ اگر اپنے دیوتاؤں کو خوش کرنا ہے تو اس مجرم کو سخت سزا دو، اسے دہکتی ہوئی آگ میں جلا دو تا کہ اس کا وجود ہی ختم ہو جائے اور اس کی دعوت و تبلیغ کا قصہ بھی تمام ہو جائے۔

شدہ شدہ یہ بات بادشاہ وقت نمرود تک پہنچ گئی، جو خدائی کا دعویٰ کرتا تھا اور ساری رعایا سے اپنی پرستش کراتا تھا اس نے سوچا کہ اگر یہ شخص اپنی تبلیغ کرتا رہا اور اس کی دعوتی سرگرمیاں یونہی جاری رہیں تو میری بادشاہت و اقتدار میرا جاہ و جلال اور میری ربوبیت و خدائی بھی خطرے میں پڑ جائے گی۔ اس نے حکم دیا کہ ابراہیم کو ہمارے دربار میں حاضر کرو۔

حضرت ابراہیم علیہ السلام جب نمرود کے دربار میں پہنچے تو اس نے پوچھا کہ تم باپ دادا کے دین کی کیوں مخالفت کرتے ہو؟ اور مجھے اپنا رب کیوں نہیں مانتے؟

حضرت ابراہیم علیہ السلام نے جواب دیا۔ میں تمہارے واحد کا پرستار ہوں۔ اس کے ساتھ خدائی میں کوئی شریک نہیں، ساری کائنات اور سارا نظام عالم اسی کے قبضہ و تصرف میں ہے، ساری



کائنات اسی کی پیدا کی ہوئی ہے۔ کوئی انسان یا مٹی اور پتھر کابت خدا نہیں ہو سکتا۔ میں سیدھی راہ پر ہوں، تم لوگ غلط راہ پر ہو، میں صبح راہ کو چھوڑ کر باپ دادا کا خود ساختہ دین نہیں اختیار کر سکتا۔

نمرود نے کہا کہ اے ابراہیم! کیا تیرے خدا میں کوئی ایسی قدرت ہے جو مجھ میں نہیں ہے؟ حضرت ابراہیم نے فرمایا۔ میرا رب وہ ہے جس کے قبضہ قدرت میں موت و حیات ہے، وہی موت دیتا ہے وہی زندگی عطا کرتا ہے۔

موت و حیات کے مفہوم سے نا آشنا اور نابالغ نمرود کہنے لگا کہ "زندگی اور موت تو میرے اختیار میں بھی ہے" اس کے بعد دو قیدیوں کو بلایا، جو بے قصور تھا اس کے متعلق جلاو کو حکم دیا کہ اس کی گردن اڑادو، جلاو نے حکم کی تعمیل کی، بے قصور قتل کر دیا گیا۔ اور دوسرے شخص کے متعلق جو واجب القتل مجرم تھا، حکم دیا کہ اسے آزاد کر دیا جائے اس کے بعد حضرت ابراہیم کی طرف متوجہ ہو کر کہنے لگا کہ دیکھو! میں بھی تو زندگی اور موت دیتا ہوں۔

حضرت ابراہیم علیہ السلام سمجھ گئے کہ اس سے بات کرنا بیکار ہے، یہ موت و حیات کا مطلب ہی نہیں سمجھتا۔ بے قصور کو مار ڈالنے اور مجرم کی جان بخش دینے کا نام موت و حیات عطا کرنا نہیں ہے بلکہ موت و حیات کا مالک ہونے کا نام موت و حیات عطا کرنا ہے، جس کے قبضہ قدرت میں ہست کو نیست کرنا اور نیست کو ہست کرنا ہو، وہی موت و حیات کا مالک ہے۔ نمرود یا تو بات کو سمجھتا نہیں، یا قوم کو مغالطہ میں ڈالنا چاہتا ہے۔

حضرت ابراہیم نے سوچا کہ اس کے سامنے کوئی ایسی دلیل لانی چاہیے، جس سے آسانی سے زیر ہو جائے اور کوئی جواب نہ بن پڑے۔ حضرت ابراہیم علیہ السلام نے فرمایا:

﴿لَإِنَّ اللَّهَ يَأْتِي بِالشَّمْسِ مِنَ الْمَشْرِقِ فَأْتِ بِهَا مِنَ الْمَغْرِبِ لَبِئْسَ الَّذِي كَفَرَ﴾

"پس اللہ تو سورج کو مشرق سے نکالتا ہے۔ تو اسے مغرب سے نکال کر دکھلا، پس وہ کافر فریبوت ہو کر رہ گیا۔"

حقیقت یہ ہے کہ حضرت ابراہیم علیہ السلام کے دلائل و براہین کا کسی کے پاس کوئی جواب نہیں تھا مگر اس کے باوجود وہ لوگ راہ مستقیم پر گامزن نہ ہوئے بلکہ سب نے مل کر حضرت ابراہیم کے لئے ایک تجویز کی اور وہ تھی آگ میں زندہ جلا دینے کی سزا، چنانچہ ایک مخصوص مقام پر کئی روز تک مسلسل آگ دہکائی گئی۔ اس کے بعد ان لوگوں نے حضرت ابراہیم علیہ السلام کو دیکھتے ہوئے انکاروں میں پھینک دیا۔ نمرود اور ساری قوم مطمئن تھی کہ اب ابراہیم بچ کر نہیں جا سکتا، مگر جسے اللہ رکھے

اسے کون چکھے، حضرت ابراہیمؑ کا بال بیکانہ ہوا، دکھتی ہوئی آگ، لپکتے ہوئے شعلے اللہ کے حکم سے گل و گھزار بن گئے، جس اللہ نے آگ کے اندر جلانے کی صلاحیت رکھی ہے، اسی نے اُس آگ کی صلاحیت کو بے اثر کر دیا اور حضرت ابراہیمؑ کے حق میں ”بَرْدًا وَسَلَامًا“

﴿وَقُلْنَا يَا كُوفِي بَرْدًا وَسَلَامًا عَلَىٰ إِبْرَاهِيمَ﴾

”ہم نے کہا اے آگ ابراہیم پر سرد اور سلامتی بن جا۔“

دشمن اگر قویست، جگہاں قوی تر است

حضرت ابراہیمؑ صحیح و سالم مامون و محفوظ آگ کے شعلوں سے ہوتے ہوئے نرغہ اعدا سے نکل گئے۔ حضرت ابراہیمؑ ان لوگوں سے مایوس ہو چکے تھے، انہوں نے دعوت و تبلیغ کا نیا میدان تلاش کیا اور ایسے لوگوں کی طرف چلے جو حق بات سننے والے اور حق پر ایمان لانے والے ہوں۔ چنانچہ کلدانیوں کی جانب ہجرت کرتے ہوئے فلسطین پہنچے اور فلسطین سے مصر گئے۔ تینوں مقامات پر حضرت ابراہیمؑ کی بیوی حضرت سارہ اور حضرت لوطؑ اور ان کی بیوی حضرت ابراہیمؑ کے ساتھ تھیں۔ بادشاہ مصر نے اپنی بیٹی حضرت ہاجرہ کو حضرت ابراہیمؑ کے نکاح میں دے دیا۔ یہی وہ حضرت ہاجرہ ہیں جن سے ذبح اللہ حضرت اسمعیلؑ تولد ہوئے اور آقائے نامدار و عظیم کے جدا مجھ بنے۔

محترم بزرگو اور دوستو! اگر ہم حضرت ابراہیمؑ کی زندگی پر غور کریں تو ہمیں شروع سے آخر تک اتلاہ و آزمائش کے دور سے بھری ہوئی طے گی۔ باپ آزر کا دشمن بن جانا، قوم کا عداوت پر کمر بستہ ہو جانا، نمرود کا حضرت ابراہیمؑ کو آگ کے شعلوں میں ڈلوادینا، پھر سب سے مایوس ہو کر وطن عزیز کو خیر آباد کہہ دینا یہ ساری باتیں اتلاہ و آزمائش نہیں تو اور کیا ہیں۔

لیکن امتحان کے مراحل ابھی ختم نہیں ہوئے تھے۔ بیوی ہاجرہ سے حضرت ابراہیمؑ کے بیٹے حضرت اسمعیل پیدا ہوئے۔ بڑھاپے کے عالم میں پہلی اولاد پیری اور طبعی کا سہارا آنکھوں کی ٹھنڈک اور دل کا سرور، حضرت ابراہیمؑ کو کیا خوشی نہ ہوئی ہوگی۔

مگر اللہ کی طرف سے حکم ہوا کہ بیوی ہاجرہ اور بیٹے اسمعیلؑ کو وادی غیر ذی زرع میں چھوڑ آؤ۔ یعنی اُس جنگل و بیابان میں جہاں نہ کوئی آبادی ہے، نہ آب و دانہ، جو چٹانوں اور پتھروں کا دیس ہے، جہاں کھیتی باڑی کا سوال ہی نہیں، ریت ہی ریت، ریگستان ہی ریگستان دور تک پھیلا ہوا، تاحہ نگاہ کسی آدم زاد کا نہ نشان نہ پتہ، مگر وہ وادی جو اللہ کی سب سے محبوب وادی تھی، جہاں ابراہیمؑ و اسمعیلؑ کو خانہ کعبہ کی تعمیر کرنی تھی، جہاں صفا و مردہ پہاڑیاں ہیں، جہاں زمزم کا چشمہ اُبلتا

تھا، جس وادی کو ایک دن ساری دنیا کا مرکز نگاہ اور مرکز توجہ بننا تھا۔ ہاں ہاں! وہی وادی جو دنیا کی سب سے مقدس وادی تھی۔ جہاں تجلیات الہی کا خاص فیضان تھا۔

خدا کے حکم سے مرسل نے جب رخت سفر باندھا جناب ہاجرہ نے دوش پہ لخت جگر باندھا خدا کا قافلہ جو مشتمل تھا تین جانوں پر معزز جس کو ہوتا تھا زمینوں و آسمانوں پر چلا جاتا تھا اس تپتے ہوئے صحرا کے سینے پر جہاں دیتا ہے انساں موت کو ترجیح دینے پر وہ صحرا جس کا سینہ آستینوں کی بستی ہے وہ مٹی جو سدا پانی کی صورت کو ترستی ہے وہ صحرا جس کی وسعت دیکھنے سے ہول آتا ہے وہ نقش جس کی صورت سے فلک بھی کانپ جاتا ہے بالآ چلتے چلتے آخری منزل پہ آٹھمے پنے آرام زیر دامن کو صفا ٹھہرے

حضرت ابراہیم علیہ السلام جب بیوی اور بیٹے کو چھوڑ کر جانے لگے اور چلتے چلتے ایسی جگہ پہنچ گئے جہاں سے اہل و عیال نگاہ سے اوجھل ہو گئے تو اس جانب جہاں خانہ کعبہ ہے رخ کیا اور یوں دعا مانگی:

﴿رَبَّنَا اِنِّیْ اَسْكَنْتُ مِنْ ذُرِّيَّتِيْ بِوَادٍ غَيْرِ ذِيْ زَرْعٍ عِنْدَ مَحْرَمٍ رَبَّنَا  
لِيُقِيمُوا الصَّلٰوةَ وَاجْعَلْ الْاِنْدَادَ مِنَ النَّاسِ لَهَوِيًّا لِيَهْمَ وَاَرْضُهُمْ مِنَ الشَّمْرِ  
لَعَلَّهُمْ يَشْكُرُوْنَ﴾

”اے ہمارے پروردگار! میں نے اپنی بعض اولاد وادی غیر ذی زرع میں تیرے محترم گھر کے پاس لا کر بسائی ہے۔ خدایا! تاکہ یہ نماز قائم کریں۔ پس تو لوگوں کے دلوں کو ان کی طرف مائل کر دے اور تو انہیں زمین کی پیداوار سے سامان رزق مہیا کر دے تاکہ یہ تیرے شکر گزار ہوں۔“

حضرت ابراہیم علیہ السلام، حضرت ہاجرہ اور ننھے اسمعیل کے پاس پانی کا ایک مشکیزہ اور ایک تھیلی بھجور چھوڑ کر گئے تھے۔ حضرت ہاجرہ کچھ دن تک اسی سے گزر بسر کرتی رہیں، آخر کار پانی بھی ٹہم

ہو گیا اور کھجوریں بھی، اب بڑی سخت پریشانی کا سامنا تھا، چونکہ بھوک پیاسی تھیں اس لئے دو دو بجی نہیں اترتا تھا کہ اسمعیل کو پلا سکیں۔ جب بھوک و پیاس سے حالت دگرگوں ہونے لگی اور ننھا اسمعیل بیتاب ہونے لگا تو حضرت ہاجرہ اسمعیل کو دہیں چھوڑ کر قریب کی صفا پہاڑی پر چڑھ آئیں کہ شاید کہیں پانی نظر آجائے یا کوئی اللہ کا بندہ دکھائی دے جائے، مگر کچھ نظر نہ آیا۔ بچے کی محبت میں دوڑ کر پھر بچے کے پاس واپس آگئیں۔ مگر بچے کو بھوک و پیاس سے تڑپا اور بلکتا دیکھ کر دوسری پہاڑی مروہ پر پہنچیں مگر وہاں سے بھی کچھ نظر نہ آیا۔ پھر بچے کا خیال آیا، دوڑ کر واپس آگئیں، شاعر کہتا ہے:

صفا و مروہ پر ہر سو تلاش آب میں دوڑیں  
بلند و پست پر فکر شے نایاب میں دوڑیں  
کبھی اس سمت جاتی تھیں کبھی اس سمت جاتی تھیں  
خیال آتا تھا بچے کا تو فوراً لوٹ آتی تھیں  
تڑپتے دیکھ کر بچے کو بڑھ جاتی تھی بے تاب  
فک پڑتی تھی اشک یاس سے پانی کی نایابی  
بہت ڈھونڈھا نہ کچھ آثار پانی کے نظر آئے  
جدھر انھی نظر، جھلے ہوئے ٹپلے نظر آئے

اسی طرح سات مرتبہ صفا و مروہ کے درمیان آئیں گئیں، یہی وہ سنت ہاجرہ ہے، جسے آج بھی حاجی فریض حج کے دوران ادا کرتے ہیں، اور جسے سلی بن الصفا و المروہ کہا جاتا ہے۔

آخر میں جب حضرت ہاجرہ مروہ پر تھیں تو کانوں میں ایک آواز آئی، جیسے کوئی پکار رہا ہے۔ کان لگایا تو آواز آئی اے ہاجرہ! تمہاری درد بھری صدا سن لی گئی۔ جاؤ ذرا اسمعیل کے پاس جا کر قدرت خداوندی کا تماشا دیکھو، حضرت ہاجرہ، شیر خوار اسمعیل کے پاس واپس آئیں تو دیکھا کہ حضرت جبرائیل علیہ السلام موجود ہیں اور جس جگہ ننھا اسمعیل ایڑیاں رگڑ رہا تھا وہیں ایک چشمہ شیریں جاری ہے۔ حضرت ہاجرہ جلدی جلدی اس کے چاروں طرف باڑ بنا کر اسے پھیننے سے روکنے لگیں۔ یہی وہ چشمہ شیریں، چشمہ زمزم ہے، جسے حجاج کرام، حج بیت اللہ سے واپسی پر بطور تبرک لاتے ہیں اور ہم اور آپ عزت و احترام کے ساتھ پیتے ہیں۔

اسی دوران عرب کا ایک قبیلہ بنی جرہم ادھر سے گزرا اور واوی کے قریب پڑاؤ ڈال دیا۔ اور حضرت ہاجرہ کی اجازت سے وہیں مستقل بود و باش اختیار کر لی اس طرح یہ واوی غیر ذی زرع آباد ہو گئی اور انسانی قدموں کی چہل پہل اور خوشنما چڑیوں کی چہماہٹ ہر طرف سنائی دینے لگی۔

کچھ دنوں کے بعد حضرت ابراہیم علیہ السلام اللہ کے حکم سے پھر واپس آئے تاکہ اپنی بیوی ہاجرہ اور بیٹے اسمعیل سے ملاقات کریں اور وادیِ غیر ذی زرع کا نقشہ دیکھیں۔ چنانچہ بیوی و بچے اور قبیلہ جبرہم کو دیکھ کر حضرت ابراہیم علیہ السلام بہت خوش ہوئے اور سجدہ شکر بجالائے۔

مگر اب حضرت ابراہیم کا ایک اور امتحان ہونا تھا، سب سے آخری امتحان مگر سب سے کٹھن اور سب سے دشوار امتحان، ایسا امتحان اور ایسی آزمائش جو دنیا کی تاریخ میں سب سے انوکھی اور سب سے عجیب تھی، جس کا نقشہ اور جس کا منظر دنیا نے آج تک کبھی نہیں دیکھا تھا۔ اور وہ امتحان تھا امیدوں کے مرکز، بڑھاپے کی لاشی لاڈلے، چہیتے اور اکلوتے فرزند حضرت اسمعیل علیہ السلام کو اللہ کے راستے میں قربان کر دینے کا۔

حضرت ابراہیم علیہ السلام نے تین دن تک لگا تار خواب دیکھا کہ اللہ تعالیٰ فرماتا ہے کہ ”اے ابراہیم! ہماری راہ میں اپنے اکلوتے بیٹے اسمعیل علیہ السلام کی قربانی دو۔“..... انبیاء کرام علیہم السلام کا خواب روپائے صادق اور وحی الہی ہوتا ہے۔ حضرت ابراہیم پیکر تسلیم و رضا تھے، فوراً حکم کی تعمیل کے لئے تیار ہو گئے، مگر اس امتحان و آزمائش کا دوسرا جزو وہ بیٹا تھا جسے راہِ خدا میں قربان کرنا تھا۔ اس لئے حضرت ابراہیم علیہ السلام نے اپنے فرزند ارجمند کو اپنا خود باب بنایا، بیٹا آخر کس بیٹا تھا، حضرت ابراہیم کا بیٹا، پیکر تسلیم و رضا کا بیٹا، ہر آزمائش میں کمرے اترنے والے باپ کا بیٹا، ایک جلیل القدر اور اولوالعزم پیغمبر کا بیٹا جس کی پیشانی سے خود ہی نور نبوت نمایاں تھا۔ بیٹے نے بھی سر جھکا دیا۔ اے میرے پیارے باپ! آپ کو اللہ کی طرف سے جو حکم ملا ہے، کر گزریئے انشاء اللہ آپ مجھے صبر کرنے والوں میں پائیں گے۔

سعادت مند بیٹا جھک گیا فرمان باری پر  
 زمخ و آسمان حیراں تھے اس طاعت گزار پر  
 رضا جوئی کی یہ صورت نظر آئی نہ تھی اب تک  
 یہ جرأت پیشتر انساں نے دکھائی نہ تھی اب تک  
 عجب بٹاش تھے دونوں رضائے رب عزت پر  
 جاتل یا تذبذب کچھ نہ تھا دونوں کی صورت پر

اب دونوں باپ اور بیٹے قربانی پیش کرنے کے لئے جنگل کی طرف روانہ ہو گئے۔ منزل پر پہنچ کر باپ نے مذبح جانور کی طرح بیٹے کے ہاتھ پیر باندھے چھری کو تیز کیا اور پیشانی کے بل پھیلا کر چھری معلقہ اسمعیل پر رکھ دی۔

ہوئے اب ہر طرح تیار دونوں باپ اور بیٹا  
چھری اُس نے سنبھالی تو یہ جھٹ قدموں میں آلینا  
پچھاڑا اور گھٹنا سینہ معصوم پر رکھا  
چھری پتھر پہ رگڑی، ہاتھ کو حلقوم پر رکھا  
زمیں سبھی پڑی تھی آسماں ساکن تھا بیچارہ  
نہ اس سے پیشتر دیکھا تھا یہ حیرت کا نظارہ

لیکن فوراً اللہ کی طرف سے وحی نازل ہوئی کہ اے ابراہیم! تم نے اپنا خواب سچ کر دکھایا،  
اب اپنے بیٹے کو چھوڑ دو اور اس مینڈھے کو بیٹے کے عوض قربان کرو۔ حضرت ابراہیم نے پیچھے مڑ کر  
دیکھا تو ایک مینڈھا کھڑا نظر آیا۔ حضرت ابراہیم علیہ السلام نے خدا کا شکر ادا کرتے ہوئے بیٹے اسمعیل کی  
جگہ مینڈھے کو قربان کر دیا۔ یہ پورا واقعہ سورہ صافات میں یوں بیان کیا گیا ہے۔

﴿قَالَ يَا بُنَيَّ إِنِّي أَرَىٰ فِي الْمَنَامِ أَنِّي أَذْبَحُكَ فَانظُرْ مَاذَا تَرَىٰ قَالَ يَا آبَتِ  
الْعَلُّ مَا تَأْمُرُ فَتَجَلْنِي إِنْ شَاءَ اللَّهُ مِنَ الصَّابِرِينَ ۝ فَلَمَّا أَسْلَمَا وَتَلَّهُ  
لِلْجَبِينِ ۝ وَنَادَيْنَاهُ أَنْ يَا إِبْرَاهِيمُ ۝ قَدْ صَلَتْنَا الرُّؤْيَا إِنَّا كَذَلِكَ نَجْزِي  
الْمُحْسِنِينَ ۝ إِنَّ هَذَا لَهُوَ الْبَلَاءُ الْمُبِينُ ۝ وَكَذَّبْتَهُ بِذَبْحٍ عَظِيمٍ ۝ وَتَرَكَنَا  
عَلَيْهِ لِيِ الْآخِرِينَ ۝ سَلَامٌ عَلَىٰ إِبْرَاهِيمَ ۝ كَذَلِكَ نَجْزِي الْمُحْسِنِينَ ۝  
إِنَّهُ مِنْ عِبَادِنَا الْمُؤْمِنِينَ﴾

”ابراہیم نے کہا اے میرے بیٹے! میں نے خواب دیکھا ہے کہ میں تجھے ذبح کر رہا  
ہوں۔ تو تیری کیا رائے ہے؟ اسمعیل نے کہا اے میرے باپ! آپ کو جس بات کا حکم دیا  
گیا ہے وہ کر ڈالئے، اگر اللہ نے چاہا تو آپ مجھے صبر کرنے والوں میں سے پائیں گے۔  
پس جب دونوں نے تسلیم و رضا اختیار کر لیا اور ابراہیم نے پیشانی کے بل اس بیٹے کو پچھاڑ  
دیا اور ہم نے اس کو پکارا اے ابراہیم! تم نے خواب سچ کر دکھایا بے شک ہم اسی طرح  
نیکو کاروں کو بدلہ دیا کرتے ہیں، بلاشبہ یہ کھلی ہوئی آزمائش تھی اور بدلہ دیا ہم نے اس کو  
”ذبح عظیم“ کا۔ اور باقی رکھا ہم نے اس پر آنے والی نسلوں میں کہ ابراہیم پر سلام ہو۔ ہم  
نیکو کرنے والوں کو یونہی بدلہ دیتے ہیں۔ بے شک ابراہیم ہمارے مومن بندوں میں سے  
ہے۔“

یہی وہ قربانی ہے جو آج تک امت مسلمہ کا شعار ہے اور قیامت تک رہے گی۔ حضرت زید

بن ارقم جیسا فرماتے ہیں کہ صحابہ کرام رضی اللہ عنہم نے رسول اللہ ﷺ سے دریافت کیا کہ يَا رَسُولَ اللَّهِ مَا هِيَ الْأَضَاحِيُّ (اے اللہ کے رسول! یہ قربانی کیا ہے؟) حضور ﷺ نے فرمایا سِنَّةَ أَبِيكُمْ إِبْرَاهِيمَ۔ (تمہارے باپ حضرت ابراہیم کی سنت ہے) صحابہ کرام رضی اللہ عنہم نے عرض کیا کہ ہم کو اس قربانی کے عوض اللہ کے یہاں کیا بدلہ ملے گا؟ حضور ﷺ نے فرمایا قربانی کے جانوروں کے ہر بال کے بدلے ایک نیک عمل ملے گی۔

حضرت عائشہ رضی اللہ عنہا کی روایت میں ہے کہ رسول اللہ ﷺ نے ارشاد فرمایا:

مَا عَمِلَ ابْنُ آدَمَ مِنْ عَمَلٍ يَوْمَ النَّحْرِ أَحَبَّ إِلَى اللَّهِ مِنْ إِهْرَاقِ الدَّمِ وَإِنَّهُ لَكَيِّسٌ يَوْمَ الْقِيَامَةِ بِقُرُونِهَا وَأَشْعَارِهَا وَأَطْلَافِهَا وَإِنَّ الدَّمَ لَيَقَعُ مِنَ اللَّهِ بِمَكَانٍ قَبْلَ أَنْ يَقَعَ بِالْأَرْضِ فَيَطْبُؤُ بِهَا نَفْسًا۔

”قربانی کے دن اللہ کے نزدیک، انسان کا کوئی عمل خون بہانے سے زیادہ محبوب نہیں۔“  
قربانی کا جانور قیامت کے دن اپنی سینگوں، بالوں اور کھروں کے ساتھ آئے گا۔ قربانی کا خون زمین پر گرنے سے پہلے ہی اللہ کے یہاں مقبول ہو جاتا ہے۔ لہذا قربانی خوش دلی سے کیا کرو۔“

خلیل مستبے جنون تھے مگر میں تم سے یہ پوچھتا ہوں  
رضائے حق کی چھری کے نیچے حیات آئی کہ موت آئی  
وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ



## حقوق رسول

الْحَمْدُ لِلَّهِ الْعَلِيِّ الْقَدِيرِ وَالصَّلَاةُ وَالسَّلَامُ عَلَى نَبِيِّ الْأَمِينِ وَعَلَى آلِهِ  
الطَّيِّبِينَ وَأَصْحَابِهِ الطَّاهِرِينَ وَمَنْ اهْتَدَى بِهَدْيِهِ وَانْتَفَى أَثَرَهُ إِلَى يَوْمِ الدِّينِ -  
أَمَّا بَعْدُ

صدر محترم، حاضرین جلسہ!

میری آج کی تقریر کا موضوع ہے ”حقوق رسول“ یعنی آپ حضرات کے سامنے میں یہ بیان کرنا چاہتا ہوں کہ رسول اللہ ﷺ کے ہم پر کیا کیا حقوق ہیں؟  
بزرگو اور دوستو! رسول اللہ ﷺ کے حقوق دو قسم کے ہیں۔ ایک وہ جن کا تعلق دنیا کے ہر انسان سے ہے۔ دوسرے وہ جن کے مخاطب ہم اور آپ یعنی محمد عربی ﷺ کا کلمہ پڑھنے والے ہیں۔ پہلا حق جو دنیا کے ہر فرد بشر پر عائد ہوتا ہے وہ یہ ہے کہ ہم اور آپ ﷺ کو اللہ کا نبی و رسول مانیں اور دل و جان سے آپ کی نبوت و رسالت کا اقرار کریں۔ حضور ﷺ کا یہ حق کسی مخصوص ملک یا علاقے یا مخصوص قوم و برادری پر عائد نہیں بلکہ تمام بنی نوع بشر اس کے جواب دہ ہیں۔ کیونکہ مدنی آقا ﷺ کسی مخصوص ملک اور کسی مخصوص خطے کے نبی بن کر نہیں آئے تھے، کسی مخصوص قبیلہ اور خاندان کے رسول بنا کر نہیں بھیجے گئے بلکہ آپ کی رسالت عام تھی، آپ کو دنیا کے سارے انسانوں کے لئے نبی و رسول بنا کر مبعوث کیا گیا تھا، خواہ وہ دنیا کے کسی کے باشندے اور کسی خطے کے رہنے والے ہوں، خواہ کسی بھی زبان کے بولنے والے اور کسی بھی خاندان اور قبیلہ سے تعلق رکھتے ہیں، ارشاد باری ہے:

﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمَوَاتِ وَ  
الْأَرْضِ لَا إِلَهَ إِلَّا هُوَ يُحْيِي وَيُمِيتُ كَفَرُوا بِاللَّهِ وَرَسُولِهِ﴾

(سورہ اعراف)

”آپ کہہ دیجئے کہ اے لوگو! میں تم سب کی طرف اس اللہ کا رسول بنا کر بھیجا گیا ہوں جس کے لئے آسمانوں اور زمین کی بادشاہی ہے، اس کے سوا کوئی معبود نہیں ہے۔ وہی



زندگی دیتا ہے، وہی موت دیتا ہے۔ پس ایمان لاؤ اللہ پر اور اس کے رسول پر۔“  
 دیکھئے! اس آیت کریمہ میں ایمان باللہ کے ساتھ ایمان بالرسول کا کتنا صریح حکم ہے اور یہ  
 حکم مخصوص افراد کے لئے نہیں ہے بلکہ صاف طور پر بِأَيُّهَا النَّاسُ (اے لوگو!) کہہ کر خطاب ہو رہا  
 ہے۔ اسی طرح بخاری و مسلم کی ایک حدیث میں رسول اللہ ﷺ ارشاد فرماتے ہیں:  
 أَمِرْتُ أَنْ أَقَاتِلَ النَّاسَ حَتَّى يَشْهَلُوا أَنْ لَا إِلَهَ إِلَّا اللَّهُ وَ يُؤْمِنُوا بِي وَ بِمَا  
 جِئْتُ بِهِ۔

”مجھے اللہ کی طرف سے حکم دیا گیا ہے کہ میں لوگوں سے جنگ کروں یہاں تک کہ وہ لا الہ الا اللہ کی گواہی دیں اور مجھ پر اور میں جو باتیں لے کر آیا ہوں ان سب پر ایمان لائیں۔“  
 حضور ﷺ کا یہ حق ہے جو تمام انسانوں کے لئے عام ہے مگر دوسرے قسم کے حقوق وہ ہیں  
 جو اس سے پہلے حق کی ادائیگی کے بعد عائد ہوتے ہیں۔ یعنی رسول اللہ ﷺ پر ایمان لانے کے بعد  
 آپ کی نبوت و رسالت کا اقرار کرنے کے بعد، اور وہ حق ہے محبت و اطاعت کا، حضور ﷺ کے  
 ساتھ محبت اور حضور ﷺ کی اطاعت ہر امتی پر فرض ہے۔ اس کے بغیر ایمان کامل نہیں ہو سکتا۔  
 سورۃ توبہ میں ارشاد باری ہے:

﴿لَقُلْ إِنْ كَانَ آبَاؤُكُمْ وَ آبَاؤُكُمْ وَ إِخْوَانُكُمْ وَ أَزْوَاجُكُمْ وَ غَيْرُكُمْ وَ  
 أَمْوَالٌ اقْتَرَفْتُمُوهَا وَ تِجَارَةٌ تَخْشَوْنَ كَسَادَهَا وَ مَسَاكِينُ تَرْضَوْنَهَا أَحَبَّ  
 إِلَيْكُمْ مِنَ اللَّهِ وَ رَسُولِهِ وَ جِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ وَ  
 اللَّهُ لَا يَهْدِي الْقَوْمَ الْفَاسِقِينَ﴾

”آپ کہہ دیجئے کہ اگر تمہارے باپ اور تمہارے بیٹے اور تمہارے بھائی اور تمہاری  
 بیویاں اور تمہارا کنبہ اور وہ مال جو تم نے کمائے ہیں اور وہ تجارت جس میں نکاسی نہ ہونے کا  
 تم کو اندیشہ ہو اور وہ گھر جن کو تم پسند کرتے ہو، تم کو اللہ سے اور اس کے رسول سے اور اس  
 کی راہ میں جہاد کرنے سے زیادہ پیارے ہوں تو تم انتظار کرو یہاں تک کہ اللہ تعالیٰ اپنا حکم  
 (عذاب) بھیج دے اور اللہ فاسق قوم کو ہدایت نہیں دیتا۔“

اس آیت کریمہ میں ہر چیز سے زیادہ اللہ اور اس کے رسول سے محبت کا حکم دیا جا رہا ہے  
 اور جو لوگ ہر چیز سے زیادہ اللہ اور اس کے رسول سے محبت نہیں کرتے ان کے لئے عذاب کی دھمکی

ہے۔

بخاری شریف کی حدیث ہے کہ اس شخص نے ایمان کی حلاوت پالی جس کے نزدیک اللہ اور

رسول، اُن کے ماسوا سے زیادہ محبوب ہوں۔ ایک اور حدیث میں رسول اللہ ﷺ ارشاد فرماتے ہیں:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ۔ (بخاری و مسلم)

”تم میں سے کوئی اس وقت تک مومن کامل نہیں ہو سکتا جب تک کہ میں اُس کے نزدیک اُس کے والد، اُس کی اولاد اور تمام لوگوں سے زیادہ محبوب نہ ہو جاؤں۔“

اللہ کے رسول ﷺ سے محبت کا کتنا بڑا ثواب ہے۔ اُس کا اندازہ اس واقعہ سے ہوتا ہے جو حضرت انس رضی اللہ عنہ نے بیان کیا ہے، وہ فرماتے ہیں کہ ایک شخص حضور ﷺ کی خدمت میں حاضر ہوا اور اس نے کہا مَتَى السَّاعَةُ (قیامت کب آئے گی؟) حضور ﷺ نے فرمایا مَا أَعْلَدْتُ لَهَا (قیامت کے لئے تیار کر رکھی ہے کہ یہ سوال کر رہے ہو؟) اس شخص نے جواب دیا، اے اللہ کے رسول! قیامت کے دن کے لئے بہت سی نمازیں، بہت سے روزے اور بہت سے صدقات تو میرے پاس نہیں ہیں لیکن اتنی بات ضرور ہے کہ میں اللہ اور اس کے رسول ﷺ سے محبت کرتا ہوں وَلَكِنِّي أُحِبُّ اللَّهَ وَرَسُولَهُ حضور ﷺ نے فرمایا أَنْتَ مَعَ مَنْ أُحِبُّ (تو قیامت کے دن اسی کے ساتھ ہوگا جس سے تو نے محبت کی)۔

اللہ اکبر! حضور ﷺ سے محبت کتنی عظیم دولت ہے کہ قیامت کے دن جبکہ نفسی نفسی کا عالم ہوگا، کوئی کسی کا پرسانِ حال نہ ہوگا۔ حضور ﷺ سے محبت کرنے والے کو حضور ﷺ کی معیت و رفاقت نصیب ہوگی اور ظاہر ہے کہ اس سے بڑھ کر کامیابی اور کیا ہو سکتی ہے کہ قیامت کے خوفناک دن اور حشر کی ہنگامہ خیزیوں میں حضور ﷺ کی رفاقت نصیب ہو جائے۔

ایک اور حدیث میں رسول اللہ ﷺ فرماتے ہیں۔

مَنْ أَحَبَّنِي كَانَ مَعِيَ فِي الْجَنَّةِ۔

”جس نے مجھ سے محبت رکھی وہ جنت میں میرے ساتھ ہوگا۔“

لیکن میرے بزرگو اور دوستو! ہمیں یہاں ٹھہر کر یہ بھی سوچنا ہے کہ حضور ﷺ سے محبت کا کیا مطلب ہے؟ اور کونسی چیز حضور ﷺ کی محبت میں داخل ہے، کون داخل نہیں، حضور ﷺ سے محبت کا یہ مطلب نہیں ہے کہ ہم حضور ﷺ کے مقام و مرتبہ میں افراط و تفریط کریں اور غلو کے شکار ہو جائیں۔ ایسا نہ ہو کہ محبت کے جوش میں ہم حضور ﷺ کی ذات کے متعلق ایسے عقیدے گڑھ لیں جن کا قرآن و حدیث سے کوئی ثبوت نہ ہو اور جو حضور ﷺ کے ساتھ ہماری محبت کے بجائے

عداوت بن جائے۔ کہیں ایسا نہ ہو کہ ہم حضور ﷺ کی بشریت کا انکار کر جنہیں حالانکہ قرآن شہاد ہے کہ تمام انبیاء کرام بشر تھے، کہیں ایسا نہ ہو کہ محبت کے جوش میں ہم حضور ﷺ کو ہر قسم کے نفع و ضرر کا مالک کہنے لگیں۔ حالانکہ یہ تو بس خدا ہی کی شان ہے۔ کہیں ایسا نہ ہو کہ ہم حضور ﷺ ذرہ ذرہ کا علم رکھنے والا، ماضی و مستقبل سے خبردار اور ہر جگہ حاضر و موجود باور کرنے لگیں کہ یہ تو صرف رب کائنات ہی کی صفت ہے۔

دوستو! خود حضور ﷺ نے ہمیں ان باتوں سے منع فرمایا ہے۔ اور حکم دیا ہے کہ ہم ذات نبوی کے متعلق غلو سے بچیں اور افراط و تفریط کے شکار نہ ہوں۔ اور ”با خدا دیوانہ باش و با محمد ہوشیار“ کے اصول پر کار بند رہیں۔

سوچئے! کیا ہم حضور کا مقام و مرتبہ اس سے زیادہ کر سکتے ہیں جو اللہ نے حضور ﷺ کے لئے متعین کر دیا ہے۔ نہیں اور ہرگز نہیں۔ پھر کیا وجہ ہے کہ ہم اپنی طرف سے ظاہری محبت کے جوش میں لٹلا عقیدوں کے ڈھیر لگا دیں گویا ہم اللہ سے بھی زیادہ (نعوذ باللہ) حضور کی شان و مرتبہ کو پہچاننے والے بن گئے کہ جو باتیں اللہ تعالیٰ نے حضور کی خصوصیات و صفات میں بیان نہیں فرمائیں ہم انہیں اپنی طرف سے بیان کرنے لگیں۔ رسول اللہ ﷺ فرماتے ہیں،

لَا تَرْكَعُونِي فَوْقَ حَقِّي لِإِنَّ اللَّهَ تَعَالَى اتَّخَذَنِي عَبْدًا قَبْلَ أَنْ يَتَّخِذَنِي رَسُولًا۔ (کنز العمال)

”مجھ کو میرے مرتبہ سے نہ بڑھاؤ، کیونکہ اللہ تعالیٰ نے رسول بنا کر بھیجنے سے پہلے، مجھے اپنا بندہ بنایا ہے۔“

ایک اور حدیث میں ہیں:

مَا أَحَبُّ أَنْ تَرْكَعُونِي فَوْقَ مَنْزِلَتِي أَلَيْسَ أَنْزَلَنِي اللَّهُ۔ (کنز العمال)

”میں نہیں پسند کرتا کہ تم مجھ کو میرے اس مرتبہ سے اوپر اٹھاؤ جس پر اللہ نے مجھے رکھا ہے۔“

بخاری شریف کی حدیث ہے:

لَا تُظْرُونِي كَمَا أَظْرَبِ النَّصَارَى عِيسَى بْنِ مَرْيَمَ۔

”میری شان میں اس طرح مبالغہ نہ کرو جیسا نصاریٰ نے حضرت عیسیٰ کی شان میں کیا۔“

کیا آپ نے کبھی سوچا کہ آخر کیا راز ہے کہ حضور ﷺ امت کو شانِ اقدس میں مبالغہ سے روک رہے ہیں، حضور یہ ضرور فرماتے ہیں کہ میری شان کو بڑھانا امت، مگر یہ نہیں فرماتے کہ دیکھو میری شان کو گھٹانا امت، ایسا کیوں ہے؟ اس لئے کہ خطاب امت سے ہے، اور امت کے کسی ادنیٰ

ایمان والے کے بارے میں بھی تصور نہیں کیا جاسکتا کہ وہ شانِ اقدس کو گھٹائے گا، اور مقامِ دمرتبہ کے بیان میں کمی کرے گا۔

ہاں اس کے برخلاف اس بات کا غالب گمان تھا کہ عقیدت و محبت کے جوش میں کہیں امت، شانِ اقدس میں مبالغہ نہ کرنے لگے جیسا کہ ام سابقہ میں (یسود و نصاریٰ) نے اپنے نبیوں کے ساتھ کیا اور گمراہ ہوئے اور جیسے ام سابقہ کی محبت، محبت کی بجائے عداوت بن گئی، کہیں امت کے کچھ افراد بھی اسی راہ پر نہ چل پڑیں۔ چنانچہ اسی پر حضور ﷺ نے روک لگا دی اور فرما دیا کہ میرے مقامِ دمرتبہ اور اوصاف و فضائل کے بیان میں غلو نہ کرنا۔

بزرگو اور دوستو! حضور ﷺ کا حق محبت، نہ شانِ اقدس میں مبالغہ کرنے سے ادا ہوگا نہ صرف زبانی دعوائے محبت کرنے سے۔ بلکہ دعوائے محبت کی عملی دلیل بھی ہونی چاہیے اور وہ ہے اطاعتِ رسول۔

﴿يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلَّوْا عَنَّهُ﴾ (سورہ انفال)

”اے ایمان والو! اللہ اور اس کے رسول کی اطاعت کرو اور اس کی اطاعت سے روگردانی نہ کرو۔“

سورہ نساء میں ہے:

﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾

”جس نے رسول اللہ ﷺ کی اطاعت کی۔ اس نے اللہ کی اطاعت کی۔“

سورہ حشر میں ہیں:

﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾

”رسول تمہیں جس چیز کا حکم دیں اس پر عمل کرو اور جس سے روک دیں اس سے رک جاؤ۔“

ایمان کامل کی علامت یہ ہے کہ ہماری ساری خواہشات و مرضیات، حضور اقدس ﷺ کی

لائی ہوئی تعلیمات کے مطابق ہو جائیں۔

﴿لَا يُؤْمِنُ أَحَدُكُمْ حَتَّىٰ يَكُونَ هُوَ تَبَعًا لِمَا جُنْتُ بِهِ﴾

”تم میں کوئی اس وقت تک مومن کامل نہیں ہو سکتا جب تک اس کی خواہشات میری لائی

تعلیمات کے تابع نہ ہو جائیں۔“

اللہ تعالیٰ ہم تمام مسلمانوں کو اپنے حبیب ﷺ کا سچا حق ادا کرنے والا اور سچی اتباع کرنے

والا بنائے۔ (آمین)

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

## فضائل سید المرسلین ﷺ

الْحَمْدُ لِلَّهِ الَّذِي أَنْعَمَ عَلَى الْخَلْقِ بِعَنْةِ الْأَنْبِيَاءِ وَالْمُرْسَلِينَ وَالصَّلَاةِ  
وَالسَّلَامِ عَلَى رَسُولِهِ خَاتَمِ النَّبِيِّينَ وَعَلَى آلِهِ وَأَصْحَابِهِ أَجْمَعِينَ۔ اَمَّا بَعْدُ  
صدر محترم، معزز حاضرین کرام!

انسانوں کی ہدایت اور رہنمائی کے لئے دنیا میں کم و بیش ایک لاکھ چوبیس ہزار انبیاء کرام علیہم السلام تشریف لائے، سب اللہ کے برگزیدہ اور منتخب بندے تھے۔ سب اللہ کے نزدیک عام لوگوں سے بہت اعلیٰ و افضل تھے۔ نبی و رسول کے درجے کو کوئی صحابی بھی نہیں پاسکتا۔ بڑے سے بڑا ولی اور بزرگ بھی نہیں پاسکتا۔

لیکن انبیاء کرام علیہم السلام میں بھی فرق مراتب ہے، کوئی زیادہ افضل ہیں، کوئی کم، کسی کا مقام و مرتبہ زیادہ بلند ہے کسی کا ان سے کم، سورہ بقرہ میں ارشاد خداوندی ہے:

بِتِلْكَ الرُّسُلُ فَضَّلْنَا بَعْضَهُمْ عَلَى بَعْضٍ مِنْهُمْ مَنْ كَلَّمَ اللَّهُ وَرَفَعَ بَعْضَهُمْ  
دَرَجَاتٍ وَآتَيْنَا عِيسَى ابْنَ مَرْيَمَ الْبَيْتَ وَابْتَلْنَاهُ بِرُوحِ الْقُدُسِ ﴿

”یہ سب رسول، فضیلت دی ہم نے ان میں کے بعض کو بعض پر، کوئی تو وہ ہے جس سے اللہ نے کلام کیا اور بعضوں کے درجے بلند کئے اور ہم نے عیسیٰ بن مریم کو صریح معجزے دیئے اور روح القدس یعنی جبرائیل علیہ السلام سے ان کی مدد کی۔“

اس آیت کریمہ سے صاف پتہ چلتا ہے کہ نبیوں اور رسولوں کے درمیان درجات کا فرق ہے، کسی کو کسی پر زیادہ فضیلت حاصل ہے، کسی کو کم، لیکن ہمارے لئے سارے انبیاء کرام اور سارے رسول برابر کے لائق صدا احترام اور لائق صد توقیر ہیں، کسی کی شان میں ادنیٰ گستاخی کا شائبہ بھی ایمان کے لئے زہر قاتل ہے، ہم پر لازم ہے کہ ہم سبھی پر ایمان لائیں۔ سبھی کی صداقت و حقانیت اور مبعوث من اللہ ہونے کا عقیدہ رکھیں، تمام رسولوں اور نبیوں پر ایمان لانے کے بارے میں ہمارا معاملہ اس آیت کے مصداق ہونا چاہیے کہ لَا نُفَرِّقُ بَيْنَ أَحَدٍ مِنْ رُسُلِهِ (ہم کسی نبی اور رسول کے درمیان فرق نہیں کرتے) مسلمان یہود کی طرح نہیں ہیں کہ وہ صرف حضرت موسیٰ کو مانیں اور

باقی سب کا انکار کر دیں، یا غیبیوں کی طرف نہیں کہ صرف حضرت حضرت خنیق پر ایمان لائیں اور ان کے علاوہ ہر ایک کی تکذیب کریں۔ مسلمان ہونے کا مطلب ہی یہی ہے کہ سارے نبیوں اور رسولوں پر ایمان ہو۔

محترم حضرات! یہ ایمان لانے کی بات تھی لیکن جہاں تک انبیاء کرام بیہ کے درمیان فرق مراتب کا تعلق ہے وہ ایک حقیقت ہے جو قرآن مجید کی اس آیت کریمہ سے بالکل واضح ہے جو میں نے ابھی تلاوت کی تھی۔

تمام نبیوں اور رسولوں میں سب سے افضل واقعی سید الاولیٰین والآخرین افضل وانبیاء والمرسلین حضرت محمد مصطفیٰ ﷺ کی ذات گرامی ہے۔ آپ کا درجہ سب سے بلند ہے۔ آپ اولین اور آخرین کے سردار ہیں، آپ خیر البشر ہیں، آپ سید الانبیاء اور سید المرسلین ہیں۔ آپ ﷺ کئی ایشیا اور کئی حیثیت سے سارے انبیاء کرام پیغمبر سے افضل ہیں۔

جس صدی میں آپ کی ولادت ہوئی وہ صدی انسانی تاریخ میں سب سے افضل صدی تھی۔ جس خاندان میں آپ تولد ہوئے وہ خاندان تاریخ میں سب سے معزز و مہتمم خاندان تھا۔ بخاری شریف کی حدیث ہے:

بِعُثْتُ مِنْ خَيْرِ قُرُونِ بَنِي آدَمَ قُرُونًا لَقَرْنَا حَتَّى كُنْتُ مِنَ الْقُرُونِ الَّتِي كُنْتُ مِنْهَا

”میں نبی آدم کی سب بہتر صدی میں مبعوث کیا گیا ہوں۔ صدی در صدی گزرتی رہی یہاں تک کہ وہ صدی آگئی جس سے میں ہوں۔“

ایک اور حدیث میں حضور ﷺ ارشاد فرماتے ہیں کہ اللہ تعالیٰ نے اولاد ابراہیم میں اسمعیل بنہ کو چنا، اولاد اسمعیل میں کنانہ کو، کنانہ میں قریش کو، قریش میں بنی ہاشم کو اور بنی ہاشم میں مجھے منتخب فرمایا۔ میں ابراہیم کی دعا ہوں، میں عیسیٰ کی بشارت ہوں، میں اپنی ماں کا وہ خواب ہوں جو میری ماں نے میری ولادت کے وقت دیکھا تھا کہ ان سے ایک نور نکلا ہے جس سے شام کے کھمبات روشن ہو گئے۔

حضور سے پہلے جتنے نبی آئے وہ مخصوص ملاقوں اور مخصوص خطوں کے لئے تھے، مخصوص قبیلوں اور مخصوص خاندانوں کے لئے تھے۔ ارشاد باری ہے:

وَمَا أَرْسَلْنَا مِنْ رَّسُولٍ إِلَّا بِلِسَانٍ قَوْمِهِ-

”ہم نے کوئی رسول نہیں بھیجا مگر اسی کو قوم کی زبان میں۔“

لیکن حضورؐ کی نبوت عام تھی۔ حضورؐ کسی مخصوص نسل اور مخصوص علاقے کے نبی نہیں تھے۔ کسی مخصوص قبیلے یا خاندان کے نبی نہیں تھے، حضورؐ کو ساری دنیا کے انسانوں کی طرف مبعوث کیا گیا تھا۔ حضورؐ جنہیں جنہیں سب کے نبی تھے۔

وَمَا أَرْسَلْنَاكَ إِلَّا كَافَّةً لِّلنَّاسِ۔

”ہم نے تم کو سبھی کے لئے رسول بنا کر بھیجا ہے۔“

مسلم شریف کی روایت ہے:

فُضِّلْتُ عَلَى الْأَنْبِيَاءِ بِسِتِّ أُعْطِيتُ جَوَامِعَ الْكَلِمِ وَنُصِرْتُ بِالرُّعْبِ وَأُجِلَّتْ لِي الْغَنَائِمُ وَجُعِلَتْ لِي الْأَرْضُ مَسْجِدًا وَطَهُورًا وَ أُرْسِلْتُ إِلَى الْخَلْقِ كَافَّةً وَخُتِمَ بِي النَّبِيُّونَ۔

”مجھے تمام انبیاء کرام پر چھ باتوں میں فضیلت دی گئی۔ مجھے جوامع الکلم عطا کئے گئے، رعب سے میری مدد کی گئی، میرے لئے مال غنیمت حلال کیا گیا، میرے لئے تمام زمین کو سجدہ گاہ اور سب طہارت بنایا گیا، مجھے تمام لوگوں کی طرف رسول بنا کر بھیجا گیا اور مجھ پر نبوت و رسالت کا سلسلہ ختم کر دیا گیا۔“

حضورؐ فرماتے ہیں کہ میری اور دوسرے انبیاء کرام علیہم السلام کی مثال ایسی ہے جیسے ایک خوبصورت محل جس میں ایک اینٹ کی جگہ خالی چھوڑ دی گئی ہو، دیکھنے والے اس کے چاروں طرف گھومتے ہیں، اس کے حسن، اس کی خوبصورتی اور اس کی مضبوطی و عمدگی کی تعریف کرتے ہوں مگر یہ بھی کہتے ہوں کہ کاش یہ ایک اینٹ کی جگہ بھی پر ہو گئی ہوتی تو اس کا حسن اور دو بالا ہو جاتا۔ پس سن لو کہ وہ اینٹ میں ہی ہوں۔

أَنَا سَدَدٌ مَوْضِعَ اللَّيْنَةِ خُتِمَ بِي النَّبِيُّونَ وَخُتِمَ بِي الرَّسُلُ۔

”میں نے وہ جگہ پر کر دی، میں نے عمارت نبوت کھل کر دی، مجھ پر رسولوں کا سلسلہ ختم ہو گیا۔“

حضورؐ کا ایک اور ارشاد ہے:

أَنَا سَيِّدٌ وَلِدِ آدَمَ يَوْمَ الْقِيَامَةِ وَأَوَّلُ مَنْ يَنْشَقُّ عَنْهُ الْقَبْرُ وَأَوَّلُ شَالِعٍ وَأَوَّلُ مُنْفَعٍ۔

”میں قیامت کے دن اولاد آدم کا سردار ہوں، سب سے پہلے میں ہی قبر سے اٹھوں گا میں ہی سب سے پہلا شفاعت کرنے والا ہوں، اور سب سے پہلے میری ہی شفاعت قبول کی

جائے گی۔“

مسلم شریف میں ہے:

أَنَا أَكْثَرُ الْأَنْبِيَاءِ نَبْعًا يَوْمَ الْقِيَامَةِ وَأَنَا أَوَّلُ مَنْ يَفْرَعُ بَابَ الْجَنَّةِ۔

”قیامت کے دن میرے ہی قبیلے میں سب سے زیادہ ہوں گے۔ میں ہی سب سے پہلے جنت کا دروازہ کھٹکناؤں گا۔“

ایک مرتبہ صحابہ کرامؓ بیٹھنا نبیاء کرامؓ کا ذکر کر رہے تھے کسی نے کہا کہ اللہ نے میرا بیٹا کو اپنا ظلیل بنایا، دوسرے نے کہا موسیٰ کو اپنا کلیم بنایا۔ تیسرے نے کہا عیسیٰ کو اپنا کلمہ اور روح بنایا، چوتھے نے کہا آدم کو اپنا برگزیدہ اور منتخب بندہ بنایا۔ حضور ﷺ تشریف لے آئے۔ آپ نے ان کی باتیں سن لی تھیں، آپ نے فرمایا، تم نے ابراہیم کو ظلیل اللہ کہا صحیح کہا۔ تم نے موسیٰ کو کلیم اللہ کہا درست کہا، تم نے عیسیٰ کو روح اللہ اور کلمہ اللہ کہا ٹھیک کہا، تم نے آدم کو اللہ کا منتخب اور برگزیدہ بندہ کہا، صحیح کہا۔ مگر سن لو میں حبیب اللہ ہوں مگر اس پر فخر نہیں کرتا، قیامت کے دن لو اے محمد میرے ہاتھ میں ہوگی اور آدم اور تمام انبیاء کرامؓ اس کے نیچے ہوں گے، مگر مجھے اس پر کوئی فخر نہیں، میں قیامت کے دن سب سے پہلا شفاعت کرنے والا اور سب سے پہلا مقبول شفاعت ہوں، لیکن مجھے غرور نہیں، میں ہی سب سے پہلے جنت کے دروازوں کو حرکت دوں گا اور اللہ تعالیٰ انہیں میرے لئے دخول دے گا اور مجھے اور میرے ہمراہ فقراء مسکین کو اس میں داخل فرمائے گا، لیکن مجھے کوئی گھمنڈ نہیں، میں ہی اللہ کے نزدیک اکرم الاولین والآخرین ہوں، لیکن مجھے اس پر کوئی تاز نہیں، حضور فرماتے ہیں کہ مجھے عرش کے دائیں جانب اس مقام محمود میں کھڑے ہونے کی جگہ ملے گی جو مخلوقات میں سے کسی کو بھی نہ ملے گی، میں قائد المسلمین ہوں، میں امام النبیین ہوں، میں خطیب الانبیاء ہوں لیکن مجھے ان مراتب پر کوئی گھمنڈ اور غرور نہیں ہے۔

بزرگوار دوستو! کیا آپ نے مدنی آقا محمد مصطفیٰ ﷺ کے مقام و مرتبہ کا اندازہ لگایا؟  
 ۲ چنے اور غور کیجئے! کتنے جلیل القدر، کتنے رفیع الذکر، کتنے عظیم الشان نبی کی امت میں ہونے کا ہم کو شرف حاصل ہے۔ ہم اپنی خوش قسمتی پر جتنا ناز کریں کم ہے۔ ہم اپنے آپ کو جتنا برا خوش قسمت تصور کریں توڑا ہے۔ ہم جتنا بھی خود کو حضور پر قربان کریں کچھ نہیں ہے۔ ہمارے پاس اپنی نیک نیتی اور خوش قسمتی کو بیان کرنے کے لئے الفاظ نہیں ملتے۔

ہزار بار بشویم رہن ز مشک و گلاب  
 ہنوز نام تو گفتن کمال ہے ادب است



## پیارے نبی کیسے تھے؟

الْحَمْدُ لِلَّهِ وَحْدَهُ وَالصَّلَاةُ وَالسَّلَامُ عَلَيَّ مِنْ لَأَنْبِيَ بَعْدَهُ أَمَا بَعْدُ  
صدر محترم حاضرین جلد!

میری تقریر کا عنوان ہے ”پیارے نبی کیسے تھے؟“ میں حیران ہوں بات کہاں سے شروع کروں، کیا بیان کروں، کیا نہ بیان کروں، کسے بیان کروں، کس طرح بیان کروں، وہ زبان وہ طاقت، وہ صلاحیت، وہ استعداد کہاں سے لاؤں، جس سے نبی کریم ﷺ کے اوصاف کاملہ، اخلاق فاضلہ اور خصائل حمیدہ کے بیان کرنے کا حق ادا ہو سکے۔

ہزار بار بشویم دین زمٹک دکاب  
ہنوز نام تو گفتن کمال ہے او پست

آپ کا حلیہ مبارک بیان کروں، آپ کے قامت زیبا کا تذکرہ کروں، آپ کی انگلیاں، آپ کے ہاتھ پاؤں، آپ کے بال اور آپ کی ریش مبارک کا تذکرہ کروں، آپ کی مہر نبوت بتاؤں، آپ کی چال، آپ کی رفتار اور انداز گفتگو بیان کروں، آپ کے سونے جاگنے، اٹھنے، بیٹھنے، کھانے، پینے اور رہن سہن کو بتاؤں، اپنوں اور غیروں کے ساتھ سلوک و برتاؤ کی بات کروں، انسانیت کی فلاح و بہبود کے لئے آپ کی بے چینی، اضطراب اور محنت و کوشش کا تذکرہ کروں، آپ کے ذوق عبادت اور شوق شہادت کو بتاؤں۔ آپ کے امام الرسل، سر تاج اولیا، سید الاولیاء و الاخرین اور افضل کائنات ہونے کو بیان کروں؟

زفرق تاہ قدم ہر کجا کہ می محرم  
کرشمہ دامن دل می کشد کہ جا انجاست

بیان کرنے کی تو ہر چیز ہے اور بیان کی بھی گئی ہے اور قیامت تک بیان کی جاتی رہے گی، حضرت انس رضی اللہ عنہ فرماتے ہیں کہ رسول اللہ ﷺ نہ بہت لمبے تھے، نہ پست قد، بلکہ درمیانہ قد کے تھے لیکن مجمع عام میں سب سے اونچے دکھائی دیتے تھے، رنگ نہ بالکل سفید چوڑے کی طرح نہ بالکل گندم گوں کہ سانولا پن آجائے، بلکہ چودھویں رات کے چاند سے زیادہ روشن، پر نور اور ملاحظت

لئے ہوئے تھا۔ آپ کے بال نہ بالکل سیدھے، نہ بالکل ہیچ، وارلکا۔ بلکی ہی چھپیدگی اور کھٹکھٹ یا اپن تھا۔ چالیس سال کی عمر میں نبوت ملی، ۱۳ سال مکہ مکرمہ میں رہے، دس سال مدینہ منورہ میں اور ۶۳ سال کی عمر میں وفات ہوئی۔

آپ کی چال میں پھر تیرا پن اور جماؤ تھا، جھک کر چلنے کی عادت تھی، سینہ نکال کر، ہتھکبہ انہ کبھی نہیں چلے، آپ کے دونوں مونڈھوں کے درمیان، دوسروں کے مقابلے میں چشم زیادہ نافسانہ تھا، گویا سینہ مبارک چوڑا تھا، آپ نہ موٹے بدن کے تھے، نہ گول چہرہ کے، البتہ تمبوزی سی جوانی آپ کے چہرہ انور میں تھی۔ دونوں آنکھیں نہایت سیاہ اور پلکیں دراز تھیں۔ جوڑوں کے نشے کی ہڈیاں موٹی اور پر گوشت تھیں۔ جب آپ کسی کی طرف متوجہ ہوتے تو صرف گردن نہیں جھماتے بلکہ رخ بھی اسی کی طرف کر کے پورے بدن سے اس طرف ہو جاتے تھے، آپ کے دونوں مبارک شانوں کے درمیان مہر نبوت تھی، صحابہ کرام جملہ بیان کرتے ہیں کہ حضور کے پسینے سے زیادہ بوئی چیز خوشبودار نہیں تھی اور ہم نے آپ سے زیادہ حسین کبھی کوئی چیز نہیں دیکھی۔

آپ سب سے زیادہ نخی اور دریادل تھے، سب سے بہادر، سب سے زیادہ سچے، سب سے زیادہ نرم طبیعت والے، سب سے زیادہ شریف گھرانہ والے، جو آپ کو اچانک دیکھتا آپ کے جمال و جلال سے ہیبت دہ اور مرعوب ہو جاتا۔ آپ جیسا صاحب کمال نہ دنیا نے کبھی دیکھا ہے نہ دیکھے گی۔ نبوت سے پہلے بھی آپ کی زندگی بے مثال پاکیزہ زندگی تھی اور نبوت کے بعد اس کی پاکیزگی میں جو حسن و کمال پیدا ہوا اسے بیان ہی نہیں کیا جاسکتا۔

لَقَدْ لَبِثْتُ فِيكُمْ عُمُرًا مِّنْ قَبْلِهِ أَفَلَا تَعْقِلُونَ۔

”میں تم میں اس سے پہلے ایک بڑی عمر گزار چکا ہوں کیا تم سمجھتے نہیں۔“

حضور سب سے زیادہ غیرت دار تھے، سب سے بڑے عابد و زاہد تھے، اس الاتقیاء تھے، سراج السالکین تھے، سب سے زیادہ حیا دار بااخلاق و باکردار تھے، سادگی اور قناعت کی زندگی گزارنے والے تھے، سب پر شفقت، رحم دل تھے مظلوموں بیکسوں، کمزوروں اور لاچاروں کے بجا و ماونی تھے، سب کے دادرس اور سب کی فریاد کو پہنچنے والے تھے، نہ کسی پر الزام لگایا، نہ طعن و تشنیع کی، نہ کسی کا برا چاہا، نہ کسی کے ساتھ برا برتاؤ کیا، نہ کبھی کسی کو ڈانٹا اور مارا، وعدہ کے کپے، عہد کے پابند امانت و دیانت میں یکساں، سب سے بڑے مربی، سب سے بڑے معلم، سب سے بڑے قائد، سب سے بڑے مجاہد، سب سے بڑے منتظم، سب سے بڑے مدبر، سب کے حقوق ادا کرنے والے، ساری دنیا کی بھلائی کے لئے بے چین رہے قرار۔

﴿فَلَعَلَّكَ بَاقِعٌ نَّفْسِكَ عَلَىٰ آثَارِهِمْ إِن لَّمْ يُؤْمِنُوا﴾ (کہف-۶)

”پس شاید کہ آپ ان کے پیچھے، اگر وہ ایمان نہ لائے اپنے کو ہلاک کر ڈالیں گے۔“  
 آپ کے اخلاق کریمانہ، قرآنی تعلیمات کا مظہر اتم اور نمونہ کامل تھے، قرآن میں جو کچھ  
 ہے وہ آپ کی زندگی میں موجود تھا، گویا، قرآن آپ کی حیات مبارکہ کی شکل میں مجسم ہو چکا تھا۔  
 حضرت عائشہ رضی اللہ عنہا فرماتی ہیں:

كَانَ خُلُقُهُ الْقُرْآنَ۔ ”آپ کے اخلاق قرآن تھے۔“

خود حضور فرماتے ہیں:

بُعِثْتُ لِأَتَمِّمَ حُسْنَ الْأَخْلَاقِ۔

”میں اس لئے مبعوث کیا گیا ہوں تاکہ حسن اخلاق کی تکمیل کروں۔“

بزرگان محترم!

کیا بیان کروں، کیسے بیان کروں، کہاں تک بیان کروں، وقت کی تنگ دامانی تو ہے ہی، اپنی  
 بے مانگی، کم علمی، بے بضاعتی اس سے بڑھ کر ہے۔

دامان گہرے تنگ و گل حسن تو بیار

گھنٹے تھیں تو زنجلیں دامن گہ دارد

وَمَا عَلَيْنَا إِلَّا الْبَلَاغُ



## اتباع رسول

نَحْمَدُ اللَّهَ شَاكِرًا لِسَابِغِ لُضِيهِ وَنُصَلِّي وَنُصَلِّمُ عَلَى رَسُولِهِ نَبِيِّ الرَّحْمَةِ  
وَعَلَى آلِهِ وَصَحْبِهِ وَمَنْ سَارَ عَلَى هَدْيِهِ إِلَى يَوْمِ الدِّينِ أَمَّا بَعْدُ قَالَ اللَّهُ تَعَالَى  
فِي الْقُرْآنِ الْمَجِيدِ وَالْفُرْقَانِ الْحَمِيدِ أَعُوذُ بِاللَّهِ مِنَ الشَّيْطَانِ الرَّجِيمِ۔ بِسْمِ  
اللَّهِ الرَّحْمَنِ الرَّحِيمِ ط قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ  
وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ۔

نفس کو آنچ پر اور وہ بھی عمر بھر رکھنا بڑا محال ہے، ہستی کو معتبر رکھنا  
صدر محترم حاضرین جلسہ!

محبت انسان کی فطرت ہے، وہ اپنی ذات سے محبت رکھتا ہے، اپنی چیزوں سے محبت کرتا  
ہے۔ اپنے لوگوں سے محبت کرتا ہے، محبت کبھی دینی رشتوں کی بنیاد پر ہوتی ہے، کبھی خونی و خاندانی  
رشتوں کی بنیاد پر، کبھی احسانات کی وجہ سے، کبھی مفاہات کے تحت، کبھی عقیدت کے سبب۔

ظاہر ہے کہ جو ہمارا روحانی باپ ہو، جس سے ہمیں زندگی کا سلیقہ ملے جس سے روح کو  
بالیدگی ملے، دل و دماغ کی نشوونما ہو، ذہن کے درتے بچے کھلیں عقل و فکر میں گہرائی اور گیرائی پیدا ہو،  
سوچ کو ایک رخ اور سمت ملے، نگاہوں کو اعتبار حاصل ہو، اس سے عقیدت و محبت ہوتی ہی چاہیے،  
اس کے دامان شفقت و رحمت کے لئے گہائے الفت و محبت پیش کرنا ہی چاہئیں۔

فرزندان ملت اسلامیہ! ہمیں اپنے والدین، اساتذہ اور بزرگوں سے محبت کیوں ہوتی  
ہے؟ اسی لئے تا کہ ان سے محبت رکھنے میں ہمارا فائدہ ہے وہ ہمارے محسن ہیں، ہم ان کے احسانات  
سے دبے ہوئے ہیں، محسن کی احسان شناسی اور اس سے عقیدت و محبت انسانی فطرت کا تقاضا ہے،  
محسن کے سامنے خود کو کمتر سمجھنا، اس کی خوشامد کرنا، اس کی اطاعت و فرمانبرداری کرنا، اس کے آگے  
بازوئے محبت جھکا دینا، اس سے عقیدت کا مظاہرہ کرنا، خود سپردگی اور تسلیم و رضا انسان کی طبیعت  
اور مزاج میں داخل ہے۔

پھر وہ ذات جو منعم حقیقی ہو، جس کے احسانات و انعامات کا کوئی ٹھکانا نہ ہو۔ حساب و کتاب  
نہ ہو، تقار و شمار نہ ہو، جسے نہ کوئی گن سکے، نہ بتا سکے، جس کے احسانات سب پر ہوں، امیر و غریب

نہ تقسیم نہ ہو، حاکم و محکوم کی تفریق نہ ہو، شہری دیہاتی کا امتیاز نہ ہو، عورت مرد، جوان، بوڑھے، بچے جس کے بیکراں انعامات و احسانات سے فیض یاب ہوں، جس کا ابر کرم جمہو پیڑوں پر بھی برستے اور بلڈنگوں پر بھی، جنگلوں پر بھی، آبادیوں پر بھی، صحرا، ویرانے اور شہر و آبادی جس کی نگاہ میں برابر ہوں، جو بے پایاں عنایات، بے انتہا لطف و کرم سے صبح و شام، دن و رات، ہر لمحہ، ہر لمحہ سب کو نواز رہا ہو، جو بھوکوں کو کھانا کھلاتا ہو، تنگوں کو کپڑا پہناتا ہو، بیماروں کو شفا دیتا ہو، بے قراروں کو قرار عینیت کرتا ہو، پریشان حالوں کو پریشانیوں سے نجات دیتا ہو، مجبوروں، لاچاروں اور بیکسوں کی پناہ گاہ ہو، بے آسراؤں کا جلاوادی ہو، غرضیکہ کسی فرد، کسی شخص، کسی انسان، کسی مخلوق کی کوئی ساعت یا ساعت کا کوئی حصہ جس کی عنایات سے خالی نہ ہو، اس سے ہمیں کتنی محبت ہونی چاہیے اس کے ساتھ عقیدت کا کس قدر مظاہرہ کرنا چاہیے، کیا کوئی بنا سکتا ہے، کیا اس کی مقدار کا کوئی حساب لگا سکتا ہے؟ نہیں اور ہرگز نہیں، وہ ذات ہے خالق ارض و سما کی، وہ ذات ہے احکم الحاکمین کی، وہ ذات ہے رب کائنات کی، وہ ذات ہے مالک الملک کی، وہ اللہ ہے رحمٰن ہے رحیم ہے سبح ہے قدوس ہے وحاب ہے رزاق ہے غفار ہے ستار ہے سراج و بصیر ہے عزیز و عظیم ہے کبیر و عظیم ہے کریم و عظیم ہے رقیب و مجیب ہے جلیل و دکیل ہے قادر و مقتدر ہے معنی و منعم ہے حی و قیوم ہے۔

اسی ذات سے محبت کون کرے گا، اسی ذات وحدہ لا شریک کو کون نہ چاہے گا، معدودے چند بیویوں اور ملحدوں کو چھوڑیے، انہیں کون پوچھتا ہے، ان کی کون سنتا ہے، ان کی کیا اہمیت وہ کس آنتی میں ہیں، انسانوں کی بھاری اکثریت بلکہ کہا چاہیے کہ سارے انسان اپنے اپنے عقیدہ کے اعتبار سے اللہ کو مانتے ہیں اللہ سے محبت کا دعویٰ کرتے ہیں۔

کوئی دیوی دیوتاؤں کو پوج کر اظہار محبت کرتا ہے کوئی سورج اور چاند کے آگے ماتھا ٹیک کر، کوئی درختوں اور پتھروں کے آگے سر جھکا کر، کوئی آگے کی پرستش کر کے، کوئی مٹی کی سورتیاں بنا کر، دعویٰ سب کا یہی ہے کہ یہ محبت الہی کے مظاہر ہیں۔ ہم انہیں پوجتے ہیں تو حقیقت میں اللہ کو ہی پوجتے ہیں۔ انہیں پوج کر اللہ کے احکام کی بجا آوری کرتے ہیں، ہمارے یہ بڑے حادثے، ہمارا ہاتھ جوڑنا، ڈنڈوت کرنا، بجد و ریز ہو جانا اسی لئے ہے کہ اللہ خوش ہوگا، یہ سب قرب خداوندی کے راستے ہیں، اس کی نزدیکی تلاش کرنے کے ذریعے ہیں، مشرکین کہتے تھے:

مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ  
يَخْتَلِفُونَ ۗ

”ہم ان معبودان باطل کی عبادت اس لئے کرتے ہیں تاکہ یہ ہمیں اللہ کے قریب کر دیں،

بے شک اللہ تعالیٰ فیصلہ کرے گا اُن لوگوں کے درمیان ان چیزوں میں جن میں وہ اختلاف کرتے ہیں۔“

بزرگو اور دوستو! انسان نے اللہ سے اظہارِ محبت کے بہت سے طریقے ایجاد کئے ہیں اور اپنی دانت میں محبت الہی کا حق ادا کر رہا ہے۔ لیکن سوال یہ پیدا ہوتا ہے کہ محبت کا وہ طریقہ جو انسان نے بنایا، برتا، سمجھا اور باور کیا ہے اور وہ طریقہ جسے خود انسانوں کے خالق و مالک نے بتایا اور سمجھایا ہے، کیا دونوں برابر ہو سکتے ہیں؟ کیا دونوں کو ایک حیثیت دی جاسکتی ہے؟ ہرگز نہیں۔

انسان کا بنایا غلط، اللہ کا بنایا صحیح، انسان کا بتایا جھوٹ، اللہ کا بتایا سچ، انسان کا طریقہ باطل، اللہ کا طریقہ حق۔ آئیے دیکھئے کہ اللہ تعالیٰ اپنی محبت کے دعویداروں کو کون سا طریقہ بتا رہا ہے اور کس چیز کی دعوت دے رہا ہے۔

وَاقْلُ إِن كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَّحِيمٌ (آل عمران: ۳۱)

”آپ فرمادیجئے! اگر تم اللہ سے محبت رکھتے ہو تو میری اتباع کرو، اللہ تم سے محبت کرے گا اور تمہارے گناہوں کو بخش دے گا، اللہ تعالیٰ بہت بخشنے والا رحم کرنے والا ہے۔“

اعلان کر دیا گیا، محبت الہی کے دعویدارو! اپنے طریقے چھوڑ دو، محمد عربی ﷺ کے طریقے پر آ جاؤ، اپنے پروگرام بند کرو، رسول کے پروگراموں کو اپنالو، اپنی سوچ چھوڑ دو، سرکارِ مدینہ کی سوچ لے لو، اپنے خیالات نکال دو سردارو جہاں کے خیالات سمولو، اتباع کا یہی مطلب ہے، تا بعد ازیں اور کہنا اتنا اسی کو کہتے ہیں، اللہ کی محبت کا حق تبھی ادا ہو گا جب حضور ﷺ کی اطاعت ہوگی۔

دنیا میں زندگی گزارنے والے انسانو! تم کوئی بھی ہو، محمد عربی کی اتباع کرو مصلح ہو تو محمد عربی کی اتباع کرو، قائد ہو تو محمد عربی کی اتباع کرو، سپہ سالار ہو تو محمد عربی کی اتباع کرو، قاضی و جج ہو تو محمد عربی کی اتباع کرو، عابد ہو تو محمد عربی کی اتباع کرو، مجاہد ہو تو محمد عربی کی اتباع کرو، باپ، نانا، شوہر، بھائی، بیٹا، بھتیجا خاندانی رشتوں میں تم کسی بھی حیثیت کے حامل ہو محمد عربی کی اتباع کرو، جنگ کرو تو محمد عربی کی اتباع کرو، صلح کرو تو محمد عربی کی اتباع کرو، فتیاب ہوئے ہو تو محمد عربی کی اتباع کرو، شکست کھائی ہو تو محمد عربی کی اتباع کرو، تاجر ہو تو محمد عربی کی اتباع کرو، چرواہے ہو تو محمد عربی کی اتباع کرو۔

سونا، جاگنا، الھنا، بیٹھنا، کھانا، پینا، بھوک و پیاس، شکم سیری، دشلم پری، رنج و مصیبت، خوشی و شادمانی ہر حالت میں سرکارِ مدینہ کی پیروی کرو، زندگی کے ہر مرحلہ اور ہر گوشہ میں انہیں کی اتباع

کرو، تمہاری حیات مستعار کے لئے فخر کائنات کی زندگی میں بہترین نمونہ موجود ہے، تمہیں نہیں جانے کی ضرورت نہیں، کسی کی طرف دیکھنے کی حاجت نہیں۔ سید الاولیاء و الآثارین خاتم الانبیاء، حضرت محمد مصطفیٰ صلی اللہ علیہ وسلم کا دامن مضبوطی سے تمام اوائلیں کی ڈاکٹر پر چل پڑو، انہیں کی راہ اختیار کرو۔

«لَقَدْ كَانَ لَكُمْ لِي رَسُولٍ اللَّهُ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ  
الْآخِرَ وَذَكَرَ اللَّهَ كَثِيرًا» (احزاب-۲۱)

”تمہارے لئے اللہ کے رسول کی زندگی میں بہترین نمونہ ہے اس شخص کے واسطے جو اللہ اور یوم آخرت سے ڈرتا ہو، اور کثرت سے ذکر الہی کرتا ہو۔“

ایک مرتبہ ایک مشرک نے حضرت سلمان فارسیؓ سے بطر و استہزاء کیا:

«إِنِّي لَأَرَىٰ صَاحِبَكُمْ يُعَلِّمُكُمْ حَتَّىٰ النِّخْرَاءِ قَا»

”میں دیکھتا ہوں کہ تمہارے نبی تم کو پیشاب پاخانہ کا طریقہ بھی سکھاتے ہیں۔“

حضرت سلمان فارسیؓ نے جواب دیا آجکل ہاں! حضورؐ نے ہمیں بے یار و مددگار نہیں چھوڑا، کسی اور کی طرف دیکھنے کا حقان نہیں رکھا، ہر قدم پر ہماری رہنمائی کر دی، معمولی معمولی چیزوں کے آداب بھی سکھا دیئے، یہاں تک کہ یہ بھی سکھا دیا کہ ہم پیشاب پاخانہ کیسے کریں۔

«أَمْرًا أَنْ لَا نَسْقُبَ الْقِبْلَةَ وَلَا نَسْتَجِبَ بِأَيْمَانِنَا وَلَا نَكْتَفِي بِذُنُوبِنَا ثَلَاثَةَ أَحْجَارٍ  
لَيْسَ فِيهَا رَجِيحٌ وَلَا عَظْمٌ» (مسند احمد)

”ہمیں حکم دیا ہے کہ ہم قبلہ کی طرف نہ کریں اور نہ اپنے دائیں ہاتھوں سے استنجاء کریں، اور نہ تین پتھروں سے کم ہوں، ان میں نہ لید ہونے پڑی۔“

حضور صلی اللہ علیہ وسلم نے یہ سب چیزیں سکھاتے، جبکہ حضور ساری امت کے باپ ہیں، حضور صلی اللہ علیہ وسلم ارشاد فرماتے ہیں۔

«إِنَّمَا أَنَا لَكُمْ مِثْلُ الْوَالِدِ لِوَالِدِهِ»

”میں تمہارے لئے ایسا ہوں جیسے باپ اپنی اولاد کے لئے۔“

باپ اپنی اولاد پر سب سے زیادہ شفقت دیتا ہے، وہ اپنی اولاد کو چھوٹی چھوٹی باتیں تک سکھاتا ہے۔ وہ چاہتا ہے کہ اس کی اولاد ہر طرح سلیقہ مند اور زندگی کی دوز میں ہر طرح کامیاب ہو۔

نبی کی شفقت باپ کی شفقت سے بڑھ کر ہوتی ہے۔ وہ دنیا و آخرت ہر جگہ اپنی امت کو کامیاب بنانا چاہتا ہے۔

سلمان فارسیؓ نے بتا دیا کہ یہ مذاق اڑانے کی چیز نہیں، عبرت کی چیز ہے، عقل ہونا

عبرت پکڑو، لاچار و مجبور کون ہوا؟ تم کہ ہم، تمہاری زندگی بے سلیقہ بے طریقہ، تمہیں نہ کھانے کا طریقہ معلوم، نہ پینے کا، نہ پیشاب پاخانہ کا، نہ سونے جاگنے کا، نہ اٹھنے بیٹھنے کا، نہ تمہیں حلال و حرام کی تمیز، نہ جائز و ناجائز سے واسطہ، جانوروں کی سی زندگی تمہاری ہے جسے صرف پیٹ بھرنے سے مطلب ہے، خواہ کسی طرح بھرے، پیشاب، پاخانہ کرلو، جس طرح بھی کرلو، جیسے چاہو رہو سہو، نہ زندگی کا کوئی مقصد نہ زندگی کی کوئی راہ، جانوروں کی طرح بے سمت سفر جاری ہے زندگی تو گزری ہی جائے گی جس طرح گزرے۔ بتاؤ! رسم منزل سے نا آشنا اور بے خبر کون ہوا؟ تم کہ ہم، بے نام و نشان کون ہوا؟ تم کہ ہم، ہر شعور سے عاری، ہر ایک سے نابلد کون ہوا؟ تم کہ ہم۔

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ لِهِمْ رَسُولًا مِّنْ أَنفُسِهِمْ يَتْلُوا عَلَيْهِمْ  
آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ  
مُّبِينٍ ﴿آل عمران- ۱۶۳﴾

”حقیقت میں اللہ نے مسلمانوں پر احسان کیا جبکہ انہیں میں سے ایک ایسا رسول ان میں مبعوث کیا جو انہیں اللہ کی آیتیں پڑھ کر سناتا ہے اور ان کا تزکیہ نفس کرتا ہے اور انہیں کتاب و حکمت کی تعلیم دیتا ہے بلاشبہ وہ لوگ اس سے پہلے مرتع گمراہی میں تھے۔“  
یہ طریقے بتائے ہیں منعم حقیقی نے، جس کی محبت و اطاعت کا دعویٰ رکھنا کائنات کا ذرہ ذرہ ہے، اس ذات وحدہ لا شریک نے انہیں طریقہ ہائے زندگی کی تعلیم کے ساتھ اپنے سب سے برگزیدہ پیغمبر کو مبعوث فرمایا جو امام الانبیاء ہے، سر تاج اولیاء ہے، فخر اصفیاء ہے، جو محمد و احمد ہے، حامد و محمود ہے، شفیع و خلیل ہے رحمۃ للعالمین ہے، صلی اللہ علیہ وسلم۔

ان کی اتباع، اللہ کی اتباع ہے، ان کی محبت، اللہ کی محبت ہے۔  
اللہ کی محبت کے دعویٰ دارو! اگر دعوے میں سچے ہو تو انہیں کی اتباع کرو، یہ تمہاری سچائی کی دلیل ہوگی، یہ تمہارے دعوے کی صداقت کو پرکھنے کا معیار ہے، یہ کسوٹی ہے جس سے تمہارا کھرا کھوتا ہونا ظاہر ہو جائے گا۔

﴿مَنْ يُطِيعِ الرَّسُولَ لَقَدْ أَطَاعَ اللَّهَ وَمَنْ تَوَلَّىٰ لَمَّا أَرْسَلْنَاكَ عَلَيْهِمْ حَفِيظًا﴾  
”جس نے رسول کی اطاعت کی اس نے اللہ کی اطاعت کی اور جو رد گردانی کریں تو ہم نے آپ کو ان پر نگران بنا کر نہیں بھیجا۔“ (نساء- ۸۰)

دوسری جگہ ارشاد ہوتا ہے:

﴿قُلْ أَطِيعُوا اللَّهَ وَأَطِيعُوا الرَّسُولَ فَإِن تَوَلَّوْا فَإِنَّمَا عَلَيْهِ مَا حُمِّلَ وَعَلَيْكُمْ مَا



حَمَلْتُمْ وَإِنْ نَطِيعُوهُ تَهْتَدُوا وَمَا عَلَى الرَّسُولِ إِلَّا الْبَلَاغُ الْمُبِينُ (نور: ۵۳)

”آپ کہتے اللہ کی اطاعت کرو اور رسول کی اطاعت کرو پھر اگر تم لوگ اطاعت سے روگردانی کرو گے تو سمجھ لو کہ رسول کے ذمے وہی تبلیغ ہے جن کا ان پر بار ڈالا گیا ہے، اور تمہارے ذمے وہ ہے جس کا تم پر بار ڈالا گیا ہے۔ اگر تم نے ان کی اطاعت کر لی تو ہدایت پا جاؤ گے اور رسول کے ذمے صرف اتنا ہے کہ وہ صاف طور پر پہنچادیں۔“

فرزند ان ملت اسلامیہ! محبت، طاعت کا مطالبہ کرتی ہے اور طاعت اتباع کا، یہ سب ایک سلسلہ کی سنہری کڑیاں ہیں، جنہیں ایک دوسرے سے جدا نہیں کیا جاسکتا۔ کیونکہ ایک ساتھ رہنے میں حسن ہے۔ الگ کر دینے سے حسن ختم ہو جائے گا۔ جس طرح دنیا میں یہ تینوں چیزیں ساتھ اور مراقت کا مطالبہ کرتی ہیں، ان کا یہی نتیجہ قیامت میں بھی برآمد ہوگا، محبت، طاعت اور اتباع کو ساتھ لے کر چلنے والے ان کے ساتھ رہیں گے جن سے محبت ہوگی، جن کی طاعت و فرمانبرداری کا دم بھرا، جن کی اتباع اور پیروی کی۔

اللہ ورسول کی محبت و طاعت کے دعویدار اور رسول عربی کے نقش قدم پر چلنے والے جنت میں بھی رسول عربی کے ساتھ رہیں گے، دنیا میں ساتھ والے طریقے، آخرت میں ساتھ والی زندگی، یہاں کی رفاقت بھی مبارک، وہاں کی رفاقت مبارک، سبحان اللہ۔ رب کائنات فرماتا ہے:

﴿وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا﴾ (نساء۔ ۶۹)

”جو شخص اللہ اور اس کے رسول کا کہنا مان لے گا تو ایسے لوگ ان حضرات کے ساتھ ہوں گے جن پر اللہ تعالیٰ نے انعام فرمایا ہے یعنی انبیاء، صدیقین، شہداء اور صالحین، اور یہ حضرات بہت اچھے رفیق ہیں۔“

برادران اسلام!

اس رفاقت پر قربان، اس رفاقت پر فدا، دل چاہتا ہے جس سے محبت ہو، اس کا ساتھ ہو، رسول سے محبت ہوگی، رسول کا ساتھ ملے گا، رسول کی پیروی ہوگی، رسول کی رفاقت ملے گی۔ رسول کا ساتھ ملا، دنیا جہان کی نعمتیں مل گئیں، رسول کی رفاقت ملی، کائنات مل گئی، دامن طلب میں طلب کیلئے کچھ باقی نہ بچا، اب اور کیا چاہیے، رہ ہی کیا گیا ہے جسے مانگا جائے، بچا کیا ہے جسے چاہا جائے۔ وہ آشنا اگر ہے تو عالم ہے آشنا وہ آشنا نہیں تو کوئی آشنا نہیں

وَاٰخِرُ دَعْوَانَا اِنِ الْحَمْدُ لِلّٰهِ رَبِّ الْعٰلَمِيْنَ

## مکی زندگی

الْحَمْدُ لِلَّهِ رَبِّ الْعَالَمِينَ وَالصَّلَاةُ عَلَى سَيِّدِ الْمُرْسَلِينَ وَعَلَى آلِهِ وَاصْحَابِهِ  
الْفَضْلُ الصَّلَاةُ وَأَزْكَى السَّلِيمِ ..... أَمَا بَعْدُ  
محترم بزرگوار دوستو!

وہ شام کیا شام دل نواز تھی جو اس صبح کی آمد کی خبر دی رہی تھی، جس میں نبیوں کا امام اور رسولوں کا سرتاج پیدا ہونے والا تھا، وہ صبح جانفزاتھی جو نوید بہار لے کر آئی کہ غریبوں کا والی، یتیموں کا مولا، ضعیفوں کا طباہ، ہادیوں کا ہادی، روشنی کا پیامبر، ظلمتوں کا پردہ در یعنی وہ خاتم الانبیاء والمرسلین حضرت محمد مصطفیٰ ﷺ تولد ہو چکے ہیں، وہ رسول جس کی دعا ابراہیم نے مانگی تھی جس کی بشارت عیسیٰ نے دی اور جس کی آمد کی خبر ہر زمانہ کے انبیاء اپنی اپنی امتوں کو دیتے آئے تھے۔

دوشنبہ کا دن، ربیع الاول کا مہینہ اور اس مہینے کی۔ (باختلاف روایت) نو یا بارہ تاریخ وہ انقلاب آفریں تاریخ تھی جو دنیا میں ایک نئے انقلاب کا پیش خیمہ تھی، جو ایک نئے دور کے آغاز کا مژدہ تھی۔ جو اس بات کا اعلان کر رہی تھی کہ کفر و شرک کی سیاہی کا نور ہونے والی ہے، ظلمتوں کا دور اپنی موت مرنے والا ہے۔ ہدایت و حقانیت کا آفتاب روشن ہو چکا ہے، دنیا نور الہی سے جگمگانے والی ہے موسم خزاں رخصت ہوا، موسم بہار آچکا ہے۔ سستی اور دم توڑتی انسانیت کو حیات نو ملنے والی ہے۔

وہ رسول جس کی صدقت و امانت بچپن ہی سے ضرب المثل بن چکی تھی جس کے پابندی عہد اور صفائی معاملہ کے اہل دنیا شروع سے ہی گرویدہ تھے جس کے خصائل حمیدہ اور اوصاف فاضلہ کا سکہ نبوت ملنے سے پہلے ہی سارے عرب میں چلنے لگا تھا، جسے اپنے پرانے بھی ”صادق و امین“ کے لقب سے پکارتے تھے۔ جو راست بازی، ایفائے وعدہ اور عدل پروری کی وہ مثالیں چھوڑ گیا جن کا جواب نہ پہلے تھا نہ آئندہ مل سکے گا، وہ اپنے کمالات و صفات میں خود اپنا جواب تھے۔

کیا آپ کو عبد اللہ بن ابی الحس کا واقعہ یاد نہیں، جنہوں نے آقائے مدنی ﷺ سے خرید و فروخت کا معاملہ کیا تھا کچھ بات ہو چکی تھی، کچھ بات تھی وہ پھر آنے کا وعدہ کر کے چلے گئے

اور بھول گئے کہ حضور کو روک آیا ہوں، تین دن کے بعد یاد آیا، دوڑے ہوئے اس مقام پر پہنچے، دیکھا کہ حضور وہیں کھڑے ہیں، دوسرا ہوتا کیا کچھ نہ کہتا، مگر حضور نے صرف اتنا فرمایا تم نے مجھے زحمت دی، میں تین دن سے یہیں تمہارا انتظار کر رہا ہوں۔

کیا خانہ کعبہ میں حجر اسود نصب کرنے کا واقعہ آپ کی فہم و فراست اور عدل پروری کی روشن مثال نہیں۔ جب خانہ کعبہ کی از سر نو تعمیر کے وقت حجر اسود نصب کرتے وقت سخت نزاع ہوا، ہر قبیلہ اس سعادت سے خود بہرہ ور ہونا چاہتا تھا۔ بات اتنی بڑھی کہ کھواریں کھینچ گئیں، قریب تھا کہ حدود حرم خون سے لالہ زار ہو جائے، چار دن گزر گئے جھگڑا طے نہ ہوا۔ آخر پانچویں دن قریش کے ایک سب سے معزز شخص کی رائے پر یہ طے پایا کہ کل صبح جو سب سے پہلے حرم میں آئے اسی کو حکم مقرر کر دیا جائے۔ قدرت خداوندی کا کرشمہ دیکھئے کہ دوسرے دن سب سے پہلے حرم میں پہنچنے والا کوئی اور نہیں، محمد عربی ﷺ تھے، آپ کو دیکھنا تھا کہ لوگ خوش ہو کر پکاراٹھے:

هَذَا الْأَمِينُ رَضِينَاهُ۔

”امین آگئے، ہم ان کے فیصلے پر راضی ہیں۔“

حضور چاہتے تو یہ شرف خود حاصل کر لیتے اور کسی کو موقع نہ دیتے مگر حضور نے ایسا نہیں کیا، ایک چادر منگائی، اس میں اپنے دست مبارک سے حجر اسود رکھا پھر سرداران قبائل سے کہا کہ سب لوگ چادر پکڑ کر اٹھائیں اور خانہ کعبہ کے پاس لے چلیں، جب چادر موقع کے برابر آگئی تو آپ نے حجر اسود اٹھا کر نصب کر دیا، اور آپ کی حسن تدبیر سے ایک خوفناک جنگ ٹل گئی۔

عمر مبارک کے اکتالیسویں (۴۱) سال غار حرا میں اللہ تعالیٰ نے آپ کو منصب نبوت سے سرفراز فرمایا، مالک ارض و سما کے فرستادہ فرشتے نے اس راہ نبوت کے لئے آپ کا سینہ کھول دیا اور کہا:

الْقُرْءَانُ بِاسْمِ رَبِّكَ الَّذِي خَلَقَ (پڑھئے اس خدا کے نام سے جس نے کائنات کو پیدا کیا)۔

حضور نے پیغام نبوت لوگوں تک پہنچانا شروع کر دیا، سب سے پہلے ایمان و اسلام کی دولت سے مشرف ہونے والوں میں حضرت خدیجہ، حضرت ابوبکر، حضرت علی، حضرت زید بن حارثہ، اور حضرت ام ایمن ہیں۔ پھر ان حضرات کی کوششوں سے اسلام کا دائرہ پھیلنا شروع ہوا، مگر ابھی تک کھلم کھلا تبلیغ کا حکم نہیں تھا۔

لیکن وہ مرحلہ بھی آگیا اور ارشاد ہوا اَلْاَصْدَغُ بِمَا نُوْمَرُوْ (جو حکم تم کو ملا ہے اسے علی الاعلان کہہ دو) دوسری جگہ ارشاد ہوا وَ اَنْلِيزُ عَشِيْرَتَكَ الْاَقْرَبِيْنَ (اپنے قریب کے رشتہ داروں کو ڈار

آپ کو وصفا پر تشریف لے گئے اور پکار کر کہا اے بنی فہر، اے بنی عدی، اے بنی عبد مناف، اگر میں تم سے کہوں کہ اس پہاڑ کے دامن میں ایک لشکر کھڑا ہے جو تم پر حملہ آور ہونے والا ہے اَکُنْتُمْ مُضِلِّیْنَ (تو کیا تم میری تصدیق کرو گے؟) سب نے جواب دیا ہاں، ضرور تصدیق کریں گے کیونکہ مَا جَعَزْنَا عَلَيْكَ إِلَّا صِدْقًا (ہم نے آپ کو ہمیشہ سچ بولتے پایا ہے) حضور نے فرمایا:

لَأَنِّي نَذِيرٌ لَّكُمْ بَيْنَ بَدْنِي وَعَذَابِ شَيْدِي۔

”جس یہ سمجھ لو کہ میں تم کو اس سخت عذاب سے آگاہ کرنے آیا ہوں جو بالکل تمہارے سامنے ہے۔“

سوچئے! وہ قوم جو ابھی ابھی حضور کے ہمیشہ سچ بولنے کا اقرار و اعتراف کر چکی ہے، اسی کے لبوں پر اس اعلان حق کے بعد سکوت طاری ہو گیا، کوئی بھی اس اعلان حق پر لبیک کہنے والا نہ ملا، بلکہ انہیں میں سے سگا چچا ابولہب آگے بڑھ کر گستاخانہ لہجے میں کہتا ہے، تَبَّ لَكَ مَا نَزَا الْيَوْمَ إِلَيْنَا جَمْعَتَنَا (سارے دن تمہارے لئے خرابی ہو، کیا اسی کے لئے تم نے ہم نے بلایا تھا)۔

کیا حضور کو ان باتوں سے تکلیف نہیں ہوتی تھی، کیا حضور کو ان حرکتوں سے صدمہ نہیں پہنچتا تھا، یقیناً پہنچتا تھا، مگر حضور اقدس ﷺ کے نزدیک دعوت و تبلیغ کا مشن ان صدمات و تکالیف سے کہیں زیادہ فوقیت رکھتا تھا۔ اس لئے مشرکین مکہ کی پیہم ایذا رسانیوں کے باوجود دعوت حق کی راہ میں آپ کے قدم متزلزل نہیں ہوئے۔

مخالفت کا یہ عالم تھا کہ جب آپ تبلیغ کے لئے نکلتے تو مخالفین کی ٹولیاں ساتھ ہو جائیں، جب آپ تقریر کے لئے کھڑے ہوتے تو آپ پر فقرے کتے، آپ کا مذاق اڑاتے ہنستے، تہقیر لگاتے اور اتنا شور و غل کرتے کہ بات کرنا مشکل ہو جاتا، ابولہب لوگوں سے کہتا کہ اس کی بات مت سنا، اسے جنون ہو گیا ہے، کوئی کہتا محمد شاعر ہو گئے ہیں یہ سب ان کی شاعری ہے۔

آپ کے راستے میں کانٹے بچھاتے، جسم مبارک پر نجاست ڈالتے، آپ کو گالیاں دیتے، برا بھلا کہتے، ایک مرتبہ آپ خانہ کعبہ میں نماز پڑھ رہے تھے کہ عقبہ نے پیچھے سے گلے میں چادر لپیٹ کر اس زور سے کھینچی کہ آپ گھٹنوں کے بل گر پڑے، ابو جہل نے آپ کے سر پر پتھر کھینچ مارا، ایک مرتبہ جدہ میں گئے تو آپ کی پیٹھ پر اونٹ کی اونٹنی رکھ دی، کئی مرتبہ حضرت ابو بکر رضی اللہ عنہ میں آگے اور روگرد کر کہنے لگے:

اَلْقَتْلُونَ رَجُلًا اَنْ يَقُولَ رَبِّيَ اللّٰهُ وَكَلْدَجَاءَ كُمْ بِالْبَيِّنَاتِ۔

”کیا تم ایک شخص کو صرف اتنی بات پر قتل کر دینا چاہتے ہو جو کہتا ہے کہ میرا رب اللہ ہے اور تمہارے پاس کھلے دلائل لے کر آیا ہے۔“

لیکن کفار مکہ حضور ﷺ کو چھوڑا کر ابو بکر جیٹھڑ پر ٹوٹ پڑے۔

جو لوگ آپ کی دعوت پر لبیک کہتے ہوئے مسلمان ہو جاتے ان کو بھی طرح طرح سے ستایا جاتا، مشرکین تنہائی میں پا کر انہیں مارتے پٹتے، ذلیل و رسوا کرتے، حضرت بلال رضی اللہ عنہ کے گلے میں رسی باندھ کر مکہ کی گلیوں میں گھسیٹا گیا، مکہ کی گرم ریت پر لٹا کرتے ہوئے پتھر سینے پر رکھے گئے، حضرت خباب کو انگاروں پر لٹایا گیا، حضرت عثمان رضی اللہ عنہ کو ان کے چچا نے کھجور کے تنے میں باندھ کر مارا، حضرت زبیر رضی اللہ عنہ کو چٹائی میں لپیٹ کر ناک میں دھواں دیا گیا، سعید بن زید رضی اللہ عنہ کو رسیوں میں جکڑا گیا، مصعب بن عمیر رضی اللہ عنہ کو ان کی والدہ نے گھر سے نکال دیا۔ حضرت ابو بکر رضی اللہ عنہ کے سینے پر اتنا بھاری پتھر رکھا گیا کہ ان کی زبان نکل پڑی، حضرت عمار رضی اللہ عنہ، ان کی والدہ، ان کی والدہ سبھی نے سنگدل کفار مکہ کے ہاتھوں ایسی ایسی اذیتیں اٹھائیں کہ جنہیں سن کر رو گھٹنے کھڑے ہو جاتے ہیں۔ مگر ان سب کے باوجود جو جام توحید ایک مرتبہ پی لیتا تھا، وہ ہمیشہ کے لئے محمد عربی رضی اللہ عنہ کا غلام بن جاتا تھا، یہ نشہ ایک ایسا نشہ تھا جس کے اترنے کا کوئی سوال ہی نہیں تھا۔ یہ خمار وہ خمار تھا جو کفار مکہ کے ظلم و ستم اور جو رو جفا سے گھٹنے کے بجائے اور بڑھ جاتا تھا۔

کفار مکہ نے ابوطالب سے کہا آپ اپنے بھتیجے کو منع کر دیں کہ وہ ہمارے دین کی مخالفت نہ کرے اور اپنا نیا دین پھیلانے سے باز آجائے۔ ابوطالب نے حضور ﷺ کو بلایا اور کہا میرے بھتیجے! تمہاری قوم کے لوگ میرے پاس آئے ہیں اور ایسا ایسا کہہ رہے ہیں، ذرا میری جان کا لحاظ کرو، اور اپنی جان کا بھی، اور مجھ پر اتنا بوجھ نہ ڈالو کہ جس کو میں اٹھانہ سکوں۔

حضور ﷺ نے فرمایا چچا! خدا کی قسم اگر یہ لوگ میرے داہنے ہاتھ میں سورج اور بائیں ہاتھ میں چاند رکھ دیں اور یہ چاہیں کہ میں اس کام کو چھوڑ دوں تب بھی میں اس سے باز نہ آؤں گا۔ اہل مکہ سے مایوس ہو کر آپ طائف تشریف لے گئے کہ شاید یہی لوگ ایمان کی دولت سے مالا مال ہو جائیں اور اسلام کو طاقت ملے، مگر افسوس کہ اہل طائف کا سلوک بھی اہل مکہ سے مختلف نہ تھا۔ کسی نے آپ کی بات توجہ سے نہ سنی، بلکہ برا بھلا کہا اور مذاق اڑایا۔ جب واپس جانے لگے تو اوہاں لڑکوں کو پیچھے لگا دیا۔ جو آپ کو گالیاں دیتے اور پتھر مارتے تھے۔ جسم اطہر زخموں سے لہو لہان ہو گیا۔ لیکن پھر بھی آپ نے کسی کے لئے بددعا نہ کی، اور کی بھی تو ہدایت کی ہی دعا کی۔

مکہ کی زندگی میں رسول اللہ ﷺ اور صحابہ کرام رضی اللہ عنہم کو دین کی راہ میں جتنا ستایا گیا اس کی

مثال نہیں ملتی۔ لیکن اس طرح حضور ﷺ اور صحابہ کرام رضی اللہ عنہم کے ثبات قدمی اور استقامت کی بھی مثال دنیا کی تاریخ میں نہیں مل سکتی۔ کفار کی لاکھ مخالفت کے باوجود اسلام کا قافلہ سرگرم سفر رہا۔ مسلمانوں کی تعداد بڑھتی رہی۔ اسلام کے نام لیواؤں میں اضافہ ہوتا رہا۔ اور آج چار دہائیوں کے عالم میں اسلام کا کلمہ پڑھنے والے موجود ہیں۔

لَا يَرْيَدُونَ أَنْ يُطْفِئُوا نُورَ اللَّهِ بِاللَّوَاهِبِهِمْ وَيَأْتِي اللَّهَ إِلَّا أَنْ يُتِمَّ نُورَهُ وَ لَوْ كَرِهَ الْكَافِرُونَ ○ هُوَ الَّذِي أَرْسَلَ رَسُولَهُ بِالْهُدَىٰ وَ دِينِ الْحَقِّ لِيُظْهِرَهُ عَلَى الدِّينِ كُلِّهِ وَ لَوْ كَرِهَ الْمُشْرِكُونَ ﴿١٩٠﴾

”وہ لوگ چاہتے ہیں کہ اللہ کے نور کو اپنی پھونکوں سے بجھا دیں۔ لیکن اللہ اس کو مکمل ہی کرنا چاہتا ہے اگرچہ کافروں کو ناپسند ہو، وہی وہ ذات ہے جس نے اپنے رسول کو ہدایت اور دین حق دے کر بھیجا تا کہ اس کو سارے دینوں پر غالب کر دے اگرچہ مشرکوں کو ناگوار ہو۔“

نور خدا ہے کفر کی حرکت پہ خندہ زن  
پھونکوں سے یہ چراغ بجھایا نہ جائے گا  
وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ

ہے دل کے لئے موت مشینوں کی حکومت  
احساس مروت کو کچل دیتے ہیں آلات  
(اقبال)



## ہجرت

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى أَشْرَفِ الْأَنْبِيَاءِ وَالْمُرْسَلِينَ

..... اما بعد

صدر محترم، حاضرین جلسہ!

دنیا میں حق کی آواز بلند کرنا کتنا مشکل کام ہے۔ یہ ان سے پوچھئے جو اس راہ کے راہی ہیں۔ جنہوں نے کلمہ حق کی خاطر اپنا تن من دھن سب قربان کر دیا۔ جان کو جان اور مال کو مال نہ سمجھا، بچوں کو یتیم اور بیویوں کو بیوہ کرانا گوارہ کیا مگر کلمہ حق پر آنچ نہ آنے دی، گھر سے بے گھر ہو گئے، وطن کو چھوڑ دیا، عزیزوں سے ناطہ توڑ لیا مگر کیا مجال کہ اعلان حق اور سر بلندی حق کے مقصد میں ذرا بھی رکاوٹ آئے۔ یہ دنیا بڑی ظالم ہے، یہ دنیا حق و صداقت کی آواز کو آسانی سے برداشت نہیں کرتی۔ یہ ظالم و جابر دنیا اور اس دنیا میں بسنے والے ظالم و جابر افراد اہل حق کو آگے بڑھتا اور صدائے حق کو پھیلتا نہیں دیکھ سکتے۔

مکہ میں جب دین کا غلغلہ بلند ہوا اور محمد عربی ﷺ نے کلمہ لَا إِلَهَ إِلَّا اللَّهُ مُحَمَّدٌ رَسُولُ اللَّهِ کی صدائے دل نشیں بلند کی، تو وہ لوگ جو دل حق پرست اور گوش حق نبوش رکھتے تھے انہوں نے اس آواز پر لبیک کہا اور دامن اسلام سے وابستہ ہو گئے مگر وہ لوگ جن کے دل کفر و ضلالت کی تاریکیوں سے مانوس تھے۔ جنہیں اجالا نہیں اندھیرا پسند تھا۔ جو حق و راستی کے الفاظ تک سنتا پسند نہیں کرتے تھے، وہ بوکھلا اٹھے، اور اس صدائے ایمانی کو دبانے کی کوششیں شروع کر دیں۔

انہوں نے رسول اللہ ﷺ اور صحابہ کرام رضی اللہ عنہم کو جو وحشی اور جسمانی اذیتیں دیں ان کا حساب و کتاب ہی کیا، وہ یہ بھی نہ برداشت کر سکے کہ اہل حق کا وجود مکہ میں باقی رہے۔ ان ایذا رسانوں کا اصل مقصد بھی یہی تھا کہ رسول اللہ ﷺ اور صحابہ کرام رضی اللہ عنہم کو انہی کی طرح گمراہی کے راستے کو اختیار کر لیں یا مجبور ہو کر مکہ چھوڑ دیں۔

حضور نے اور صحابہ کرام نے مکہ مکرمہ کو چھوڑ دیا۔ اپنے اس وطن عزیز کو خیر باد کہہ دیا جس میں لپے اور بڑھے تھے، وہ ارض مکہ جس کے ذرہ ذرہ پر حضور ﷺ اور صحابہ کرام رضی اللہ عنہم کی بے شمار

یادیں مثبت تھیں، اس سرزمین کو چھوڑ کر جانا تھا۔ بظاہر یہ ہجرت بڑی کس پہری کے عالم میں تھی۔ بڑی بیچارگی اور پریشانی کے عالم میں تھی، نہ کوئی ہمدردی، نہ کوئی غمگسار، نہ کوئی دکھوں میں شریک، نہ غم کا مددگار نے والا، سب نے آنکھیں پھیر لیں۔ سبھی دشمن بن گئے۔

مکہ کو چھوڑ کر مدینہ جانا، ظاہر میں نگاہوں کے لئے اسلام اور مسلمانوں کی ٹھکت تھی، گویا مسلمان بالکل بے وقار اور بے حیثیت ہو چکے ہیں۔ اور انہیں ان کے گھر میں بھی پناہ نہ ملی۔ مگر حقیقت میں یہ ہجرت اسلام کی نشاۃ ثانیہ کا پیش خیمہ تھی۔ اس شجرہ طوبیٰ کے اور زیادہ برگ و بار لانے کے موسم کا اعلان تھی۔ یہ ہجرت اس بات کی اطلاع تھی کہ اب اہل حق نئے عزم و ارادہ کے ساتھ میدانِ عمل میں اتریں گے، کامیابی ان کے قدم چومے گی اور دنیا دیکھ لے گی کہ جنہیں لاچار و مجبور سمجھا گیا تھا، جن پر زندگی کی راہیں مسدود کی گئیں، وہ کہاں سے کہاں پہنچ گئے۔

یہ اس مقام یثرب کی طرف ہجرت تھی جسے مدینہ النبی کا شرف حاصل ہونے والا تھا۔ یہ وہی ”دارالہجرۃ“ تھا، جو ہجرت سے قبل حضورؐ کو خواب میں دکھایا گیا تھا۔

رَأَيْتُ لِي فِي الْمَنَامِ اِنِّي اُهَاجِرُ مِنْ مَكَّةَ اِلَى اَرْضٍ بِهَا نَخْلٌ۔

”میں نے خواب دیکھا ہے کہ مکہ سے اس زمین کی طرف ہجرت کر رہا ہوں جو کھجوروں کے

باغات والی ہے۔“

یہ ہجرت اس شہر کی جانب تھی جسے لوگ یثرب کہتے تھے، مگر نبی صادق و صدوق ﷺ کی زبان حق ترجمان نے اسے مدینہ کے مقدس لقب سے سرفراز فرمایا تھا۔

اُمِرْتُ بِقَرْيَةٍ تَأْكُلُ الْقُرَىٰ يَقُولُونَ يَثْرِبُ وَهِيَ الْمَدِينَةُ تَنْفِي النَّاسَ كَمَا يَنْفِي الْكَبِيرُ خُبَّتِ الْحَدِيدُ۔

”مجھے اس بستی کی طرف ہجرت کا حکم دیا گیا ہے جو تمام بستیوں پر غالب آجائے گی، لوگ اسے یثرب کہتے ہیں، حالانکہ وہ مدینہ ہے۔ وہ برے لوگوں کو ایسے ہی نکال پھینکتی ہے جیسے لوہار کی بھٹی، لوہے کے میل کو۔“

یہ اوس و خزرج کے اُن قبائل کی طرف ہجرت تھی جنہیں انصار کا قابل صدر شک لقب ملنے والا تھا اور جن کے بارے میں سرکار مدینہ ﷺ نے یوں ارشاد فرمایا تھا:

لَوْلَا الْهَجْرَةُ لَكُنْتُ اِمْرًا مِّنَ الْاَنْصَارِ۔

”اگر ہجرت نہ ہوتی تو میں بھی انصار کا ایک فرد ہوتا۔“

یہ ہجرت کس شہر سے ہو رہی تھی، مکہ المکرمہ سے، یعنی اس شہر سے جو روئے زمین کا سب



سے مقدس شہر تھا، جہاں خدائے وحدہ لا شریک کی عبادت کے لئے سب سے پہلے خدا کا گھر بنا تھا اور حرم کعبہ اور وہ بلد حرام جس سے جدا ہوتے وقت حضورؐ نے بڑی حسرت کے ساتھ فرمایا تھا۔

مَا أَطْبِقُ مِنْ بَلَدٍ وَأَحْبَبْتُ إِلَيَّ وَلَوْ لَا أَنَّ قَوْمِي أَخْرَجُونِي مِنْكَ مَا سَكَنْتُ غَيْرَكَ۔

”تو کتنا اچھا شہر ہے اور مجھے کتنا عزیز ہے اگر میری قوم مجھے یہاں سے نہ نکالتی تو میں تجھے چھوڑ کر کسی اور جگہ سکونت نہ اختیار کرتا۔“

لیکن راہِ حق میں ان مراحل سے آخر کار گزرنا ہی تھا، حضورؐ نے صحابہ کرام رضی اللہ عنہم کو حکم دیا کہ مدینہ کی طرف ہجرت کریں، دھیرے دھیرے جس کو جب موقع مل جاتا مدینہ کی طرف چل پڑتا۔ اپنا گھریا چھوڑ کر، اپنے رشتہ داروں سے نااطہ توڑ کر، اعزہ و اقرباء سے منہ موڑ کر، مال و اسباب اور زمین و جائیداد سے بے فکر ہو کر، آخر سب کو کیوں چھوڑا جا رہا تھا، کیا انہیں اپنے رشتہ دار عزیز نہ تھے، کیا انہیں اپنے وطن، اپنے گھریا سے محبت نہ تھی، کیا ان کے دل میں اپنے مال و جائیداد کی چاہت نہ تھی؟

تھی اور ضرور تھی، مگر ان سب چاہتوں سے بڑھ کر اللہ کے دین کی چاہت تھی اللہ اور اس کے رسول ﷺ کی رضا و خوشنودی مطلوب تھی، جو سب چاہتوں پر غالب آگئی۔ یہ چاہت یہ طلب جب بھی جس کے دل میں پیدا ہوگئی ہے دنیا کی تاریخ گواہ ہے کہ پھر اس کے قدم دین کی راہ میں آگے بڑھنے سے کوئی طاقت نہیں روک سکی ہے۔ نہ آل و اولاد، نہ مال و اسباب، نہ زمین و جائیداد، نہ رشتے اور ناٹے، یہ تو ایک نشہ ہے جو چڑھ جانے کے بعد اترنے کا نام نہیں لیتا، یہ وہ دیوانگی ہے جس پر ہزاروں فرزا نگلیاں قربان، یہ وہ جنون ہے جس پر ہزاروں دامائیاں فدا۔

رسول اللہ ﷺ بھی ہجرت کے لئے کربستہ ہو گئے۔ رفاقت کے لئے بچپن کے ساتھی اور اب تک کے ہر موڑ پر حق دوستی و حق رفاقت ادا کرنے والے صدیق اکبر رضی اللہ عنہ سے زیادہ اور کون موزوں ہو سکتا تھا، ہجرت کے لئے رات کا وقت طے ہوا، کفار کو بھٹک لگ گئی تھی، انہوں نے اپنے دارالمشورہ میں حضورؐ کے قتل کی سازش کی اور مکان گھیر کر کھڑے ہو گئے، اللہ تعالیٰ نے رسول اللہ ﷺ کو اس سازش سے آگاہ کر دیا۔ آپؐ نے حضرت علی رضی اللہ عنہ کو حکم دیا کہ آپؐ کے بستر پر سو جائیں، آپؐ نے یہ بھی فرمادیا تھا کہ تمہیں کوئی گزند نہ پہنچے گی، تم کفار کی یہ امانتیں جو انہوں نے میرے پاس رکھوائی ہیں، امانت داروں کو لوٹا کر مدینہ آ جانا۔

حضورؐ مکان سے نکلے، تھوڑی سی مٹی ہاتھ میں لی اور کفار کے سروں پر پھینکتے ہوئے قَاغِبْنَا

هُم لَهُمْ لَا يُبْصِرُونَ پڑھتے ہوئے صاف نکل گئے۔ اللہ تعالیٰ نے کفار کی قوت بصارت چھین لی، حضور ﷺ ان کے سامنے سے گزر گئے اور وہ دیکھ نہ سکے۔ صبح تک خستہ کھڑے رہ گئے۔ صبح حضرت علی رضی اللہ عنہما کو بستر سے اٹھتے ہوئے دیکھ کر بہت مادم و شرمسار ہوئے۔

حضور ﷺ نے حضرت ابوبکر رضی اللہ عنہما کو ساتھ لیا، دونوں دو اونٹوں پر سوار ہوئے اور مدینہ کی جانب چل پڑے، سفر کی پہلی منزل عار ثور تھا، حضرت ابوبکر رضی اللہ عنہما نے عار کو صاف کیا، پھر دونوں اندر داخل ہو گئے، خدا کی قدرت دیکھئے کہ عار کے منہ پر کڑی نے جالاتن دیا اور دو کبوتر آ کر بیٹھ گئے اور انہ اداے دیا۔ کڑی کے جالے اور کبوتروں کی وجہ سے کسی کا تصور بھی نہ جاسکتا تھا کہ اس عار میں کوئی انسان روپوش ہوگا۔

کفار مکہ حضور ﷺ کے تعاقب میں عار تک آئے مگر کڑی کے جالے کی وجہ سے دھوکہ کھا گئے۔ حالانکہ وہ اتنے قریب آچکے تھے کہ صرف قدموں کے نیچے دیکھنے کی دیر تھی، مگر اللہ کی قدرت ان کے ارادوں پر غالب آگئی۔

لَا تَنْزَلَ اللَّهُ سَكِينَتَهُ عَلَيْهِ وَأَيَّدَهُ بِجُنُودٍ لَمْ تَرَوْهَا۔

”خدا نے ان پر سکینہ نازل نہ فرمائی اور ان کی ایسے لشکروں سے مدد کی جو تم کو نظر نہ آتے تھے۔“

حضرت ابوبکر رضی اللہ عنہما کفار کو اتنے قریب دیکھ کر گھبرا اٹھے، حضور ﷺ نے تسلی دی اور فرمایا: لَا تَحْزَنُ إِنَّ اللَّهَ مَعَنَا۔ (غم نہ کرو، خدا ہمارے ساتھ ہے)

عار میں تین دن قیام کرنے کے بعد آگے کا سفر شروع ہوا، قریش نے اعلان کیا کہ جو محمد کو گرفتار کر کے لائے گا، اس کو سوا اونٹنیاں انعام دی جائیں گی۔ سراقہ بن مالک بن ہشتم انعام کی لالچ میں تعاقب میں نکلا، مگر اس کا گھوڑا ٹھوکر کھا کھا کر مرنے لگا۔ تعاقب کرتے کرتے وہ اتنا قریب آ گیا کہ حضور ﷺ اور حضرت ابوبکر رضی اللہ عنہما نظر آنے لگے، لیکن عین اس وقت گھوڑے نے ٹھوکر کھائی اور اس کے اگلے پاؤں زمین میں دھنس گئے، سراقہ گر پڑا۔ آخر کار وہ سمجھ گیا کہ حضور ﷺ کے ساتھ اللہ کی مدد ہے اور وہ حضور ﷺ کو کوئی نقصان نہیں پہنچا سکتا وہ اپنے ارادے سے باز آ گیا اور لوٹ گیا۔

انصار کو اطلاع ہو چکی تھی کہ حضور ﷺ مدینہ کی جانب چل پڑے ہیں۔ وہ روزانہ نماز فجر کے بعد شہر کے آخری کنارے پر رسول اللہ ﷺ کا انتظار کرتے اور اس وقت تک انتظار کرتے رہتے جب تک کہ دھوپ میں شدت نہ آ جاتی۔

رسول اللہ ﷺ جس دن مدینہ پہنچے، انصار انتظار کرنے کے بعد اپنے گھروں کو جا چکے تھے، ایک یہودی کی نظر آپ ﷺ پر پڑ گئی، وہ روزانہ انصار کو آپ کا انتظار کرتے ہوئے دیکھتا تھا۔ اس نے پکارا کہ انصار کو آواز دی کہ تمہیں جن کا انتظار تھا وہ تشریف لے آئے۔ یہ سنتے ہی انصار اپنے گھروں سے نکل پڑے اور آگے بڑھ کر حضور ﷺ کا استقبال کیا، اور ادب کے ساتھ عرض کیا حضور ﷺ! تشریف لے چلیں۔ آپ ہر طرح مامون و محفوظ ہیں۔ ہر بات میں آپ کی اطاعت کی جائے گی۔

لوگ راستوں، گزرگاہوں، مکانوں کی چھتوں اور دروازوں پر جمع ہو گئے خوشی و مسرت کا کوئی ٹھکانا نہ تھا۔ مدینہ کے بام و در و فخر و مسرت سے جھوم رہے تھے، انصار کی بچیاں سرور و مستی کے عالم میں یہ اشعار پڑھتی تھیں۔

كَلَعٌ	الْبَدْرُ	عَلَيْنَا
مِنْ	نَيْبَاتٍ	الْوَدَاعِ
رَجَبٍ	الشُّكْرِ	عَلَيْنَا
مَا ذَعْنِي	لِلَّهِ	دَاعٍ
أَيْنَا	الْمَعْوَرِ	فِيْنَا
جَنَّتْ	بِالْأَمْرِ	الْمُطَاعِ

”پہاڑی کے اس موز سے جہاں سے قافلے رخصت کئے جاتے ہیں، آج چودہویں کا چاند نکل آیا۔ جب تک دنیا میں اللہ کا ایک نام لینے والا بھی رہے گا ہم پر شکر ادا کرنا واجب رہے گا۔ اے وہ پاک ذات جس کو ہمارے درمیان مبعوث کیا گیا آپ واجب اطاعت حکم لے کر آئے ہیں۔“

رسول اللہ ﷺ نے مقام قبا میں چار روز قیام فرمایا، وہاں ایک مسجد کی بنیاد رکھی جو مسجد قبا کہلاتی ہے۔ وہاں سے آگے روانہ ہوئے اور بنی نجران کے محلہ میں حضرت ابوانبیب انصاریؓ کے پاس آپ کی میزبانی کا شرف حاصل ہوا اور تاریخ اسلامی کے ایک نئے دور کا آغاز ہو گیا۔ وہ دور جس کی تابانی کو ظاہر میں نگاہیں نہ دیکھ سکتی تھیں، وہ عہد جو ہر عہد سے نرالا تھا، جس کے پہلو پہ پہلو وہ عظیم کامرانیوں تھیں جو انسانی تصور سے بھی ماورا تھیں، وہ عہد زریں جس سے دنیا کی تقدیر بدلنے والی تھی، اور کائنات عالم زندگی کے ایک نئے سانچے میں ڈھلنے لگی۔ وہی مبارک عہد، وہ مبارک دور شروع ہو چکا تھا۔

## فتح مکہ

الْحَمْدُ لِلَّهِ وَحْدَهُ لَا شَرِيكَ لَهُ وَصَدَقَ وَعْدُهُ وَنَصَرَ عَبْدَهُ وَهَزَمَ الْأَحْزَابَ  
وَحْدَهُ وَالصَّلَاةُ وَالسَّلَامُ عَلَى النَّبِيِّ الَّذِي خَرَفَ اللَّهُ النَّبِيَّ بَعَثَهُ سَيِّدَنَا  
وَمَوْلَانَا مُحَمَّدِ بْنِ الْمُصْطَفَى الْمَبْعُوثِ إِلَى الْأَسْوَدِ وَالْأَحْمَرِ أَمَّا بَعْدُ

عجب کیا ہے یہ بیڑا غرق ہو کر پھر ابھر آئے  
کہ ہم نے انقلاب چرخ گردوں یوں بھی دیکھے ہیں  
صدر محترم، حاضرین جلسہ!

ایک دن وہ تھا جب شہر مکہ کفر و شرک کی آماجگاہ بنا ہوا تھا۔ ہر طرف ظلم و جور، شقاوت  
و بربریت کا دور دورہ تھا، انسان خدا کو بھول چکا تھا، عدل و انصاف نام کی کوئی چیز نہ تھی، کسی کی جان  
و مال اور عزت و آبرو محفوظ نہ تھی۔ معبودان باطل کی پرستش کی جاتی تھی، وہ کعبہ مکرمہ جو صرف خدائے  
واحد کی عبادت کے لئے تعمیر ہوا تھا اس میں ایک دو نہیں، پورے تین سو ساٹھ بت رکھے ہوئے  
تھے۔

اسی مکہ میں ایک نبی امی نے صدائے انقلاب بلند کی، لوگوں کو خدائے واحد کی طرف بلا یا۔  
دین حق کی دعوت دی، مگر کیا ہوا؟ لوگ دشمن بن گئے، اپنے پرانے ہوئے۔ صدائے حق کو دبانے کی  
کوشش کی گئی، نبی برحق ﷺ اور ان کے ساتھیوں پر ظلم و ستم کے پہاڑ توڑے گئے، انہیں اتنا مجبور  
کر دیا گیا کہ وہ اپنا پیارا وطن مکہ چھوڑ کر مدینہ ہجرت کر جائیں۔

مگر وہی مجبور و یکس مسلمان آج مکہ کی طرف لوٹ رہے تھے، وہی آٹھ سال قبل مکہ سے  
ٹکالے گئے تھے۔ آج پوری شان و شوکت اور پورے کروڑوں کے ساتھ مکہ میں داخل ہو رہے ہیں۔ کسی  
نے سوچا بھی نہ ہوگا کہ یہ جو اتنی لاچاری اور بے بسی کے عالم میں گھریا چھوڑنے پر مجبور کئے جا رہے  
ہیں وہی زیادہ دن نہیں، صرف آٹھ سال بعد پوری آن بان کے ساتھ مکہ واپس آ جائیں گے اور وہ  
لوگ جنہوں نے ان پر ظلم و ستم کے پہاڑ توڑے، جنہوں نے ان کو مکہ کی گلیوں میں گھسیٹا تھا۔ گلے  
میں پھانسی کا پھندہ لگایا تھا اور عدل و انصاف کے سارے اصولوں کو بالائے طاق رکھ کر شقاوت

و بربریت کے سارے حربے استعمال کر ڈالے۔ اور اتنا ستایا کہ مکہ میں رہنا تک دو بھر کر دیا اور مکہ سے جانے کے بعد بھی چین سے رہنے نہ دیا، وہی ہاں وہی مشرکین مکہ اور کفار قریش، گردن جھکائے ہوئے اپنی سزا سننے کے لئے مجرموں کی کئبرے میں کھڑے نظر آئیں گے، ان کی طاقت ختم ہو چکی ہوگی، ان کی شان و شوکت ان کا اقتدار ماضی کی ایک داستان پارینہ بن چکا تھا، وہ نبی امی جیسے مکہ سے نکال دیا گیا تھا۔ جس کے قتل کی سازشیں کی گئیں۔ وہ مکہ کفر و شرک کی آلودگیوں سے صاف کرنے کے لئے مکہ واپس آجائے گا۔ کس نے سوچا تھا یہ سب، اور کون ان سب باتوں کا تصور کر سکتا تھا۔

مگر سن ہجری کے آٹھویں سال اور ماہ رمضان المبارک نے ان تصورات کو حقیقت کے روپ میں لا کر کھڑا کر دیا۔ دنیا ان مجبوروں، دیس سے نکالے ہوؤں اور دین کی خاطر مصائب و آلام کی بھٹی میں تپ کر کندن ہونے والوں کو دیکھ لے کہ جیت کس کی ہوئی اور ہار کس کی، کون فتح یاب ہوا، کون شکست سے ہمکنار۔

حدیبیہ کی صلح جو بظاہر ایک مغلوبانہ صلح تھی، وہی فتح مکہ کی بنیاد بن گئی، اور اس صلح کے متعلق مالک ارض و سما کا یہ ارشاد اِنَّا فَتَحْنَا لَكَ فَتْحًا مُّبِينًا۔ (ہم نے آپ کو کھلی ہوئی فتح عطا فرمائی) آج ایک حقیقت ثابت تھی۔ جس کے انکار کی کسی میں مجال نہ تھی۔

آئیے دیکھیں کہ نبی اکرم ﷺ اور آپ کے پر دانوں کا قافلہ مکہ مکرمہ کی طرف کس طرح کوچ کرتا ہے۔

رمضان المبارک سن آٹھ ہجری کی دس تاریخ ہے۔ شمع نبوت کے جلو میں دس ہزار پروانے مکہ مکرمہ کی طرف سرگرم سفر ہیں، ابوسفیان جو غزوة احد سے لے کر اب تک اسلام اور مسلمانوں کی دشمنی میں سب سے پیش پیش رہے، لیکن آج اسلامی لشکر کے مکہ مکرمہ میں داخل ہونے سے پہلے ہی اسلام قبول کر چکے ہیں۔ حضرت عباسؓ کے ساتھ ایک پہاڑی پر چڑھ کر اسلامی فوج کے مکہ میں داخل ہونے کا منظر دیکھ رہے ہیں، مختلف قبائل کے دستے اپنے جھنڈوں کے ساتھ اپنے پہ سالار کی قیادت میں آگے بڑھ رہے تھے، نعرہ تکبیر کی صداؤں سے فضا گونج رہی ہے۔ سب سے پہلے قبیلہ نفاذ کا پرچم نظر آیا، پھر جہینہ اور سلیم کے قبیلے ہتھیاروں میں ڈوبے ہوئے نکل گئے، سب کے بعد انصار کا قبیلہ اس شان و شوکت اور ساز و سامان کے ساتھ آیا کہ پہاڑی گونج اٹھی، ابوسفیان اسلامی لشکر کے رعب و داب اور آن ہان سے دہل گئے، انصار کے دستے کے امیر سعد بن عبادہ تھے۔ جب انہوں نے ابوسفیان کو دیکھا تو فرمایا:

الْيَوْمَ يَوْمَ الْمَلْحَمَةِ الْيَوْمَ تُسْجَلُ الْكُفْبَةُ۔

”آج مارکاٹ کا دن ہے، آج کعبہ طلال کر دیا جائے گا۔“

حضور ﷺ کو معلوم ہوا تو آپ ﷺ نے حضرت سعد کا جملہ ناپسند کیا اور فرمایا: الْيَوْمَ يَوْمَ الْمَرْحَمَةِ (آج رحم و کرم کا دن ہے) اور جھنڈا سعد جھنڈا سے لے کر ان کے صاحبزادے حضرت قیس جھنڈا کو دے دیا۔

اسلامی لشکر کے سب سے آخر میں فخر موجودات نبی آخر الزماں ﷺ بنفس نفس جاں نثاروں کے جلو میں تشریف لائے۔ حضرت زبیرؓ کے ہاتھوں میں اس کا جھنڈا تھا۔ یہ انصار و مہاجرین کا ایسا آہن پوش دستہ تھا جس کی صرف آنکھیں نظر آرہی تھیں، ابوسفیانؓ یہ منظر دیکھ کر مبہوت رہ گئے اور حضرت عباسؓ سے فرمایا خدا کی قسم! اے ابوالفضل! تمہارے بھتیجے کا اقتدار آج کی صبح کتنا عظیم ہے۔

مکہ میں داخل ہونے کا عالم بھی عجیب و غریب تھا، نہ غرور و تمکنت، نہ بڑائی کا اظہار، بلکہ نہایت تواضع اور انکساری کے ساتھ رسول اللہ ﷺ مکہ میں داخل ہو رہے تھے۔ سر مبارک عبدیت کے غلبہ سے بالکل جھک گیا تھا۔ آپ مکہ مکرمہ میں داخل ہوتے وقت سورہ فتح کی تلاوت فرما رہے تھے۔

حرم کعبہ میں داخل ہونے کے وقت آپ کا دست مبارک میں ایک کمان تھی، کعبہ میں تین سو ماٹھ بت رکھے ہوئے تھے۔ آپ اس کمان سے بتوں کی طرف اشارہ کرتے اور فرماتے:

(جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا)

”حق آگیا، باطل مٹ گیا، باطل مٹنے ہی کی چیز ہے۔“

اسی کے ساتھ ہی سارے بت ایک ایک کر کے منہ کے بل گرتے چلے جاتے تھے۔ یہاں تک کعبہ کفر و شرک کی آلائش سے پاک و صاف ہو گیا۔

آج محن حرم میں وہ سب سرداران مکہ موجود ہیں جنہوں نے اسلام اور مسلمانوں کو مٹانے کی انٹھک کوششیں کی تھیں، جو رسول اللہ ﷺ کے دشمن مسلمانوں کے قاتل اور اسلام کی راہ میں رکاوٹیں ڈالنے والے تھے، جنہوں نے مسلمانوں کا جینا دو بھر کر رکھا تھا۔ حضور نے ایک نظر ان کی طرف دیکھا اور فرمایا اے مکہ کے سردارو! آج میں تمہارے ساتھ کیا برتاؤ کروں گا۔ سب نے کہا

”آپ جو انوں کے شریف بھائی اور بوڑھوں کے شریف بھتیجے ہیں۔“ آپ نے فرمایا: ب

لَا تَفْرِيبَ عَلَيْكُمُ الْيَوْمَ اِذْهَبُوا لَاتَمُّ الطُّلُقَاءُ۔

”آج تم پر کوئی الزام نہیں، جاؤ تم سب آزاد ہو۔“

یہ اعلان معافی اس قدر عام ہوا کہ آپؐ نے فرمایا جو ابوسفیان کے گھر میں پناہ لے وہ مامون ہے، جو مسجد حرام میں چلا جائے وہ مامون ہے، جو اپنے گھر کا دروازہ بند کر لے وہ مامون ہے۔ سوچئے! یہ کتنا خلاف توقع اعلان تھا، کفار تو اس لائق تھے کہ انہیں جو سزا بھی دی جاتی کم تھی، وہ خود بھی اپنے جرم کو اچھی طرح جانتے تھے، اس نے اگر انہیں سزا دی جاتی تو وہ ان کی امید کے خلاف نہ ہوتی۔ لیکن یہ جو اعلان معافی الفاظ کا مجموعہ نہیں، حقیقت کا پیکر تھا۔ یہ آواز دل کی گہرائی سے اٹھی اور دل کی گہرائیوں میں اتر گئی، اور وہی جو آج تک اسلام کے دشمن تھے، اسلام کے دامن میں پناہ لینے کے لئے بے تاب ہو گئے، ہندو نے اسلام قبول کر لیا۔ وحشی دائرہ اسلام میں داخل ہو گئے، اور کفار مکہ کی ایک کثیر تعداد امن اسلام سے وابستہ ہو گئی۔ اس کے بعد رسول اللہ ﷺ نے حد و حرم میں موجود مجمع کے سامنے تاثیر میں ڈوبی ہوئی تقریر فرمائی، آپؐ نے فرمایا:

”ایک اللہ کے سوا کوئی معبود نہیں، اس کا کوئی شریک نہیں۔ اسی نے اپنا وعدہ سچا کیا، اس نے اپنے بندے کی مدد کی اور کفر کے سارے جتنوں کو تنہا شکست دی۔ یاد رکھو! کفر کے سارے مفاخر، خون کے سب پرانے کینے اور جاہلیت کے سارے بدلے میرے پاؤں کے نیچے ہیں۔ صرف کعبہ کی تولیت اور حاجیوں کو پانی پلانے کی خدمت اس سے مستثنیٰ ہے..... اے قریش کے لوگو! جہالت کا غرور اور نسب کا افتخار خدانے مٹا دیا تمام لوگ آدم کی نسل سے ہیں اور آدم مٹی سے بنے تھے۔“

بزرگو اور دوستو! توحید حق تعالیٰ اور وحدت انسانیت کی یہ وہ صدائے دل نشیں تھی جو ممکن حرم میں گونجی تھی اور دنیا کے چپے چپے میں پھیل گئی تھی اور ساری دنیا کل کی طرح آج بھی اس کی محتاج ہے۔

سبق پھر پڑھ شجاعت کا، صداقت کا عدالت کا  
لیا جائے گا تجھ سے کام دنیا کی امامت کا

عافل خدا کے قہر سے دیتی نہیں پناہ  
سب سکندری ہو کہ دیوار چین کی

(مولانا محمد علی جوہر)

## درسگاہِ رسول اور درسِ انسانیت

الْحَمْدُ لِلَّهِ وَحْدَهُ وَالصَّلَاةُ وَالسَّلَامُ عَلَيَّ مَنْ لَا نَبِيَّ بَعْدَهُ

صدر محترم! حاضرین جلسہ!

ہم میں سے کون نہیں جانتا کہ حضرت آدم علیہ السلام کی اولاد کو آدمی یا انسان کہا جاتا ہے۔ لیکن انسان ہونا ایک الگ چیز ہے اور انسانیت ایک الگ چیز، یہ ضروری نہیں کہ کوئی انسان ہو تو اس میں انسانیت بھی ہو۔ اگر کوئی آدمی ہو تو اس میں آدمیت بھی ہو۔ جاندار ہونے میں سب برابر ہیں۔ انسان بھی، جانور بھی، لہذا جان رکھنے میں انسان کو جانوروں پر کوئی فوقیت اور کوئی فضیلت نہیں ہے۔ انسان کو جانور پر اس وقت فضیلت حاصل ہوگی۔ جب اُس میں انسانیت اور آدمیت ہو۔ یہی انسانیت اور آدمیت ہی انسان کو یا تو جانوروں سے بڑھا دیتی ہے یا جانوروں کے برابر کر دیتی ہے۔ یہی وہ حوصلہ خیر و شر ہے جو انسان کو اٹھاتا بھی ہے گراتا بھی ہے۔ بقول شاعر:

اٹھے تو شہر یزداں، گرے تو شیطان ہے

بشر کے حوصلہ خیر و شر کو کیا کہئے

یہی انسانیت اور آدمیت نہ ہو تو ہم ایک شخص کو دیکھیں گے کہ وہ آدمی ہے، آدم کی اولاد ہے، وہ انسان ہے، انسانوں کی بستی میں رہتا سہتا ہے۔ مگر پھر بھی ہم اُسے انسان نہیں کہہ سکتے، آدمی نہیں کہہ سکتے، اور کہیں گے بھی تو یوں کہیں گے۔

آدمی، آدمی کے پیکر میں

اور کچھ ہو گا، آدمی نہ رہا

سوال یہ ہے کہ آدمیت کہاں سے پیدا ہوتی ہے۔ انسانیت کا تصور کہاں سے آتا ہے؟ آج ہر شخص اس سوال کا جواب اپنے اپنے طور پر دیتا ہے۔ ہر شخص کے کچھ تصوراتی عمل اور خیال خاکے ہیں جن میں وہ لگن ہے اور انہیں کو انسانیت کی معراج سمجھتا ہے۔ لیکن یاد رکھئے! انسانیت کا مکمل تصور ہمیں اُن برگزیدہ شخصیات سے مل سکتا ہے جو انسانوں میں اکمل ترین افراد تھے، جنہیں ہم انبیاء کرام علیہم السلام کے مقدس لقب سے یاد کرتے ہیں۔



آج کے اس دور میں جبکہ نبیوں اور رسولوں کا سلسلہ بند ہو چکا ہے اور اس مقدس گروہ کے آخری فرد نبی اکرم، شفیع اعظم محمد رسول اللہ ﷺ کی تعلیمات و ہدایات کے سوا کسی نبی اور رسول کی تعلیم صحیح حالت اور اصلی شکل میں موجود نہیں، سوائے اس کے کوئی چارہ نہیں کہ ہم انسانیت کا تصور اور انسانیت کے درد کا مداوا فخر کائنات ﷺ کی تعلیمات میں تلاش کریں، ہمارے غموں کا علاج، ہمارے دکھ کی دوا، ہماری بیماریوں کی شفا اگر کہیں ممکن ہے تو صرف تعلیمات نبویؐ میں، اس کے سوا کہیں ممکن نہیں۔

ہمیں انسانیت کے اصول اس درسگاہ میں ملیں گے جس کے معلم نے بتا دیا تھا کہ میری بعثت کا مقصد ہی گم گشتہ راہ انسانوں کی انسانیت کی راہ دکھانا اور انسانیت پر گامزن کرنا ہے اِنَّمَا بُعِثْتُ مَعْلَمًا (میں معلم ہی بنا کر بھیجا گیا ہوں)۔

ہمیں انسانیت کے طریقے اس درسگاہ سے ملیں گے جس نے اپنے جلیل القدر صحابہ حضرت معاذ بن جبل اور حضرت ابوموسیٰ اشعری رضی اللہ عنہما کو گورنر بناتے وقت حکم دیا تھا کہ:

يَسِّرًا وَلَا تَعْسِيرًا يَسِّرًا وَلَا تَعْسِيرًا۔

”دیکھو آسانی پیدا کرنا، سختی نہ کرنا، لوگوں کے قریب، اپنے سے دور نہ کرنا۔“

انسانیت سیکھنا ہو تو آؤ اس درسگاہ میں جہاں یہ تعلیم دی جا رہی ہے کہ انسان سب آپس میں برابر ہیں۔ ان میں کوئی اونچ نیچ اور بھید بھاؤ نہیں، ان میں کوئی چھوت چھات نہیں، ان میں ذات برادری اور حسب نسب کی کوئی تفریق نہیں، ان میں چھوٹے اور بڑے کا کوئی امتیاز نہیں، ان میں بزرگی اور بڑائی کا معیار صرف اور صرف ایک ہے اور وہ ہے تقویٰ، وہ ہے خدا ترسی، دینداری، پرہیزگاری اور خدائے وحدہ لا شریک سے زیادہ سے زیادہ قربت نزدیکی۔

لَا فَضْلَ لِقَرِيبِي عَلَىٰ اَعَجَمِي وَلَا لِاَعَجَمِي عَلَىٰ عَرَبِيٍّ وَلَا لِابْيَضٍ عَلَىٰ اَسْوَدٍ وَلَا لِاَسْوَدٍ عَلَىٰ اَبْيَضٍ اِلَّا بِالتَّقْوٰی۔

”کسی عربی کو عجمی پر، کسی عجمی کو عربی پر، کسی گورے کو کالے پر، کسی کالے کو گورے پر فضیلت حاصل نہیں، سوائے تقویٰ کے۔“

ارشادِ باری ہے:

﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ﴾ (حجرات)

”اے لوگو! ہم نے تم کو ایک مرد اور ایک عورت (آدم و حوا) سے پیدا کیا ہے۔ اور تمہارے

مختلف خاندان و قبائل بنائے تاکہ تم ایک دوسرے کو پہچان سکو اللہ کے نزدیک تم میں سب سے زیادہ عزت والا وہ ہے جو تم میں سب سے زیادہ اللہ سے ڈرنے والا ہے۔“

انسانیت کی راہیں ہمیں اُس نبی امی کی درسگاہ میں ملیں گی۔ جس نے یہ اعلان کیا تھا کہ،

اِرْحَمُوا مَنْ لِيْ اِلَى الْاَرْضِ يَرْحَمُكُمْ مِّنْ لِّيْ السَّمَاءِ۔

”تم زمین والوں پر رحم کرو، آسمان والا تم پر رحم کرے گا۔“

جس نے یہ کہہ دیا تھا کہ لَا يَرْحَمُ اللّٰهُ مَنْ لَا يَرْحَمُ النَّاسَ (اللہ اس پر رحم نہیں کرتا جو

لوگوں پر رحم نہ کرے)۔

انسانیت کی متلاشی آؤ ہم تمہیں اس درسگاہ لے چلتے ہیں جس نے بتایا ہے کہ قیہوں کی

خبر گیری کرنے والا جنت میں میرے اتنے قریب ہوگا جیسے دو انگلیاں جس نے بتایا ہے کہ وہ شخص

مومن کامل نہیں ہو سکتا کہ جو خود پیٹ بھر کر کھائے اور اس کا پڑوسی بھوکا سوئے۔ جس نے تعلیم دی کہ

جو چیز تمہیں پسند ہو وہی اپنے بھائی کے لئے پسند کرو، جو چیز تم ناپسند کرتے ہو، اسے اپنے بھائی کے

لئے بھی ناپسند کرو، وہ درسگاہ جس میں والدین اور اولاد، شوہر و بیوی، اغراء و اقرباء، دوست

و احباب، اور ایک دوسرے کے حقوق بتائے گئے۔ یہاں تک کہ یہ بھی بتایا گیا کہ ہمیں اپنے پالتو

جانوروں کے ساتھ کیا سلوک کرنا چاہیے۔

سوچئے اور غور کیجئے! کیا انسانیت کے یہ بلند پایہ اصول، یہ مقدس تعلیم کسی اور درسگاہ

میں ممکن ہے؟! یوں دعویٰ داروں کی بھیڑ تو بہت ملے گی۔ لیکن ساری دنیا جانتی ہے کہ

پرواز دونوں کی اسی ایک فضا میں

کرگس کا جہاں اور ہے شاہین کا۔ جہاں اور

بلاشبہ انسانیت کا تصور درسگاہ و رسول کی تعلیم کے بغیر ناقص ہے اور ناقص ہی نہیں بلکہ میں تو

بڑھ کر یہ کہتا ہوں کہ درسگاہ و رسول کی تعلیم کے بغیر انسانیت کا تصور ممکن ہی نہیں۔

وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ۔



## عظمت صحابہؓ

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى سَيِّدِ  
الْأَنْبِيَاءِ وَالْمُرْسَلِينَ وَعَلَى آلِهِ وَأَصْحَابِهِ الْكَامِلِينَ أَمَّا بَعْدُ  
أَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ مُحَمَّدٌ  
رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكْعًا سُجَّدًا  
يَبْتَغُونَ فَضْلًا مِنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَثَرِ السُّجُودِ ذَلِكَ  
مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطَنَهُ فَازْرَأَهُ فَاتَّخَفَظَ  
فَأَسْتَوَى عَلَى سُوْقِهِ يُعْجَبُ الزَّرْعُ لَبِيفًا بِهِمُ الْكُفَّارِ وَعَدَّ اللَّهُ الَّذِينَ آمَنُوا  
وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا صَدَقَ اللَّهُ مَوْلَانَا الْعَظِيمَ

صدر محترم، حاضرین جلسہ!

میں نے ابھی ابھی آپ حضرات کے سامنے سورہ فتح کی جو آیات کریمہ تلاوت کی ہیں، ان

کا ترجمہ یہ ہے:

”محمد اللہ کے رسول ہیں، اور وہ لوگ جو ان کے ساتھ ہیں کافروں پر سخت ہیں، آپس  
میں نرم ہیں، دیکھتے ہو تم ان کو رکوع کرتے ہوئے اور سجدہ کرتے ہوئے، وہ اللہ کا فضل اور  
اس کی رضا چاہتے ہیں، ان کے مقبول ہونے کی علامت ان کے چہروں میں موجود ہے  
سجدہ کے اثر سے۔ ان کی مثال توریت میں ہے اور ان کی مثال انجیل میں ہے، جیسے کھیتی  
نے اپنا پٹھا نکالا، پھر اس کو مضبوط کیا پھر وہ موٹا ہوا، پھر اپنے تنے کے بل کھڑا ہو گیا، اچھا  
لگتا ہے وہ کھیتی کرنے والوں کو (یہ مثال بیان کی) تاکہ غصہ دلائے ان سے کافروں کو،  
وعدہ کیا ہے اللہ تعالیٰ نے ان لوگوں سے جو ایمان لائے اور اچھے کام کئے مغفرت کا اور  
مغفرت کا اور بڑے اجر کا۔“

محترم حضرات! آیات کریمہ میں اللہ تعالیٰ نے صحابہ کرام رضی اللہ عنہم کی عظمت اور عند اللہ ان کی  
مقبولیت کو بیان فرمایا ہے۔ یہ آیات سورہ فتح پارہ چھبیس کی ہیں۔ سورہ فتح کا نزول صلح حدیبیہ کے

بعد ہوا ہے۔ ان آیات میں صحابہ کرام رضی اللہ عنہم کی دلجوئی کی گئی ہے کیونکہ حدیبیہ کی بظاہر غلوبانہ صلح سے صحابہ کرام رضی اللہ عنہم ہاں فرودہ خاطر اور مغموم تھے۔

ان آیات کریمہ میں اللہ تعالیٰ نے بڑے والہانہ انداز میں حضور ﷺ کے ساتھ صحابہ کرام رضی اللہ عنہم کی رفاقت، کفار کے مقابلے میں ان کی سختی، آپس میں نرم دلی اور ان کی عبادت و ریاضت کا تذکرہ فرمایا ہے، اور ان کے چہروں پر سجدوں کے نشان کو بھی ان کے مقبول بارگاہ ہونے کی دلیل قرار دیا ہے۔ کھیتی کی مثال اس لئے دی گئی کہ جس طرح کھیتی بتدریج ترقی کرتی ہے۔ ایسے ہی صحابہ کرام رضی اللہ عنہم بتدریج ترقی کے منازل کو طے کریں گے، اور جس طرح کھیتی کے پھلنے پھولنے سے کسان خوش ہوتا ہے اسی طرح صحابہ کرام رضی اللہ عنہم کے ترقی کے منازل سے اللہ اور اس کے رسول ﷺ خوش ہوں گے۔ آخر میں یہ بھی بتا دیا گیا ہے کہ صحابہ کرام رضی اللہ عنہم جس طرح دنیاوی ترقی سے نوازے جائیں گے، اخروی ترقی بھی انہیں حاصل ہوگی اور وہ بخشش اور اجر عظیم سے سرفراز کئے جائیں گے۔

سورہ توبہ میں ہیں:

وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ  
رَضِيَ اللَّهُ عَنْهُمْ وَرَضُوا عَنْهُ۔

”سبقت کرنے والے اگلے مہاجرین اور انصار اور جن لوگوں نے نیکی میں ان کی پیروی کی، اللہ ان سے راضی ہے اور وہ اللہ سے راضی ہیں۔“

بیعت رضوان سے مشرف ہونے والے صحابہ رضی اللہ عنہم کے بارے میں ارشاد خداوندی ہے:

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا لِيْ  
بِقُلُوبِهِمْ فَلَا نَزَلَ السَّكِينَةَ عَلَيْهِمْ وَاللَّهُ بِمَا كَانُوا يَفْعَلُونَ  
بِأَخْذِهَا وَكَانَ اللَّهُ عَزِيزًا حَكِيمًا (سورہ فتح)

”بے شک اللہ راضی ہوا ایمان والوں سے جب وہ اُس درخت کے نیچے آپ سے بیعت کر رہے تھے۔ پس اللہ نے جانا جو اُن کے دلوں میں ہے تو ان پر سکینہ و اطمینان اتارا اور بدلے میں ان کو فتح قریب اور بہت سی نعمتیں دیں جنہیں وہ لیس گے اور اللہ غالب، حکمت والا ہے۔“

صحابہ کرام رضی اللہ عنہم حضور کے ہر از و دم ساز تھے، دن و رات حضور کی مصاحبت میں رہتے تھے، اس مشرف مصاحبت کی وجہ سے اُن کو صحابی کا لقب ملا۔ صحابہ کرام رضی اللہ عنہم نے جس طرح رسول اللہ ﷺ

کی مجالست اختیار کی، جس طرح گوش حق نبوت سے فرمان نبوی گو سنا اور عمل کیا، جس طرح اپنے تن من و دھن کو حضور ﷺ کے لئے نثار کیا، دنیا اس کی مثال پیش کرنے سے قاصر ہے۔ بلاشبہ جیسے ساتھی حضورؐ کو ملے، نہ موسیٰ کو ملے نہ یحییٰ کو ملے اور نہ ان سے پہلے کسی نبی اور رسول کو ملے، جس طرح انبیاء کرام علیہم السلام میں سب سے بلند رتبہ آنحضرت ﷺ کا ہے، اسی طرح انبیاء کرام علیہم السلام حواریوں اور ساتھیوں میں سب سے اونچا مقام حضور اقدس ﷺ کے فداکاروں جاں نثار صحابہ کرام علیہم السلام کا ہے۔ جس طرح حضور کے ہم رتبہ اور ہم فضیلت کوئی نبی اور رسول نہیں، اسی طرح انبیاء کرام علیہم السلام کے صحابہ میں حضور ﷺ کے صحابہ کی ہمسری کا کوئی دعویٰ نہیں کر سکتا۔

حضرت عبداللہ بن مسعود رضی اللہ عنہ فرماتے ہیں:

إِنَّ اللَّهَ نَظَرَ لِي قُلُوبَ الْعِبَادِ لَنظَرَ قَلْبَ مُحَمَّدٍ صَلَّى اللَّهُ عَلَيْهِ وَسَلَّمَ بَعَثَهُ بِرَسُولِهِ ثُمَّ لِي قُلُوبَ الْعِبَادِ بَعْدَ قَلْبِ مُحَمَّدٍ صَلَّى اللَّهُ عَلَيْهِ وَسَلَّمَ لَوْ جَدَّ قُلُوبَ أَصْحَابِهِ خَيْرَ قُلُوبِ الْعِبَادِ لَأَخْتَارَهُمُ لِصُحْبَةِ نَبِيِّهِ وَنُصْرَةِ دِينِهِ۔

”اللہ نے اپنے بندوں کے دلوں پر نظر ڈالی تو محمد ﷺ کے قلب کو ان سب قلوب میں بہتر پایا لہذا ان کو اپنی رسالت کے لئے مقرر کر دیا۔ پھر قلب محمد ﷺ کے بعد دوسرے قلوب پر نظر ڈالی تو اصحاب محمد کے قلوب کو دوسرے بندوں کے قلوب سے بہتر پایا۔ پس ان کو اپنے نبی کی صحبت اور دین کی نصرت کے لئے پسند کر لیا۔“

صحابہ کرام علیہم السلام کو یہ رتبہ بلند ان کے ایمان و اخلاص کی وجہ سے ملا۔ ان کے اعلیٰ اخلاق و کردار کی وجہ سے نصیب ہوا۔ دین کی خاطر مرخصی اور جان و تن لگا دینے کے جذبے سے حاصل ہوا، دین کی خاطر دنیا چھوڑنے اور اللہ اور اس کے رسول کا دامن مضبوطی سے تھامنے کی وجہ سے ملا۔

صحابہ کرام علیہم السلام کی ان باتوں کا کوئی مسلمان انکار نہیں کر سکتا۔ بلکہ اس کا اقرار تو غیر مسلمین بھی کرتے ہیں۔ سچ تو یہ ہے کہ صحابہ کرام علیہم السلام کی انھنک جدوجہد اور پیہم کوششوں کا ہی نتیجہ ہے کہ آج ہم مسلمان ہیں اور اسلام ہمارے پاس با نکل محفوظ شکل میں موجود ہے۔ خدا کی آخری کتاب قرآن مجید کی دولت لازوال، نبی کریم ﷺ کے ارشادات کے ذخائر، ہم تک ہرگز نہ پہنچ سکتے تھے، اگر صحابہ کرام علیہم السلام نے بعد کی نسل کو یہ سرمایہ پوری حفاظت اور ذمہ داری کے ساتھ منتقل نہ کیا ہوتا۔ یہ صحابہ کرام علیہم السلام کا امت پر احسان عظیم ہے، اور قیامت تک پوری امت مسلم کا سر صحابہ کرام علیہم السلام کے اس بار احسان سے جھکا رہے گا۔ صحابہ کرام علیہم السلام کے احسان کا بدلہ کوئی دے ہی نہیں سکتا۔ وہ تو بس اللہ ہی دے سکتا ہے اور یقیناً دے گا۔ لیکن احسان شناسی اور ممنونیت کا تقاضا ہے کہ ہم ان کا ذکر

خیر کرتے رہیں، اُن کے کارناموں کو یاد کرتے رہیں، ان کے حق میں دعاؤں کا نذرانہ پیش کرتے رہیں۔

دن و رات کی گردش جوں جوں دنیا کی عمر کو گھٹا کر قیامت کے قریب لارہی ہے عہد نبوی سے دوری بڑھتی جا رہی ہے۔ یہ دوری، یہ بعد، دنیا کے لئے خوش قسمتی نہیں، بد قسمتی کی بات ہے، خوش قسمت تو اُس زمانہ اور اس عہد کے لوگ ہیں جو عہد نبوی سے زیادہ قریب ہیں۔ اور اس قربت میں صحابہ کرام رضی اللہ عنہم سے بڑھ کر کوئی نہیں ہے۔ اسی لئے صحابہ کرام رضی اللہ عنہم کا زمانہ خیر القرون کہلاتا ہے۔ رسول اللہ ﷺ فرماتے ہیں:

خَيْرُ أُمَّتِي قُرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ۔ (بخاری)

”میری امت میں سب سے اچھے میرے زمانہ کے لوگ ہیں یعنی صحابہ، پھر وہ جو ان سے ملے ہیں یعنی تابعین، پھر وہ جو ان سے ملے ہوئے ہیں یعنی تبع تابعین۔“

صحابہ کرام رضی اللہ عنہم کے بغیر نہ اس امت کا تصور کیا جاسکتا، نہ صحابہ کرام رضی اللہ عنہم کے بغیر امت میں صلاح و فلاح کی امید کی جاسکتی ہے۔ حضرت انس رضی اللہ عنہ کی روایت ہے کہ رسول اللہ ﷺ نے ارشاد فرمایا:

مَثَلُ أَصْحَابِي فِي أُمَّتِي كَالْمِلْحِ فِي الطَّعَامِ لَا يَصْلِحُ الطَّعَامُ إِلَّا بِالْمِلْحِ۔

(شرح السنہ)

”میرے صحابہ کی مثال میری امت میں ایسی ہی ہے جیسے کھانے میں نمک، نمک کے بغیر کھانا درست نہیں ہو سکتا (اسی طرح صحابہ کرام کے ساتھ خوش عقیدگی اور محبت کے بغیر امت کی درستگی نہیں ہو سکتی۔“

دوسری حدیث میں ہے:

مَا مِنْ أَحَدٍ مِّنْ أَصْحَابِي يَمُوتُ بِأَرْضٍ إِلَّا بُعِثَ لَانِدَاءٍ وَنُورًا لَهُمْ يَوْمَ الْقِيَامَةِ

”میرے صحابہ میں سے کوئی کسی زمین میں وفات نہیں پاتا مگر یہ کہ اسے قیامت کے دن اس زمین والوں کے لئے نور اور قاند بنا کر اٹھایا جائے گا۔“ (ترمذی)

صحابہ کرام رضی اللہ عنہم سے محبت رکھنے اور ان کی تعظیم کرنے کا حکم دیا گیا ہے، حضور ﷺ فرماتے ہیں:

اَكْبَرُوا أَصْحَابِي كَاللَّهِمَّ خِيَارُكُمْ۔

”میرے صحابہ کی تعظیم کرو، وہ تم میں سب سے اچھے ہیں۔“

صحابہ رضی اللہ عنہم کو برا کہنا، ان کی تحقیر کرنا، ان پر زبان طعن دراز کرنا، اللہ اور اس کے رسول سے

رہنی سول لیتا ہے۔ حضرت عبداللہ بن مغفل رضی اللہ عنہ کی روایت ہے۔ سرکار مدینہ فرماتے ہیں:

اللَّهُ اللَّهُ لِي أَصْحَابِي لَا تَتَّخِذُوهُمْ مِنْ بَعْدِي غَرَضًا لَمَنْ أَحَبَّهُمْ لِبُحْبِي  
 أَحَبَّهُمْ وَمَنْ أَبْغَضَهُمْ لِبُغْضِي أَبْغَضَهُمْ وَمَنْ آذَاهُمْ لَقَدْ آذَانِي وَمَنْ آذَانِي  
 لَقَدْ آذَى اللَّهَ وَمَنْ آذَى اللَّهَ لَيُوشِكُ أَنْ يَأْخُذَهُ۔

”میرے صحابہ کے معاملہ میں اللہ سے ڈرو، میرے صحابہ کے بارے میں اللہ سے ڈرو، میرے بعد ان کو طعن و تشنیع کا نشانہ نہ بنانا، کیونکہ جس نے ان سے محبت کی، میری محبت کی وجہ سے ان سے محبت کی، اور جس نے ان سے بغض رکھا، میرے ساتھ بغض رکھنے کی وجہ سے ان سے بغض رکھا، جس نے ان کو ایذا پہنچائی اس نے اللہ کو ایذا پہنچائی اور جس نے اللہ کو ایذا پہنچائی، عنقریب اللہ اس کو عذاب میں پکڑے گا۔“

دوسری حدیث میں ہے کہ میرے صحابہ کو سب و شتم نہ کرو کیونکہ اگر تم میں سے کوئی احد پہاڑ کے برابر بھی راہ خدا میں سونا خرچ کر ڈالے تو بھی ان کے مرتبہ کو پہنچا درکنار، ان کے نصف کو بھی نہیں پہنچ سکتا۔

حضرت عبداللہ بن عمر رضی اللہ عنہما فرماتے ہیں کہ حضور ﷺ نے ارشاد فرمایا:

إِذَا رَأَيْتُمُ الَّذِينَ يَسُبُّونَ أَصْحَابِي فَقُولُوا لَعْنَةُ اللَّهِ عَلَىٰ شِرْكِكُمْ۔ (ترمذی)

”جب تم ان لوگوں کو دیکھو جو صحابہ کرام کو سب و شتم کرتے ہوں، تو کہو کہ اللہ کی لعنت ہو تمہارے برے فعل پر۔“

نہ کر تو ہیں پیغمبر، نہ بن شام صحابہ کا  
 اسی سے کفر پھیلے گا، یہی ہیں کفر کے آلے  
 رسول اللہ ﷺ نے تمام صحابہ رضی اللہ عنہم کو ستاروں کے مانند قرار دیا ہے اور ان میں سے کسی کی بھی اتباع و پیروی کو نجات کا ذریعہ فرمایا ہے۔ ارشاد نبوی ہے:

أَصْحَابِي كَالنَّجْمِ كَمَا بَابِهِمْ اتَّكَلَيْتُمْ اهْتَكَيْتُمْ۔ (رزین)

”میرے صحابہ ستاروں کی طرح ہیں تم ان میں سے جس کی بھی اقتداء کرو گے۔ ہدایت پا جاؤ گے۔“

صحابہ کرام رضی اللہ عنہم کا طریقہ زندگی ہمارے لئے مشعل راہ ہے۔ ہم کو اپنی زندگی اسی سانچے کے مطابق ڈھال لینی چاہیے جو صحابہ کرام رضی اللہ عنہم کی صورت میں ہے، میں ملا ہے۔ کیونکہ صحابہ کرام رضی اللہ عنہم کو زندگی میں ہی عند اللہ مقبولیت کی سند مل چکی تھی۔ ظاہر ہے کہ ان سے بڑھ کر معیار حق اور نمونہ عمل

اور کس کی زندگی ہو سکتی ہے؟ اسی لئے حضرت عبداللہ بن مسعود رضی اللہ عنہ فرماتے تھے کہ ”پیروی کے لائق اصحاب محمد ﷺ ہیں جو اس امت میں سب سے افضل ہیں، سب سے زیادہ نیک دل، سب سے زیادہ گہرا علم رکھنے والے، سب سے کم تکلف کرنے والے، اللہ نے ان کو اپنے نبی کی صحبت اور اپنے دین کو قائم کرنے کے لئے پسند فرمایا، لہذا تم بھی ان کی فضیلت کو پہچانو اور ان کے نقش قدم کی پیروی کرو اور اپنی استطاعت کے مطابق ان کے اخلاق، ان کے طور و طریق کو مضبوطی سے پکڑے رہو۔ کیونکہ وہ لوگ راہ مستقیم پر تھے۔“

صحابہ کرام رضی اللہ عنہم نے حق کے معاملے میں کسی کے کہنے سننے کی پرواہ نہیں کی، وہ دین کی راہ پر چلتے رہے، خواہ انہیں دنیا کچھ بھی کہتی رہی، انہوں نے دنیا والوں کو خوش کرنے کی فکر نہیں کی، ان کا مدعا اور مقصود صرف یہ تھا کہ خالق ارض و سماء اور مالک عرش و کرسی راضی ہو جائے، اس کے رسول ﷺ خوش ہو جائیں، خواہ ساری دنیا ناراض ہو جائے، وہ دنیا کو خوش کر کے خدا اور رسول کی ناراضگی مٹانے کے لئے تیار نہیں تھے۔ اس کے برعکس خدا اور رسول کی رضا جوئی کی خاطر ساری دنیا کی ناراضگی اور ساری دنیا کا نقصان برداشت کرنے کے لئے ہمہ وقت آمادہ رہتے تھے۔ قرآن مجید میں ہے:

لَا يَخَالِفُونَ لِقَوْمَ لَانِيْم۔

”صحابہ کرام حق کے معاملے میں، کسی ملامت کرنے والے کی ملامت سے نہیں ڈرتے۔“

صحابہ کرام رضی اللہ عنہم نے ایمان و عمل کی جو مشعل روشن کی اور دین کی راہ میں جو قربانیاں دی ہیں وہ اتنی ظاہر و باہر ہیں کہ اپنے تو اپنے، غیروں تک نے خراج تحسین پیش کیا ہے۔ ایثار و قربانی اور سعی پیہم کے جو لازوال نقوش صحابہ کرام نے چھوڑے ہیں وہ جریدہ عالم ہمیشہ کے لئے ثبت ہو چکے ہیں۔ حضور اقدس ﷺ کی ذات والا صفات پر جان قربان کرنے کی ادا اور آپ ﷺ کے حکم پر اِمْنَا وَصَدَقْنَا کہنے کا انداز ایسا مثالی ہے کہ غیر تک، عظمت صحابہ رضی اللہ عنہم کا اعتراف کرنے پر مجبور ہو گئے، شام کی جنگ میں جب پادریوں نے اصحاب رسول کو دیکھا تو پکاراٹھے، ”خدا کی قسم! یہ لوگ حضرت عیسیٰ علیہ السلام کے حواریوں سے بہتر ہیں۔“

صلح حدیبیہ کے موقع پر کفار کی طرف سے شرائط صلح طے کرنے کے لئے عروہ بن مسعود رضی اللہ عنہ آئے تھے۔ یہ اس وقت تک مسلمان نہیں ہوئے تھے۔ شرائط صلح طے کرتے وقت انہوں نے بنظر غائر صحابہ کرام رضی اللہ عنہم کے حالات کا جائزہ لیا۔

واپس جانے کے بعد انہوں نے کفار مکہ کے سامنے صحابہ کرام رضی اللہ عنہم کی عظمت کا اعتراف



کرتے ہوئے کہا: ”اے قریش کے لوگو! میں بڑے بڑے بادشاہوں کے پاس گیا ہوں، قیصر و کسریٰ اور نجاشی کے درباریوں کو بھی دیکھا ہے، مگر خدا کی قسم! میں نے کسی بادشاہ کو نہیں دیکھا کہ اس کی جماعت اور اس کے ماننے والے اس کی ایسی تعظیم کرتے ہوں جیسی تعظیم، محمد ﷺ کی عمر کے ماننے والے کرتے ہیں۔ اگر وہ تھوکتے ہیں تو جس کے ہاتھ پڑ جائے وہ اسے اپنے بدن اور منہ پر مل لیتا ہے۔ جو بات محمد کے منہ سے نکلتی ہے اس کو پورا کرنے کے لئے سب کے سب ٹوٹ پڑتے ہیں، ان کے وضو کا پانی زمین پر گرنے نہیں دیتے، اگر کسی کو قطرہ نہ ملے تو وہ دوسرے کے ہاتھ کو اپنے ہاتھ سے ملا کر اپنے منہ پر مل لیتا ہے۔ ان کے سامنے زور سے نہیں بولتے، اگر بولتے ہیں تو بہت آہستہ اور نیچی آواز سے، ادب کی وجہ سے ان کی طرف نگاہ اٹھا کر نہیں دیکھتے، ہمیشہ ان کے سامنے نظریں جھکائے رکھتے ہیں۔ اگر ان کے سر یا داڑھی کا کوئی بال گرتا ہے تو تیر کا اٹھا کر نہایت اہتمام کے ساتھ اپنے پاس رکھتے ہیں۔ میں نے کسی جماعت کو اپنے آقا اور رہبر سے اتنی محبت کرتے نہیں دیکھا۔ جتنی محبت یہ لوگ محمد ﷺ کے ساتھ کرتے ہیں۔

میرے لب پہ ذکر صحابہ ہے اسی ذکر سے ہے یہ برتری  
 نظر آئی دیدہ قلب سے مجھے آج محفل سروری  
 وہ نبی کے عاشق زار تھے، وہی صاحبان وقار تھے  
 کوئی فاتح عرب و عجم، کوئی قاطع سرِ معزری  
 وہ رسول پاک کے ہم نشین و پلک اساس و ملک جبین  
 وہی جن کے نعروں سے مل گئی تھی بنائے قلعہ قیصری  
 وہ شہید راہ وفا ہیں یہ، وہ قتل تیغ جفا ہیں یہ  
 کہ لبو سے ان کے ہزار ہا شجر ریاضِ حیمبری  
 روشن صحابہ طے ہمیں، کہ جہاں میں آج بھی زندہ ہیں  
 وہی بولہب کی شرارتیں، وہی مرجی وہی معزری  
 وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ۔

آج بھی سر سے گزر جاتی ہیں اسواجِ بلا  
 آج بھی اپنے ابھرنے کے نشاں ملتے ہیں  
 (معین احسن جذبی)

## حضرت صدیق اکبر رضی اللہ عنہ

الْحَمْدُ لِلَّهِ الَّذِي شَرَعَ الْقُدْوَةَ بِالْمُهْتَدِينَ أَحْمَدُهُ سُبْحَانَهُ وَهُوَ رَبُّ الْعَالَمِينَ  
وَالصَّلَاةُ وَالسَّلَامُ عَلَى سَيِّدِ الْأَوَّلِينَ وَالْآخِرِينَ وَأَصْحَابِهِ الْكَامِلِينَ أَمَّا  
بَعْدُ

بزرگوار دوستو!

امیر المؤمنین خلیفہ اول حضرت ابو بکر صدیق رضی اللہ عنہ تمام صحابہ کرام رضی اللہ عنہم میں سب سے اعلیٰ و افضل تھے۔ سفر ہو یا حضر، ہر جگہ حضور ﷺ کے ساتھ رہنے والے دنیا میں بھی حق رفاقت ادا کرنے والے، اور آخرت میں بھی رفاقت کی سعادت سے بہرہ ور ہونے والے، جن کے بارے میں رسول اللہ ﷺ کا ارشاد ہے:

أَنْتَ صَاحِبِي فِي الْغَارِ وَصَاحِبِي عَلَى الْحَوْضِ - (ترمذی)  
”تم میرے غار ثور کے بھی ساتھی ہو اور حوض کوثر کے بھی۔“

ایک دوسرے موقع پر حضور نے ارشاد فرمایا کہ جن لوگوں کے ہم پر احسانات تھے، ہم نے ہر ایک کا بدلہ چکا دیا۔ لیکن ابو بکر کے احسانات کا بدلہ قیامت کے دن اللہ تعالیٰ ہی پورا پورا عطا فرمائے گا۔ ابو بکر کے مال نے مجھے جتنا نفع پہنچایا کسی کے مال نے اتنا نفع نہیں پہنچایا۔ اگر میں دنیا میں کسی کو اپنا خلیل بنا تا تو ابو بکر کو بنا تا، اب یہ خلیفہ تو نہیں ہے کیونکہ میں اللہ کا خلیل ہوں مگر میرے اور ابو بکر کے درمیان اسلامی اخوت و محبت بہر حال موجود ہے۔

کئی زندگی میں رسول اللہ ﷺ اور صحابہ کرام رضی اللہ عنہم کو کس کس طرح ستایا گیا، وہ کس مسلمان کو معلوم نہیں؟ آپ اور آپ کے صحابہ پر ہر طرح کے ظلم و ستم ڈھائے گئے، مکہ میں رہنا دو بھر کر دیا گیا، ہر طرح سے اسلام سے پھیرنے کی کوششیں کی گئیں، کفار مکہ کو سب سے زیادہ دشمنی اور عداوت حضور ﷺ کی ذات سے تھی۔ جب موقع پاتے کوئی نہ کوئی گستاخی کر بیٹھتے۔ حضرت ابو بکر نے کئی مرتبہ آپ کو زغہ اعداء سے بچایا اور اس کوشش میں خود بھی بار بار کفار کے ہاتھوں مصائب برداشت کرتے رہے۔ ایک مرتبہ کفار مکہ محسن کعبہ میں بیٹھے ہوئے رسول اللہ ﷺ کا ذکر

کر رہے تھے کہ وہ ہمارے معبودوں کی مذمت کرتے ہیں، اتنے میں حضور ﷺ وہاں تشریف لے آئے، سب نے آپ کو گھیر لیا اور آپ کے گلے میں چادر لپیٹ کر کھینچنا شروع کر دیا۔ کسی نے جا کر حضرت ابو بکر رضی اللہ عنہ کو خبر دی کہ اَذْرِكُ صَاحِبَكَ (اپنے ساتھی کو بچائے) وہ جیتا بانہ پنپے اور کہنے لگے اے کفار کہ تمہاری خرابی اور بربادی ہو۔

اَتَقْتُلُونَ رَجُلًا اَنْ يَقُولَ رَبِّيَ اللّٰهُ وَكَلْدُ جَاءَكُمْ بِالْبَيِّنَاتِ۔

”کیا تم ایسے شخص کو قتل کرنے کے درپے ہو جو کہتا ہے کہ میرا رب اللہ ہے اور وہ تمہارے

پاس واضح دلائل لے کر آیا ہے۔“

یہ سن کر قریش مکہ نے حضور ﷺ کو چھوڑ دیا مگر حضرت ابو بکر رضی اللہ عنہ پر ٹوٹ پڑے اور اس قدر مارا کہ بے ہوش ہو گئے، کئی دن تک بے ہوش رہے۔ درمیان میں اگر کبھی ہوش آتا تو پوچھتے کہ حضور کا کیا حال ہے۔ آخر جب مکمل ہوش آ گیا تو لوگوں سے کہا کہ مجھے سب سے پہلے رسول اللہ ﷺ کے پاس لے چلو۔ لوگوں کے سہارے سے کسی طرح حضور کی خدمت میں پہنچے۔ ملاقات کے وقت دونوں کی کیا کیفیت تھی۔ اسے الفاظ میں بیان نہیں کیا جاسکتا۔

بلند تر ہے شہیدوں سے مرتبہ ان کا  
کہ تیغ عشق کے قہقہے ہیں صدیق

رسول اللہ ﷺ کی وفات کا سانحہ صحابہ کرام رضی اللہ عنہم کے لئے قیامت کبریٰ سے کم نہ تھا۔ اس سانحہ کا اثر کسی پر، کس طرح تھا اور کسی پر کس طرح، ہر ایک کے حواس مختل تھے، کوئی بے چین و بے تاب تھا، کسی کے لبوں پر مہر سکوت لگ گئی تھی۔ کوئی وفات رسول کا ہی منکر تھا۔

حضرت عمر فاروق رضی اللہ عنہ جیسے جلیل القدر صحابی تک کا یہ عالم تھا کہ وہ وفات رسول کو تسلیم کرنے پر تیار نہیں تھے۔ انہوں نے ننگی تلواریں نکال لی اور جوش و غضب کے عالم میں فرمایا جو شخص یہ کہے گا کہ ”حضور کی وفات ہو گئی، اس کی گردن اڑا دوں گا۔“

صرف ایک صدیق اکبر رضی اللہ عنہ تھے جنہوں نے اس امد و ہتاک گھڑی میں اپنے آپ پر قابو رکھا۔ ہوش و حواس کو جانے نہ دیا۔ کیا حضور ﷺ کی وفات کا انہیں غم نہیں تھا؟ کیا حضور کی رحلت فرما جانے کا انہیں صدمہ نہیں تھا؟ بلا شک و شبہ تھا اور سب سے زیادہ تھا۔ لیکن وہ اپنا غم کیسے ظاہر کر سکتے تھے؟ اگر وہ ہوش کھو بیٹھتے تو دوسروں کو ہوش میں کون لاتا، اگر وہ غم حال ہو جاتے تو دوسروں کو قابو کون رکھتا۔

اسی ماحول غم میں اور بھی اک غم کا پیکر تھا کہ جس کا نام نامی حضرت صدیق اکبر تھا

یہ تھا عشق رسول اللہ میں اس کا کوئی ہمسرہ  
جو غم صدیق کو تھا اس کو کوئی پانہیں سکتا  
اگر وہ ہوش کھو دیتا تو دنیا ہوش کھو دیتی  
اگر وہ گریہ کرتا ڈوب جاتی تو م کی کشتی  
صدق اکبرؓ سے پہلے حجرہ مدسہ میں تشریف لے گئے، زرخ انور سے چادر بنائی،  
جبین مبارک کو بوسہ دیا۔ **وَأَنْبِيَاءُ وَآخِلِيَاءُ وَاصْفِيَاءُ** (اے میرے نبی، اے میرے ولی  
دوست، اے میرے برگزیدہ رفیق) کہہ کر باہر آگئے اور مسلمانوں کو خطاب کر کے تقریر شروع کی،  
وہ تقریر جس کا ایک ایک لفظ آب حیات تھا۔ جس کا ایک ایک جملہ انمول خزانہ تھا۔

آپ نے فرمایا جو لوگ محمد ﷺ کی عبادت کرتے تھے انہیں معلوم ہو جانا چاہیے کہ محمد ﷺ  
کا انتقال ہو چکا ہے اور جو لوگ اللہ کی عبادت کرتے تھے وہ جان لیں کہ اللہ زندہ ہے اور ہمیشہ زندہ  
رہے گا۔

اس کے بعد سورہ آل عمران کی یہ آیت تلاوت فرمائی:

**﴿وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَكَانَ مِنْ قَبْلِ أَنْ نَقْلِبَ  
عَلَىٰ آعْقَابِكُمْ وَمَنْ يَنْقَلِبْ عَلَىٰ عَقْبَيْهِ فَلَنُبَصِّرَهُ اللَّهُ شَيْئًا وَنَجْزِي اللَّهُ  
الشَّكِرِينَ﴾**

”محمد ایک رسول ہی تو ہیں، ان سے پہلے بھی بہت سے رسول گزر چکے ہیں، تو کیا اگر وہ  
وفات پا جائیں یا شہید کر دیئے جائیں تو تم اٹھے پاؤں پھر جاؤ گے؟ اور یاد رکھو جو کوئی ایسا  
کرے گا وہ اللہ کا کچھ نہ بگاڑ سکے گا، اور اللہ عنقریب شکر گزاروں کو اچھا بدلہ دے گا۔“  
اس خطبے نے سب کو سوتے سے جگا دیا، آنکھوں سے پردہ ہٹ گیا اور سب کو یقین کر لیا پڑا  
کہ اب رسول خدا ﷺ ہمارے درمیان نہیں رہے۔ اور تجسیم و تکفین اور انتخاب خلیفہ کا کام شروع  
ہو گیا۔

خلافت کا بار سنبھالتے ہی حضرت ابو بکر صدیقؓ نے جو کارہائے نمایاں انجام دیئے ان  
میں سرفہرست قتال مرتدین، لشکر اسامہؓ کی روانگی اور جھوٹے مدعیان نبوت کی سرکوبی شامل ہے۔  
حضور ﷺ کی وفات کے بعد بہت سے قبائل جو نئے نئے مسلمان ہوئے تھے، مرتد ہو گئے، بہتوں  
نے زکوٰۃ دینے سے انکار کر دیا۔ اسی طرح جھوٹے مدعیان نبوت کا ایک گروہ پیدا ہو گیا جن  
میں سیلمہ بن کذاب اسود عسی اور سبحان نام کی ایک عورت تھی۔ ان فتنوں کے علاوہ ایک اہم مسئلہ

لشکر اسامہ کی ملک شام کی طرف روانگی کا تھا، اس لشکر کی روانگی کا حکم رسول اللہ ﷺ اپنی زندگی میں ہی دے چکے تھے۔ حضرت ابو بکرؓ نے بھی حکم دیا کہ لشکر اسامہؓ اپنی مہم پر روانہ ہو جائے۔

مگر بڑے بڑے صحابہ کرام رضی اللہ عنہم جن میں حضرت عمر اور حضرت علیؓ بھی تھے، اس لشکر کی روانگی کے مخالف تھے، پر آشوب حالات، ارتداد قبائل بغاوت کے ماحول اور مدعیان نبوت کے فتنوں کی وجہ سے یہ لوگ اس لشکر کو اتنے دور دراز کے مقام پر بھیجنا مناسب نہیں سمجھتے تھے۔ اسی طرف یہ حضرات قتال مرتدین کے حق میں بھی نہیں تھے۔ مگر حضرت ابو بکرؓ اپنی مہم و فراست اور ذکاوت و دانائی سے حالات پر ان سے زیادہ گہری نظر رکھتے تھے اور مصالحہ شریعت سے بھی ان سے زیادہ واقف تھے، انہوں نے کسی کی مخالفت و ملامت کی پروا نہ کی اور حکم دیا کہ میری اونٹنی لاؤ میں خود قتال مرتدین کے لئے جاتا ہوں اور فرمایا کہ لشکر اسامہؓ ابھی روانہ ہو۔ خدا کی قسم! اگر چیل کوئے میرا گوشت نوج ڈالیں تب بھی میں اس لشکر کو نہ روکوں گا جس کی روانگی کا حکم رسول اللہ ﷺ دے کر گئے ہیں۔ چنانچہ لشکر اسامہؓ فوراً روانہ ہو گیا اور آپؐ اپنی اونٹنی پر بیٹھ گئے، حضرت علیؓ کرم اللہ وجہہ نے آگے بڑھ کر اونٹ کی مہار پکڑ لی اور فرمایا اے خلیفہ رسول اللہ! ہمارا مقصود آپؐ کی حکم عدولی نہ تھا، ہم نے کچھ عرض کیا تھا وہ صرف مشورہ تھا۔ ورنہ آپؐ جو حکم دیجئے ہم اطاعت کے لئے حاضر ہیں۔

چنانچہ قتال مرتدین کے لئے بھی فوجیں روانہ ہو گئیں اور مدعیان نبوت کی سرکوبی کے لئے بھی، اور ایک سال کے اندر اندر سارے فتنے فرو ہو گئے، لشکر اسامہؓ کامیاب و با مراد واپس آ گیا، اور مخالفین اسلام پر اسلام اور مسلمانوں کی دھاک بیٹھ گئی۔

حضرت عمرؓ کے زمانہ خلافت میں ایک مرتبہ کسی نے ان کے سامنے حضرت ابو بکرؓ کا ذکر کیا، حضرت عمرؓ روٹنے لگے اور فرمایا کہ میں چاہتا ہوں کہ میری زندگی کا سارا عمل، اجر و ثواب میں حضرت ابو بکرؓ کے ایک دن اور ایک رات کے عمل کے برابر ہو جائے۔ رات وہ تھی جب وہ حضور ﷺ کے ساتھ غار ثور پہنچے تھے۔ ابو بکرؓ نے فرمایا:

وَاللَّهِ لَا تَدْخُلُهُ حَتَّىٰ تَدْخُلَ لِقَابِكَ فَإِنْ كَانَ فِيهِ شَيْءٌ أَصَابَنِي مُؤْتَلَفًا  
 "خدا کی قسم! آپؐ پہنچنے پہلے نہ داخل ہوئے، پہلے میں داخل ہوں گا تاکہ اگر کوئی چیز  
 ہو تو مجھے نسیان پہنچائے نہ کہ آپؐ کو۔"

چنانچہ حضرت ابو بکرؓ اندر گئے، اسے صاف کیا، غار کے ایک طرف بہت سے سوراخ نظر آئے، اپنی لٹلی کو پھاڑا، اور اس کے ککڑوں سے سوراخ کا منہ بند کر دیا، مگر دو سوراخ باقی رہ گئے تھے تو ان پر دونوں ہاتھ رکھ دیئے۔ مگر حضور ﷺ کو پکارا کہ تشریف لائے، حضور ﷺ تشریف لائے

اور حضرت ابو بکر رضی اللہ عنہ کی گود میں سر رکھ کر سو گئے۔ ایک سوراخ سے ایک سانپ نے حضرت ابو بکر رضی اللہ عنہ کے پیر میں ڈس لیا۔ حضرت ابو بکر رضی اللہ عنہ تکلیف سے بے چین ہو گئے مگر اس خوف سے کہ کہیں حضور صلی اللہ علیہ وسلم بیدار نہ ہو جائیں اور آپ کے آرام میں خلل واقع ہو اپنے بدن کو حرکت نہ دی۔ مگر درد شدت کی وجہ سے آنکھ سے آنسو بہنے لگے آنسوؤں کے قطرے حضور صلی اللہ علیہ وسلم کے چہرہ مبارک پر گرے۔ حضور صلی اللہ علیہ وسلم کی نیند کھل گئی، حضور صلی اللہ علیہ وسلم نے فرمایا مَا لَكَ يَا اَبَا بَكْرٍ (اے ابو بکر کیا ہو گیا؟) حضرت ابو بکر نے جواب دیا لِدَعْتُ فِدَاكَ اَبِيْ وَ اُمِّيْ (میرے ماں باپ آپ پر فدا ہوں، مجھے سانپ نے ڈس لیا ہے) رسول اللہ صلی اللہ علیہ وسلم نے اپنا لعاب مبارک زخم کی جگہ پر لگا دیا، لعاب مبارک لگاتے ہی سانپ کے کاٹنے کی تکلیف فوراً ختم ہو گئی بعد میں زہر کا وہی اثر لوٹ آیا تھا اور وہی ان کی وفات کا سبب بنا۔

اور دن وہ تھا جب حضور صلی اللہ علیہ وسلم کی وفات ہوئی، اور عرب کے بعض قبائل مرتد ہو گئے، ان لوگوں نے کہا کہ ہم زکوٰۃ ادا نہیں کریں گے۔ حضرت ابو بکر نے فرمایا كُوْ مَنَعُوْنِيْ عِقَالًا لِّجَاهِدْتُهُمْ (اگر وہ زکوٰۃ کی ایک رسی بھی نہیں دیں گے تو میں ان سے جہاد کروں گا) میں نے کہا اے خلیفہ رسول! لوگوں کے ساتھ نرمی کیجئے۔ حضرت ابو بکر نے غضبناک ہو کر فرمایا:

اَجْبَارُ فِي الْجَاهِلِيَّةِ وَ خَوَارُ فِي الْاِسْلَامِ اِنَّهُ لَدِ انْقَطَعَ الْوَحْيُ وَ تَمَّ الْيَقِيْنُ  
اَبْنُقْصُ وَ اَنَا حَيٌّ۔

”اے عمر! تم جاہلیت میں بڑے خونخوار تھے، اسلام میں ایسے نرم ہو گئے، سن لو وحی بند

ہو چکی، دین کامل ہو گیا۔ کیا میرے جیتے جی دین میں کمی ہوگی؟ میں یہ گوارا نہیں کر سکتا۔“

ایک مرتبہ رسول خدا صلی اللہ علیہ وسلم نے صحابہ کرام کو صدقہ لانے کا حکم دیا۔ صحابہ کرام لا لا کر رکھنے لگے۔ حضرت عمر رضی اللہ عنہ کا بیان ہے کہ اس وقت میرے پاس بہت مال تھا۔ میں نے دل میں سوچا کہ اب تک تو میں ابو بکر رضی اللہ عنہ سے نہیں بڑھ سکا مگر آج صدقہ دینے میں ابو بکر سے بازی لے جاؤں گا، لَجِبْتُ بِنُصْفِ مَالِيْ (لہذا میں اپنا آدھا مال لے کر آیا) حضور صلی اللہ علیہ وسلم نے پوچھا مَا اَبْقَيْتَ لِاَهْلِكَ (اپنے گھر والوں کے لئے کیا چھوڑا؟) میں نے جواب دیا آدھا لے کر آیا ہوں، آدھا چھوڑ کر آیا ہوں۔ جب حضرت ابو بکر رضی اللہ عنہ کی باری آئی تو وہ اپنا سب کچھ لے کر آ گئے، گھر میں کچھ نہ چھوڑا، حضور صلی اللہ علیہ وسلم نے ان سے بھی دریافت کیا کہ اپنے اہل و عیال کے لئے کیا چھوڑا؟ حضرت ابو بکر نے جواب دیا:

اَبْقَيْتُ لَهُمُ اللّٰهَ وَ رَسُوْلَهُ۔

”ان کے لئے اللہ اور اس کے رسول کو چھوڑ آیا ہوں۔“

حضرت عمر رضی اللہ عنہ فرماتے ہیں قُلْتُ مَا أَمْبِقُهُ إِلَى شَيْءٍ أَبَدًا (میں نے دل میں سوچا کہ میں ابو بکر سے کسی چیز میں کبھی نہیں بڑھ سکتا) سچ ہے۔

پردانے کو چراغ ہے، بلبل کو پھول بس  
صدیق کے لئے ہے خدا کا رسول بس

آہ کس کی جستجو رکھتی ہے آوارہ تجھے  
راہ تو، راہی بھی تو، رہبر بھی تو، منزل بھی تو

(اقبال)



## حضرت فاروق اعظم رضی اللہ عنہ

الْحَمْدُ لِلَّهِ وَرَحْمَتِهِ وَصَلَّى اللَّهُ وَسَلَّمْ عَلَيَّ مَنْ لَانَبِيَّ بَعْدَهُ مُحَمَّدٍ وَعَلَىٰ آلِهِ  
وَصَحْبِهِ۔ اَمَّا بَعْدُ

حضرات سامعین کرام! بزرگوار دوستو!

فاروق اعظم سیدنا عمر بن خطاب رضی اللہ عنہما عظمت اسلام کے ستون تھے۔ آپ کی خلافت اسلامی فتوحات و ترقیات کا نشان تھی۔ عمر فاروق رضی اللہ عنہما کا اسلام لانا، مکہ سے ہجرت کرنا اور عہدہ خلافت پر متمکن ہونا، مسلمانوں کے لئے خیر و فلاح کا ضامن تھا۔ حضرت عبداللہ بن مسعود رضی اللہ عنہما فرماتے ہیں:

كَانَ إِسْلَامُهُ لَفَتْحًا وَكَانَتْ هِجْرَتُهُ نُصْرَةً وَكَانَتْ إِمَامَتُهُ رَحْمَةً۔

”عمر فاروق رضی اللہ عنہما کا اسلام لانا فتح تھا ان کی ہجرت نصرت تھی، اور ان کی خلافت رحمت تھی۔“

فاروق اعظم رضی اللہ عنہما کے مسلمان ہونے کی حضور ﷺ نے دعائیں مانگی تھیں۔ انہیں دعاؤں کا کرشمہ تھا کہ عمر رضی اللہ عنہما کشاں کشاں در اقدس پر چلے آئے، اور دولت ایمان سے مالا مال ہو گئے۔ رسول اللہ ﷺ یوں دعا فرمایا کرتے تھے۔

اللَّهُمَّ اعِزِّ الْإِسْلَامَ بِأَبِي جَهْلٍ بْنِ هِشَامٍ أَوْ بِعُمَرَ بْنِ الْخَطَّابِ۔

(مسند احمد)

”اے اللہ! ابو جہل بن ہشام یا عمر بن خطاب کے ذریعہ اسلام کو عزت دے۔“

حضور ﷺ کی دعا حضرت عمر فاروق رضی اللہ عنہما کے حق میں قبول ہوئی۔

لَا سَلَامَ لَكُمْ صَلَّيْ فِي الْمَسْجِدِ ظَاهِرًا۔

”بس اسلام لے آئے اور خانہ کعبہ میں علی الاعلان نماز ادا کی۔“

جب مکہ سے مدینہ ہجرت کرنے کا وقت آیا تو حضرت عمر رضی اللہ عنہما سب سے پہلے خانہ کعبہ میں آئے، خانہ کعبہ کا طواف کیا پھر مجمع کفار کو مخاطب کر کے فرمایا دیکھو! میں اس وقت ہجرت کر رہا ہوں۔ یہ نہ کہتا کہ عمر چھپ کر ہجرت کر گیا اور ہم کو اطلاع نہ دی۔ سنو! جو اپنی بیوی کو بیوہ اور بچوں کو



قیم کرنا چاہتا ہو وہ آئے اور مجھے روکے، لیکن کسی کی ہمت نہ ہوئی کہ حضرت عمر رضی اللہ عنہما کی طرف قدم بڑھانے کی بھی جرأت کرتا۔

حضرت عمر رضی اللہ عنہما کا دور خلافت اسلامی آن بات اور شان و شوکت کا دور تھا، فتوحات کا ایک سیل رواں تھا جو برابر بڑھتا جا رہا تھا، اور مخالفین اسلام خس و خاشاک کی طرح بے جا رہے تھے، کسی کی مجال نہیں تھی کہ اسلامی حکومت سے ٹکر لے سکے، جس نے ٹکرانے کی کوشش کی اس کے پرچے اڑ گئے، اس کا وجود پارہ پارہ ہو کر فضا میں تحلیل ہو گیا۔

حضرت عمر رضی اللہ عنہما کو خلافت سپرد کرنے کے بعد حضرت ابو بکرؓ نے فرمایا تھا کہ اگر اللہ تعالیٰ مجھ سے پوچھے گا کہ تم کس کو خلیفہ بنا کر آئے ہو تو میں جواب دوں گا کہ اے اللہ! اس وقت تیری مخلوق میں جو سب سے بہتر تھا اسی کو خلیفہ بنا کر آیا ہوں۔“

رسول اللہ ﷺ ارشاد فرماتے ہیں:

لَوْ كَانَ بَعْدِي نَبِيٌّ لَكَانَ عُمَرُ بْنُ الْخَطَّابِ۔ (ترمذی)  
”اگر میرے بعد کوئی نبی ہوتا تو عمر بن خطاب ہوتے۔“

دوسری حدیث میں ہے:

إِنَّ اللَّهَ جَعَلَ الْحَقَّ عَلَى لِسَانِ عُمَرَ وَقَلْبِهِ۔ (ترمذی)  
”اللہ تعالیٰ نے حضرت عمر رضی اللہ عنہما کی زبان اور قلب پر حق کو جاری فرما دیا ہے۔“

حضرت عمر رضی اللہ عنہما کے رعب و دبدبے کا یہ عالم تھا کہ شیطان بھی حضرت عمرؓ کے نام سے بھاگتا تھا۔ ایک مرتبہ قریش کی چند عورتیں حضور ﷺ کے پاس بیٹھی ہوئی تھیں اور حضور ﷺ سے بلند آواز سے باتیں کر رہی تھیں، اتنے میں حضرت عمر رضی اللہ عنہما نے اندر آنے کی اجازت مانگی حضرت عمر رضی اللہ عنہما کی آواز سن کر وہ ساری عورتیں جلدی سے پردے میں چلی گئیں۔ اور سناٹا چھا گیا حضرت عمر رضی اللہ عنہما اندر آئے تو حضور ﷺ مسکرا رہے تھے۔ حضرت عمر رضی اللہ عنہما نے کہا أَضْحَكَ اللَّهُ بِسَنِكَ يَا رَسُولَ اللَّهِ (اللہ آپ کو ہمیشہ مسکراتا رکھے، آپ اس وقت کیوں مسکرا رہے ہیں؟) حضور ﷺ نے فرمایا مجھے ان عورتوں کی حرکت پر ہنسی آئی کہ میرے پاس بیٹھی ہوئی تھیں اور تیز تیز بول رہی تھیں، جب تم آئے تو جلدی سے پردے میں چلی گئیں اور خاموش ہو گئیں۔ حضرت عمر رضی اللہ عنہما نے کہا اے اپنی نفس کی دشمنو! تم مجھ سے ڈرتی ہو، رسول اللہ ﷺ سے نہیں ڈرتیں؟ عورتوں نے جواب دیا ہاں! تم بہت سخت ہو۔ حضور ﷺ نے حضرت عمرؓ سے فرمایا:

وَالَّذِي نَفْسِي بِيَدِهِ مَا لَفَكَ الشَّيْطَانُ مَا لَكَا كَجَا لَطًا إِلَّا سَلَكَ كَجَا غَيْرَ

لَقَبَكَ۔ (بخاری و مسلم)

”اس ذات کی قسم جس کے قبضے میں میری جان ہے شیطان جب تم کو کسی راستے پر چلنے ہوئے دیکھتا ہے تو وہ دوسرے راستے پر چلنے لگتا ہے۔“

اسی طرح ایک دوسرا واقعہ ہے کہ ایک مرتبہ کچھ حبشی بچے اپنا کھیل تماشا دکھا رہے تھے، تماشا دیکھنے کے لئے لوگوں کی بھیڑ لگی ہوئی تھی اور شور و شغب ہو رہا تھا، اتنے میں حضرت عمرؓ آ گئے۔ حضرت عمرؓ کو دیکھتے ہی سارا مجمع تڑپا ہوا ہوا گیا حضور ﷺ نے یہ منظر دیکھ کر فرمایا:

اِنِّیْ لَا نُنْظَرُ اِلٰی شَبَاطِیْنِ الْجِنِّ وَالْاِنْسِ لَکَدْ کَرُوْا مِنْ عُمْرَہِ۔

”میں شیاطین جن و انس کو دیکھ رہا ہوں کہ وہ عمرؓ کو دیکھ کر بھاگ کھڑے ہوئے۔“

حضرت عمرؓ دین کے معاملے میں بہت ہی کمرے اور بے مثل تھے، اللہ اور اس کے رسولؐ کے حکم کے خلاف ورزی بالکل برداشت نہیں کر سکتے تھے۔ ایک مرتبہ ایک یہودی اور منافق اپنا جھگڑالے کر حضرت عمرؓ کے پاس آئے، یہودی نے بتایا کہ اس جھگڑے کا فیصلہ حضور ﷺ میرے حق میں کر چکے ہیں مگر یہ شخص راضی نہیں ہے اور آپ سے فیصلہ چاہتا ہے، اس لئے ہم لوگ آپ کے پاس آئے ہیں۔ حضرت عمرؓ نے فرمایا ٹھہرو میں ابھی فیصلہ کئے دیتا ہوں۔ گھر میں گئے اور گوارا کر منافق کی گردن اڑادی اور فرمایا جو شخص اللہ کے رسول کے فیصلے سے راضی نہ ہو، اس کے لئے میرا یہ فیصلہ ہے۔

قرآن کی بہت سی آیتیں حضرت عمرؓ کی رائے کی تائید میں نازل ہوئیں مثلاً اسیران بدر اور منافقوں کی نماز جنازہ پڑھانے کا معاملہ، اسی طرح ازواج مطہرات کا پردہ، شراب کی حرمت اور مقام ابراہیم کو مصلیٰ بنانے کے متعلق جو آیات نازل ہوئیں وہ سب حضرت عمرؓ کی تائید میں تھیں۔

سادگی کا یہ عالم تھا کہ سال بھر میں دو جوڑے ہی بیت المال سے لیتے تھے اور وہ بھی کسی موٹے کپڑے کے، جب وہ پھٹ جاتے تو اس میں پیوند لگاتے پیوند لگتی ٹاٹ کا ہوتا، کبھی چمڑے کا، اور پیوند بھی ایک دو نہ ہوتے تھے۔ حضرت زید بن ثابتؓ فرماتے ہیں کہ میں نے ایک مرتبہ ان کے لباس میں سترہ (۱۷) پیوند لگے ہوئے دیکھے۔

کپڑے کے ساتھ کھانے کا عالم بھی یہی تھا۔ حضرت عمرؓ کا کھانا کوئی ادنیٰ شخص بھی رطبت سے نہ کھا سکتا تھا۔ حضرت ابو موسیٰ اشعریؓ فرماتے ہیں کہ تین روٹیاں آپ کے لئے آتی تھیں جن میں کبھی روغن زیتون ملا ہوا ہوتا تھا، کبھی نہیں ہوتا تھا۔ کبھی گھی اور کبھی خشک روٹیوں کے

ساتھ دودھ ہوتا تھا۔ کبھی سوکھا گوشت اور کبھی تازہ گوشت ہوتا تھا۔

حضرت عمرؓ راتوں کو گوشت کیا کرتے تھے تاکہ اپنی رعایا کی خبر گیری کریں اور انہیں کسی چیز کی ضرورت ہو تو وہاں تک پہنچائیں۔ حضرت عمرؓ کا عدل و انصاف ضرب المثل تھا۔ انصاف کے معاملے میں اپنے، پرانے، دوست و دشمن کے درمیان فرق کرنے کا سوال ہی نہیں پیدا ہوتا تھا۔ آپ نے اپنے دس سالہ دور خلافت میں بے شمار کارہائے نمایاں انجام دیئے آخر کار وقت موعودیوں آیا کہ آپ کی شہادت کی دیرینہ آرزو پوری ہوئی اور اللہ تعالیٰ نے ایک بد بخت مجوسی ابو لؤلؤ کے ذریعہ دولت شہادت سے سرفراز فرمایا۔ اس طرح حضرت عمر فاروقؓ کی یہ دعا باب استجابت کو پہنچی۔

اَللّٰهُمَّ ارْزُقْنِيْ شَهَادَةً لِّىْ سَبِيْلِكَ وَاَجْعَلْ مَوْتِيْ بِبَلَدِ رَسُوْلِكَ۔

”اے اللہ! مجھے اپنی راہ میں شہادت عطا فرما اور مجھے اپنے رسول ﷺ کے شہر میں موت دے۔“

وما علينا الا البلاغ

ہر نفس عمر گذشتہ کی ہے میت، فانی  
زندگی نام ہے م ر م کے جنے جانے کا



## حضرت عثمان غنی رضی اللہ عنہ

الْحَمْدُ لِلَّهِ الَّذِي بَعَثَ إِلَيْنَا خَاتَمَ النَّبِيِّينَ دَاعِيًا إِلَى الْكَمَلِ الْأَدْبَانِ وَهَادِيًا إِلَى الشَّرْعِ الْمَعِينِ كَسَلَى اللَّهُ تَعَالَى وَبَارَكَ وَسَلَّمْ عَلَيْهِ وَعَلَى آلِهِ وَأَصْحَابِهِ وَخُلَفَائِهِ الرَّشِيدِينَ الْمُبْدِيِّينَ وَوَقَفْنَا لِإِتْبَاعِهِمْ وَحَشَرْنَا لِيَوْمِ زُمْرَتِهِمْ يَوْمَ الْقِيَامِ أَمَّا بَعْدُ۔

صدر محترم، حاضرین جلسہ!

دنیا میں ایسی بہت سی شخصیتیں گزری ہیں، جنہوں نے اپنے زریں کارناموں سے خالق کائنات کی بھی رضا حاصل کی اور مخلوق خدا کو بھی راضی رکھا جن کا مقام و مرتبہ قابل رشک اور لائق تحسین تھا۔ مگر کیا ایسی شخصیات بھی ہیں جن کا مقام اس قدر بلند ہو اور جن کی عظمت کا یہ حال ہو کہ اللہ کسی نبی اور رسول نے ان کے نکاح میں کیے بعد دیگرے۔ اپنی دو بیٹیاں دی ہوں اور دوسری کے انتقال کے بعد فرمایا ہو کہ اگر میری تیسری بیٹی بھی ہوتی تو میں اس کا نکاح بھی فلاں کے ساتھ کر دیتا۔

تاریخ عالم ایسی ایک شخصیت کے سوا، کسی اور کا نام پیش کرنے سے قاصر ہے اور وہ نام نامی، ام گرامی ہے شہید مظلوم حضرت عثمان بن عفان رضی اللہ عنہ، حضرت عثمان غنی رضی اللہ عنہ تیسرے خلیفہ راشد ہیں۔ آپ کا لقب ذوالنورین ہے۔ ذوالنورین کا معنی ہے دونوں والا۔ حضرت عثمان غنی رضی اللہ عنہ کا یہ لقب اس لئے پڑا کہ رسول اللہ صلی اللہ علیہ وسلم کی دو صاحبزادیاں رقیہ اور حضرت ام کلثومؓ کے بعد دیگرے آپ کے نکاح میں آئیں۔

حضرت عثمان جب اسلام لائے تو ان کے چچا حکم بن عامر نے انہیں پکڑ کر رسی سے مضبوط باندھ دیا اور کہا کہ تم نے باپ دادا کا دین چھوڑ کر نیا دین اختیار کر لیا ہے میں تمہیں اس وقت تک نہیں کھولوں گا جب تک تم نئے دین کو ترک نہیں کرو گے۔ حضرت عثمان رضی اللہ عنہ نے جواب دیا خدا کی قسم! دین اسلام کو کبھی ترک نہ کروں گا۔ آخر ظالم ظلم سے خود ہی عاجز آ گیا اور انہیں رہائی ملی۔

حضرت عثمان رضی اللہ عنہ کی حیا مشہور تھی۔ حضرت عائشہ صدیقہ رضی اللہ عنہا فرماتی ہیں کہ ایک مرتبہ رسول

اللہ ﷺ اپنے گھر میں لیٹے ہوئے تھے، دونوں پنڈلیاں کھلی ہوئی تھیں۔ اتنے میں حضرت ابو بکر رضی اللہ عنہ تشریف لائے اور اندر آنے کی اجازت مانگی، حضور ﷺ نے اجازت دے دی، تھوڑی دیر کے بعد حضرت عمر رضی اللہ عنہ آئے، ان کو بھی حضور ﷺ نے اسی حالت میں اندر آنے کی اجازت دے دی اور گفتگو کرتے رہے اسکے بعد حضرت عثمان رضی اللہ عنہ نے اندر آنے کی اجازت مانگی، حضور ﷺ اٹھ کر بیٹھ گئے، اپنے کپڑے برابر کئے۔ اس کے بعد حضرت عثمان رضی اللہ عنہ کو اندر بلا یا۔ حضرت عائشہ رضی اللہ عنہا فرماتی ہیں کہ جب سب لوگ واپس چلے گئے تو میں نے آنحضرت ﷺ سے عرض کیا کہ ابو بکر رضی اللہ عنہ آئے تو آپ ویسے ہی لیٹے رہے۔ حضرت عمر رضی اللہ عنہ آئے تو بھی آپ کے لیٹنے کے انداز میں کوئی فرق نہیں ہوا۔ مگر جب حضرت عثمان رضی اللہ عنہ آئے تو آپ اٹھ کر بیٹھ گئے اور اپنے کپڑے برابر کئے کیا وجہ ہے؟ حضور ﷺ نے فرمایا:

أَلَا أَسْتَحْيِي مِنْ رَجُلٍ تَسْتَحْيِي مِنْهُ الْمَلَائِكَةُ۔ (مسلم)

”کیا میں ایسے آدمی سے حیاء کروں جس سے فرشتے تک حیاء کرتے ہیں۔“

دوسری روایت میں ہے کہ اے عائشہ! حضرت عثمان بہت شرمیلے ہیں مجھے خوف ہوا کہ اگر میں انہیں اسی حالت میں اجازت دے دیتا تو وہ اپنی بات مجھ سے کہے بغیر واپس چلے جاتے۔ غزوہ تبوک کی تیاری میں حضرت عثمان نے دل کھول کر چندہ دیا تھا، اور اتنا زیادہ دیا تھا کہ کسی نے اتنا نہیں دیا۔ مسلمان اس وقت بہت مفلس اور پریشاں حالی میں تھے، اسی لئے اس غزوہ کو بیس العسرہ کہتے ہیں۔ رسول اللہ ﷺ نے فرمایا کہ جو شخص اس لشکر کا انتقام کر دے، اسے جنت ملے گی، حضرت عثمان رضی اللہ عنہ کھڑے ہوئے اور کہا اے اللہ کے رسول! میں سوانٹ مع ساز و سامان دوں گا۔ حضور ﷺ نے پھر ابھارا تو حضرت عثمان رضی اللہ عنہ نے فرمایا میں دو سوانٹ دوں گا۔ تیسری مرتبہ ترغیب دینے پر تین سوانٹ مع ساز و سامان دینے کا وعدہ کیا، پھر جب حضور نے چوتھی بار رغبت دلائی تو اپنے گھر گئے اور ایک ہزار اشرفیاں لا کر حضور کے دامن مبارک میں ڈال دیں۔ حضور ﷺ حضرت عثمان رضی اللہ عنہ سے اس قدر خوش ہوئے کہ اشرفیوں کو ایک ہاتھ سے دوسرے ہاتھ پر ڈالتے تھے اور فرماتے تھے:

مَا ضَرَّ عُثْمَانَ مَا عَمِلَ بَعْدَ الْيَوْمِ۔

”آج کے بعد عثمان جو چاہیں کریں کوئی کام ان کو نقصان نہیں پہنچا سکتا۔“

اللہ اکبر! یہ ہے حضرت عثمان رضی اللہ عنہ کا مقام و مرتبہ۔

لیکن بیعت رضوان کا واقعہ حضرت عثمان رضی اللہ عنہ کے لئے سب سے زیادہ اعزاز و اکرام کی چیز

ہے۔ صلح حدیبیہ کے موقع پر حضورؐ نے انہیں اپنا نمائندہ بنا کر کفار سے گفتگو کرنے کے لئے مکہ بھیجا تھا، کفار مکہ نے انہیں قید کر لیا اور مشہور کر دیا کہ عثمان رضی اللہ عنہ قتل کر دیئے گئے۔ حضور ﷺ کو اس خبر سے بے حد صدمہ ہوا اور حضرت عثمان رضی اللہ عنہ کا انتقام لینے کے لئے صحابہ کرام رضی اللہ عنہم سے موت کی بیعت لی۔ اور حضرت عثمان کی طرف سے خود ہی اس طرح بیعت لی کہ اپنے دائیں ہاتھ کو عثمان رضی اللہ عنہ کا ہاتھ قرار دیا اور بائیں کو اپنا۔ دوران بیعت ہی اطلاع ملی کی شہادت عثمان رضی اللہ عنہ کی خبر غلط ہے وہ صحیح سلامت موجود ہیں۔

حضرت عثمان رضی اللہ عنہ نے اسلام اور مسلمانوں کے لئے کتنی عظیم الشان خدمات انجام دیں ہیں اور آپ کا کیا مقام و مرتبہ ہے، اس کا اندازہ حضرت عثمان رضی اللہ عنہ کی اس تقریر سے ہوتا ہے جو انہوں نے باغیوں کے محاصرہ کے دوران مکان کی چھت سے فرمائی تھی۔ حضرت عثمان نے فرمایا اے لوگو! میں تم کو اللہ اور دین اسلام کا واسطہ دے کر پوچھتا ہوں کیا تم لوگ جانتے ہو کہ جب رسول اللہ ﷺ مدینہ منورہ تشریف لائے تو مدینہ میں سوائے یر رومہ کے کوئی میٹھے پانی کا کنواں نہ تھا۔ اور یر رومہ بھی ایک یہودی کی ملکیت میں تھا۔ حضور ﷺ نے فرمایا کون ہے جو یر رومہ کو خرید کر مسلمانوں کے لئے وقف کرے کہ اس کو جنت میں اس سے زیادہ بہتر بدل ملے۔ چنانچہ میں نے اسے اپنے ذاتی پیسوں سے خرید کر مسلمانوں کے لئے وقف کیا اور آج تم مجھے اسی کنویں سے پانی پینے سے روک رہے ہو، حالانکہ اس میں پانی کی کوئی کمی نہیں ہے۔ لوگوں نے جواب دیا آپ صحیح کہتے ہیں، ہم اس کی تصدیق کرتے ہیں۔ حضرت عثمان نے فرمایا اے لوگو! تم کو اللہ اور دین اسلام کا واسطہ دے کر پوچھتا ہوں، کیا یہ صحیح نہیں ہے مسجد نبوی صغریٰ میں حضور ﷺ نے فرمایا کون ہے جو آل فلاں کی زمین خرید کر مسجد میں شامل کر دے کہ اللہ تعالیٰ اس کو جنت میں اس سے کہیں اچھا بدلہ دے گا۔ چنانچہ میں نے وہ زمین خرید کر مسجد نبوی میں شامل کر دی، آج تم اسی مسجد میں مجھے دو رکعت نماز پڑھنے سے بھی روکتے ہو۔ لوگوں نے جواب دیا، آپ صحیح فرماتے ہیں۔ حضرت عثمان نے فرمایا اے لوگو! اللہ اور دین اسلام کا واسطہ دے کر تم سے پوچھتا ہوں کہ کیا تم جانتے ہو کہ مجلس العصرہ کا میں نے اپنے مال سے انتقام کیا تھا۔ لوگوں نے جواب دیا ہاں آپ صحیح فرماتے ہیں۔ حضرت عثمان نے پھر کہا اے لوگو! میں تم کو اللہ اور دین اسلام کا واسطہ دے کر پوچھتا ہوں کہ کیا تم جانتے ہو کہ ایک مرتبہ رسول اللہ ﷺ مکہ کے شہر پہاڑ پر تھے، آپ کے ساتھ ابو بکر، عمر اور میں بھی تھا۔ پہاڑ حرکت کرنے لگا، یہاں تک کہ پتھر نیچے گرنے لگے۔ حضور نے پہاڑ کو اپنے پاؤں کی ٹھوک ماری اور فرمایا شہد رک جا! تمہ پر ایک نبی، ایک صدیق اور دو شہید ہیں۔ لوگوں نے جواب دیا ہاں ہم جانتے ہیں۔ حضرت

عثمان رضی اللہ عنہ نے فرمایا اللہ اکبر، رب کعبہ کی قسم میں شہید ہوں یہی جملہ حضرت عثمان نے تین مرتبہ دہرایا۔

حضرت عثمان رضی اللہ عنہ کی یہ فضیلت کیا کم ہے کہ حضرت عثمان رضی اللہ عنہ نے اپنی جان دے دی مگر مسلمانوں میں تلواریں نہیں چلنے دی۔ مظلومانہ شہید ہو گئے مگر باغیوں سے قتال نہ کیا۔ یہ معمولی بات نہیں۔ بہت دل گردے کا کام ہے۔

یہ رجبہ بلند طاء، جس کو مل گیا  
 ہر مدی کے واسطے دار و رسن کہاں  
 یہاں تو عمر گزری ہے اسی موج و تلاطم میں  
 وہ کوئی اور ہوں گے سیر ساحل دیکھنے والے  
 (اصغر گوٹروی)



## حضرت علی مرتضیٰ رضی اللہ عنہ

الْحَمْدُ لِلَّهِ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ وَمَنْ وَآلِهِ أَمَّا بَعْدُ

رسول اللہ ﷺ کی دعوت حق پر لبیک کہنے والے سابقین اولین میں مردوں میں حضرت ابو بکرؓ تھے، عورتوں میں حضرت خدیجہؓ غلاموں میں حضرت زیدؓ، باندیوں میں حضرت ام ایمنہؓ اور بچوں میں حضرت علی کرم اللہ وجہہ تھے، امیر المومنین حضرت علی کرم اللہ وجہہ رسول اللہ ﷺ کے سگے چچا حضرت ابوطالب کے بیٹے تھے۔ ابوطالب کی وفات کے بعد حضور ﷺ کی تربیت میں رہے حضور ﷺ نے انہیں مثل اولاد اپنے پاس رکھا، مستقل طور پر ان کی پرورش و پرداخت کی اور بڑے ہونے پر اپنی سب سے چھوٹی اور چھیتی بیٹی حضرت فاطمہ زہراؓ سے شادی کر دی۔ حضرت فاطمہ سے نکاح کے لئے بڑے بڑے صحابہ کرامؓ کے پیغام آئے۔ مگر حضور نے کسی سے ان کی شادی نہ کی اور حضرت علی مرتضیٰ رضی اللہ عنہ کو ہی اس شرف سے سرفراز فرمایا۔

ہجرت کی رات حضور ﷺ نے اپنے بستر پر اپنی چادر اوڑھا کر حضرت علی رضی اللہ عنہ کو ہی لٹایا تھا۔ کفار مکہ جو امانتیں حضور کے پاس تھیں۔ وہ بھی حضرت علی رضی اللہ عنہ کو دے دیں کہ امانت والوں کی امانتیں دے کر مدینہ منورہ آجائیں۔ چنانچہ لوگوں کی امانتیں واپس کر کے حضرت علی رضی اللہ عنہ بہت جلد مدینہ منورہ پہنچ گئے۔ صحابہ کرامؓ میں جو لوگ اعلیٰ درجہ کے فصیح و بلیغ اور اعلیٰ درجہ کے خطیب تھے، ان میں حضرت علی رضی اللہ عنہ کو بہت نمایاں مقام حاصل تھا۔ شجاعت و بہادری اور جفاکش و پامردی میں آپ کا جواب نہ تھا۔ قوت فیصلہ اور صلاحیت قضا میں بھی آپ کی نظیر نہ تھی۔ حضرت عثمان رضی اللہ عنہ کی شہادت کے بعد خلافت راشدہ کی ذمہ داری آپ کے سپرد ہوئی اور آپ نے اسے بحسن و خوبی لایا۔

فزود خیر کے موقع پر جب مسلسل محاصرہ کے باوجود فتح نہیں ہو رہی تھی۔ ایک دن رسول اللہ ﷺ نے ارشاد فرمایا کہ کل میں یہ جھنڈا اس شخص کے ہاتھ میں دوں گا جس کے ہاتھ پر اللہ فتح دے گا اور وہ اللہ اور اس کے رسول سے محبت کرتا ہے اور اللہ اور اس کے رسول اس سے محبت کرتے



ہیں۔ جب صبح ہوئی تو ہر ایک یہی امید کرتا تھا کہ جھنڈا اسے دیا جائے لیکن حضور ﷺ نے ارشاد فرمایا کہ علی کہاں ہیں؟ لوگوں نے بتایا کہ ان کی آنکھیں دکھ رہی ہیں۔ حضور ﷺ نے فرمایا انہیں بلاؤ۔ حضرت علیؑ بلائے گئے۔ رسول اللہ ﷺ نے ان کی آنکھوں میں اپنا لعاب مبارک لگا دیا فوراً تکلیف دور ہو گئی اور حضرت علیؑ جھنڈا اچھے ہو گئے۔ پھر حضور ﷺ نے وہ جھنڈا حضرت علیؑ کو دے دیا۔ چنانچہ حضرت علیؑ کی سرکردگی میں اللہ تعالیٰ نے خیر کو فتح کرا دیا۔

غزوہ تبوک کے موقع پر حضور ﷺ نے حضرت علیؑ کو مدینہ منورہ میں اپنا جانشین بتایا، خود غزوہ میں تشریف لے گئے اور حضرت علیؑ کو مدینہ میں ہی چھوڑ گئے، اور حضرت علیؑ کی تنہا تھی کہ وہ بھی حضور ﷺ کے ساتھ غزوہ میں شریک ہوں۔ حضور ﷺ نے ان کو تسلی دیتے ہوئے فرمایا:

أَنْتَ مِنِّي بِمَنْزِلَةِ هَارُونَ مِنْ مُوسَى إِلَّا أَنَّهُ لَا نَبِيَّ بَعْدِي۔

(بخاری و مسلم)

”تم میری طرف سے اس مرتبہ پر ہو جس مرتبہ پر ہارون موسیٰ کی طرف سے تھے، مگر بات یہ ہے کہ میرے بعد کوئی نبی نہ ہوگا۔“

مطلب یہ ہے کہ جس طرح حضرت موسیٰؑ تورات لینے کے لئے جانے لگے تو اپنی غمخو بہت کی مدت میں حضرت ہارون کو اپنا جانشین بنا کر گئے، اسی طرح میں اپنی غیر موجودگی کی مدت میں مدینہ منورہ میں تم کو اپنا جانشین بنا کر جا رہا ہوں لیکن فرق یہ ہے کہ حضرت موسیٰؑ کے جانشین حضرت ہارون ہی تھے اور تم ہی نہیں ہو کیونکہ میرے بعد کوئی نبی نہیں ہوگا۔

ہجرت کے بعد جب رسول اللہ ﷺ نے مہاجر و انصار صحابہ کرام ﷺ کے درمیان رشتہ مواخات قائم کیا تو حضرت علیؑ، حضور ﷺ کے پاس تشریف لائے آنکھوں سے آنسو جاری تھے، انہوں نے عرض کیا کہ اے اللہ کے رسول ﷺ!

أَخْبَتَ بَيْنَ أَصْحَابِكَ وَلَمْ تُوَآخِ بَيْنِي وَبَيْنَ أَحَدِهِ۔

”آپ نے اپنے اصحاب کے درمیان مواخات قائم کر دی لیکن میرے اور کسی کے درمیان مواخات نہیں قائم کی۔“

حضور ﷺ نے فرمایا:

أَلَّتْ آخِي لِي اللَّيْلَى وَالْآخِرَةَ۔

”تم میرے بھائی ہو دنیا میں بھی اور آخرت میں بھی۔“

یعنی میرے اور تمہارے درمیان رشتہ مواخات ہے۔

ترمذی کی روایت ہے۔ رسول اللہ ﷺ نے ارشاد فرمایا،

إِنَّ عَلِيًّا مِنِّي وَأَنَا مِنُّهُ وَهُوَ وَلِيُّ كُلِّ مُؤْمِنٍ۔

”بے شک علیؑ مجھ سے ہیں اور میں علیؑ سے ہوں اور وہ ہر مؤمن کے دوست ہیں۔“

مسلم شریف کی روایت میں ہے کہ علیؑ سے محبت وہی رکھے گا جو وہ مؤمن ہوگا اور علیؑ سے بغض

وہی رکھے گا جو منافق ہوگا۔

بزرگوں اور دوستوں! یہ بات ہم میں سے ہر ایک جانتا ہے کہ حضرت علیؑ کرم اللہ وجہہ کی ذات

کو لے کر کلمہ گویان اسلام میں دو گروہ ہو گئے ہیں۔ ایک روافض، دوسرے خوارج، دونوں گمراہ

فرتے ہیں۔ ایک حضرت علیؑ جیٹھڑ کی محبت میں گمراہ ہو گیا۔ یعنی روافض اور دوسرا حضرت علیؑ سے بغض

رکھنے میں یعنی خوارج۔ اعتدال کی راہ دونوں کے بین بین ہے جسے اہل سنت و جماعت نے اختیار

کیا ہے اور وہ یہ کہ نہ حضرت علیؑ کی محبت میں اس حد تک پہنچیں کہ انہیں ان کے مرتبہ سے بڑھادیں،

نہ عداوت میں ان کے درجے کو گھٹادیں۔ بلکہ احادیث نبویہ اور اقوال سلف سے حضرت علیؑ کا جو مرتبہ

ظاہر ہوتا ہے اسی کے مطابق حضرت علیؑ سے احترام و محبت رکھیں۔ یہی درمیانی راہ ہے۔ یہی اعتدال

کی روش ہے، اسی میں فلاح و کامرانی اور راستی و حق پرستی ہے۔

حضرت علیؑ کے معاملہ میں ان دونوں فرقوں کے گمراہ ہونے کی خبر حضور ﷺ نے آج سے

بہت پہلے دے دی تھی۔ جسے امام احمد ضہیلؒ نے اپنی مسند روایت کیا ہے اور حضرت علیؑ جیٹھڑ سے ہی

مردی ہے، رسول اللہ ﷺ نے ارشاد فرمایا:

فِيكَ مَثَلٌ مِّنْ عَيْسَى ابْنِ مَرْيَمَ الَّذِي هُوَ أَحَبُّ النَّصَارَى حَتَّى

أَنْزَلُوهُ بِالْمَنْزِلَةِ الَّتِي لَيْسَتْ لَهُ لَمْ كَالِ بَهْلِكُ لِي رَجُلَانِ مُحِبِّ مَفْرُطٍ

مَفْرُطِي بِمَا لَيْسَ لِي وَ مُبْغِضٌ بِحِمْلِهِ شَانِي أَنْ يَبْهَتِي۔

(مسند احمد)

اے علیؑ! تمہاری مثال عیسیٰ کی ہے یہود نے ان سے بغض رکھا یہاں تک کہ ان کی

ماں پر بہتان لگایا۔ اور نصاریٰ نے ان سے محبت کی یہاں تک کہ ان کو اس درجے پر

پہنچا دیا جس پر وہ نہ تھے، پھر حضرت علیؑ جیٹھڑ نے فرمایا میرے متعلق دو قسم کے لوگ ہلاک

ہوں گے ایک محبت میں غلو کرنے والا جو میری ایسی تعریف کرے گا جو مجھ میں نہیں ہے اور

دوسرا بغض رکھنے والا کہ میری عداوت سے مجھ پر بہتان لگانے پر آمادہ کرے گی۔“

روافض حضرت علیؑ کی محبت میں غلو کا شکار ہیں، یہاں تک کہ روافض کے ایک فرقے نے حضرت علیؑ کو خدا مان لیا، جو فرقہ کم سے کم غلو کرنے والا ہے وہ بھی حضرت علیؑ کو صفات میں رسول اللہ ﷺ کے مثل قرار دیتا ہے۔ یعنی اثنا عشری فرقہ۔

اور خوارج عداوت علیؑ میں یوں گمراہ ہوئے کہ انہوں نے حضرت علیؑ کے ایمان کا عی انکار کر دیا۔

بہر حال سب سے صحیح شاہراہ وہی ہے جو اہل سنت کی ہے، وہی امت کا سواد اعظم ہیں۔ انہیں کا طریقہ معتدل بین الافراط والتریط ہے، وہی ہدایت یافتہ ہیں، وہی راہ حق پر ہیں۔ اللہ تعالیٰ ہم تمام مسلمانوں کو اپنے حبیب ﷺ کے طریقے پر چلائے اور حضرت علی کرم اللہ وجہہ سمیت سارے صحابہ کرامؓ کی محبت ہمارے دلوں میں جاگزیں کر دے۔ (آمین یا رب العالمین)

مصیبت کا بھی ایک مقصد ہے دنیائے حوادث میں  
کہ اک ٹھوکر لگے، اور آدمی ہشیار ہو جائے

(ماہر القادری)



## واقعہ معراج

الْحَمْدُ لِلَّهِ وَالصَّلَاةُ وَالسَّلَامُ عَلَى رَسُولِ اللَّهِ أَمَا بَعْدُ:  
 لَقَدْ قَالَ اللَّهُ تَعَالَى فِي الْقُرْآنِ الْمَجِيدِ وَالْفُرْقَانِ الْحَمِيدِ- أَعُوذُ بِاللَّهِ مِنَ  
 الشَّيْطَانِ الرَّجِيمِ- بِسْمِ اللَّهِ الرَّحْمَنِ الرَّحِيمِ- سُبْحَانَ الَّذِي أَسْرَى بِعَبْدِهِ  
 لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي بَرَكْنَا حَوْلَهُ لِنُرِيَهُ مِنَ  
 آيَاتِنَا إِنَّهُ هُوَ السَّمِيعُ الْبَصِيرُ صَدَقَ اللَّهُ مَوْلَانَا الْعَظِيمِ-  
 محترم بزرگوار دوستو!

سورہ بنی اسرائیل کی جو آیت کریمہ میں نے ابھی ابھی آپ حضرات کے سامنے تلاوت کی ہے۔ اس کا ترجمہ یہ ہے کہ:

”پاک ہے وہ ذات جو اپنے بندے محمد ﷺ کو راتوں رات مسجد حرام سے مسجد اقصیٰ لے گئی، جس کو ہماری برکت نے گھیر رکھا ہے۔ تاکہ اس کو اپنی قدرت کی نشانیاں دکھلائیں، بے شک وہی سننے والا اور دیکھنے والا ہے۔“

بزرگوار دوستو! اس آیت کریمہ میں حضور ﷺ کی معراج کا ذکر ہے واقعہ معراج اس وقت پیش آیا جب حضور ﷺ طائف کے سفر سے تامل کام واپس واپس آ گئے تھے۔

طائف والوں نے آپ کے ساتھ جو سلوک کیا تھا، آپ کو اس کا بہت صدمہ تھا، واقعہ معراج انہیں صدموں اور زخموں کو مندمل کرنے کی ایک تدبیر تھی۔ گویا اللہ تعالیٰ نے رسول اللہ ﷺ کو معراج کی رات اپنے پاس بلا کر یہ بتایا ہے کہ کفر و شرک میں بھٹکنے والے یہ بد بخت انسان خواہ آپ کے مرتبہ کو پہچانیں یا نہ پہچانیں، آپ کی اطاعت کریں یا نہ کریں، ہمارے نزدیک آپ کا مقام بہت بلند ہے۔ یہی وجہ ہے کہ ایک عجیب و غریب اور حیرت انگیز طریقے سے راتوں رات مسجد حرام سے مسجد اقصیٰ لے جایا گیا، پھر وہاں سے ساتوں آسمانوں کی سیر کرائی گئی۔ جنت اور دوزخ کو دکھایا گیا اور بہت سے عجائبات قدرت کا مشاہدہ کرایا گیا۔

واقعہ معراج خواہ عقلی اعتبار سے کتنا ہی عجیب کیوں نہ ہو مگر اللہ تعالیٰ کی بے مثال قدرت و طاقت کے آگے کوئی عجیب نہیں ہے۔ جب دنیا بھر کے تیز رفتار ہوائی جہاز اور راکٹ انسان نے ایجاد کر رکھے ہیں تو انسانوں کے خالق کے لئے کون سی تعجب کی بات ہے کہ وہ اپنے بندے محمد ﷺ کو ایک شب میں اتنی لمبی مسافت طے کرادے۔ زمین یا سورج چوبیس گھنٹے میں کتنی مسافت طے کر لیتے ہیں روشنی کی شعاع ایک منٹ میں کہاں سے کہاں پہنچتی ہے، بادل کی بجلی مشرق میں چمکتی اور مغرب میں گرتی ہے۔ جس خدا نے یہ چیزیں پیدا کی ہیں وہ قادر مطلق اپنے حبیب ﷺ کے براق کو برق رفتار کیوں نہیں بنا سکتا، اور راتوں رات ملکوت السموات والارض کی سیر کرا کے واپس کیوں نہیں لاسکتا۔

تقریباً تیس صحابہ کرام نے واقعہ معراج کی روایت بیان کی ہے۔ روایات کا خلاصہ یہ ہے کہ معراج کی رات حضور ﷺ ہائی کے گھر تھے، وہیں حضرت جبریل علیہ السلام تشریف لائے اور حضور ﷺ کو لے کر مقام حطیم گئے۔ وہاں انہوں نے حضور کے سینہ مبارک کو چاک کیا، پھر قلب مبارک کو زرم سے دھویا اور ایک سونے کا طشت لائے جو ایمان و حکمت سے بھرا ہوا تھا وہ سب سینہ مبارک میں ڈال دیا، پھر براق حاضر کیا جو ایک سفید رنگ کا جانور تھا۔ طول و عرض میں گدھے سے بڑا اور خچر سے چھوٹا تھا۔ اس کی رفتار کا یہ عالم تھا کہ منہمبائے نگاہ پر اس کا ایک قدم پڑتا تھا۔ حضور ﷺ اس پر سوار ہو کر مسجد اقصیٰ تشریف لائے، یہاں تمام انبیاء کرام حاضر موجود تھے۔ چنانچہ حضور اقدس ﷺ کی اقتدا میں سارے انبیاء کرام ﷺ نے دو رکعت نماز ادا کی۔ نماز کے بعد حضرت جبریل علیہ السلام دو پیالے لے کر آئے جن میں سے ایک میں دودھ تھا، دوسرے میں شراب، حضور ﷺ نے دودھ والا پیالہ لے لیا۔ یہ دیکھ کر حضرت جبریل نے فرمایا: اخْتَرْتُ الْفِطْرَةَ (اے محمد ﷺ آپ نے فطرت سلیمہ کو اختیار کیا) پھر حضرت جبریل علیہ السلام آپ کو لے کر آسمان کی طرف چلے، سب سے پہلے آسمان دنیا یعنی پہلا آسمان آیا، حضرت جبریل نے آسمان کا دروازہ کھلویا۔ آسمان کے خازن نے دریافت کیا، کون ہے؟ حضرت جبریل نے اپنا نام بتایا، پھر سوال کیا گیا آپ کے ساتھ کون ہے؟ حضرت جبریل نے فرمایا: مَعِيَ مُحَمَّدٌ صَلَّى اللَّهُ عَلَيْهِ وَسَلَّمَ (میرے ساتھ محمد ﷺ ہیں) خازن نے پوچھا کیا حضور کو یہاں بلوایا گیا ہے، حضرت جبریل نے جواب دیا ہاں انہیں بلوایا گیا ہے۔ خازن نے یہ کہتے ہوئے آسمان کا دروازہ کھول دیا مَرَّ حَبَابًا بِه كَيْفَ الْمَجِيءُ جَاءَ۔ (مر جا خوش آمدید آپ کا آنا مبارک ہو) حضور ﷺ آسمان کے اوپر پہنچے، یہاں حضرت آدم علیہ السلام سے ملاقات ہوئی۔ وہاں سے آگے بڑھے۔ دوسرے آسمان پر پہنچے، پھر تیسرے، پھر چوتھے،

پھر پانچویں، پھر چھٹے اور آخر میں ساتویں آسمان پر پہنچے، ہر آسمان پر اسی طرح کے سوالات و جوابات ہوتے رہے جو پہلے آسمان پر ہوئے تھے اور ہر آسمان پر کسی نہ کسی نبی سے ملاقات ہوتی رہی، حضرت موسیٰ، حضرت عیسیٰ، حضرت ابراہیم، حضرت یحییٰ، حضرت ادریس، حضرت ہارون، غرضیکہ بہت سے انبیاء کرام علیہم السلام سے ملاقاتیں ہوئیں۔ سب نے حضور ﷺ کو خوش آمدید کہا اور آنے پر مبارکباد پیش کی۔ ساتویں آسمان کے بعد مقام سدرة المنتہی آیا، یہ ایک ہیر کا درخت ہے اس کے پھل مکے کے برابر تھے اور پتے ہاتھی کے کان کے برابر۔ یہیں سے حضور ﷺ نے بیت معمور بھی دیکھا۔ بیت معمور وہ مقدس مقام ہے کہ جس میں روزانہ ستر ہزار فرشتے عبادت کے لئے داخل ہوتے ہیں اور جو فرشتہ ایک مرتبہ بیت معمور میں داخل ہو گیا اسے دوبارہ داخل ہونے کا قیامت تک موقع نہیں ملتا۔

اس کے بعد حضور ﷺ اور بھی اوپر گئے اور اتنے مقام قربت میں پہنچے کہ حضور فرماتے ہیں  
 اَسْمَعُ فِيهِ صَرِيْفَ الْاَقْلَامِ (میں وہاں قلموں کے چلنے کی آواز سنتا تھا)۔

حضور ﷺ نے معراج میں جنت و دوزخ کو بھی دیکھا اور بے شمار عجائبات خداوندی کا مشاہدہ کیا۔ مسلم شریف کی روایت ہے کہ اللہ تبارک و تعالیٰ نے حضور ﷺ کو معراج میں لاکرتین تحفے عطا فرمائے۔ (۱) پانچ وقت کی نمازیں (۲) سورہ بقرہ کا آخری رکوع (۳) شرک کے علاوہ ہر گناہ کی بخشش کا وعدہ۔

یہ نماز جو ہم اور آپ دن و رات میں صرف پانچ مرتبہ پڑھتے ہیں! کیا آپ کو معلوم ہے کہ معراج کی رات سب سے پہلے کتنے وقت کی نمازیں فرض ہوئی تھیں؟

میرے دوستو! پچاس وقت کی نمازیں فرض ہوئی تھیں اور حضور ﷺ یہ تحفہ لے کر واپس آ رہے تھے، جب آپ کا گزر حضرت موسیٰ علیہ السلام پر ہوا تو حضرت موسیٰ نے دریافت فرمایا اِمْرًا (آپ کو کس چیز کا حکم دیا گیا ہے؟) حضور ﷺ نے فرمایا،

بِخَمْسِيْنَ صَلَوةٍ كُلِّ يَوْمٍ۔

”ہر دن میں پچاس وقت کی نمازیں۔“

حضرت موسیٰ نے فرمایا:

اِنَّ اُمَّتَكَ لَا تَسْتَطِيعُ خَمْسِيْنَ صَلَوةٍ كُلِّ يَوْمٍ وَاِنِّي وَاللّٰهِ جَرَّبْتُ النَّاسَ لِقَبْلِكَ وَعَالَجْتُ بَنِي اِسْرَائِيْلَ اَشَدَّ الْمُعَالَجَةِ فَاَرْجِعْ اِلَيَّ رَبِّكَ لَسَلُوهُ التَّخْفِيْفَ لِاُمَّتِكَ۔

”آپ کی امت ہردن پچاس وقت کی نمازیں نہیں پڑھ سکے گی خدا کی قسم! میں آپ سے پہلے لوگوں کا تجربہ کر چکا ہوں اور بنی اسرائیل کو اچھی طرح آزما چکا ہوں۔ آپ باری تعالیٰ کے پاس دوبارہ تشریف لے جائیے اور اپنی امت کے لئے تخفیف کی درخواست کیجئے۔“

چنانچہ حضرت موسیٰ کے کہنے پر حضور واپس گئے اور باری تعالیٰ سے تخفیف کی درخواست کی۔ چنانچہ دس نمازیں کم ہوئیں اور چالیس باقی رہ گئیں، لیکن حضرت موسیٰ نے حضور ﷺ کو پھر واپس بھیجا۔ یہی گنی بار ہوا، نمازوں میں تخفیف ہوتی رہی یہاں تک کہ پانچ وقت نمازیں رہ گئیں۔ حضرت موسیٰ نے پھر واپس بھیجا چاہا مگر حضور ﷺ نے فرمایا:

سَأَلْتُ رَبِّي حَتَّى اسْتَحْيَيْتُ وَلَكِنِّي أَرْضَى وَأَسْلِمُ - (متفق علیہ)

”میں نے اللہ سے (بار بار) تخفیف کا سوال کیا اب مجھے سوال کرتے ہوئے شرم آتی ہے، میں اسی پر راضی ہوں اور اسی حکم کے آگے سر جھکاتا ہوں۔“

بہر حال اس طرح پچاس وقت کی نمازیں کم ہوتے ہوتے پانچ وقت کی ہو گئیں مگر امت محمدیہ پر اللہ تعالیٰ کا بے پایاں لطف و کرم دیکھئے کہ نمازیں پانچ وقت کی ہو گئیں مگر ان پانچ وقت کی نمازوں پر ثواب پچاس وقت کی نمازوں کا ملے گا۔

بخاری و مسلم کی روایت ہے:

هِيَ خَمْسٌ وَهِيَ خَمْسُونَ -

”یہ ادائیگی میں پانچ وقت کی نمازیں ہیں مگر ثواب میں پچاس وقت کی ہیں۔“

بزرگوار دوستو! جب آقا مولیٰ ﷺ معراج سے تشریف لائے اور آپ نے آکر لوگوں کو بتایا کہ میں آج راتوں رات فلاں فلاں مقام پر ہوا یا ہوں اور یہ واقعات پیش آئے ہیں تو اہل ایمان نے فوراً اس کی تصدیق کی، ان میں بھی سب سے پہلے حضرت ابو بکرؓ نے تصدیق کی اور فرمایا کہ اے اللہ کے رسول! آپ جو کچھ فرما رہے ہیں وہ بالکل سچ ہے۔ میں اس کی صداقت پر ایمان رکھتا ہوں، مگر کفار مکہ نے حضور ﷺ کو جھٹلایا اور آپ کا مذاق اڑانا شروع کر دیا۔ امتحان کی غرض سے کہنے لگے کہ اگر آپ بیت المقدس ہو آئے ہیں تو ذرا بیت المقدس کی فلاں فلاں چیزوں کے بارے میں بتادیں کہ وہ کہاں اور کتنی ہیں، ستون کتنے ہیں کڑیاں اور دروازے کتنے ہیں؟ وغیرہ وغیرہ۔

فوراً کرنے کا مقام ہے کہ کیا حضور ﷺ بیت المقدس اس لئے تشریف لے گئے تھے کہ وہاں کے ستون اور کڑیاں شمار کریں؟ کیا آپ جس مکان میں رہتے ہیں اس کی کڑیوں کی تعداد بتا سکتے ہیں؟ کیا آپ جس مسجد میں نماز پڑھنا ادا کرتے ہیں اس کی تراش خراش، اس کے کونے اور اس

میں بنی ہوئی پھول پتیوں کی تعداد بتا سکتے ہیں؟ نہیں اور ہرگز نہیں۔ حالانکہ آپ انہیں زندگی میں نہ جانے کتنی بار دیکھ چکے ہیں اور دیکھتے رہتے ہیں۔ آخر کیا وجہ ہے کہ آپ نہیں بتا سکتے، وجہ ظاہر ہے کہ ان چیزوں کو شمار کرنے کی طرف کبھی کسی کی توجہ نہیں ہوتی اور یہ کوئی شمار کرنے اور تعداد یاد رکھنے کی چیز بھی نہیں ہے۔

پھر بھلا بتلائیے کہ حضور اقدس ﷺ جنہوں نے بس ذرا ہی در بیت المقدس کو دیکھا تھا وہ ان چیزوں کو کیسے شمار کر سکتے تھے اور کیسے بتا دیتے چنانچہ کفار و مشرکین سوالات سے حضور ﷺ کو بے حد پریشانی ہوئی۔ حدیث میں آتا ہے کہ لَكُرْبُئْتٌ كَرُوبًا مَّا كُرْبُئْتٌ مِثْلَهُ، لیکن حضور کی یہ مشکل اللہ نے آسان کر دی۔ درمیان سے حجابات اٹھا دیئے، بیت المقدس سامنے نظر آنے لگا۔ اب وہ جو سوال بھی کرتے حضور ﷺ اس کا فوراً جواب دیتے۔ مسلم شریف کی روایت میں ہے:

لَرَفَعَهُ اللَّهُ لِي أَنْظُرُ إِلَيْهِ مَا يَسْأَلُونَنِي عَنْ شَيْءٍ إِلَّا أَنْبَأْتُهُمْ۔

آخر کفار کومنہ کی کھانی پڑی۔ جس طرح اللہ تعالیٰ نے معراج میں بلا کر حضور ﷺ کا اعزاز و کرام فرمایا اسی طرح معراج سے واپس آنے پر بھی کفار مکہ کے سوالات کا جواب دلا کر بتا دیا کہ محمد عربی ﷺ ایک سچے رسول ہیں اور رسول برحق کو دنیا کی کوئی طاقت نچا نہیں دکھا سکتی۔

سرکش و مغرور کے سر کو جھکا سکتا ہوں میں قلم و استبداد کی بنیاد ڈھا سکتا ہوں میں  
نور ایمان سے مٹا سکتا ہوں تاریکی دہر دوزخ نمرود کو جنت بنا سکتا ہوں میں  
آسمان تک اڑنے والے مجھ کو ذلت سے نہ دیکھ یہ فلک کیا ماورائے عرش جاسکتا ہوں میں  
یا جلا میں گی بھلا میرا نشین بجلیاں خرمن بجلی پہ بھی بجلی گرا سکتا ہوں میں

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

الفاظ کے سچوں میں ابھتے نہیں داتا  
غوام کا مطلب ہے گہر سے، نہ صدف سے





## شب قدر

الْحَمْدُ لِلَّهِ الَّذِي أَبْدَعَ الْأَفْلاكَ وَالْأَرْضِينَ وَالسَّلَامَ عَلَيَّ مَنْ كَانَ  
 نَبِيًّا وَادَمَ بَيْنَ الْمَاءِ وَالطِّينِ وَعَلَى إِلِهِ وَأَصْحَابِهِ أَجْمَعِينَ أَمَّا بَعْدُ  
 أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ  
 إِنَّا أَنْزَلْنَاهُ فِي لَيْلَةِ الْقَدْرِ ○ وَمَا أَدْرَاكَ مَا لَيْلَةُ الْقَدْرِ ○ لَيْلَةُ الْقَدْرِ خَيْرٌ مِنْ  
 أَلْفِ شَهْرٍ ○ تَنْزِيلُ الْمَلَكِ وَالرُّوحُ فِيهَا بِإِذْنِ رَبِّهِمْ مِنْ كُلِّ أَمْرٍ ○ سَلَامٌ  
 هِيَ حَتَّى مَطْلَعِ الْفَجْرِ صَدَقَ اللَّهُ مَوْلَانَا الْعَظِيمِ۔

حاضرین جلسہ، بزرگوار دوستو!

”میں نے آج ”شب قدر“ کی مناسبت سے آپ حضرات کے سامنے سورہ لیلۃ القدر تلاوت کی ہے۔ اس کا ترجمہ یہ ہے۔ ”ہم نے قرآن کو بزرگی والی رات (شب قدر) میں اتارا ہے۔ اور تمہیں کیا معلوم کہ وہ بزرگی والی رات کیا ہے، یہ بزرگی والی رات ہزار مہینوں سے بہتر ہے۔ اس رات میں فرشتے اور روح القدس اپنے رب کے حکم سے ہر امر کو لے کر اترتے ہیں۔ یہ رات سراپا سلامتی ہے اور طلوع صبح صادق تک رہتی ہے۔“

سورہ دخان میں بھی اللہ تعالیٰ ارشاد فرماتا ہے اِنَّا أَنْزَلْنَاهُ فِي لَيْلَةِ مُبَارَكَةٍ (ہم نے قرآن کو ایک مبارک رات میں اتارا ہے) حضرت انس رضی اللہ عنہ روایت کرتے ہیں کہ رسول اللہ ﷺ نے ارشاد فرمایا کہ شب قدر میں حضرت جبرئیل رضی اللہ عنہ فرشتوں کی ایک جماعت کے ساتھ تشریف لاتے ہیں اور جس بندے کو بھی کھڑے، بیٹھے ذکر اللہ میں مشغول دیکھتے ہیں اس کے لئے دعائے رحمت کرتے ہیں۔

اسی طرح ایک دوسری حدیث میں ہے:

مَنْ لَامَ لَيْلَةَ الْقَدْرِ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ۔

”جو شخص ایمان و احتساب کے ساتھ شب قدر میں (نفل) نمازیں پڑھے گا۔ اس کے

سابقہ گناہ بخش دیئے جائیں گے۔“

ایک اور حدیث میں ہے:

مَنْ حُرِمَ خَيْرَهَا لَقَدْ حُرِمَ.

”جو شب قدر کی بھلائی سے محروم رہا وہ بہت بڑی بھلائی سے محروم رہا۔“

شب قدر کب ہوتی ہے، اس کے متعلق کوئی متعین تاریخ یقین کے ساتھ نہیں بتائی جاسکتی۔

حضرت عبادہ بن صامت فرماتے ہیں کہ ایک مرتبہ رسول اللہ ﷺ ہم لوگوں کو شب قدر کے بارے میں بتانے کے لئے نکلے، پس دو مسلمان اسی کے متعلق آپس میں جھگڑا کرنے لگے، حضور ﷺ فرماتے ہیں کہ میں تم لوگوں کو شب قدر کے متعلق بتانے کے لئے نکلا تھا مگر چونکہ فلاں فلاں جھگڑا کرنے لگے، اس لئے اس کا تعین اٹھایا گیا۔ اب متعین طور پر نہیں بتائی جاسکتی کہ کس ماہ کی کس تاریخ کو شب قدر ہوتی ہے۔ البتہ شب قدر کو تلاش کرنے کا حکم ہے تاکہ اسی بہانے سے زیادہ سے زیادہ راتوں میں عبادت ہو سکے، اور بندہ زیادہ سے زیادہ اجر و ثواب کا مستحق بن سکے۔ زیادہ تر روایات سے یہی پتہ چلتا ہے کہ شب قدر رمضان المبارک کی کسی رات میں ہوتی ہے۔ اور رمضان المبارک میں بھی آخری عشرہ میں، اور آخری عشرہ کی طاق راتوں یعنی ۲۱، ۲۳، ۲۵، ۲۷، ۲۹ ویں شب میں شب قدر کا زیادہ امکان ہوتا ہے، بلکہ ان طاق راتوں میں بھی ستائیسویں رات کو سب سے زیادہ شب قدر کا احتمال و امکان ہے۔

چونکہ شب قدر کا زیادہ احتمال رمضان المبارک کے آخری عشرہ کی کسی رات میں ہے۔ یہی وجہ ہے کہ رسول اللہ ﷺ آخری عشرہ میں عبادت کا بہت زیادہ اہتمام کرتے تھے، حضرت عائشہ رضی اللہ عنہا فرماتی ہیں۔

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَجْتَهِدُ فِي الْعَشْرِ الْآخِرِ مَا لَا يَجْتَهِدُ فِي غَيْرِهِ۔ (مسلم)

”حضور ﷺ رمضان المبارک کے آخری عشرہ میں عبادت میں اس قدر جدوجہد کرتے

کہ اتنی دوسرے عشروں میں نہ کرتے تھے۔“

دوسری روایت میں ہے نبی کریم ﷺ آخری عشرہ میں عبادت کے لئے کمر بستہ ہو جاتے تھے، رات رات بھر جاتے، نماز و ذکر میں مشغول رہتے اور اپنے گھر والوں کو بھی جگاتے کہ وہ بھی زیادہ سے زیادہ عبادت میں مشغول ہوں۔

محترم بزرگو! دوستو!

شب قدر کی بہت اہمیت ہے۔ کسی رات کی اتنی زیادہ فضیلت قرآن و حدیث میں

بالصراحت نہیں بیان کی گئی جتنی اس رات کی بیان کی گئی ہے۔ مگر افسوس کہ ہم مسلمان شب قدر کی تلاش و جستجو میں کوشش نہیں کرتے، جن راتوں میں شب قدر کے ہونے کا امکان بتایا گیا ان راتوں میں بھی عبادت کی طرف کوئی خاص توجہ نہیں کرتے حالانکہ ہم کو کم از کم تمام ممکنہ راتوں میں عبادت کا خوب اہتمام کرنا چاہیے تاکہ ہم زیادہ سے زیادہ اجر و ثواب حاصل کر سکیں اور زیادہ سے زیادہ اللہ تعالیٰ کی بے پناہ عطایا بخششوں سے مالا مال ہو سکیں۔ خدا ہم سب مسلمانوں کو توفیق عطا فرمائے۔  
(آمین)

جرات ہو نمو کی تو فضا تک نہیں ہے  
اے مرد خدا ملک خدا تک نہیں ہے  
(علامہ اقبال)



## شب برأت

الْحَمْدُ لِلَّهِ الَّذِي بِيَدِهِ تَصْرِيفُ الْأَحْوَالِ وَالصَّلَاةُ وَالسَّلَامُ عَلَى مَبْدِ  
الْهَادِيْنَ إِلَى مَحَابِبِ الْأَفْعَالِ - أَمَا بَعْدُ

محترم بزرگو اور دوستو!..... ہم میں سے ہر شخص جانتا ہے شب برأت، شعبان المعظم کی پندرہویں شب کا نام ہے۔ یہ رات بہت بزرگی اور برکت والی رات ہے مگر اس سے پہلے کہ میں آپ حضرات کے سامنے اس رات کے فضائل و برکات کا ذکر کروں، یہ بتا دینا چاہتا ہوں کہ یہ رات جس ماہ میں آتی ہے یعنی شعبان المعظم، خود اس ماہ کی بھی بہت فضیلت ہے حضور ﷺ فرماتے ہیں:

شَعْبَانُ شَهْرِي وَرَمَضَانَ شَهْرُ اللَّهِ -

”شعبان میرا مہینہ اور رمضان اللہ کا مہینہ ہے۔“

ام المومنین حضرت ام سلمہ رضی اللہ عنہا فرماتی ہیں کہ:

مَا رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَصُومُ شَهْرَيْنِ مُتَتَابِعَيْنِ إِلَّا شَعْبَانَ وَرَمَضَانَ

”میں نے رسول اللہ ﷺ کو سوائے شعبان اور رمضان کے کبھی دو مہینے لگا تار روزہ رکھتے

نہیں دیکھا۔“

حضرت عائشہ رضی اللہ عنہا کی روایت ہے کہ رسول اللہ ﷺ رمضان المبارک کے بعد سب سے زیادہ ماہ شعبان میں ہی روزے رکھتے تھے کبھی تو پورے شعبان کا روزہ رکھتے، کبھی شعبان کے کچھ دنوں میں روزہ رکھتے، ایک اور حدیث سے معلوم ہوتا ہے کہ حضور ﷺ کو یہ بات بہت پسند تھی کہ شعبان کے روزوں کو رمضان کے روزوں کے ساتھ ملا دیں۔ یعنی رمضان المبارک کی طرح شعبان میں بھی لگا تار پورے ماہ روزہ رکھیں۔

رسول اللہ ﷺ شعبان میں ہی رمضان کی تیاری شروع کر دیتے تھے۔ شعبان کی تاریخوں کو یاد رکھنے کا اس قدر اہتمام کرتے کہ کسی اور ماہ میں اتنا اہتمام نہ کرتے تھے۔ حضور ﷺ کا یہ بھی ارشاد ہے کہ شعبان کے چاند کو اچھی طرح دیکھو تا کہ رمضان المبارک کے روزوں میں کوئی فتور نہ پڑے۔

حضور ﷺ ان الفاظ میں دعا مانگا کرتے تھے:

اللَّهُمَّ بَارِكْ لَنَا فِي رَجَبٍ وَشَعْبَانَ وَبَلِّغْنَا رَمَضَانَ -

”اے اللہ! ہمارے لئے رجب اور شعبان میں برکت دے اور ہم کو رمضان تک پہنچا دے۔“  
یعنی ہماری عمروں میں اتنی دے کہ ہم رجب اور شعبان کے مہینے گزار کر رمضان المبارک کے فیوض و برکات سے بھی مالا مال ہو سکیں۔

محترم بزرگو اور دوستو! یہ تھے شعبان المعظم میں آنحضرت ﷺ کے معمولات، مگر اس کے ساتھ آپ حضرات کو یہ بھی معلوم ہونا چاہیے کہ ہم لوگوں کو بھی شعبان کے مہینے میں عبادات کے اہتمام کا حکم ہے، رمضان المبارک کی تیاری کا حکم ہے، لیکن ہم کو لگاتار دو ماہ روزہ رکھنے کی اجازت نہیں ہے۔ یعنی ہم کو شعبان کے پورے مہینے روزہ رکھنے کی اجازت نہیں ہے۔ کیونکہ اس سے رمضان المبارک کے روزوں کے رکھنے میں ضعف و نقاہت کی وجہ سے اثر پڑ سکتا ہے، جبکہ رمضان المبارک کے روزے فرض ہیں اور شعبان کے روزے نفل ہیں۔ البتہ ماہ شعبان میں بکثرت روزہ رکھنے کی ہم کو بھی اجازت ہے۔

اسی ماہ شعبان کی چند رہویں رات ”شب برأت“ کہلاتی ہے۔ اس رات کے بڑے فضائل و برکات ہیں۔ ام المومنین حضرت عائشہ رضی اللہ عنہا فرماتی ہیں کہ ایک بار شعبان کی چند رہویں رات میں نے حضور ﷺ کو گھر میں نہ پایا میں نے تلاش کیا تو حضور مدینہ منورہ کے قبرستان میں تھے۔ حضور ﷺ نے مجھے دیکھ کر فرمایا اے عائشہ! کیا تم یہ سمجھتی تھیں کہ اللہ اور اس کے رسول تم پر کوئی ظلم کریں گے؟ حضرت عائشہ رضی اللہ عنہا نے جواب دیا اے اللہ کے رسول! میں یہ سمجھی کہ آپ ازواج مطہرات میں سے کسی کے پاس شریف لے گئے ہیں۔ حضور ﷺ نے فرمایا آج شعبان کی چند رہویں رات ہے۔ اس رات اللہ تعالیٰ آسمان دنیا پر نزل فرماتا ہے اور قبیلہ بنی کلب کی بکریوں کے بالوں کی تعداد سے بھی زیادہ گنہگاروں کی بخشش فرماتے ہے۔ (ترمذی)

دوسری روایت میں ہے کہ حضور ﷺ نے فرمایا:

هَلْ تَدْرِيْنَ مَا لِيْ فِيْ هَذِهِ اللَّيْلَةِ۔

”کیا تم جانتی ہو کہ اس رات میں کیا ہوتا ہے؟“

حضرت عائشہ رضی اللہ عنہا نے جواب دیا مَا فِيْهَا يَا رَسُولَ اللّٰهِ (آپ ہی فرمائیں اے اللہ کے رسول کہ اس میں کیا ہوتا ہے) حضور نے فرمایا:

لِيْهَا اَنْ يُكْتَبَ كُلُّ مَوْلُوْدٍ بَيْنِيْ اَدَمَ لِيْ فِيْ هَذِهِ السَّنَةِ وَفِيْهَا اَنْ يُكْتَبَ كُلُّ هَالِكٍ مِنْ بَنِيْ اَدَمَ لِيْ فِيْ هَذِهِ السَّنَةِ وَفِيْهَا تُرْفَعُ اَعْمَالُهُمْ وَتُنزَلُ اَرْزَاقُهُمْ۔ (بيہقی)

”اسی رات میں اس سال پیدا ہونے والے ہر بچے کا نام لکھا جاتا ہے۔ اسی رات میں اس

سال مرنے والے ہر آدمی کا نام لکھا جاتا ہے، اسی رات میں تمہارے اعمال اٹھائے جاتے ہیں اور تمہارا رزق اتارا جاتا ہے۔“

حضرت عکرمہ اور مفسرین کی ایک جماعت کے نزدیک سورہ دخان کی آیت کریمہ وَفِيهَا يُفْرَقُ كُلُّ أَمْرٍ حَكِيمٍ أَمْرًا مِنْ عَيْنِنَا (اس رات ہر حرکت والا کام فیصلہ پاتا ہے ہمارے حکم سے) کا تعلق شبِ برأت سے ہی ہے۔

روایت میں ہے کہ اس رات اللہ تعالیٰ اپنی ساری مخلوق کی مغفرت فرما دیتا ہے سوائے مشرک، چغزل خور، کینہ ور، ظالم، شرابی، ماں باپ کی نافرمانی کرنے والے اور جادوگر اور قاتل کے۔ اس رات کی فضیلت میں حضرت علی کرم اللہ وجہہ سے بھی ایک حدیث مروی ہے وہ کہتے ہیں کہ رسول اللہ ﷺ نے ارشاد فرمایا:

إِذَا كَانَتْ لَيْلَةُ النِّصْفِ مِنْ شَعْبَانَ فُتُومُوا لَيْلَهَا وَصُومُوا يَوْمَهَا لِإِنَّ اللَّهَ يَنْزِلُ فِيهَا لِلْعُرُوبِ الشَّمْسِ إِلَى السَّمَاءِ الثُّنْبَا لِقَوْلِ آلَا مَنْ مَسْتَفِيرٌ لَا تُغْفِرُ لَهُ آلَا مُتَرَزِّقٌ فَارْزُقْهُ آلَا مُبْتَلَى لَأَعَابِيهِ آلَا كَذَا آلَا كَذَا حَتَّى يَطْلُعَ الْفَجْرُ۔ (ابن ماجہ)

”جب شعبان کی پندرہویں رات ہو تو اس کی رات میں نوافل پڑھو اور دن میں روزہ رکھو اس لئے کہ اللہ تعالیٰ سورج ڈوبتے ہی اس رات آسمان دنیا پر تشریف لاتا ہے اور اعلان فرماتا ہے کیا کوئی بخشش کا طلبگار ہے؟ کہ میں اس کے گناہ بخش دوں، کیا کوئی رزق چاہنے والا ہے کہ میں اس کی روزی عطا کروں، کیا کوئی مصیبت کا گرفتار ہے؟ جسے میں عافیت عطا کروں! ایسے ہی صبح صادق تک اعلان ہوتا رہتا ہے۔“

محترم بزرگو اور دوستو! احادیث کریمہ سے ثابت ہوتا ہے شبِ برأت کے موقع پر حرفِ تمین کام کرنے کے ہیں ایک یہ کہ اس رات قبرستان جا کر مردوں کے لئے دعائے مغفرت اور ایصالِ ثواب کیا جائے۔ دوم یہ کہ رات میں عبادت کی جائے یعنی نوافل، ذکر و فکر اور تلاوت قرآن نمازات گزارى جائے۔ سوم یہ کہ دوسرے دن روزہ رکھا جائے

ان تین کاموں کے علاوہ جو بہت سی غلط رسمیں مسلمانوں میں پھیل گئی ہیں ان کو فوراً ترک کر دینا چاہیے۔ مثلاً آتش بازی کی رسم جس میں مسلمانوں کے لاکھوں روپے ہر سال برباد ہوتے ہیں۔ یہ سراسر فضول خرچی ہے اور فضول خرچی کرنے والوں کے متعلق ارشاد خداوندی ہے:

إِنَّ الْمُبْتَلِينَ كَانُوا إِخْوَانَ الشَّيَاطِينِ۔

”فضول خرچی کرنے والے شیطان کے بھائی ہیں۔“

اسی طرح ایک دوسری رسم حلوہ بنانے کی ہے خواہ پیسے ہوں یا نہ ہوں خود روپے ادھار لینے پڑیں یا سامان ادھار آئے بہر حال حلوہ ضرور بننا چاہیے بھلا شب برات پر حلوہ نہ بنے گا تو کب بنے گا؟ بزرگو اور دوستو! حلوہ تو کبھی بھی بنا کر کھایا جاسکتا ہے۔ شب برات کی کیا تخصیص ہے؟ جو لوگ شب برات کے موقع پر حلوہ بنانا ضروری سمجھتے ہیں، اور قرض، ادھار لے کر اس کا انتظام کرتے ہیں، وہ دین میں نئی بات پیدا کر رہے ہیں جسے بدعت کہتے ہیں، شب برات کے متعلق جتنی حدیثیں ہیں کسی میں بھی یہ نہیں بتایا گیا کہ اس موقع پر حلوہ ضرور بننا چاہیے۔ ورنہ شب برات سونی گزر جائیگی شب برات کا حق ادا نہ ہوگا۔

میرے بھائیو! اس قسم کی خرافات و بدعات سے پرہیز کیجئے۔ احادیث کریمہ میں بدعت اور بدعتی کے لئے بڑی شدید وعیدیں آئی ہیں حضور ﷺ فرماتے ہیں:

مَنْ أَحْدَثَ لِيْ أَمْرًا هَذَا مَا لَيْسَ مِنْهُ فَهُوَ رَدٌّ۔

”جو ہمارے دین میں کوئی ایسی بات ایجاد کرے جو دین میں نہ ہو وہ مردود ہے۔“

دوسری حدیث میں ہے:

مَا أَحْدَثَ قَوْمٌ بَدْعَةً إِلَّا رَفَعَ مِثْلَهَا مِنَ السَّنَةِ لَتَمَسَّكَ بِسُنَّةٍ خَيْرٌ مِّنْ أَحْدَاثٍ بَدْعَةٍ۔

”کسی قوم نے کوئی بدعت ایجاد نہیں کی مگر اسی کے مثل اس سے سنت اٹھالی گئی، پس کسی سنت پر عمل کرنا کوئی بدعت ایجاد کرنے سے بہتر ہے۔“ تیسری حدیث میں ہے:

مَنْ وَكَّرَ صَاحِبَ بَدْعَةٍ لَّقَدْ آعَانَ عَلَى هَدْمِ الْإِسْلَامِ۔

”جس نے کسی بدعتی کی تعظیم کی اس نے دین کی بنیاد ڈھانے میں اعانت کی۔“

حاضرین جلسہ! اتنی سخت وعیدوں کے باوجود کیا کوئی مسلمان ایسا عمل گوارہ کر سکتا ہے، جس سے بدعت پھیلتی ہو یا بدعت وائل بدعت کو تقویت ملتی ہو؟ نہیں ہرگز نہیں۔ کوئی مسلمان اسے کبھی بھی گوارہ نہیں کر سکتا تو آئیے دعا کریں کہ اللہ تعالیٰ ہم سب مسلمانوں کو اس رات کے فیوض و برکات سے کما حقہ، مستفید ہونے کا موقع عنایت فرمائے اور ہمیں بدعات و خرافات سے محفوظ رکھے۔

(آمین) وَمَا عَلَيْنَا إِلَّا الْبَلَاغُ

نگاہ پاک ہے تیری تو پاک ہے دل بھی  
کہ دل کو حق نے کیا ہے نگاہ کا پیرو

(اقبال)

## یوم عاشوراء (۱۰ محرم الحرام)

الْحَمْدُ لِلَّهِ نُورُ السَّمَوَاتِ وَالْأَرْضِ يَهْبُ الْحِكْمَةَ لِمَنْ يَشَاءُ مِنْ عِبَادِهِ  
وَيَضْرِبُهَا عَمَّنْ يَشَاءُ وَالصَّلَاةُ عَلَى سَيِّدِنَا مُحَمَّدٍ بْنِ الْمُجْتَبَى وَعَلَى آلِهِ  
وَصَحْبِهِ أَجْمَعِينَ۔ اَمَّا بَعْدُ

صدر محترم، حاضرین جلد!

آج میری تقریر کا موضوع "یوم عاشورہ" ہے۔ مسلمانوں کی زندگی میں یوم عاشوراء یعنی ۱۰ محرم الحرام کی بہت اہمیت ہے۔ اس اہمیت کی بہت سی وجہیں ہیں۔ ان میں سب سے بڑی وجہ عام مسلمان کی سمجھ کے مطابق شہادت حسینؑ ہے۔ عام مسلمان یہی سمجھتا ہے کہ محرم الحرام کی دس تاریخ کو جو اہمیت حاصل ہوئی ہے اس کی سب سے بڑی وجہ یہ ہے کہ نواسۂ رسول حضرت سیدنا حسینؑ اس تاریخ میں مظلومانہ شہید ہوئے۔

بلکہ عام طور پر لوگ یہی سمجھتے ہیں کہ ۱۰ محرم الحرام کو جو بھی اہمیت ہے وہ صرف شہادت حسینؑ کی وجہ سے ہے، کسی اور وجہ سے نہیں۔ حالانکہ صحیح بات یہ ہے کہ ۱۰ محرم الحرام یعنی یوم عاشوراء شہادت حسینؑ سے بہت پہلے حضور ﷺ کے زمانہ سے ہی اہم دن مانا گیا تھا۔ بلکہ یوم عاشوراء کی اہمیت حضور ﷺ کی ولادت سے پہلے سے ہے۔

یہ بات میں اپنی طرف سے نہیں کہہ رہا ہوں، خود رسول اللہ ﷺ کی احادیث سے اس کا پتہ چلتا ہے۔

محترم حضرات! عاشوراء محرم الحرام کی دس تاریخ کا نام ہے۔ خود ماہ محرم کو اسلام میں بہت فضیلت اور بزرگی حاصل ہے۔ اس مہینہ کو حضور ﷺ نے شَهْرُ اللَّهِ (اللہ کا مہینہ) فرمایا ہے۔ ارشاد نبوی ﷺ ہے:

الْفُضْلُ الصِّيَامِ بَعْدَ رَمَضَانَ شَهْرُ اللَّهِ الْمُحَرَّمِ۔

"رمضان المبارک کے بعد سب سے افضل روزہ اللہ کے مہینہ کا روزہ ہے۔"

ہجری سن کا پہلا محرم الحرام ہے۔ اسی مہینہ سے نیا اسلامی سال شروع ہوتا ہے۔ اس ماہ کی



دس تاریخ یوم عاشورہ کہلاتی ہے، اس تاریخ کو قیامت آئے گی، یہی وہ یوم عاشورہ ہے جس کے بارے میں حضرت عبداللہ بن عباس رضی اللہ عنہما فرماتے ہیں:

مَا رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَتَحَرَّى صِيَامَ كَفَلْتَهُ عَلَيَّ غَيْرِهِ إِلَّا هَذَا  
الْيَوْمَ يَوْمَ عَاشُورَاءَ۔

”میں نے حضور صلی اللہ علیہ وسلم کو کسی ایسے دن کے روزہ کی فکر میں جس کو دوسرے پر فضیلت دی ہو اتنا زیادہ مبالغہ کرنے والا نہیں دیکھا جتنا کہ عاشورہ کے روزہ کی فکر میں۔“

مسلم شریف کی حدیث ہے کہ صوم عاشوراء سے پہلے ایک سال کے گناہ معاف ہو جاتے ہیں اور یہی صوم عاشورہ ہے جو رمضان المبارک کے روزے فرض ہونے سے پہلے مسلمانوں پر فرض تھا۔ مگر جب رمضان المبارک کے روزے فرض ہو گئے تو عاشورہ کا روزہ نفل بن گیا جس کا جی چاہے رکھے، جس کا جی نہ چاہے نہ رکھے۔

حضرت جابر بن سرہ رضی اللہ عنہ فرماتے ہیں:

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْمُرُ بِصِيَامِ عَاشُورَاءَ وَيَحْتُمُنَا عَلَيْهِ  
وَيَتَعَاهَدُنَا عِنْدَهُ فَلَمَّا فُرِضَ رَمَضَانَ لَمْ يَأْمُرْنَا وَلَمْ يَنْهَنَا وَلَمْ يَتَعَاهَدُنَا  
عِنْدَهُ۔ (مسلم)

”رسول اللہ صلی اللہ علیہ وسلم عاشورہ کے روزہ کا حکم دیتے تھے اور ہم کو اس پر ابھارتے تھے اور وہ تاریخ آنے پر ہم کو دھیان دلاتے تھے پس جب رمضان المبارک کا روزہ فرض ہو گیا تو حضور نے ہمیں حکم دیا نہ ہمیں ابھارا اور نہ اس کے آنے پر ہمیں دھیان دلایا۔“

یعنی چونکہ رمضان المبارک کے روزوں کی فرضیت کے بعد عاشورہ کا فرض روزہ نفل بن گیا تھا اس لئے حضور نے صوم عاشوراء کا نہ حکم دیا اور نہ اس کی ترغیب دی۔

حضرت عبداللہ بن عباس رضی اللہ عنہما فرماتے ہیں کہ جب حضور صلی اللہ علیہ وسلم مدینہ منورہ تشریف لائے تو وہاں کے یہودیوں کو دیکھا کہ وہ ۱۰ احرام الحرام کو روزہ رکھتے ہیں، حضور صلی اللہ علیہ وسلم نے پوچھا:

مَا هَذَا الْيَوْمِ الَّذِي تَصُومُونَهُ۔

”یہ کیسا دن ہے کہ تم اس میں روزہ رکھتے ہو؟“

یہودیوں نے جواب دیا:

هَذَا يَوْمٌ عَظِيمٌ أَنْبَحَى اللَّهُ فِيهِ مُوسَى وَكَلَّمَهُ وَعَرَفَى لِرُعُونِ وَكَلَّمَهُ لَصَامَهُ  
مُوسَى شُكْرًا لَنَحْنُ نَصُومُهُ۔

یہ بہت عظیم دن ہے اسی دن اللہ تعالیٰ نے موسیٰ علیہ السلام اور ان کی قوم کو فرعون سے نجات دی اور فرعون اور اس کے لاؤ لشکر کو غرق کر دیا پس حضرت موسیٰ علیہ السلام نے شکر یہ کاروزہ رکھا۔ لہذا ہم لوگ بھی انہیں کی اتباع میں اس تاریخ کو روزہ رکھتے ہیں۔“

رسول اللہ ﷺ نے فرمایا:

لَنَحْنُ أَحَقُّ وَأَوْلَىٰ بِمُوسَىٰ مِنْكُمْ۔ (بخاری و مسلم)

”ہم تم سے زیادہ حقدار ہیں کہ حضرت موسیٰ کی موافقت میں عاشورہ کا روزہ رکھیں۔“

چنانچہ حضور ﷺ نے خود بھی روزہ رکھا اور صحابہ کرام کو بھی روزہ رکھنے کا حکم دیا۔ حضرت عبداللہ بن عباس رضی اللہ عنہما کی ہی ایک دوسری روایت میں ہے کہ یوم عاشورہ کا روزہ یہود کے علاوہ نصاریٰ بھی رکھتے تھے۔ یہ دونوں فرقے صرف ۱۰ محرم الحرام کو ہی روزہ رکھتے تھے لہذا حضور ﷺ نے ان کی مخالفت کرنے کا حکم دیا اور فرمایا:

لَئِنْ بَقِيَتْ لَأَصُومَنَّ التَّاسِعَ۔

”اگر میں اگلے سال زندہ رہا تو ۹ محرم کو بھی روزہ رکھوں گا۔“

اسی لئے حکم دیا گیا ہے کہ جو لوگ عاشوراء کا روزہ رکھیں وہ صرف دس تاریخ کو نہ رکھیں بلکہ ۱۰، ۱۱، ۱۲ اور دن لگا کر رکھیں، تاکہ یہود و نصاریٰ کی مشابہت نہ ہونے پائے۔

محترم سامعین کرام! میں نے آپ حضرات کے سامنے جو احادیث کریمہ پیش کی ہیں کیا ان سے یہ حقیقت واضح نہیں ہوتی کہ یوم عاشورہ کی اہمیت و فضیلت شہادت حسین سے بہت پہلے سے ہے۔ غور کیجئے! دس محرم الحرام کو حضرت حسین کے واقعہ شہادت پیش آنے سے پہلے ہی حضور کے زمانہ میں خود حضور اور صحابہ کرام رضی اللہ عنہم روزہ رکھا کرتے تھے۔ اس کے علاوہ حضور سے بھی بہت پہلے حضرت موسیٰ علیہ السلام نے اس دن روزہ رکھا اور پہلے ہی سے یہود و نصاریٰ اس تاریخ کو روزہ رکھتے آئے تھے۔

گویا عام مسلمانوں کا یہ سمجھنا کہ ۱۰ محرم الحرام کو جو بھی اہمیت و فضیلت حاصل ہے وہ صرف حضرت حسین کی شہادت کی وجہ سے ہے، صحیح نہیں ہے۔ بلکہ اس دن کی اہمیت اس واقعہ سے بھی پہلے سے ہیں۔ البتہ اتفاق سے حضرت حسین کی مظلومانہ شہادت کا واقعہ بھی اسی تاریخ کو پیش آ گیا۔ لہذا اس کی وجہ سے مسلمانوں میں اس تاریخ کو اور بھی زیادہ اہمیت حاصل ہو گئی ہے۔

چونکہ عام مسلمان اس تاریخ کی اہمیت کو اسی واقعہ سے جانتے اور پہچانتے ہیں۔ اس لئے میں چاہتا ہوں کہ اس پس منظر میں کچھ باتیں عرض کر دوں۔

حاضرین کرام! بڑے افسوس کی بات ہے کہ حضرت حسینؑ کے واقعہ شہادت کی وجہ سے صرف محرم کی دس تاریخ ہی نہیں بلکہ محرم کا پورا مہینہ غم کا مہینہ سمجھا جانے لگا ہے، لوگ نہ اس میں شادی بیاہ کرتے ہیں نہ کوئی اور خوشی کا کام کرتے ہیں، حالانکہ نہ محرم، غم کا مہینہ ہے، نہ محرم کی دس تاریخ، غم کی تاریخ۔ میں پوچھنا چاہتا ہوں کہ محرم کا مہینہ، غم کا مہینہ اور محرم کی دس تاریخ، غم کی تاریخ کیوں ہے؟ کیا اس وجہ سے کہ اسی مہینے کی دس تاریخ کو نواسہ رسول کریم سیدنا حضرت حسینؑ میدان کر بلا میں شہید کر دیئے گئے؟ اگر یہی وجہ ہے اور بلاشبہ لوگوں کے خیال کے مطابق یہی وجہ ہے تو میں زور دے کر کہتا ہوں کہ اس واقعہ کی وجہ سے نہ محرم کو غم کا مہینہ کہا جاسکتا ہے نہ محرم کی دس تاریخ کو غم کی تاریخ۔

راہ حق میں شہادت مومن کے لئے غم کی بات نہیں۔ بلکہ خوشی کا سودا ہے شہادت تو مومن کا عین مطلوب ہے۔

شہادت ہے مطلوب و مقصود مومن  
نہ مال نہ قیمت نہ کشور کشائی

شہادت تو وہ چیز ہے جس کی تمنا حضورؐ کی تھی، فرمان رسالت ہے۔

لَوِ دِدْتُ اَنْ اُقْتَلَ فِي سَبِيلِ اللّٰهِ ثُمَّ اُحْيٰى ثُمَّ اُقْتَلَ ثُمَّ اُحْيٰى ثُمَّ اُقْتَلَ ثُمَّ اُحْيٰى  
ثُمَّ اُقْتَلَ۔

”میں چاہتا ہوں کہ اللہ کے راستے میں قتل کر دیا جاؤں پھر زندہ کیا جاؤں پھر قتل کر دیا

جاؤں، پھر زندہ کیا جاؤں، پھر قتل کر دیا جاؤں، پھر زندہ کیا جاؤں پھر قتل کر دیا جاؤں۔“

شہادت تو وہ چیز ہے جس کی دعا خلیفہ دوم حضرت عمر فاروقؓ نے یوں مانگی تھی۔

اَللّٰهُمَّ ارْزُقْنِيْ شَهَادَةً فِيْ سَبِيْلِكَ وَاَجْعَلْ مَوْتِيْ بِكَدِّ رَسُوْلِكَ۔

”اے اللہ! مجھے اپنی راہ میں شہادت عطا فرما اور مجھے اپنے رسول اللہ ﷺ کے شہر

میں موت دے۔“

شہادت تو وہ چیز ہے کہ جب خلیفہ چہارم حضرت علیؑ کرم اللہ وجہہ پر قاتلانہ حملہ ہوا اور آپ

گرے تو زبان مبارک پر یہ کلمات تھے:

فَزَتْ وَرَبِّ الْكُعْبَةِ۔

”کعبہ کے رب کی قسم! میں کامیاب ہو گیا۔“

سوچئے اور غور کیجئے! کیا اتنی عظیم شے جس کی تمنا خود حضور ﷺ نے کی ہو، حضرت عمرؓ

نے جس کی دعا مانگی ہو اور جس کے حاصل ہونے پر حضرت علی کرم اللہ وجہہ نے اپنے آپ کو کامیاب قرار دیا ہو۔ کیا وہ بھی غم کی چیز ہو سکتی ہے۔ کیا اس کی وجہ سے کوئی دن، کوئی تاریخ اور کوئی مہینہ، غم کا دن، غم کی تاریخ یا غم کا مہینہ بن سکتا ہے؟ نہیں، ہرگز نہیں۔

اگر شہادت ہی کی وجہ سے کوئی تاریخ غم کی تاریخ یا کوئی مہینہ غم کا مہینہ بن جاتا ہو تو پھر کیم محرم کو غم کی تاریخ کیوں نہ کہا جائے کہ اسی تاریخ کو خلیفہ دوم امیر المومنین سیدنا فاروق اعظم رضی اللہ عنہ کی شہادت کا واقعہ پیش آیا ہے۔ اسی طرح ماہ ذی الحجہ اور اسی ماہ کی اشعارہ تاریخ کو غم کا مہینہ اور غم کی تاریخ کیوں نہ قرار دیا جائے کہ خلیفہ سوم امیر المومنین حضرت عثمان ذی النورین ماہ ذی الحجہ کی اشعارہ تاریخ کو ہی شہید ہوئے ہیں۔ اور شوال کو بھی غم کا مہینہ کیوں نہ کہا جائے کہ اسی ماہ میں حضور ﷺ کے مگے چچا حضرت حمزہ رضی اللہ عنہ کی شہادت کا دردناک واقعہ پیش آیا اور ان کی نعش کے ساتھ وہ سلوک کیا گیا کہ اسے دیکھ کر حضور ﷺ بے چین ہو اٹھے اور فرمایا عَجِبِي مَبْدَ الشُّهَدَاءِ (میرے چچا شہیدوں کے سردار ہیں)

یہ تو چند مثالیں ہیں ورنہ اسلام کی تاریخ میں کون سا مہینہ اور کون سی تاریخ اور کون سا دن ایسا ہوگا جس میں کسی نہ کسی عظیم اسلامی شخصیت کی شہادت نہ ہوئی ہو۔ اسلام کی تاریخ تو کفن بردوش مجاہدوں، شہادت کے متوالوں اور سرفروشنوں کے کارناموں سے بھری پڑی ہے۔

سوچئے کیا ربیع الاول غم کا مہینہ نہیں ہے؟ کہ اس ماہ کی بارہ تاریخ کو آقا رسولی فداہ ابی دہامی رضی اللہ عنہ کی وفات کا حادثہ غلظی پیش آیا، کیا حضور ﷺ کی وفات کا واقعہ کسی شہید کی شہادت کے واقعہ سے کم غم کی بات ہے؟

پھر آخر کس کس کا غم منائے گا۔ کس کس ماہ و تاریخ کو غم کا مہینہ اور غم کی تاریخ کہئے گا۔ اور کس کس ماہ و تاریخ میں خوشی کے کام شادی بیاہ موقوف کر دیجیے گا۔ اگر مسلمان اسی طرح غم مناتا رہے اور شہادت و وفات کی تاریخوں کو غم کی تاریخ قرار دیتا رہے تو پھر مسلمان کے لئے خوشی کا نام لینا بھی حرام ہو جائے گا۔ اسے کوئی مہینہ کوئی تاریخ اور کوئی دن خوشی منانے کے لئے خالی نہ ملے گا۔ گویا مسلمان کی ساری زندگی غم ہی غم ہو کر رہ جائے گی جہاں خوشی کا کوئی گزرنہ ہوگا۔

محترم بزرگو اور دوستو! حقیقت یہ ہے کہ شہادت خواہ کسی کی ہو، غم کی بات ہی نہیں کہ اس کی وجہ سے کسی مہینے یا کسی تاریخ کو غم کا مہینہ اور غم کی تاریخ بنا کر خوشی کا ہر کام روک دیا جائے، اسی طرح ماہ محرم یا محرم کی دس تاریخ کو بھی غم کا مہینہ اور غم کی تاریخ کہنا اور شادی بیاہ کو موقوف کر دینا غلظی اور نادانی ہے یہ ہماری اپنی بنائی ہوئی چیز ہے۔ اسلامی تعلیمات سے اس کا کوئی تعلق اور جوڑ نہیں ہے۔

بعض نادان غم حسینؑ میں تعزیہ بناتے ہیں، ماتم و نوحہ خوانی اور طرح طرح کی خرافات کرتے ہیں بھلا اسلام میں اس قسم کی چیزوں کی گنجائش کہاں سے نکل سکتی ہے۔ اسلام انسانوں کو دنیا کے جھمیلوں اور رسوں سے نکال کر سادگی پسند بنانے آیا تھا نہ کہ اس قسم کی خرافات میں مبتلا کرنے، غم حسینؑ کے نام پر جو کچھ کیا جاتا ہے اس کی اجازت اور اس کا ثبوت نہ اہل سنت کی کتابوں سے ملتا ہے نہ اہل تشیع سے۔ اہل سنت کے تمام فرقے تعزیہ داری کے حرام و بدعت ہونے کے قائل ہیں۔ کسی کا اس میں اختلاف نہیں ہے۔ خود شیعہ کتابوں سے بھی معلوم ہوتا ہے کہ حضرت حسینؑ جیتنے صبر و ضبط اور علم و بردباری کی تلقین کی تھی اور نالہ و فریاد اور آہ و بکا سے منع فرمایا تھا۔ بقول ایک مرثیہ نگار، حضرت حسینؑ جیتنے حضرت زینب سے فرمایا تھا:

ماتم میں مرے چاک گریبان نہ کرنا  
گردوں کے تلے بال پریشان نہ کرنا  
جب حضرت زینبؑ نے اس وصیت پر عمل نہ کیا تو حضرت حسینؑ جیتنے فرمایا:

اس بین سے کچھ ہوش میں آئے شہ تہا  
پھر دیکھا جو زینب کو تو گھبرا گئے مولیٰ  
چپکے سے یہ فرمایا کہ اے ثانی زہرا  
سر نیچے چلی آئیں یہاں تم، یہ کیا کیا؟  
بربادی عزت و حرمت ہوئی زینب  
مرتے ہوئے اعدا سے خجالت ہوئی زینب

ان تمام لوگوں کو جو غم حسینؑ جیتنے میں تعزیہ داری اور ماتم و نوحہ خوانی کرتے ہیں سوچنا چاہیے کہ وہ حضرت حسینؑ کی رضا کا سبب بن رہے ہیں یا خجالت کا۔

حضرت حسینؑ جیتنے راہ حق میں شہید ہوئے تھے۔ شہیدوں کے متعلق اللہ تعالیٰ ارشاد فرماتا

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ  
لَا تَشْعُرُونَ۔ (بقرہ)

”جو لوگ اللہ کے راستے میں قتل کر دیئے جاتے ہیں انہیں مردہ نہ کہو بلکہ وہ زندہ ہیں، لیکن تم سمجھتے نہیں۔“

دوسری جگہ سورہ آل عمران میں ہے:

﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ  
يُرْزَقُونَ﴾

”ان لوگوں کو جو اللہ کے راستے میں قتل کر دیئے گئے، انہیں مردہ نہ سمجھو، زندہ ہیں، اپنے پروردگار کے پاس رزق دیئے جاتے ہیں۔“

اس آیت کریمہ سے معلوم ہوا کہ شہید اپنے پروردگار کے مقرب بھی ہوتے ہیں اور انہیں پروردگار کے پاس رزق بھی ملتا ہے، لہذا وہ زندہ ہیں۔ انہیں مردہ نہ گمان کرو۔

لیکن سوال یہ پیدا ہوتا ہے کہ شہیدوں کے زندہ ہونے اور رزق دیئے جانے کا کیا مطلب ہے؟ حضرت مسروق فرماتے ہیں کہ ہم نے آیت کی تفسیر حضرت عبداللہ بن مسعود سے پوچھی، حضرت عبداللہ بن مسعود نے فرمایا کہ ہم نے اس آیت کی تفسیر رسول اللہ ﷺ سے دریافت کی تھی، حضور نے فرمایا تھا کہ شہیدوں کے زندہ ہونے اور رزق دیئے جانے کا مطلب یہ ہے کہ ان کی روئیں سبز پرندوں کے قالب میں ہیں، ان کے لئے قدیلیں ہیں جو عرش سے لگی ہوئی ہیں وہ پرندے جنت میں جہاں چاہتے ہیں سیر کرتے ہیں، پھر انہیں قدیلوں میں واپس آجاتے ہیں، ایک دن اللہ تعالیٰ نے ان پر نظر ڈالی اور فرمایا: هَلْ تَسْتَهُونَ شَيْئًا (کیا تم کچھ چاہتے ہو؟) انہوں نے جواب دیا۔ ہم کیا چاہیں گے؟ جبکہ ہم جنت میں جہاں چاہتے ہیں سیر کرتے ہیں۔ اللہ تعالیٰ نے یہی سوال ان سے تین مرتبہ کیا۔ جب انہوں نے دیکھا کہ یہی سوال بار بار ہو رہا ہے تو انہوں نے عرض کیا:

بَارَبِّ نُرِيدُ أَنْ تَرُدَّ أَرْوَاحَنَا لِيُاجْسَدِنَا حَتَّى نُقْتَلَ لِيُ مَسِيْلِكَ مَرَّةً أُخْرَى۔

”اے ہمارے پروردگار! ہم چاہتے ہیں کہ تو ہماری روحوں کو دوبارہ ہمارے جسموں میں لوٹا دے تاکہ ہم تیری راہ میں دوبارہ قتل کئے جائیں۔“

ظاہر ہے کہ یہ تمنا پوری ہونے کا سوال ہی نہیں تھا کیونکہ جو دنیا سے چلا گیا اسے دوبارہ دنیا میں آنا نہیں ہے، لہذا باری تعالیٰ نے انہیں ان کے حال پر چھوڑ دیا۔

ترمذی شریف کی روایت ہے کہ جنت میں جانے کے بعد کوئی شخص دنیا میں لوٹنے کی تمنا نہ کرے گا مگر شہید کی شہادت کی وجہ سے جنت میں جو اعزاز و اکرام ملے گا اس کی بنا پر وہ تمنا کرے گا کہ وہ شہید ہونے کے بعد بار بار دنیا میں بھیجا جائے اور بار بار جام شہادت نوش کرے۔

یہ ہے شہیدوں کا اعزاز و اکرام اور یہ ہے شہیدوں کا مقام و مرتبہ، جب حضرت حسین رضی اللہ عنہما حق کی خاطر، حق کی راہ میں شہید ہو گئے تو وہ بلا شک و شبہ آیات قرآنی اور احادیث نبوی کے مطابق

زندہ ہیں، اور زندہ پر ماتم دبا اور نالہ و شیون کیا معنی؟

ماتم وہ کریں جو مگر ہوں حیات شہداء کے

ہم زندہ جاوید کا ماتم نہیں کرتے

محترم بزرگو اور دوستو! جب محرم الحرام (یوم عاشوراء) آتا ہے تو ہر طرف سے ماتم و نوحہ کی صدائیں آنے لگتی ہیں اور یہ ماتم و نوحہ خوانی کرنے والے، غم حسینؑ میں گریبان چاک اور سینہ کو بلی کرنے والے، سبلیں لگانے اور تعزیہ بنانے والے، بھول جاتے ہیں کہ وہ ایک شہید کا ماتم کر رہے ہیں جو زندہ ہے وہ ایک عظیم دار فاع نعمت "شہادت" پر گریہ کنناں ہیں جو رونے دھونے، غم منانے اور گریہ و ماتم کی چیز نہیں ہے، وہ عاشوراء محرم کی ساری عظمت و اہمیت کو صرف شہادت حسین کے ساتھ جوڑ دیتے ہیں اور یہ فراموش کر جاتے ہیں کہ عاشوراء محرم اس واقعہ سے پیشتر بھی اہمیت کا حامل رہا ہے۔

فدا کردے جو بہر دین و ایماں سر بھی سینہ بھی  
مبارک اس کا مرنا بھی، مبارک اس کا جینا بھی



## یوم جمعہ

الْحَمْدُ لِلَّهِ وَالصَّلَاةُ وَالسَّلَامُ عَلَى رَسُولِ اللَّهِ وَعَلَى آلِهِ وَاصْحَابِهِ وَمَنْ  
 اهْتَدَى بِهَذَا - أَمَا بَعْدُ  
 حاضرین مجلس، سامعین کرام!

جمعہ کا دن ہفتہ کی عید ہے، سال میں دو عیدیں عید الفطر اور عید الاضحیٰ تو آتی ہی ہیں مگر جمعہ کی صورت میں مسلمان کے لئے ہر ہفتہ عید آتی ہے۔ رسول اللہ ﷺ نے جمعہ کے دن و یَوْمِ أَزْهَرَ (روشن دن) اور جمعہ کی رات کو لَيْلَةَ آغْرُ (اجلی رات) فرمایا ہے۔ ابن ماجہ کی روایت میں ہے کہ رسول اللہ ﷺ نے ارشاد فرمایا:

إِنَّ يَوْمَ الْجُمُعَةِ سَبْدُ الْأَيَّامِ وَأَعْظَمُهَا عِنْدَ اللَّهِ وَهُوَ أَعْظَمُ عِنْدَ اللَّهِ مِنْ يَوْمِ الْأَضْحَى وَيَوْمِ الْفِطْرِ - (ابن ماجہ)

”جمعہ کا دن دنوں کا سردار ہے، اور اللہ کے نزدیک سب سے بڑا دن ہے۔ یہاں تک کہ اللہ کے نزدیک عید الاضحیٰ اور عید الفطر سے بھی بڑا ہے۔“

پھر حضور نے ارشاد فرمایا: کہ جمعہ کی پانچ خصوصیات ہیں۔ اول یہ کہ اللہ تعالیٰ نے حضرت آدم کو جمعہ کے دن پیدا کیا، دوم جمعہ کے دن ہی آدم کو زمین پر اتارا، سوم حضرت آدم کی وفات بھی جمعہ ہی کو ہوئی، چہارم جمعہ کے دن ایک ساعت ایسی ہے کہ بندہ اس میں جو بھی دعا مانگے قبول ہوگی، بشرطیکہ حرام دعا نہ مانگے، پنجم اسی دن قیامت آئے گی۔ چنانچہ تمام مقرب فرشتے، آسمان و زمین، ہوا، بادل، سمندر، سبھی جمعہ کے دن سے ڈرتے رہتے ہیں (کہ کہیں قیامت نہ آجائے) مسلم شریف کی روایت میں ہے کہ حضرت آدم علیہ السلام کو اللہ تعالیٰ نے جمعہ کو ہی جنت میں داخل کیا تھا اور اسی دن جنت سے نکالا تھا، اسی روایت میں یہ الفاظ بھی ہیں:

خَيْرُ يَوْمٍ طَلَعَتْ عَلَيْهِ الشَّمْسُ يَوْمَ الْجُمُعَةِ -

”اب سے اچھا دن جس پر سورج طلوع ہوا جمعہ کا دن ہے۔“

ابوداؤد کی روایت میں ہے کہ قیامت کا پہلا دن اولیٰ اور نوحی شانہ دنوں جمعہ ہی کے دن ہوگا اور



جمعہ کے دن بکثرت درود پڑھنا چاہیے۔ حضور ﷺ نے امت کو اس کی تلقین فرمائی ہے اور ارشاد فرمایا ہے۔

كَأَكْثَرُوا عَلَيَّ مِنَ الصَّلَاةِ لِيَهِيَ لِيَأَنَّ صَلَوَاتِكُمْ مَعْرُوضَةٌ عَلَيَّ (نسائی)

”جمعہ کے دن درود کی کثرت کرو کیونکہ تمہارا درود مجھ پر پیش کیا جاتا ہے۔“

ایک مرتبہ حضرت عبداللہ بن عباس رضی اللہ عنہما نے آیت کریمہ

﴿الْيَوْمَ أَكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي وَ رَضِيْتُ لَكُمُ الْإِسْلَامَ دِينًا﴾

”آج میں نے تمہارے لئے تمہارا دین مکمل کر دیا اور تم اپنی نعمت تام کر دی اور تمہارے لئے دین کی حیثیت سے اسلام کو پسند کر لیا۔“

تلاوت کی۔ ایک یہودی نے ان کے پاس بیٹھا ہوا تھا۔ اس نے کہا کہ اگر یہ آیت ہم پر نازل ہوئی ہوتی تو ہم اس کے نزول کے دن کو عید کا دن بنا لیتے۔ حضرت عبداللہ بن عباس رضی اللہ عنہما نے فرمایا کہ اس آیت کا نزول عید کے دن ہی ہوا ہے اور وہ دوہری عید تھی۔ یعنی جمعہ کے دن اور وہ بھی عرفہ کے دن۔

جمعہ کا دن مسلمانوں کو نصیب ہوا، یہ مسلمانوں کی خوش نصیبی ہے ورنہ اُم سابقہ کو بھی یہ دن ملا تھا مگر انہوں نے اس میں اختلاف کیا تو اللہ نے ان سے لے لیا اور ہمیں عطا کر دیا، اب اگر ہم احسان شناسی نہ کریں، اس دن کو اس کے حق کی طرح گزاریں تو ہماری بہت بڑی بد نصیبی اور بد قسمتی ہوگی۔

اس دن کا کیا حق ہے؟ اور یہ دن کیسے گزارنا چاہیے، آئیے آپ حضرات کے سامنے کچھ اس پر روشنی ڈالوں۔ سورہ جمعہ میں اللہ تعالیٰ ارشاد فرماتا ہے:

﴿يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَ ذَرُوا الْبَيْعَ ذَٰلِكُمْ خَيْرٌ لَّكُمْ إِنْ كُنْتُمْ تَعْلَمُونَ۔

”اے ایمان والو! جب جمعہ کے دن نماز کے لئے اذان دی جائے تو اللہ کے ذکر کی طرف

دوڑ پڑو اور خرید و فروخت چھوڑ دو، یہ تمہارے لئے زیادہ بہتر ہے، اگر تم جانتے ہو۔“

اس آیت کریمہ سے پتہ چلا کہ جمعہ کا دن، نماز جمعہ کی تیاری یہ ہے کہ جمعہ کے دن غسل کرے، جو خوشبو عطر وغیرہ میسر ہو کپڑوں میں لگائے، صاف سحرے کپڑے پہنے، پھر جامع مسجد آئے، مسجد میں آنے کے بعد جہاں جگہ مل جائے بیٹھ جائے، لوگوں کو چیر کر اور ہٹا کر اپنی جگہ نہ

بنائے۔ پھر سنتیں پڑھے، خاموشی کے ساتھ خطبہ سنے خواہ خطبہ کی آواز کان تک پہنچے یا نہ پہنچے، خاموشی کے ساتھ اسی طرف دھیان لگائے رہے، پھر امام کے ساتھ نماز جمعہ ادا کرے۔ پھر اس کے بعد کی سنتیں پڑھے مسلم شریف میں ہے کہ جو شخص ان باتوں پر عمل کرے گا۔ اس کے ایک جمعہ سے دوسرے جمعہ تک، اور مزید تین دن کے گناہ معاف ہو جائیں گے۔

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا کہ جمعہ کے دن فرشتے مسجد کے دروازے پر کھڑے ہو جاتے ہیں اور پہلے آنے والوں کا نام لکھتے ہیں، جو سب سے پہلے آتا ہے اس کو اونٹ کی قربانی کا ثواب ملتا ہے، جو اس کے بعد آئے، اسے گائے کی قربانی کا ثواب ملتا ہے، اسی طرح بعد والوں کا ثواب کم ہوتا جاتا ہے۔ یہاں تک کہ سینڈھا، پھر بکری، پھر مرغی اور آخر میں آنے والے کو اونٹ اصدقہ کرنے کا ثواب ملتا ہے۔ ثواب لکھنے کا یہ سلسلہ خطبہ شروع ہونے سے پہلے تک رہتا ہے، جب خطبہ شروع ہو جاتا ہے تو فرشتے طَوْرًا صُحُفَهُمْ وَيَسْمَعُونَ الذِّكْرَ (اپنا رجسٹر بند کر دیتے ہیں اور خطبہ سننے لگتے ہیں) اس کے جو آتا ہے اس رجسٹر میں اس کا نام نہیں لکھا جاتا۔

جو لوگ جمعہ کی نماز میں سستی کرتے ہیں اور جمعہ چھوڑ دیتے ہیں ان کے لئے شدید وعیدیں آئی ہیں، حضور ﷺ فرماتے ہیں کہ جو شخص بلا عذر تین جمعہ چھوڑ دے، اللہ اس کے دل پر مہر لگا دیتا ہے۔ دوسری حدیث میں ہے کہ ایسا شخص اللہ کے یہاں منافقوں کی فہرست میں لکھ لیا جاتا ہے۔ حضرت عبداللہ بن مسعود رضی اللہ عنہ فرماتے ہیں کہ ایک مرتبہ رسول اللہ ﷺ نے ان لوگوں کے بارے میں جو بلا عذر جمعہ کی نماز میں حاضر نہیں ہوتے تھے، فرمایا:

لَقَدْ هَمَمْتُ أَنْ أَمُرَ رَجُلًا يُصَلِّيَ بِالنَّاسِ ثُمَّ أُحْرِقَ عَلَى رِجَالٍ يَتَخَلَّفُونَ عَنِ الْجُمُعَةِ بَيُّوتَهُمْ۔ (مسلم)

”میں نے ارادہ کیا ہے کہ میں اپنی جگہ کسی شخص کو نماز جمعہ پڑھانے کا حکم دوں، پھر جا کر ان لوگوں کے گھروں میں آگ لگا دوں جو جمعہ میں نہیں آئے اور گھروں میں بیٹھے رہ گئے۔“

ایک دوسری روایت سے پتہ چلتا ہے کہ حضور ﷺ نے اپنے اس ارادے کو عملی جامہ اس لئے نہیں پہنایا کہ گھر میں عورتیں اور بچے بھی تھے، جو بے گناہ تھے، آگ لگانے کی وجہ سے گنہگاروں کے ساتھ بے گناہوں کے جل جانے خطرہ تھا۔ بہر حال حضور نے نماز جمعہ میں حاضر نہ ہونے والوں کے گھروں کو آگ تو نہیں لگائی مگر کیا

اس سے یہ نہیں ثابت ہوتا ہے کہ حضور ﷺ ایسے شخص پر کس قدر ناراض ہیں اور ایسے شخص کو کتنی بڑی سزا کا مستحق سمجھتے ہیں حضور کے اس ارشاد پر وہ لوگ دھیان دیں جو بلا کسی عذر کے جمعہ کی نماز چھوڑ دیتے ہیں، وہ لوگ سوچیں کہ احادیث کریمہ میں ان کے لئے کتنی سخت وعیدیں موجود ہیں۔

وَمَا عَلَيْنَا إِلَّا الْبَلَاغُ

جوانوں یہ صدائیں آ رہی ہیں آبتاروں سے  
چٹانیں چور ہو جائیں جو ہو عزم سفر پیدا



## فضائل مساجد

نُحَمِّدُ اللَّهَ الْعَزِيزَ الْوَهَّابَ الْقَاهِرَ الْغَلَّابَ وَنُصَلِّي وَنُصَلِّمُ عَلَى رَسُولِهِ  
مُحَمَّدٍ وَعَلَى آلِهِ وَصَحْبِهِ أَجْمَعِينَ۔ اَمَّا بَعْدُ  
صدر محترم حاضرین جلسہ!

مسجد میں اللہ کا گھر ہیں، عبادت کا مقام ہے، مسلمان نماز پنجگانہ مسجدوں میں آکر ادا کرتے ہیں اور اللہ کے گھر کو آباد کرتے ہیں۔ مسجدوں کو آباد کرنا ایمان کی علامت ہے، مسجدوں کو اہل ایمان ہی آباد کرتے ہیں کوئی اور نہیں، سورہ توبہ میں ہے:

مَا كَانَ لِلْمُشْرِكِينَ أَنْ يَعْمُرُوا مَسَاجِدَ اللَّهِ۔  
”مشرکوں کا کام نہیں کہ اللہ کی مسجدوں کو آباد کریں۔“  
آگے چل کر فرمایا جا رہا ہے:

﴿إِنَّمَا يَعْمُرُ مَسَاجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ وَآتَى الصَّلَاةَ وَآتَى  
الزَّكَاةَ وَلَمْ يَخْشَ إِلَّا اللَّهَ لَعَلَّكُمْ تَكُونُونَ مِنَ الْمُهْتَدِينَ﴾ (توبہ)  
”وہی آباد کرتا ہے اللہ کی مسجدیں جو ایمان لایا اللہ پر اور آخرت کے دن پر، اور قائم کیا نماز  
کو اور دینار ہا زکوٰۃ اور اللہ کے سوا کسی اور سے نہ ڈرا، پس قریب ہے کہ وہی ہدایت یافتہ  
ہو۔“

آیت کریمہ کے بموجب مساجد کو آباد کرنے والے وہ لوگ ہوتے ہیں جو ایمان اور اعمال  
سالحہ مثلاً نماز، زکوٰۃ وغیرہ سے سرفراز ہوں، اور اللہ کے علاوہ کسی اور سے نہ ڈرتے ہوں۔ رسول  
اللہ ﷺ فرماتے ہیں کہ تم جس شخص کو مسجد میں آتے جاتے، مساجد کی خدمت کرتے اسے آباد  
رکھتے ہوئے دیکھو، اس کے ایمان کی گواہی دو، کیونکہ سورہ توبہ میں اللہ تعالیٰ نے صاف صاف فرما  
دیا ہے کہ مساجد کو آباد کرنا اہل ایمان ہی کا کام ہے۔

وہ شخص بہت بڑا ظالم ہے جو مسجدوں کو ویران کرنے کے درپے ہو اور ان میں ذکر الہی سے  
روکے، سورہ بقرہ میں ارشاد خداوندی ہے:

﴿وَمَنْ أَظْلَمُ مِمَّنْ مَنَعَ مَسْجِدَ اللَّهِ أَنْ يُذْكَرَ فِيهَا اسْمُهُ وَسَعَىٰ لِي خِزَابِهَا﴾ (البقرة)

”اس سے بڑا ظالم کون ہوگا جو اللہ کی مسجدوں میں اس کا نام لینے سے روکے اور ان کو دیران کرنے کی کوشش کرے۔“

دنیا کی سب سے پہلی مسجد خانہ کعبہ ہے اور دوسری مسجد، مسجد اقصیٰ ہے اور دونوں کی تعمیر کے درمیان چالیس سال کا فاصلہ ہے، کعبہ کی سب سے پہلی بناء حضرت آدم عليه السلام نے رکھی تھی اور انہیں کے بعض اولاد نے چالیس سال کے بعد مسجد اقصیٰ کی تعمیر کی۔ حضور ﷺ فرماتے ہیں کہ آدمی کی نماز اپنے گھر میں ایک نماز کا ثواب رکھتی ہے اور اس کی وہی نماز جامع مسجد میں ادا کی جائے تو پانچ سو نمازوں کا ثواب ہے اور وہی نماز اگر مسجد حرام میں پڑھی جائے تو ایک لاکھ نمازوں کا ثواب ملتا ہے۔

محترم حضرات! اسلام میں سب سے پہلی مسجد، مسجد قبا ہے، اس مسجد کا قرآن مجید میں یوں ذکر آیا ہے:

﴿لَمَسْجِدٍ أُتِيَ عَلَى التَّقْوَىٰ مِنْ أَوَّلِ يَوْمٍ أَحَقُّ أَنْ تَقُومَ فِيهِ لِيهِ رِجَالٌ يُحِبُّونَ أَنْ يَتَطَهَّرُوا وَاللَّهُ يُحِبُّ الْمُطَهَّرِينَ﴾ (توبہ)

”جس مسجد کی بنیاد اول دن سے تقویٰ پر رکھی گئی وہ واقعی اس لائق ہے کہ آپ اس میں نماز کے لئے کھڑے ہوں، اس میں کچھ لوگ ایسے ہیں جو خوب پاک ہونے کو پسند کرتے ہیں اور اللہ خوب پاکی حاصل کرنے والوں کو پسند کرتا ہے۔“

محترم بزرگو اور دوستو! یہ تو خاص مساجد کی بات تھی، ورنہ اسلام میں ہر مسجد کی بہت زیادہ اہمیت و فضیلت ہے خواہ عمارت کے نام پر پھوس کی جھونپڑی بھی نہ ہو، مسجدوں کی آبادی ان کی شاندار عمارت سے نہیں ہوتی بلکہ ان میں نماز پڑھنے، اللہ کا ذکر کرنے اور تلاوت قرآن سے ہوتی ہے۔ مسجدوں کو مزین کرنا ان کی عالیشان عمارتیں بنانا، اپنی اپنی عالی شان مسجدوں کو فخریہ بیان کرنا اور ان کی حقیقی آبادی کی فکر نہ کرنا، قیامت کی نشانیوں میں سے ہے۔

آج ہمارا حال یہ ہے کہ مسجدیں تو ہم بڑی عالیشان بنا ڈالتے ہیں، مسجدوں کو حسین سے حسین تر اور خوبصورت سے خوبصورت بنانے اور ہر طرح آراستہ و پیراستہ کرنے میں ہم پوری کوشش صرف کر دیتے ہیں مگر لوگوں کو نماز کے لئے مسجد میں لانے کی فکر نہیں کرتے، حالانکہ مسجد کی حقیقی زیب و زینت یہی ہے کہ وہ نمازیوں سے بھری ہوئی ہو، اور اللہ کا ذکر و فکر کرنے والے کثیر

تعداد میں آتے رہتے ہوں۔ اگر یہ نہیں ہوتا تو ہمارا حال بقول شاعر یہی ہو کر رہ جائے گا۔

مسجد تو بنا دی شب بھر میں ایماں کی حرارت والوں نے

من اپنا پرانا پاپی تھا، برسوں میں نمازی بن نہ سکا

دنیا کی آبادیوں میں مسجدیں اللہ کو سب سے زیادہ پیاری ہیں، رسول خدا ﷺ کا ارشاد ہے:

أَحَبُّ الْبِلَادِ إِلَى اللَّهِ مَسَاجِدُهَا وَ أَبْقَى الْبِلَادِ إِلَى اللَّهِ أَسْوَأُهَا۔ (مسلم)

”آبادیوں میں سب سے محبوب جگہ اللہ کے نزدیک مساجد میں اور سب سے مہنوز جگہ

بازار ہیں۔“

حضرت ابو ہریرہ رضی اللہ عنہما سے مروی ہے کہ رسول اللہ ﷺ نے فرمایا:

إِذَا مَرَرْتُمْ بِرِيَاضِ الْجَنَّةِ فَارْتَعُوا۔

”جب تم جنت کے باغوں سے گزرو تو چڑھ لیا کرو۔“

صحابہ کرام رضی اللہ عنہم نے دریافت کیا جنت کے باغ کیا ہیں، حضور نے فرمایا مساجد، پھر صحابہ

کرام رضی اللہ عنہم نے دریافت کیا کہ اس میں چرنے کا کیا مطلب ہے؟ حضور نے فرمایا کہ جب مسجد

میں آؤ تو سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ کہہ لیا کرو۔

بلاشبہ مساجد جنت کا باغ ہے، مساجد میں آکر جو سکون ملتا ہے وہ دنیا کے کسی گوشہ میں نہیں

ملتا۔ انسان دنیا کے تلکرات اور رنج و آلام سے گھبرا کر اللہ کی طرف لو لگانے کے لئے مسجد میں آتا

ہے، مسجد اسے سکون قلب اور طمانیت روح کا سامان فراہم کرتی ہے۔ بازار انسان سے سکون کی

دولت چھینتا ہے۔ ہجوم افکار میں جٹا کرتا ہے۔ مساجد سکون قلب کی دولت بخشتی ہیں، طمانیت روح

سے مالا مال کرتی ہیں، اسی لئے حضور ﷺ فرماتے ہیں:

شَرُّ الْبِقَاعِ أَسْوَأُهَا وَ خَيْرُ الْبِقَاعِ مَسَاجِدُهَا۔ (ابن حبان)

”بدترین جگہیں بازار ہیں اور بہترین جگہیں مسجدیں ہیں۔“

محترم حضرات ہم سب لوگوں کی ایک بہت بڑی ذمہ داری یہ بھی ہے کہ اللہ کے گھروں کی

تعمیر کریں، جہاں مسجدیں نہ ہوں وہاں مسجدیں بنوائیں، جہاں مسجد خستہ حالت میں ہو یا توسیع کی

ضرورت ہو، اس کی تعمیر و توسیع کی فکر کریں، مسجد کی تعمیر و آبادی کے لئے جان و مال کی قربانی دیں،

روپے پیسے خرچ کریں اپنا وقت لگائیں، ہاتھ پاؤں کی طاقت صرف کریں، مساجد کی تعمیر کے لئے

ہماری منت رائیگاں نہ جائے گی۔ اللہ نے اس پر بہت اجر و ثواب کا وعدہ فرمایا ہے، رسول اللہ ﷺ

ارشاد فرماتے ہیں،

مَنْ بَنَى لِلَّهِ مَسْجِدًا بَنَى اللَّهُ لَهُ بَيْتًا فِي الْجَنَّةِ - (بخاری و مسلم)  
 ”جس نے اللہ کے لئے مسجد تعمیر کی۔ اللہ اس کے لئے جنت میں گھر بنائے گا۔“

مسجد کا بنانا صدقہ جاریہ میں سے ہے یعنی اس کا ثواب مرنے کے بعد بھی ملتا رہے گا۔ حضور ﷺ نے صدقات جاریہ میں مسجد کی تعمیر کو بھی شمار فرمایا ہے۔ حضور فرماتے ہیں اَوْ مَسْجِدًا بَنَاهُ (یا مسجد بنا کر گیا ہو اس کا ثواب مرنے کے بعد تک ملتا رہے گا) مسجد بنوانے کا مطلب یہ نہیں کہ پوری مسجد تنہا بنوائی ہو بلکہ مطلب یہ ہے کہ مسجد کی تعمیر میں حصہ لیا ہو اور حتی المقدور خود بھی مسجد بنوانے میں شریک رہا ہو۔

مسجدوں کی تعمیر کے ساتھ ساتھ ہم مسلمانوں کا یہ بھی فریضہ ہے کہ ہم مسجدوں کو صاف سترا رکھیں، اسے گندی ہونے اور کوڑا کرکٹ سے بچائیں، مسجد میں دنیا کی باتیں نہ کریں اور سب بڑا فریضہ جس کی طرف میں پہلے بھی اشارہ کر چکا ہوں یہ ہے کہ ہم خود بھی مسجدوں میں جا کر نماز پڑھیں اور نماز پڑھنے والوں کو مسجدوں میں لائیں تاکہ حقیقی معنوں میں مسجدیں آباد ہو سکیں اور ہم اپنے مومن ہونے کی عملی شہادت پیش کر سکیں۔ ایک نماز ادا کرنے کے بعد دوبارہ مسجد میں جانے کے لئے ہمارا دل بے چین ہوتا کہ قیامت کے دن عرش الہی کے سایہ میں ہمیں جگہ نصیب ہو، ہم رات کی تاریکیوں میں مسجد میں جانے والے بنیں تاکہ یہ جانا ہمارے لئے قیامت کے دن نور بنے، ہم مسجدوں میں انتظارِ صلوة میں بیٹھنے والے بنیں تاکہ ہمارا بیٹھنا اسلامی رہبانیت کا نمونہ ہو، ہم صبح و شام مسجد میں آنے جانے والے بنیں تاکہ اللہ ہماری سلامتی کا ذمہ دار ہو جائے۔

واعظ قوم کی وہ پختہ خیالی نہ رہی      برقِ طبعی نہ رہی شعلہِ مقالی نہ رہی  
 رہ گئی رسمِ اذان، روحِ بلائی نہ رہی      قلفہِ رہ گیا، تکلیفِ غزائی نہ رہی  
 مسجدیں مرثیہ خواں ہیں کہ نمازی نہ رہے  
 یعنی وہ صاحبِ اوصافِ حجازی نہ رہے

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ



## حضرت نانوتویؒ اور ان کے شاگردوں کا عظیم کارنامہ

### قیامِ مدارس

بزرگو اور دوستو!

بانی دارالعلوم دیوبند حضرت مولانا محمد قاسم صاحب نانوتویؒ، ان کے رفقاء اور شاگردوں کے ذریعہ ہندوستان میں اسلام کی نشاۃ ثانیہ اور احیاء کا جو عظیم کارنامہ انجام پایا ہے وہ ہمہ جہت بھی ہے اور فقید المثال بھی، ہر دور کے حق شناس و حق پرست اس کے مختلف گوشوں اور پہلوؤں کو اجاگر کرتے رہیں گے ان کا حق بھی ہے کہ انہیں زیادہ سے زیادہ سامنے لایا جائے، لوگوں کو آگاہ کیا جاتا رہے کیونکہ وہ مسلمانان ہند کی تاریخ کا نہایت روشن اور تابناک حصہ ہے جسے کسی دور کا مورخ کبھی نظر انداز نہیں کر سکتا۔

میں آج حضرت نانوتویؒ، ان کے رفقاء، شاگردوں اور فیض یافتگان کے صرف ایک کارنامے کا ذکر کر رہا ہوں، میرے خیال میں یہ کارنامہ، ان کا سب سے بڑا کارنامہ ہے، دوسرے کارنامے اسی کارنامے کی جزوی شکلیں ہیں۔ اور وہ کارنامہ ہے قیامِ مکاتب و مدارس کا۔

حضرت نانوتویؒ کے حالات زندگی میں تذکرہ نگاروں نے عام طور پر لکھا ہے کہ انہوں نے ان کے رفقاء اور ان کے شاگردوں، فیض یافتگان نے مکاتب، مدارس کے قیام کو تحریک کی شکل دی، انہوں نے ہندوستان کے گوشے گوشے میں مکاتب و مدارس کا جال پھیلا دینے کا منصوبہ بنایا۔ صرف منصوبہ نہیں بنایا اس پر اول دن سے عمل شروع کر دیا۔

دارالعلوم دیوبند کے قیام کے بعد دوسری جگہوں پر مدارس قائم کرنے کے لئے کیا کوششیں ہوئیں؟ ان کا ذکر کرتے ہوئے ایک تذکرہ نگار کہتے ہیں:

”مغربی یوپی میں زیادہ تر مدارس دیدیہ حضرت نانوتویؒ کے ہی قائم کردہ ہیں، گلاوشی کا مدرسہ، گمینہ کا مدرسہ، مظفرنگر کا مدرسہ اور اسی طرح مدرسہ شامی (مراد آباد) سب اسی سلسلہ کی سنہری کڑیاں ہیں، حضرت نانوتویؒ شیخ الہند حضرت مولانا محمود حسن صاحب دیوبندی،



حضرت مولانا احمد حسن صاحب امر وہوی، حضرت مولانا منصور علی خاں صاحب، مراد آبادی، حضرت مولانا رحیم اللہ صاحب بجنوری، حضرت مولانا عبدالعلی صاحب میرٹھی، حضرت مولانا فخر الحسن صاحب گنگوہی اور دوسرے علماء نمایاں تھے۔

علم حدیث کا سلسلہ انہیں علماء کرام سے پھیلا جن کے نام اوپر آئے۔

یہی تذکرہ نگار ایک اور جگہ فرماتے ہیں کہ ”ہندوستان میں اکثر مقامات پر مدارس دینیہ جناب مولانا محمد قاسم صاحب کی رائے اور مشورہ سے جاری ہیں۔“ اسی طرح مدرسہ مظاہر علوم سہارنپور کا قیام بھی اسی منصوبے کا حصہ تھا۔ جو حضرت نانوتوی اور ان کے متوسلین کے ذریعہ مختلف شہروں میں انجام پاتا تھا۔

قیام مدارس کے منصوبے اور تحریک کو آج کے حالات اور تاریخ کے تناظر میں دیکھئے تو یہ ایک الہامی منصوبہ اور الہامی فیصلہ نظر آتا ہے۔

کوئی قوم جو طویل عرصہ تک برسر اقتدار رہی ہو، اقتدار کا چھن جانا اس کے لئے موت کا سامان ہوتا ہے۔ اقتدار سے بے دخلی، اس کی حیات و بقا کے مسائل کھڑے کر دیتی ہے۔ دوسری طرف جو قوم طاقت کے نتیجہ میں اقتدار پر آئی ہو، اس کی رعونت، اس کا نشہ قوت و حد سے فزوں ہوتا ہے، وہ مغلوب قوم کی ساری عظمتیں، سارے کمالات ختم کر دینا چاہتی ہے، اس کی تہذیب و تمدن کو تاراج کر دیتی ہے، اس کے تشخصات منادیتی ہے، اپنا تمدن، اپنا کلچر پھیلاتی ہے، مفتوح قوم جو ہر طرح دبا دی گئی ہو، وہ احساس کسرتی میں ایسا جتا ہوتی ہے کہ فاتح قوم کی ہر چیز اچھی لگتی ہے اور اپنی ہر چیز دیا نویسیت اور بیکار محض لگنے لگتی ہے۔

تاریخ ام کا یہ ایسا کلیہ ہے جس سے استثناء کی مثالیں بہت کم ملیں گی۔

غدر ۱۸۵۷ء کی ناکامی اور انگریزوں کے پنجہ تسلط کے مستحکم ہو جانے کے بعد ہندوستانی مسلمان تاریخ کے سب سے خطرناک موڑ پر تھے، وہ مفتوح تھے، انگریز فاتح، فاتح بھی ایسا جو مسلمانوں سے ازلی بیر رکھتا تھا، صلیبی جنگوں کا زخم خوردہ تھا۔ اسے انتقام کا موقع ہاتھ آیا تھا۔ وہ آندھی اور طوفان کی طرح پورے کر وفر، جاہ و حشم، رعب و دبدبہ کے ساتھ دہلی کے اقتدار پر قابض ہوا تھا۔ یہ سنہرا موقع کیسے جانے دینا، عیسائیت کو پھیلانے اور اسلام کو مٹانے، اسلامی تشخصات کو ختم کرنے کے منصوبے لندن سے بن کر آنے لگے، پادریوں کی پوری ایک فوج ہندوستان بھیج دی گئی۔ جو ترغیب و ترہیب کے ہر قسم کے سامان سے آراستہ تھی، حکومت کی پشت پناہی تھی، دولت کا انبار تھا، پولیس کا دستہ ساتھ رہتا تھا، ضلع کلکٹر کو حکم تھا کہ وہ پادریوں کی مدد کرے۔

حکومت و اقتدار کا چمن جانا اتنا خطرناک نہ تھا جتنا مسلمانوں کو عیسائی بنانے، کافر بنانے اور شرمی کرنے کے منصوبے، دین سے دور کرنے اور ان کا تشخص و امتیاز چھین لینے کے پروگرام۔ حجۃ الاسلام حضرت مولانا محمد قاسم صاحب نانوتوی اور ان کے رفقاء نے اپنے خداداد نور بصیرت سے حالات کے رخ کو سمجھ لیا اور قیام مکاتب و مدارس کی تحریک چلا کر مرض کا علاج اور زہر کا تریاق تلاش کر لیا۔

اگر اس منصوبے کے ذریعے احیائے اسلام کی کوشش نہ ہوئی ہوتی تو مسلمان اپنے دین سے کوسوں دور ہو جاتے، اپنی دینی شناخت کھو بیٹھتے، مساجد اپنی کثرت، بلند و بالا میناروں اور عمارتوں کے باوجود ویران ہو جاتیں اور ہندوستان دوسرا اسپین بن جاتا۔

دنیا میں جہاں جہاں مسلمان غلبہ و اقتدار والی باعظمت زندگی گزارنے کے بعد پسپائی اور ذلت و خواری کا شکار ہوئے، دین سے دور ہو کر کفر و ارتداد میں مبتلا ہو گئے وہاں اس علاج پر عمل نہیں ہوا جو حضرت نانوتویؒ اور ان کے رفقاء و تلامذہ نے اختیار کیا۔ وہاں قیام مدارس کی منظم کوششیں نہیں ہوئیں وہاں اسلام کے خشک سوتوں کی آبیاری کا انتظام نہیں ہوا، انہیں تازہ دم رکھنے اور حرکت و عمل میں باقی رکھنے کے لئے گرم اور تازہ لہو کا بندوبست نہیں کیا گیا۔

ہر اسلام دشمن طاقت، مدرسوں کو مٹانے کی کوشش کرتی ہے۔ دور جانے کی ضرورت نہیں، روس اور چین کی مثالیں ہمارے سامنے ہیں، وہاں کے مسلمانوں پر جو اذیتیں آئی، تشکیک و تذبذب اور ارتداد کا جو طوفان اٹھا۔ ان میں وہاں گنتی کے جو مدارس تھے وہ ختم ہو ہی گئے، کوئی ایسا شخص کھڑا بھی نہیں ہوا جو محاذ جنگ کا رخ موڑ کر قیام مدارس کی طرف دیتا، اسے تحریک بنا کر ہر ہر ہستی میں مکاتب و مدارس کا جال بچھا دیتا۔

مدرسے ختم ہو جائیں تو مسجدیں باقی رہ کر بھی مسلمانوں کی دینی زندگی باقی نہیں رہ سکتی، اپنے تشخص، اپنی شناخت کا احساس قائم نہیں رہ سکتا۔ مسجدوں کو آباد کرنے والے کہاں سے آئیں گے اذان کون دے گا، نماز کون پڑھے گا، کون پڑھائے گا، مسجدوں کی زندگی مدرسوں سے ملتی ہے، انہیں آباد کرنے والے مدرسوں سے آتے ہیں مدرسوں میں تیار ہوتے ہیں۔

مدرسے نہ رہیں تو بچہ پیدا ہونے پر کان میں اذان دینے والا کوئی نہ ملے گا، مرنے پر غسل دینے والا، کفن پہنانے والا اور نماز جنازہ پڑھانے والا کوئی نہیں رہے گا، لاشیں بے گور و کفن پڑی رہیں گی۔ مدرسے نہ رہیں تو قرآن پر ایمان رکھنے والے کیف قرآن سے محروم رہیں گے۔ رسول اللہ ﷺ پر ایمان کے دعو دار کلام رسول نہ سن سکیں گے۔

ہندوستان کے حالات کا جائزہ لیجئے، ان علاقوں کو دیکھئے جہاں مکاتب و مدارس کم ہیں یا بالکل نہیں ہیں، وہاں دینی بیداری کم ملے گی۔ لوگوں کو اپنا نام رکھنے تک کا شعور نہیں ہے۔ وہ گروہ پیش کے ماحول میں کم ہو گئے ہیں، اپنی کوئی پہچان نہیں رکھتے بعض مراسم کی حد تک ہی ان کا ایمان و اسلام باقی ہے، مسجدیں ہوں گی بکثرت ہوں گی پھر بھی آباد نہ ہوں گی۔

۱۸۵۷ء میں مسلمانوں پر جو افتاد پڑی تھی، اسپین، چین اور روس سے کم خطرناک حالات نہ تھے، وہی سب کچھ یہاں بھی ہوتا۔ لیکن حضرت نانوتویؒ اور ان کے رفقاء تلامذہ نے دور رس نگاہوں سے مستقبل کو بھانپ لیا اور مسلمانوں کی دینی و ملی بقاء کا انتظام کر دیا۔ اقتدار گیا تو گیا، دین نہیں گیا، ارتداد کی عام لہر نہیں پھیلی، جہاں پھیلی، اس کا تدارک کیا گیا۔ شکوک و شبہات دور کئے گئے، حالات کا مقابلہ کیا گیا۔

الحمد للہ مدارس و مکاتب کے قیام سے دین اس طرح آیا کہ ہندوستان کے علماء و فضلا، دینی تحریکات و جماعتیں، دیگر بہت سے مسلم ممالک کے لئے رہنما بن گئیں، وہاں بھی دین کی نشاۃ ثانیہ کا آغاز نہیں خطوط پر ہو رہا ہے جو ہندوستانی مسلمانوں نے متعین کئے ہیں۔ قیام مدارس کی تحریک میں حضرت نانوتویؒ نے ایک انقلابی تبدیلی یہ کہ مدرسوں کو عوامی بنا دیا، اس طرح دینی تعلیم عام ہو گئی، مغل دور حکومت ۱۸۵۷ء تک تعلیم کا نظام یہ تھا کہ رؤساء جاگیردار اپنی ریاست و جاگیر میں چند علماء کو بلا کر ایک مدرسہ جاری کر دیتے تھے اور اس مدرسہ پر کچھ گاؤں وقف کر دیتے اسی آمدنی سے مدرسہ چلتا تھا۔ جو پور، رام پور، حیدرآباد اور مینڈھ ضلع علی گڑھ وغیرہ میں اسی قسم کے مدارس تھے۔ کچھ علماء اپنے گھروں پر تعلیم دیتے تھے، طلبہ کے لئے خورد و نوش اور قیام و رہائش کا کوئی خاص لگم نہیں تھا۔ ان کا نتیجہ یہ تھا جاگیردار رؤساء جنہیں چاہتے، وہی ان مدارس میں پڑھتے تھے اور پڑھنے والوں میں بھی وہی پڑھ جاتے تھے جو اخراجات کے متحمل ہوتے، لہذا تعلیم چند گھرانوں، وہ بھی خوش حال گھرانوں تک محدود تھی۔

حضرت نانوتویؒ کی تحریک نے مکاتب و مدارس کا دائرہ گاؤں گاؤں، قریہ قریہ تک پہنچا دیا اور اصول ہشت گانہ کے ذریعہ مدارس کو رؤساء جاگیرداروں کے حلقہ مخصوص سے نکال کر سارے مسلمانوں کے لئے عام کر دیا۔ علم کا نور کونٹیوں، بنگلوں، حویلیوں اور محلوں سے باہر آیا اور کھرپیل مکانوں اور جھونپڑوں تک پہنچ گیا۔

یہ حضرت نانوتویؒ ان کے رفقاء تلامذہ کا وہ احسان ہے جو اسلامیان ہند کبھی بھی فراموش نہیں کر سکتے۔

## ہمارے خوابوں کا ہندوستان

الْحَمْدُ لِأَهْلِهِ وَالصَّلَاةُ وَالسَّلَامُ عَلَى أَهْلِهَا أَمَّا بَعْدُ

ہویدا آج اپنے زخم پنہاں کر کے چھوڑوں گا  
 لہو رو رو کے مگفل کو گلستاں کر کے چھوڑوں گا  
 جلانا ہے مجھے ہر شمع دل کو سوز پنہاں سے  
 تری تاریک راتوں میں چراغاں کر کے چھوڑوں گا  
 مجھے اے ہم نشین رہنے دے شغل سینہ کاوی میں  
 کہ میں داغِ محبت کو نمایاں کر کے چھوڑوں گا  
 دکھا دوں گا جہاں کو جو مری آنکھوں نے دیکھا ہے  
 تجھے بھی صورتِ آئینہ حیراں کر کے چھوڑوں گا  
 جو ہے پردوں میں پنہاں چشمِ جینا دیکھ لیتی ہے  
 زمانہ کی طبیعت کا تقاضا دیکھ لیتی ہے

صدر محترم، بزرگانِ ملت!

خوابوں کا تعلق، انسانی تصورات سے ہوتا ہے، اسی لئے تصورات کو خواب و خیال بھی کہا جاتا ہے، کچھ خواب شرمندہ تعبیر ہو جاتے ہیں، کچھ شرمندہ تعبیر ہونے سے رہ جاتے ہیں اور انسان حسرت و یاس کی تصویر دنیا سے چلا جاتا ہے، لیکن خواب پھر خواب ہوتا ہے، انسان سب جانتے ہوئے خواب دیکھنا بند نہیں کرتا، تصوراتی قلعے تعمیر کرنا بند نہیں کرتا، اس کا خواب حقیقی اور خارجی دنیا میں ظہور پذیر ہو یا نہ ہو، وہ پلکوں پر خواب سجاتا بہر حال ہے، وہ تصوراتی کل سا بنانا ضرور ہے یہ انسانی فطرت ہے، اور ہر انسان سے اس فطرت کا ظہور ہوتا ہے۔

ہمارا پیارا وطن ہندوستان جس کے ذرہ ذرہ سے ہمیں پیار ہے، جس کی محبت ہمارے رگ و ریشہ میں پیوست ہے۔ اور حدیث کی حیثیت سے مشہور جملہ حُبُّ الْوَطَنِ مِنَ الْإِيمَانِ (حب الوطنی ایمان کا ایک حصہ ہے) یہ خواہ حدیث نبوی ہو یا نہ ہو، لیکن یہ جملہ انسانی جذبات کی عکاسی بہر حال کرتا ہے وطن کی محبت ہر انسان کے دل و دماغ میں رچی بسی ہوتی ہے، پھر انسانی فطرت کے اس مظاہرے سے ہم مبرا کیسے ہو سکتے ہیں۔

وطن کی محبت رسول اللہ ﷺ کے دل میں بھی تھی، مکہ مکرمہ سے ہجرت کرتے ہوئے حضور ﷺ ایک ایسے ٹیلے پر کھڑے ہیں جہاں سے مکہ مکرمہ نظر آتا ہے اور آپ کی زبان مبارک پر یہ کلمات ہیں:

مَا أَطْبِقُ مِنْ بَلَدٍ وَأَحْبَبُ إِلَيَّ وَلَوْلَا إِنْ قَوْمِي أَخْرَجُونِي مِنْكَ مَا سَكَنْتُ  
غَيْرَكَ۔ (ترمذی)

”تو کتنا پاکیزہ شہر ہے، تو مجھے کتنا محبوب ہے، اگر میری قوم مجھے، تمھ سے نکالتی تو میں تجھے  
چھوڑ کر کہیں سکونت نہ اختیار کرتا۔“  
بزرگو! دوستو!

آدی کو جس سے محبت ہوتی ہے، وہ اس کا بھی خواہ ہوتا ہے، اس کی بھلائی سوچتا ہے، بر محبت  
وطن، وطن کا بھی خواہ ہوتا ہے۔ وطن کی بھلائی سوچتا ہے، تمام ہندوستانی مسلمان حب الوطنی کے  
جذبہ سے سرشار ہیں، وطن سے اسی تعلق اور لگاؤ نے ان کی حب الوطنی کو کچھ خواب دیئے ہیں، جن  
کی تعبیر ان کا مطمح نظر اور مقصد زندگی ہے۔ تصورات کی ایک نئی دنیا اور ایک نئی بستی ہے، وہ دنیا  
و بستی، جہاں ہندوستان واقعی جنت نشان بن جاتا ہے، اور تمام باشندگان وطن کے لئے امن  
وسکون اور چین و راحت کا گہوارہ ہو جاتا ہے۔

ہمارے خوابوں کا ہندوستان وہی ہے جو ہمارے بزرگوں کے خوابوں کا ہندوستان تھا،  
یہاں کے لئے جو خواب انہوں نے دیکھے تھے وہی ہم بھی دیکھتے ہیں۔ انہیں کی تعبیر ہم بھی تلاش  
کرتے ہیں، ہمارے اکابر نے ملک کی آزادی کے لئے جان و من لڑا دیا، ان کے مجاہدانہ اور  
سرفروشانہ کارناموں کا نتیجہ تھا کہ ملک غلامی کی زنجیروں سے آزاد ہو گیا، طوق غلامی ٹوٹ گیا،  
چاروں طرف خوشی و مسرت کے شادیاں بجا گئیں۔

جب ہندوستان میں انگریزوں کی حکومت تھی، اکابر علماء کے نمائندہ ایک مشہور اخبار نے  
اپنے شذرات میں لکھا تھا:

”آخر ہم موجودہ حکومت میں تہدیلی کیوں چاہتے ہیں، ہم ہندوستان انگریزی اقتدار کے  
کیوں دشمن ہیں، کیا اس لئے رام راج قائم کریں؟ کیا اس لئے کہ اپنے حقوق کو نظر انداز  
کر دیں؟ یقیناً ایسا نہیں ہے۔ ہم ہندوستان میں ایک نئی قومی جمہوریت کے لئے اس لئے  
جدوجہد کر رہے ہیں کہ ہم اپنے قومی و مذہبی حقوق سے پوری طرح متنع ہوں گے، ہم ہر  
اس ضابطے اور قانون کو ختم کرینگے اور ختم کرنے کی جدوجہد کریں گے، جو ہمارے حقوق پر

اثر انداز ہوتے ہیں..... ہم اس مطالبہ سے کسی طرح دست بردار نہیں ہو سکتے کہ جہاں تک مسلمانوں کا تعلق ہے ان کی زندگی پر پوری طرح اسلامی شریعت حاوی ہوگی۔"

(بانی الفرقان نمبر اشاعت خاص ۱۹۹۸، بحوالہ الجمیہ ۲۸ جنوری ۱۹۳۹ء)

افسوس کہ یہ خواب اب تک خطر تکمیل ہے بلکہ دن بدن اس کی راہ میں رکاوٹیں کمزری کی جا رہی ہیں، لیکن اس کے باوجود ہم اپنے خوابوں کے اس ہندوستان سے دست بردار ہونے کو تیار نہیں۔

اگر ہندوستان میں امن و سکون اور چین و اطمینان کی فضا قائم ہو تو یہ ہمارے خوابوں کا ہندوستان ہوگا، اگر کوئی ایک دوسرے سے دست و گریبان نہ ہو، اقلیت و اکثریت کے نام پر ظلم و ستم کا بازار گرم نہ ہو، فرقہ وارانہ تشدد و زنا نہ ہو تو یہ ہمارے خوابوں کا ہندوستان ہوگا۔

اگر ہندوستان میں شراب پر پابندی لگا دی جائے، جو اور سٹہ بند کر دیا جائے، یہاں کا نوجوان مغربیت کا دلدادہ نہ ہو، یہاں کی عورتیں مشرقی تہذیب کو اپنے لئے باعث افتخار نہ سمجھیں، ان کی عصمتیں محفوظ ہوں تو یہ ہمارے خوابوں کا ہندوستان ہوگا۔

اگر ہندوستان میں تعلیم عام کر دی جائے اور مفت تعلیم کا بندوبست کر دیا جائے تو یہ ہمارے خوابوں کا ہندوستان ہوگا۔ اگر بنیادی دستور کی دفعہ ۴۴ جس میں یونیفارم سول کوڈ کی تشکیل کا مشورہ ہے۔ حذف کر دی جائے تو یہ ہمارے خوابوں کا ہندوستان ہوگا۔

محترم حاضرین جلسہ!

ہمارے خوابوں کا ہندوستان کسی ایک دائرہ میں محدود نہیں، اس کے مختلف پہلو اور مختلف جہتیں ہیں اور ہر پہلو اور ہر جہت کے الگ الگ تقاضے ہیں۔ ہندوستان کو اپنے خوابوں کا ہندوستان بنانے کے لئے باشندگان ہند کو سخت جدوجہد کرنی پڑے گی۔ یہ جدوجہد جنگ آزادی کی جدوجہد سے کم نہیں، اس سے زیادہ محنت و جرأت چاہتی ہے۔ یہ تبدیلی چاہتی ہے، تغیرات کو چاہتی ہے، اپنے آپ میں تبدیلی، اپنے گھر میں تبدیلی، اپنے سماج اور ماحول میں تبدیلی ایسی تبدیلی جو سارے ہندوستانوں کا سرخرو سے اونچا کر سکے، جو باشندگان، وطن کے لئے پیغام سرخروئی و سر بلندی ہو، جہاں اللہ کی زمین پر اللہ کا نام لیا جائے جہاں انسانوں میں بھید بھاؤ ختم کر دیا جائے، جہاں امن و ترقی تفریق اٹھادی جائے، جہاں زمین پر بسنے والے ہر فرد کو انصاف ملے، جہاں عدل کا معیار ذات برادری، مسلک و مذہب اور دوستی و دشمنی نہ ہو، جہاں دولت میں غرباء و مساکین کا حق سمجھا جائے، جہاں ہر شخص اپنی ذمہ داریاں اور فرائض محسوس کرے، جہاں سیاست، ہوس اقتدار کا ذریعہ

نہ ہو، جہاں اقتدار مفاد پرستی کا آئینہ دار نہ ہو، جہاں طاقتور طاقت کے نشہ میں چور اور بڑائی کے زعم میں جتلانہ دکھائی دے۔

اگر ایسا ہندوستان وجود میں آجاتا ہے تو وہ ہمارے خوابوں کا ہندوستان ہوگا۔ یہ خواب پورا ہو یا نہ ہو، ہم خواب تو دیکھتے ہی رہیں گے اور اس کے لئے جدوجہد بھی کرتے رہیں گے۔

سن اے غافلِ صدا میری، یہ ایسی چیز ہے جس کو  
 وظیفہ جان کر پڑھتے ہیں طائرِ بوستانوں میں  
 وطن کی فکر کر ناداں، مصیبت آنے والی ہے  
 تری بربادیوں کے مشورے ہیں آسمانوں میں  
 یہ خاموشی کہاں تک لذت فریاد پیدا کر  
 زمیں پر تو ہو اور تیری صدا ہو آسمانوں میں  
 وَمَا عَلَيْنَا إِلَّا الْبَلَاغُ



## موت کی یاد

الْحَمْدُ لِلَّهِ لِأَهْلِيهِ وَالصَّلَاةُ عَلَى أَهْلِهَا أَمَّا بَعْدُ

طے خاک میں اہل شاں کیسے کیسے      کیسے ہو گئے بے مکاں کیسے کیسے  
 ہوئے نامور، بے نشاں کیسے کیسے      زمیں کھا گئی آساں کیسے کیسے  
 جگہ جی لگانے کی دنیا نہیں ہے  
 یہ عبرت کی جا ہے تماشا نہیں ہے  
 اجل نے نہ کسریٰ ہی چھوڑا نہ دارا      اسی سے سکندر سا فاتح بھی بارا  
 ہراک لے کے کیا کیا نہ حسرت سُدھارا      پڑا رہ گیا سب یونہی ٹھاٹ سارا  
 جگہ جی لگانے کی دنیا نہیں  
 یہ عبرت کی جا ہے تماشا نہیں ہے

صدر محترم، حاضرین جلسہ!

”موت“ ہر جاندار کے لئے کتنا خطرناک اور کیسا بھیانک لفظ ہے، موت سے ہر شخص بھاگتا ہے، موت کی تلخ گھونٹ کو کوئی پینا نہیں چاہتا، موت کی آواز کوئی سنتا نہیں چاہتا، موت جو ایک حقیقت ہے مگر کون ہے؟ اس حقیقت سے آنکھیں ملا سکے، کس میں جرأت ہے جو اس لفظ جو اس لفظ کو سنے اور اس کے بدن میں جھرجھری طاری نہ ہو۔ موت کو کوئی بھی اپنے قریب آنا بالکل پسند نہیں کرتا، مگر اس کے باوجود موت ہر ایک کے پاس آتی ہے۔ کبھی دبے پاؤں آتی ہے، کبھی اعلان کرتی ہوئی آتی ہے۔ موت کا تلخ جام ہر ایک کو پینا پڑتا ہے، خواہ پینا گوارہ کرے یا نہ کرے، موت کے آگے کسی کی زور بردستی نہیں چل سکتی۔ موت کے خوفناک پنجوں سے زور آزمائی کسی کے بس کی بات نہیں۔

”موت“ ہر ایک کے پاس آتی ہے۔ شاہ ہو یا گدا، امیر ہو یا غریب، آقا ہو یا غلام، عالم ہو یا جاہل، پاگل ہو یا عاقل، ضعیف و ناتواں ہو یا قوی و طاقتور مرد ہو یا عورت، پیر ہو یا جوان، خورد ہو یا کھاں، بچوں میں زندگی گزارنے والا ہو یا پھولوں کی جھونپڑی میں، شہر کا ہاسی ہو یا دیہات کا رہنے



والا، جنگل و بیابان میں رہتا ہوا آباد مقامات پر، موت کسی کو نہیں چھوڑتی۔ موت کا ہر ایک پر یکساں حکم چلتا ہے۔ موت کی گرفت سے کوئی بھی آزاد نہیں، موت سے کوئی نہیں بھاگ سکتا۔

﴿قُلْ إِنَّ الْمَوْتَ الَّذِي تَفِرُونَ مِنْهُ فَإِنَّهُ مُلَاقِيكُمْ ثُمَّ تُرَدُّونَ إِلَىٰ عَالِمِ الْغَيْبِ وَالشَّهَادَةِ ثُمَّ تُرَدُّونَ إِلَىٰ عَالِمِ الْغَيْبِ وَالشَّهَادَةِ فَبِسَبَابِكُمْ بِمَا كُنتُمْ تَعْمَلُونَ﴾  
 'آپ فرمادیں: جس موت سے تم بھاگتے ہو وہ تمہیں آ پکڑے گی، پھر تم اس ذات کی طرف لوٹائے جاؤ گے جو ہر پوشیدہ اور ظاہر کو جاننے والی ہے پھر وہ تم کو تمہارے لئے ہوئے سب کام بتا دیگی۔' (جمہ)

موت سے کس کی رستگاری ہے  
 آج وہ کل ہماری باری ہے

سورہ نساء میں ارشاد باری ہے:

أَيْنَ مَا كُنتُمْ يَدْرِكُكُمُ الْمَوْتُ وَلَوْ كُنتُمْ فِي بُرُوجٍ مُّشِيدَةٍ۔

"تم جہاں کہیں بھی رہو، تمہیں موت پالے گی، اگرچہ تم مضبوط قلعوں میں بند ہو۔"

آگاہ اپنی موت سے کوئی بشر نہیں

سامان سو برس کا بے پل کی خبر نہیں

کسی کی موت بے وقت نہیں آتی، ہر شخص اپنے وقت پر مرتا ہے۔ جس شخص کے مرنے کا جو وقت اللہ تعالیٰ کی طرف سے مقرر ہے، موت اسی وقت آتی ہے نہ اس کے بعد نہ اس سے پہلے۔

﴿وَلِكُلِّ أُمَّةٍ أَجَلٌ فَإِذَا جَاءَ أَجَلُهُمْ لَا يَسْتَأْخِرُونَ سَاعَةً وَلَا يَسْتَقْبِلُونَهَا﴾

(اعراف۔ ۳۳)

"ہر گروہ کے لئے موت کا ایک وقت مقرر ہے جب ان کا وقت آجاتا ہے تو نہ ایک ساعت

آگے جاتا ہے نہ ایک ساعت پیچھے۔"

دوسری جگہ ارشاد خداوندی ہے:

﴿وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ يَكْتُبُ مَوَاجِلَهُ﴾ (نساء)

"اللہ کے حکم اور اللہ کے فیصلے کے بغیر کوئی مرتیں سکتا۔"

کوئی شخص موت سے اس لئے نہیں بچ سکتا کہ وہ اپنے مکان کی سکون بخش پناہ گاہ میں تھا اور کوئی اس لئے نہیں مر سکتا کہ وہ میدان جنگ میں موت سے بچہ آزمائی کر رہا ہے، موت اگر ہوگی تو گھر میں بیٹھے بیٹھے اور مسہری پر لیٹے لیٹے آسکتی ہے۔ موت اگر نہیں ہوگی تو میدان کارزار

میں موت کی گرم بازاری میں موت نہ آئے گی۔

سورہ آل عمران میں منافقین کا ایک قول نقل کرتے ہوئے ارشاد باری ہے:

﴿الَّذِينَ قَالُوا لَا خِوَانِيَهُمْ وَ قَعَلُوا لَوْ اَطَاعُونَا مَا كُنَلُوا قُلْ لَافِرءٌ وَا عَن اَنفِكُمُ الْمَوْتُ اِنْ كُنْتُمْ صٰدِقِيْنَ﴾

”یہ وہ لوگ ہیں جو خود تو بیٹھے رہے اور جو لوگ قتال میں گئے ان کے متعلق کہا کہ اگر وہ ہمارا کہا مانتے تو نہ مارے جاتے، اے نبی! آپ کہہ دیجئے تو تم اپنے آپ سے موت کو دفع کرو، اگر تم سچے ہو۔“

یعنی اگر تم اپنے اس دعوے میں سچے ہو کہ میدان جنگ میں جانے کی وجہ سے فلاں فلاں مارے گئے، اگر وہ تمہاری طرح لڑائی میں نہ جاتے تو نہ مارے جاتے، تو تم میدان جنگ میں گئے نہیں، اب اپنے آپ کو موت کے چنگل سے بچا سکو تو بچالو، ظاہر ہے کہ کوئی بھی خود کو موت کی گرفت سے نہیں بچا سکتا خواہ وہ میدان جنگ میں سردھڑکی بازی لگا رہا ہو یا گوشہ عافیت سمجھ کر گھر میں بیٹھا ہو، موت جس طرح لڑائی کے میدان میں آتی ہے۔ اسی طرح گھر کی پرسکون چہار دیواری میں بھی موت کے لیے ہاتھ ہرجگہ پہنچ جاتے ہیں موت کے ہاتھوں سے کوئی محفوظ نہیں ہے۔

آنے والی کس سے ہالی جائے گی

جان ٹھہری جانے والی، جائے گی

روح رگ رگ سے نکالی جائیگی

تجھ پہ اک دن خاک ڈالی جائے گی

ایک دن مرنا ہے، آخر موت ہے

کر لے جو کرنا ہے آخر موت ہے

بزرگوار دوستو! جب ساری دنیا کی طرح ہمیں بھی ایک دن جانا اور کوچ کرنا ہے تو ہم دنیا کی رنگینیوں میں کیوں دل لگائیں، زمانہ کی دلفریبیوں پر کیوں فریفتہ ہوں۔ یہ رنگ رنگیلی دنیا ایک دھوکہ ہے۔ اس کے چکر میں نہ آنے والے ہی حقیقت میں دانا اور سمجھ دار ہیں اور جو دنیا کی رنگینیوں میں کھو گئے ان سے بڑھ کر نادان اور نا سمجھ کوئی نہیں، موت کو ہمیشہ یاد رکھنے والے ان رنگینیوں میں نہیں کھو سکتے۔ حضرت ابو سعید خدریؓ روایت کرتے ہیں کہ ایک بار حضور ﷺ نماز کے لئے تشریف لے گئے تو دیکھا کہ کچھ لوگ کھلکھلا کر ہنس رہے ہیں، حضور نے فرمایا:

اَمَّا اَللّٰكُم لَوْ اَكْتَرْتُمْ ذِكْرَهَا دِمِ اللّٰذَاتِ لَشَفَلَكُمُ عَمَّا اَرَى الْمَوْتِ لَا تُكْبِرُوْا

ذِكْرَهَا ذِمَّ اللَّذَاتِ الْمَوْتِ-

”اگر تم لوگ لذتوں کو توڑ دینے والی چیز موت کو زیادہ یاد کرتے تو یہ تم کو اس ہلسی سے روک دیتی جو میں دیکھ رہا ہوں۔ پس تم لوگ لذتوں کو توڑ دینے والی موت کو کثرت سے یاد کرو۔“

ایک صحابی رضی اللہ عنہ نے رسول اللہ صلی اللہ علیہ وسلم سے دریافت کیا کہ اے اللہ کے نبی! مَنْ اَكْبَسُ النَّاسِ وَاَحْزَمُ النَّاسِ (سب سے زیادہ سمجھدار اور سب سے محتاط آدمی کون ہے؟) حضور نے فرمایا: اَكْثَرُهُمْ ذِكْرًا لِلْمَوْتِ وَاكْثَرُهُمْ اِسْتِعْدَادًا لِلْمَوْتِ اَوْلِيكَ الْاَكْبَاسُ ذَهَبُوا بِشَرَفِ النَّفْسِ وَكَرَامَةِ الْاٰخِرَةِ-

”جو لوگ موت کو سب سے زیادہ یاد کرنے والے ہوں اور موت کے لئے سب سے زیادہ تیاری کرنے والے ہوں وہی وہ سمجھ دار لوگ ہیں جنہوں نے دنیا اور آخرت کا اعزاز حاصل کر لیا۔“

موت کی یاد کے لئے قبرستان جانا چاہیے اور سوچنا چاہیے کہ ایک دن ہم کو بھی یہیں آنا ہے۔ اور منوں مٹی کے نیچے دفن ہونا ہے، اعزاء و اقرباء دوست و احباب سب چھوڑ کر چلے جائیں گے، کوئی ساتھ نہیں دے گا، صرف اپنے اعمال کام آئیں گے، حضور اقدس صلی اللہ علیہ وسلم فرماتے ہیں: لَفُزُّوْا الْقُبُوْرَ لِاَنَّهَا تُذَكِّرُ الْمَوْتِ-

”قبرستان جایا کرو، یہ موت کو یاد دلاتی ہے۔“

تو	برائے	بندگی	ہے	یاد	رکھ
بہر	سرا	گندگی	ہے	یاد	رکھ
ورنہ	پھر	شرمندگی	ہے	یاد	رکھ
چند	روزہ	زندگی	نہے	یاد	رکھ
ایک	دن	مرتا	ہے	آخر	موت
کرلے	جو	کرنا	ہے	آخر	موت



ترے دین و ادب سے آ رہی ہے بوائے رہبانی  
 بھی ہے مرنے والی امتوں کا عالم پھری  
 (اقبال)

## آخرت

الْحَمْدُ لِلَّهِ الَّذِي رَبَّطَ بَيْنَ الْمُسْلِمِينَ بِقُوَّةِ الْإِسْلَامِ وَالصَّلَاةِ وَالسَّلَامِ عَلَى  
 سَيِّدِ الْإِنَامِ أَمَّا بَعْدُ  
 صدر محترم، حاضرین مجلس!

یہ دنیا جس میں ہم اور آپ بستے ہیں اللہ نے پیدا کی ہے، اللہ نے اس دنیا میں ہر طرح طرح کی مخلوقات پیدا کی ہیں، مخلوقات میں کسی کا درجہ بڑا بتایا، کسی کا کم، کوئی اشرف المخلوقات ہے، کوئی اذل المخلوقات، کوئی دونوں کے بیچ بیچ انسان اشرف المخلوقات ہے، لہذا اس کے اوپر ذمہ داریاں بھی زیادہ ہیں اور اس کے فرائض بھی بے شمار ہیں۔ اللہ نے انسان کو مکرم بتایا، اس کو بزرگی و مرتبہ کا حامل بتایا۔ اس لئے اللہ کے سامنے وہ جوابدہ بھی سب سے زیادہ ہے۔ کیونکہ یہ قاعدہ کلیہ ہے کہ نزدیکان را پیش بود حیرانی۔

انسان غیر ذمہ دارانہ زندگی نہیں گزار سکتا، وہ قدم قدم پر اپنے اعمال کا جوابدہ ہے۔ اس سے اس کے ہر ہر عمل اور ہر حرکت و سکون کی پریش ہوگی، اس نے کیا بات صحیح کہی کیا غلط، اس کا کس چیز کی طرف نظر ڈالنا جائز تھا، کدھر جائز نہ تھا، اس نے کون سا قدم صحیح اٹھایا کون غلط، اس نے کس معاملہ میں اپنے دست و بازو کو صحیح استعمال کیا، کس میں غلط، اس کے کون سے اعمال جائز تھے کون ناجائز۔

آخرت اسی جوابدہی اور باز پرس کے مرحلے کا نام ہے۔

انسان یہ نہ سمجھے کہ مرنے کے بعد اس کی چھٹی ہوگئی، اس کو اس کے اعمال کی جزا و سزا نہ ملے گی۔ یہی دنیاوی زندگی ہی اصل زندگی ہے، اس کے بعد کوئی زندگی نہیں، اگر کوئی شخص یہ سوچتا ہے، تو غلط سوچتا ہے، وہ بہت بڑے دھوکے اور فریب میں مبتلا ہے، یہ فریب کسی اور نے اس کو نہیں دیا وہ خود اپنے آپ کو فریب دے رہا ہے، وہ خود اپنے آپ کو دھوکہ دے رہا ہے، اتنا زبردست دھوکہ کہ زندگی میں اسے کبھی اتنے زبردست دھوکے سے سابقہ نہ پڑا ہوگا۔ جب آخرت کی زندگی سامنے آ جائے گی تو آنکھوں سے پردہ ہٹ جائے گا، جس زندگی کا وہ انکار کر رہا تھا، جس زندگی کا وہ مذاق اڑا

رہا تھا، وہی زندگی اس کے سامنے موجود ہوگی اور وہ عرصہ مختصر میں اپنے اعمال کی پریش کے لئے دست بستہ کمر نظر آئے گا۔

كُلُّ نَفْسٍ ذَائِقَةُ الْمَوْتِ ط وَانَّمَا تُوَلُّونَ اُجُورَ وُكُومَ يَوْمَ الْقِيَامَةِ لَمَنْ زُخْرِجَ عَنِ النَّارِ وَاُدْخِلَ الْجَنَّةَ لَقَدْ كَازَ وَمَا الْحَيَاةُ الدُّنْيَا اِلَّا مَتَاعُ الْغُرُورِ۔ (آل عمران)

”ہر نفس موت کا مزہ چکھنے والا ہے اور تم کو قیامت کے دن تمہارے اعمال کا پورا پورا بدلہ دیا جائے گا۔ پس جو شخص جہنم سے بچا لیا گیا اور جنت میں داخل کر دیا گیا وہ پورا کامیاب ہوا۔ اور دنیاوی زندگی دھوکے کی پونجی کے سوا کچھ نہیں ہے۔“

سورہ صافات میں ہے:

وَإِذَا مِتْنَا وَكُنَّا تُرَابًا وَعِظَامًا إِنَّا لَمَبْعُوثُونَ ○ أَوْ آبَاءُنَا الْأَوَّلُونَ ○ قُلْ نَعْمَ وَأَنْتُمْ دَاخِرُونَ ○ فَإِنَّمَا هِيَ زَجْرَةٌ وَاحِدَةٌ فَإِذَا هُمْ يَنْظُرُونَ ○ وَقَالُوا يَوْمَئِذٍ هَذَا يَوْمُ الْفُصْلِ الَّذِي كُنْتُمْ بِهِ تُكَذِّبُونَ ﴿

”(مکرمین آخرت آپ سے سوال کرتے ہیں کہ) کیا جب ہم مر گئے اور مٹی اور ہڈیاں ہی ہڈیاں ہو گئے تو کیا ہم اٹھائے جائیں گے؟ کیا ہمارے اگلے باپ دادا بھی اٹھائے جائیں گے؟ آپ فرما دیجئے کہ ہاں (تم اٹھائے جاؤ گے) اور ذلت کی حالت میں ہو گے، وہ ایک ہی جھڑکی ہوگی پس وہ دیکھنے لگیں گے وہ کہیں گے ہائے ہماری خرابی، یہ بدلے کا دن آگیا (جواب ملے گا) ہاں یہی ہے وہ فیصلہ کا دن جس کو تم جھٹلاتے تھے۔“

بزرگو اور دوستو! آخر انسان کو دوبارہ کیوں پیدا کیا جائے گا، اس کے اعمال کی جزا اور سزا کیوں ہوگی؟ آئیے اس سوال پر غور کریں۔ کیا آپ نے نہیں دیکھا کہ اس دنیا میں ہر طرح کے لوگ آباد ہیں، ظالم بھی، مظلوم بھی، شریف بھی، شریر بھی، مفسد بھی، مصلح بھی، خدا کے تابعدار بھی، خدا کے باغی بھی، غریبوں کو چوسنے والے بھی، غریبوں کی مدد کرنے والے بھی، ظلم و زیادتی کرنے والے بھی، حق و انصاف دینے والے بھی، خدا کے ماننے والے بھی، خدا کا انکار کرنے والے بھی۔

کیا آپ کی عقل ان تمام لوگوں کے ہارے میں یہ باور کرنے کے لئے تیار ہے کہ سب کا انجام یکساں ہو، ظالموں کو ظلم کی سزا نہ ملے، مظلوموں کی داد دہی نہ ہو، خدا کے تابعداروں کو اجر و ثواب نہ ملے، خدا کے باغیوں کو سزا نہ دی جائے، مفسدوں کی کوئی گرفت نہ ہو، مصلحین کو کوئی انعام و اکرام نہ ملے۔

ظاہر ہے کہ عقل دونوں کے برابر کرنے کا فیصلہ نہیں کر سکتی۔ سورہ قلم میں ہے اَللّٰهُ جَعَلَ

الْمُسْلِمِينَ كَالْمُجْرِمِينَ (کیا ایسا ہو سکتا ہے کہ ہم فرمانبرداروں اور نافرمانوں کے ساتھ یکساں برتاؤ کریں۔

لیکن اس دنیا میں ہم دیکھتے ہیں کہ ایک شخص زندگی بھر خدا کی نافرمانی کرتا ہے، دوسروں پر مظالم ڈھاتا ہے، خدا کے احکام و فرمودات کی مسلسل خلاف ورزی کرتا ہے۔ ہمہ وقت فساد و بگاڑ کی باتیں سوچتا ہے اس کے باوجود دنیا میں اسے کوئی سزا نہیں ملتی، بلکہ زندگی بھر بڑے چین و آرام سے رہتا ہے، کبھی اسے کوئی پریشانی لاحق نہیں ہوتی۔

دوسری طرف ایک شخص بڑا عابد و زاہد ہے۔ خدا اور رسول کے احکام و فرمودات پر چلنے والا ہے۔ ظلم و زیادتی اور فساد و بگاڑ کی باتوں سے دور رہتا ہے، کبھی کسی کا دل نہیں دکھاتا، بڑا شریف اور سیدھا سادہ ہے۔ ہر شخص اس کی نیکی اور شرافت کی تعریف کرتا ہے، لیکن ہم دیکھتے ہیں کہ دنیا میں اسے اس کی شرافت، اس کی نیکی، اس کی اطاعت و فرمانبرداری کی کوئی جزا نہیں ملتی، بجائے اسکے وہ زندگی بھر پریشان رہتا ہے، نت نئی مصیبتوں میں گرفتار رہتا ہے، کبھی اسے چین و سکون نصیب نہیں ہوتا۔

سوچئے عقل کیا کہتی ہے؟ کیا کوئی ایسا دن نہیں ہونا چاہیے، جس دن ظالم کو ظلم کی سزا ملے، مجرم کی گرفت ہو، نیک کو نیکی کا بدلہ ملے، دنیا میں تو اکثر ایسا نہیں ہوتا، اگر کسی کو جزایا سزا مل بھی جائے تو اعمال کے اعتبار سے بہت کم ہوتی ہے تو کیا اس دنیا کے علاوہ کوئی دن ایسا نہیں ہونا چاہیے جس دن ہر ایک کو اس کے اعمال کا، خواہ وہ بھلے ہوں یا برے، پورا پورا بدلہ دیا جائے۔ کسی کے ساتھ ظلم نہ ہو ہر ایک کو انصاف ملے، ضرور ایسا دن ہونا چاہیے اور اسی دن کا نام ”یوم آخرت“ ہے، اگر خدا کے یہاں بھی نیک و بد، شریف و شریر، مصلح و مصلح ایک ہی خانہ میں رکھ دئے گئے تو یہ سراسر اندھیر مگھری ہوگی۔ حالانکہ خدا کے یہاں پورا پورا انصاف ہوگا مجرم اور غیر مجرم دونوں برابر کے درجے میں نہیں رکھے جاسکتے۔ اللہ کی ہستی تو بہت بلند ہے، کسی شریف آدمی کے بھی شایان شان نہیں کہ وہ ظالم و مظلوم، مطیع و نافرمان، مصلح و مصلح کے ساتھ یکساں برتاؤ کرے۔

محترم حضرات! آخرت کا دن، کھرے اور کھوٹے کو الگ کرنے کا دن ہوگا، ظالم و مظلوم میں حد فاصل کھینچنے والا دن ہوگا، فرمانبردار اور نافرمان کو ممتاز کر دینے کا دن ہوگا۔ وہاں کوئی لگی لپٹی نہ رکھی جائے گی، وہاں کوئی دھاندلی نہ چلے گی۔ وہاں کوئی اثر و رسوخ کام نہ دے گا، وہاں انصاف ہوگا، صرف انصاف اور مکمل انصاف۔

آخرت کا دن ہمیں ہر کام سے پہلے سوچنے پر مجبور کرتا ہے کہ ہمارا کام اچھا ہے یا برا، جائز

ہے یا ناجائز؟ کیونکہ ہمارے کام اور ہمارے عمل کا تعلق صرف ہماری اس دنیا سے نہیں ہے، آخرت کی دنیا سے بھی ہے۔ لہذا ہمیں ہر قدم اٹھاتے وقت یہ سوچ لینا چاہیے کہ ہمیں آخرت میں اللہ کے سامنے اس کا جواب دینا ہے، اور اسی کے مطابق جزاء و سزا کے لئے تیار رہنا ہے۔

جو لوگ اپنی آخرت کو یاد رکھتے ہیں، ذمہ دارانہ زندگی گزارتے ہیں، آخرت کی جوابدہی اور باز پرس پر ہمیشہ نظر رکھتے ہیں۔ ان کا ہر قدم لرزتے ہوئے اٹھتا ہے۔ ہر فعل پر سش داور کی فکر کے ساتھ انجام پاتا ہے، ایسے ہی لوگ کامیاب ہیں، دنیا میں بھی اور آخرت میں بھی۔

خبر نہیں کیا ہے نام اس کا، خدا فریبی کہ خود فریبی  
عمل سے فارغ ہوا، مسلمان بنا کے تقدیر کا بہانہ



## قبر کی منزل

الْحَمْدُ لِلَّهِ الَّذِي لَمْ يَزَلْ عَالِمًا قَدِيمًا حَيًّا قَبُومًا سَمِيعًا بَصِيرًا وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَكْبِرُهُ تَكْبِيرًا وَ أَشْهَدُ أَنَّ مُحَمَّدًا عَبْدُهُ وَرَسُولُهُ وَصَلَّى اللَّهُ عَلَي سَيِّدِنَا مُحَمَّدٍ الَّذِي أَرْسَلَهُ إِلَى النَّاسِ كَمَالَةً وَبَشِيرًا وَنَذِيرًا وَعَلَى آلِهِ وَصَحْبِهِ وَسَلَّمَ تَسْلِيمًا كَثِيرًا كَثِيرًا أَمَّا بَعْدُ۔

محترم بزرگوار دوستو!

آخرت کی منزلوں میں سب پہلی منزل قبر ہے۔ اگر یہ منزل آسانی سے طے ہوگئی تو بعد والی منزلیں بھی آسان ہوں گی، لیکن اگر قبر کی منزل سخت ہوگئی تو بعد کی منزلیں اور بھی زیادہ سخت ہوں گی، حضرت عثمان غنی رضی اللہ عنہ جب کسی قبر کے پاس کھڑے ہوتے تو اس قدر روتے کہ ریش مبارک آنسوؤں سے تر ہو جاتی تھی لوگوں نے ان سے کہا آپ کے سامنے جنت اور دوزخ کا ذکر ہوتا ہے، جنت کے ثواب اور جہنم کے عذاب کا تذکرہ ہوتا ہے مگر آپ اس پر اس قدر نہیں روتے جتنا قبر کو دیکھ کر روتے ہیں؟ حضرت عثمان نے فرمایا:

إِنَّ الْقَبْرَ أَوَّلُ مَنْزِلٍ مِنْ مَنَازِلِ الْآخِرَةِ فَإِنْ نَجَى مِنْهُ فَمَا بَعْدَهُ أَيْسَرُ مِنْهُ وَإِنْ لَمْ يُنَجِّ مِنْهُ فَمَا بَعْدَهُ أَشَدُّ مِنْهُ۔

”قبر آخرت کی منزلوں میں سب سے پہلی منزل ہے، اگر اس سے نجات مل گئی تو اس کے بعد کی منزل اس سے کہیں زیادہ آسان ہوگی، لیکن اگر اس سے نجات نہ ملی تو بعد کا مرحلہ اس سے کہیں زیادہ سخت ہوگا۔“

پھر حضرت عثمان رضی اللہ عنہ نے فرمایا کہ رسول اللہ ﷺ فرماتے ہیں:

مَا رَأَيْتُ مَنْظَرَ أَلْطَرِّ الْأَوَّ الْقَبْرِ أَلْطَعُّ مِنْهُ۔ (ابن ماجہ)

”میں نے قبر سے زیادہ خوفناک کوئی منظر نہیں دیکھا۔“

حضرت اسماء بنت ابی بکر رضی اللہ عنہا فرماتی ہیں کہ ایک بار رسول اللہ ﷺ نے اپنے خطبہ میں فقہ قبر کا ذکر کیا اور اس طرح بیان کیا کہ لوگ دھاڑیں مار مار کر رونے لگے اور اس قدر کبرام برپا ہو گیا کہ



میں بات نہیں سمجھ سکی کہ کیا معاملہ ہے۔ جب سکون ہوا تو میں نے اپنے قریب ایک آدمی سے پوچھا کہ ابھی حضورؐ نے کیا فرمایا تھا اس نے جواب دیا کہ حضورؐ نے ارشاد فرمایا:

لَا أُوحِي إِلَيَّ أَنْكُمْ تُفْتَنُونَ فِي الْقُبُورِ قَرِيبًا مِنْ لَيْلَةِ الدَّجَالِ۔

”میری جانب وحی کی گئی ہے کہ تم لوگ فتنہ دجال سے پہلے فتنہ قبر میں جلا کئے جاؤ گے۔“

محترم دوستو! کوئی دن ایسا نہیں گزرتا کہ جب قبر یہ نہ کہتی ہو میں بیگانگی کا گھر ہوں، میں تنہائی کا گھر ہوں، میں مٹی کا گھر ہوں، میں کیڑے کوزوں کا گھر ہوں، جب بندہ مومن دفن کیا جاتا ہے تو قبر اس سے کہتی ہے تیرا آنا مبارک ہو، میری پشت پر جو لوگ چلتے تھے ان میں تو مجھے سب سے محبوب تھا۔ اب جبکہ تو میرے سپرد کیا گیا ہے تو اپنے ساتھ میرا معاملہ دیکھنا کہ میں تیرے ساتھ کتنا اچھا سلوک کرتی ہوں، اس کے بعد حدنگاہ تک قبر کشادہ ہو جاتی ہے اور جنت کا دروازہ کھول دیا جاتا ہے۔

لیکن جب فاسق و فاجر یا کافر بندہ قبر میں دفن کیا جاتا ہے تو قبر اس سے کہتی ہے تیرا آنا مبارک ہو، جو لوگ میری پشت پر چلتے تھے ان میں تو میرے نزدیک سب سے زیادہ مبغوض تھا، آج جب تو میرے حوالے کیا گیا تو دیکھنا کہ میں تجھ کو کس طرح سزا دیتی ہوں، اس کے بعد قبر اس مردہ کو اس طرح بھینتی ہے کہ دائیں طرف کی پسلیاں، بائیں طرف کی پسلیوں میں اور بائیں طرف کی پسلیاں دائیں طرف کی پسلیوں میں گھس جاتی ہیں اور اس پر ستر اڑھے اور دوسری روایت کے مطابق تانوں اڑھے مسلط کر دیئے جاتے ہیں، جن کا حال یہ ہوتا ہے کہ ان میں سے ایک بھی زمین پر پھونک مار دے تو قیامت تک زمین پر کچھ نہ اُگے، وہ اڑھے اسے مسلسل ڈتے رہتے ہیں اور قیامت تک ڈتے رہیں گے۔ رسول اللہ ﷺ فرماتے ہیں:

إِنَّمَا الْقَبْرُ رَوْضَةٌ مِّنْ رِّيَاضِ الْجَنَّةِ أَوْ حُفْرَةٌ مِّنْ حُفْرِ النَّارِ۔

”قبر جنت کے باغوں میں سے ایک باغ ہے یا دوزخ کے گڑھوں میں سے ایک گڑھا۔“

یعنی نیک بندوں کے لئے قبر جنت کا باغ بن جاتی ہے اور بدکاروں کے لئے دوزخ کا گڑھا۔ اب یہ انسانوں پر منحصر ہے کہ وہ اپنی قبر کو جنت کا باغ بنانا چاہتے ہیں یا دوزخ کا گڑھا۔ قبر بذات خود جنت کا باغ ہے نہ دوزخ کا گڑھا، انسان کا عمل ہی اپنی قبر کو جنت کا باغ یا دوزخ کا گڑھا بناتا ہے۔

رسول اللہ ﷺ ارشاد فرماتے ہیں کہ جب مردہ قبر میں دفن کر دیا جاتا ہے تو اس کے پاس دو فرشتے آتے ہیں جن کا رنگ کالا اور آنکھیں نیلی ہوتی ہیں۔ ان میں سے ایک کو منکر دوسرے کو نکیر

کہتے ہیں، وہ مردہ سے تمن سوالات کرتے ہیں مَنْ رَبُّكَ (تمہارا رب کون ہے؟) مَا دِيْنُكَ (تمہارا دین کیا ہے؟) مَا كُنْتُمْ تَقُولُ فِيْ هٰذَا الرَّجُلِ لِمُعْتَمِدٍ (تم محمد ﷺ کے بارے میں کیا عقیدہ رکھتے ہو؟) اگر نیک بندہ ہوتا ہے تو جواب دیتا ہے کہ میرا رب اللہ ہے، میرا دین اسلام ہے، میرے نبی محمد ﷺ ہیں جنہیں اللہ نے حق کے ساتھ مبعوث کیا تھا۔ لہذا اس کے لئے جنت کا فرش اور جنت کا لباس عطا کیا جاتا ہے اور جنت کا دروازہ کھول دیا جاتا ہے جس سے وہاں کی خوشگوار ہوا اور مہک آتی رہتی ہے، فرشتے اس نیک بندے سے کہتے ہیں سو جیسے دلہن سوتی ہے کہ اس کو شوہر کے علاوہ کوئی نہیں جگاتا، اسی طرح تو بھی قیامت تک کے لئے آرام سے سوجاؤ کہتا ہے کہ میں جاؤں ذرا اپنے گھر والوں کو اپنا حال بتا دوں، فرشتے کہتے ہیں نہیں اب تم واپس نہیں جا سکتے۔ یہاں آنے کے بعد واپسی کا قانون نہیں ہے، بس تم سوجاؤ۔

بندہ مومن کو منکر نکیر کے سوالات کے جوابات میں جو کامیابی حاصل ہوتی ہے اور جس کی وجہ سے قبر میں اس کے ساتھ انعام و کرام کا معاملہ ہوتا ہے اس کے متعلق سورہ ابراہیم میں ہے:

اَيُّبِتُ اللّٰهُ الَّذِيْنَ اٰمَنُوْا بِالْقَوْلِ الثَّابِتِ فِي الْحَيٰوةِ الدُّنْيَا وَ فِي الْاٰخِرَةِ ﴿۱﴾

ایمان والوں کو اللہ تعالیٰ اس کی بات (کلمہ طیبہ) سے دنیا و آخرت میں مضبوط رکھتا ہے۔

لیکن فاسق و فاجر اور بدکار شخص ہر سوال کے جواب میں یہی کہتا ہے ہَاہَ ہَاہَ لَا اٰخِرِيْ (ہائے افسوس میں نہیں جانتا) لہذا حکم ہوتا ہے کہ اس کے لئے جہنم کا بستر بچھا دو اور جہنم کا لباس پہنا دو اور جہنم کا دروازہ کھول دو، چنانچہ جہنم کا دروازہ کھول دیا جاتا ہے۔ جہنم کی گرم گرم ہوا آنے لگتی ہے اور اس کی قبر اس قدر تنگ کر دی جاتی ہے کہ پسلیاں ایک دوسرے گھسنے لگتی ہیں۔ پھر ایک اندھا اور بہرا فرشتہ اس پر عذاب دینے کے لئے مسلط کر دیا جاتا ہے جو قیامت تک ایک لوہے کے گرز سے اس کی پٹائی کرتا رہتا ہے۔ مرد درد اور تکلیف کے مارے چیختا ہے، اس کے چیخنے کی آواز جنات اور انسان کے علاوہ ساری مخلوق سنتی ہے۔

حضرت زید بن ثابت رضی اللہ عنہما فرماتے ہیں کہ ایک مرتبہ رسول اللہ ﷺ قبیلہ بنو نجاہ کے ایک بالغ تشریف لے جا رہے تھے، اچانک وہ خنجر جس پر حضور سوار تھے بہت تیز بدکار اور اتنی تیز بدکار اور کہ ڈرتا کہ کہیں حضور کو گرانہ دے اس جگہ پانچ، چھ قبریں تھیں، حضور نے فرمایا ان قبر والوں کو کون پہچانتا ہے؟ ایک شخص نے عرض کیا کہ میں پہچانتا ہوں، حضور نے دریافت کیا یہ کس حال میں مرے ہیں؟ اس نے جواب دیا لِي الشِّرْكِ (شُرک میں) حضور نے فرمایا ان لوگوں کے قبر میں عذاب ہو

رہا ہے، اور اگر مجھے یہ ڈرنہ ہوتا کہ تم لوگ اپنے مردوں کو دفن کرنا چھوڑ دو گے تو میں اللہ سے دعا کرتا کہ تم کو بھی اس قبر کے عذاب کا کچھ حصہ سنا دے جو میں سن رہا ہوں۔

محترم بزرگوار دوستو! قبر کی منزل بڑی کٹھن ہے، ہم کو قبر کی منزل کے لئے تیار رہنا چاہیے، قبر کی منزل جو عالم برزخ کی منزل ہے، اس سے ہر ایک کو گزرنا ہے خواہ وہ قبر میں دفن کیا جائے یا نہ کیا جائے۔ بہر حال سوال و جواب اور عذاب و ثواب کے مراحل ہر ایک پر آئیں گے کوئی اس سے بچ نہیں سکتا۔ ہم اپنے عزیزوں کو اپنے ہاتھ سے دفن کرتے ہیں، اپنے رشتہ داروں کو اپنے عزیزوں کے کو اپنے ہاتھ سے دفن کرتے ہیں، اپنے رشتہ داروں کو اپنے ہاتھ سے غسل دے کر، کفن پہنا کر، نماز جنازہ پڑھ کے، ان کے آخری آرام گاہ تک لے جاتے ہیں اور منوں مٹی کے نیچے دفن کر دیتے ہیں، اور پھر پلٹ کر پوچھتے بھی نہیں کہ تمہارا کیا حال ہے؟ تم پر کیا گزری؟ رسول اللہ ﷺ ارشاد فرماتے ہیں:

يَتَّبِعُ الْمَيِّتَ ثَلَاثَةٌ لَيَرْجِعُ اِنْسَانٌ وَيَبْقَى مَعَهُ وَاحِدٌ يَتَّبِعُهُ اَهْلُهُ وَمَالُهُ وَعَمَلُهُ  
لَيَرْجِعُ اَهْلُهُ وَمَالُهُ وَيَبْقَى عَمَلُهُ۔

”میت کے پیچھے تین چیزیں جاتی ہیں، ان میں سے دو لوٹ آتی ہیں اور ایک اس کے ساتھ رہ جاتی ہے۔ اسکے پیچھے اس کے رشتہ دار، اس کا مال اور اس کا عمل جاتا ہے۔ رشتہ دار اور مال واپس آ جاتے ہیں اور عمل ساتھ رہتا ہے۔“

میرے عزیز بھائیو!

سوچنے کا مقام ہے کہ وہ عمل جو قبر کی کٹھن گھڑی میں کام آنے والا ہے، وہ ہمارے پاس کتنا ہے؟ اور وہ آل و اولاد، اور وہ مال و متاع جو اس مشکل وقت میں ہمارا ساتھ چھوڑ دیں گے ان کو زیادہ سے زیادہ حاصل کرنے کے لئے ہم کتنے فکرمند ہیں؟ جمع کرنے کی کیا چیز ہے اور ہم جمع کیا کر رہے ہیں؟ حاصل کرنے کی کیا چیز ہے اور ہم حاصل کیا کر رہے ہیں؟

جوہر انساں عدم سے آشنا ہوتا نہیں  
آنکھ سے اوجھل تو ہوتا ہے فنا ہوتا نہیں



## میدان حشر

الْحَمْدُ لِلَّهِ اللَّطِيفِ الْخَبِيرِ، الْعَالِمِ بِالظَّاهِرِ وَمَا يُكِنُّ الضَّمِيرُ لَهُ الْخَلْقُ  
وَالْأُمُورُ وَهُوَ عَلَى كُلِّ شَيْءٍ قَدِيرٌ، وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ  
بْنِ عَبْدِ اللَّهِ الْبَشِيرِ أَمَّا بَعْدُ  
محترم حضرات!

قبر کی منزل کے بعد آخرت کی دوسری منزل حشر کا میدان ہے، جہاں ابتدائے دنیا سے لے کر انتہائے دنیا کے تمام انسان جمع ہوں گے، نفسی نفسی کا عالم ہوگا، کوئی کسی کا پرسان حال نہ ہوگا۔ سب کو اپنی اپنی پڑی ہوگی۔ حشر کا میدان اس وقت قائم ہوگا جب قیامت آئے گی، اور قیامت اس وقت آئے گی جب حضرت اسرائیل صور پھونکیں گے، ارشاد خداوندی ہے:

﴿لَا يَقُولُونَ مَتَى هَذَا الْوَعْدُ إِنْ كُنْتُمْ صَادِقِينَ ۝ مَا يَنْظُرُونَ إِلَّا صَيْحَةً  
وَأَحَدَةً تَأْخُذُهُمْ وَهُمْ يَخِصِّمُونَ ۝ فَلَا يَسْتَطِيعُونَ تَوْصِيَةً وَلَا إِلَىٰ أَهْلِهِمْ  
يَرْجِعُونَ﴾ (سین)

”اور کہتے ہیں کب ہے یہ وعدہ اگر تم سچے ہو۔ نہیں دیکھیں گے یہ مگر ایک دہشتناک آواز کو جو انہیں آ پکڑے گی اور وہ آپس میں جھگڑ رہے ہوں گے، پھر نہ کوئی وصیت کر سکیں گے، نہ اپنے گھروں کو واپس جا سکیں گے۔“

قیامت کا منظر بڑا ہولناک ہوگا۔ کائنات عالم درہم برہم ہو جائے گی، پہاڑ روٹی کے گالوں کی طرح اڑتے پھریں گے، آسمان وزمین، چاند، سورج، ستارے سب ٹوٹ پھوٹ جائیں گے، ہر شے پر فٹاری ہو جائے گی اور ایک ذات واحد، مالک الارض والسموات کے سوا کوئی باقی نہ رہے گا۔

سورہ حج میں ارشاد باری ہے:

﴿يَأْتِيهَا النَّاسُ اتَّقُوا رَبَّكُمُ إِنَّ زَلْزَلَةَ السَّاعَةِ شَيْءٌ عَظِيمٌ ۝ يَوْمَ تَرَوْنَهَا  
تَذْهَلُ كُلُّ مُرْضِعَةٍ عَمَّا أَرْضَعَتْ وَ تَضَعُ كُلُّ ذَاتِ حَمَلٍ حَمْلَهَا وَ تَرَىٰ

النَّاسَ سُكْرَىٰ وَمَا هُمْ بِسُكْرَىٰ وَلَٰكِنَّ عَذَابَ اللَّهِ شَدِيدٌ ﴿۱۵۶﴾

”لوگو! اپنے رب سے ڈرو، بے شک قیامت کا زلزلہ، ایک بہت بڑی چیز ہے۔ جس دن اس کو دیکھو گے بھول جائے گی ہر دودھ پلانے والی اپنے دودھ پلانے کو، اور ڈال دے گی ہر حمل والی اپنا حمل اور تو دیکھے گا لوگوں کو نشہ میں اور حقیقت میں وہ نشہ نہ ہوگا لیکن اللہ کا عذاب سخت ہے۔“

پھر دوبارہ صور پھونکا جائے گا تو سب زعمہ ہو ہو کر میدان حشر کی طرف چل پڑیں گے۔  
 ﴿وَنُفِخَ فِي الصُّورِ فَإِذَا هُم مِّنَ الْأَجْنَاثِ إِلَىٰ رَبِّهِمْ يَنسِلُونَ﴾ (سین)  
 ”اور دوبارہ صور پھونکا جائے گا، پس اچانک وہ قبروں سے اپنے رب کی طرف پھیل پڑیں گے۔“

قبروں سے نکل نکل کر میدان حشر میں جمع ہونے والے کس حال میں ہوں گے؟ بالکل نئے، جسم پر لباس نام کی کوئی چیز نہ ہوگی۔ حضرت عائشہ صدیقہ رضی اللہ عنہا نے فرمایا اے اللہ کے رسول ﷺ! اس وقت تو بڑی شرم آئے گی، سب ایک دوسرے کو دیکھیں گے حضور ﷺ نے فرمایا اے عائشہ! الْأَمْرُ أَشَدُّ مِنْ أَنْ يَنْظُرَ بَعْضُهُمْ إِلَىٰ بَعْضٍ، وہاں ایک دوسرے کو دیکھنے کی فرصت کہاں ہوگی، معاملہ اس سے کہیں زیادہ سخت ہوگا کہ لوگ ایک دوسرے کو دیکھیں۔

سورج بہت نزدیک آجائے گا، اس کی گرمی اور تپش سے لوگ بدحواس اور پریشان ہوں گے، پسینے میں شرابور ہوں گے، لوگ اپنے اپنے اعمال کی مقدار پسینے میں غرق ہوں گے، کوئی گھٹنوں تک پسینے میں ہوگا، کوئی گھٹنوں تک، کوئی کمر تک ڈوبا ہوگا، کوئی منہ تک۔

میدان حشر میں لائے جانے والے تین طرح کے لوگ ہوں گے، کچھ پیدل لائے جائیں گے، کچھ سوار اور کچھ منہ کے بل، صحابہ کرام رضی اللہ عنہم نے عرض کیا اے اللہ کے رسول ﷺ منہ کے بل کیسے چلیں گے، حضور ﷺ نے فرمایا جس ذات نے انہیں قدموں کے بل چلایا وہی ذات منہ کے بل بھی چلانے پر قادر ہے۔

میدان حشر اس لئے قائم ہوگا تاکہ انسانوں کے اعمال کا حساب ہو کہ کس نے دنیا میں کتنے نیک عمل کئے، کتنے برے، کیا نیکی کی، کیا برائی، نیکی کرنے والوں کو نیکی کا پورا پورا بدلہ دیا جائے گا۔ اور برائی کرنے والوں کی برائی کا پورا پورا بدلہ ملے گا، کسی کے ساتھ نا انصافی نہ ہوگی، کسی پر ظلم و زیادتی نہ ہوگی۔

﴿لَا تُؤْتِيهِمْ لَآ تُظَلِّمَ نَفْسٌ شَيْئًا وَلَا تُجْزَوْنَ إِلَّا مَا كُنتُمْ تَعْمَلُونَ﴾ (سین)

”آج کسی پر کوئی ظلم نہ ہوگا، اور جو تم لوگ کرتے تھے اسی کا بدلہ دیئے جاؤ گے۔“  
 ہر شخص اپنی فکر میں ہوگا، کوئی کسی کے کام نہیں آئے گا، رشتہ دار اور اعزاء واقربا بھی منہ موز  
 لیں گے، وہ لوگ جو دنیاوی زندگی میں ایک دوسرے کی بہرہ ریزی خواہ اور سونس و غم گسار ہوتے ہیں  
 وہ بھی ساتھ چھوڑ دیں گے اپنے قریب بھی نہ آنے دینگے ہر شخص ایک دوسرے سے بھاگے گا۔  
 ﴿يَوْمَ يَفِرُّ الْمَرْءُ مِنْ أَخِيهِ ۝ وَأُمِّيهِ وَأَبِيهِ ۝ وَصَاحِبِيهِ وَبَنِيهِ ۝ لِكُلِّ امْرِيٓٔ  
 ٰ قِنْتُهُمْ يَوْمَئِذٍ شَأْنٌ يُغْنِيهِ﴾ (عبس)  
 ”جس دن آدمی اپنے بھائی سے، اپنے ماں باپ سے، اپنی بیوی اور اپنی اولاد سے بھاگے  
 گا۔ ان میں سے ہر ایک کی اس دن ایک ایسی حالت ہوگی جو اسے، دوسرے سے بے نیاز  
 کر دے گی۔“

دوست، دشمن بن جائیں گے، اپنے پرانے ہو جائیں گے اور ایک دوسرے سے  
 یوں بھاگیں گے جیسے کبھی کوئی جان پہچان نہ ہو، سورۃ زخرف میں ہے۔

﴿الْاِخْلَآءُ يَوْمَئِذٍ بَعْضُهُمْ لِبَعْضٍ عَدُوٌّ اِلَّا الْمُتَّقِيْنَ﴾

”دوست ایک دوسرے کے دشمن بن جائیں گے سوائے متقیوں کے۔“

یعنی متقی اور پرہیزگار لوگوں کی دوستی اس دن بھی قائم رہے گی لیکن من مانی زندگی گزارنے  
 والے ایک دوسرے کے دشمن نظر آئیں گے۔ ایک دوسرے کی نظروں سے چھپے پھریں گے کہ مبادا  
 کوئی نیکی نہ مانگ دے، کوئی مدد کا مطالبہ نہ کر دے، وہاں ہر ایک اپنے اعمال کا خود جواب دہ ہوگا،  
 دنیاوی خوشامد و سفارش کا وہاں کوئی گزرنہ ہوگا۔ انسانوں کا ایک ٹھائیس مارتا ہوا سمندر ہوگا۔  
 ہر انسان کے تمام اعزاء واقرباء سارے رشتہ دار، سب دوست و احباب، سارے چہیتے اور دلارے  
 وہاں موجود ہوں گے مگر پھر بھی ہر انسان خود کو اکیلا و تنہا محسوس کرے گا۔

عجب چیز ہے اے دوست عالم محشر

بڑا ہجوم ہے پھر بھی ہے ہر بشر تنہا

جب حساب کتاب ہوگا تو انسان جھوٹ بولے گا، اپنی برائیوں کو چھپائے گا۔ اپنے گناہوں  
 کا انکار کرے گا، اللہ تعالیٰ اس کا اعمال نامہ پیش کر دیں گے کہ دیکھو یہ ہیں تمہارے کرتوت جو تم نے  
 دنیا میں کئے اور ہمارے فرشتوں نے لکھے ہیں، اگر وہ ان کا بھی انکار کرے گا تو زمین سے گواہی  
 دلوالی جائے گی۔ ارشاد باری ہے:

﴿يَوْمَئِذٍ نُّحَدِّثُ اَنْخَبَارَهَا﴾

”اس روز زمین اپنی خبریں بیان کر دے گی۔“

زمین کی گواہی پر بھی اگر وہ چپ نہ ہو تو اس کے منہ پر مہر لگا کر اس کے اعضاء سے گواہی لی جائے گی۔ حدیث میں ہے کہ گوشت گواہی دے گا، ہڈی گواہی دے گی، ہاتھ پیر گواہی دیں گے، ران گواہی دے گی، یہ ساری گواہیاں انسان کے خلاف ہوں گی، سارے اعضاء بتائیں گے کہ اس شخص نے کس دن کس عضو سے کون سا گناہ کیا تھا، انسان بدحواس ہوا اٹھے گا اور کہے گا تمہیں کو بچانے کے لئے میں گناہوں کا انکار کرتا رہا، اور تمہیں میرے خلاف گواہی دے رہے ہو، مگر حشر کے میدان میں اس کے اعضاء اس کے قابو میں نہ ہوں گے، سورہ یسین میں ہے:

﴿الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَتَشْهَدُ أَرْجُلُهُمْ بِمَا كَانُوا يَكْسِبُونَ﴾

”آج ہم ان کے سونہوں پر مہر لگا دیں گے اور ان کے ہاتھ ہم سے کلام کریں گے اور ان کے پاؤں ان کے کاموں کی گواہی دیں گے۔“

محترم بزرگوار دوستو! میدان حشر میں بدحواسی کا یہ عالم ہر ایک کے ساتھ نہ ہوگا، اللہ کے کچھ بندے حشر کے میدان میں بالکل پریشان نہ ہوں گے، ان کا حساب کتاب بھی آسانی سے ہو جائے گا۔ جنت میں داخلہ کی اجازت بھی مل جائے گی، اور حشر کی چلچلاتی دھوپ میں پیاس کے مارے سوکھے ہوئے حلق کو تر کرنے اور پیاس کو بچھانے کے لئے حوض کوثر کا جام بھی حاضر ہوگا۔ ان کے چہروں پر بشارت ہوگی، ان کے چہروں پر نور ہوگا، طمانیت و سکون کی علامت ہوں گی، یہ وہ نیک بندے ہوں گے جنہوں نے اللہ کی مرضیات کے مطابق زندگی گزاری، جو رسول اللہ ﷺ کے حکموں پر چلتے رہے، جنہوں نے دنیاوی زندگی میں آخرت کی تیاری کی، دنیا کے آرام و راحت میں پڑ کر، معنی کو فراموش نہیں کیا، جنہوں نے دنیا کی چند روزہ حیات فانی پر، آخرت کی دائمی زندگی کو ترجیح دی، جنہوں نے چار دن کی چاندنی کی خاطر ہمیشہ کا اندھیرا مول نہیں لیا۔ خلاصہ یہ کہ جنہوں نے حشر کے دن کو یاد رکھا تھا اور اس کی پوری تیاری کر کے میدان حشر میں آئے یہی لوگ فلاح یاب و با مراد ہیں۔

بزرگوار دوستو! یہ دنیا چند روزہ ہے، یہاں کا آرام و چین، یہاں کی تکلیف و مصیبت سب چند روزہ ہے۔ آخرت ایک دائمی زندگی ہے۔ وہاں کی ہر چیز کو دوام ہے، آرام و راحت ہو یا تکلیف و مصیبت، اس لئے ہم کو چاہیے کہ ہم چند روزہ آرام کی فکر میں نہ پڑیں، چند روزہ مصیبت سے پریشان نہ ہوں، دین کی خاطر دنیا کی مصیبت جھیل لیں اور آخرت کی ابدی راحت و آسائش حاصل

کرنے کی فکر کریں تاکہ میدانِ محشر میں ہمیں ذلت و رسوائی کا سامنا کرنا پڑے۔

اس سرابِ رنگِ دبو کو گلستاں سمجھا ہے تو  
 آہِ اے ناداںِ قفس کو آشیاں سمجھا ہے تو  
 یہ گھڑی محشر کی ہے تو عرصہٴ محشر میں ہے  
 پیش کر غافلِ عمل کوئی اگر دفتر میں ہے

سروریِ زیبا فقط اس ذاتِ بے ہمتا کو ہے  
 حکمراں ہے اکِ دہی، باقی بتانِ آذری





## جنت

الْحَمْدُ لِلَّهِ بِرَحْمِهِ مِنْ عِبَادِهِ الرَّحَمَاءِ أَحْمَلُهُ سُبْحَانَهُ وَأَشْكُرُهُ عَلَى السَّرِّاءِ  
وَالضَّرِّاءِ وَأُصَلِّيُ وَ أُسَلِّمُ عَلَى سَيِّدِنَا مُحَمَّدٍ خَاتَمِ الرُّسُلِ وَ سَيِّدِ الْأَنْبِيَاءِ۔  
أَمَّا بَعْدُ

صدر محترم! حاضرین جلسہ!

وہ کون مسلمان ہوگا جو جنت میں جانے کی تمنا نہ رکھتا ہو، جس کے دل میں یہ جذبہ اور خواہش نہ ہو کہ جنت کی ابدی اور سرمدی نعمتوں سے لطف اندوز ہو، جنت ہر مسلمان کی مرکز توجہ ہے، جنت ہر مسلمان کی آخری ہواہش ہے، جنت ہر مومن کا مطلوب و مقصود ہے۔ آخر جنت میں وہ کیا چیز ہے کہ ہر مسلمان اسے حاصل کرنے کے لئے بے چین و بے تاب رہتا ہے۔ آئیے آپ حضرات کے سامنے میں اسی موضوع پر کچھ روشنی ڈالوں۔

جنت جس کی ایک اینٹ سونے کی اور ایک چاندی کی ہے۔ جس کا گارہ تیز خوشبودار مشک ہے۔ جس کی تنگریاں موتی اور یاقوت ہیں، جس کی مٹی زعفران ہے، اسی جنت کے وسعت اور چوڑائی کو سورہ حدید میں یوں بیان کیا گیا ہے:

﴿سَابِقُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا كَعَرْضِ السَّمَاءِ وَالْأَرْضِ  
أَعِدَّتْ لِلَّذِينَ آمَنُوا بِاللَّهِ وَرُسُلِهِ﴾

”اپنے رب کی مغفرت اور ایسی جنت کی طرف دوڑو جس کی وسعت آسمان و زمین کی وسعت کے برابر ہے۔ جو ان لوگوں کے لئے تیار کی گئی ہے جو اللہ اور اس کے رسول ﷺ پر ایمان رکھتے ہیں۔“

رسول اللہ ﷺ ارشاد فرماتے ہیں کہ اللہ تعالیٰ نے اپنے نیک بندوں کے لئے ایسی جنت اور جنت میں ایسی ایسی نعمتیں تیار کر رکھی ہیں کہ نہ کسی آنکھ نے دیکھا، نہ کسی کان نے سنا، نہ کسی دل میں ان کا خیال گزرا۔

لَا عَيْنٌ رَأَتْ وَلَا أذنٌ سَمِعَتْ وَلَا خَطَرَ عَلَى قَلْبِ بَشَرٍ۔

ایک دوسری حدیث میں حضور ﷺ فرماتے ہیں کہ جنت میں ایک کوڑا رکھنے کی جگہ بھی دنیا دانیہا سے بہتر ہے، اگر کوئی جنتی حور زین کی طرف جھانک دے تو زمین و آسمان کے درمیان کا حصہ روشن ہو جائے۔ اس حور کے سر کا دوپٹہ بھی دنیا اور دنیا میں جو کچھ ہے اس سب سے کہیں بہتر ہے۔ جنت میں ایک درخت ہے جس کا نام ”شجرہ طوبی“ ہے اس کا سایہ طویل و عریض ہے کہ چلنے والا سو سال تک چلتا رہے تب بھی سایہ ختم نہ ہوگا۔ جنت میں جانے والے ہمیشہ ناز و نعمت میں رہیں گے، نہ انہیں کبھی ہتاجگی گھیرے گی، نہ ان کے کپڑے پرانے ہوں گے، نہ ان کی جوانی فنا ہوگی۔ ادنیٰ جنتی کا بھی یہ حال ہوگا کہ اللہ تعالیٰ اس سے ارشاد فرمائے گا تَمَنَّٰ (تمنا کر) وہ تمنا کرے گا اللہ تعالیٰ اس کی تمنا پورا کرے گا۔ اسی طرح اس سے بار بار تمنا کرنے کے لئے کہا جائے گا، جب اس کی تمناؤں کا سلسلہ ختم ہو جائے گا تو اللہ تعالیٰ فرمائے گا لَکَ مَا تَمَنَّیْتَ وَمِثْلَهُ مَعَهُ (تم کو میں نے وہ سب دیا جس کی تم نے تمنا کی اور اتنا ہی اور بھی)۔

جنت میں سو درجے ہیں، ہر دو درجوں کے درمیان سو سال کا فاصلہ ہے اور ہر درجہ کی وسعت کا یہ عالم ہے کہ ساری کائنات کے لوگ صرف ایک درجہ میں ہی سما سکتے ہیں۔ حضرت ابوسعید خدری رضی اللہ عنہ فرماتے ہیں کہ رسول اللہ ﷺ نے ارشاد فرمایا کہ جنت میں سب سے ادنیٰ جنتی کا یہ حال ہوگا کہ اس کے پاس اسی ہزار خادم ہوں گے۔ بہتر حوریں ہوں گے۔

موتی، زبرجد اور یاقوت کا ایک اتنا بڑا تہ تیار کیا جائے گا۔ جو ملک شام کے مقام جابیہ سے لے کر ملک یمن کے مقام صنعا تک وسیع و عریض ہوگا۔ سب اہل جنت تیس سال کے ہوں گے، ان کے قد ساٹھ ہاتھ کے ہوں گے۔ ان کو ایسے تاج پہنائے جائیں گے جس کا معمولی موتی بھی مشرق و مغرب کو روشن کر دے گا۔

جنت میں سونے اور چاندی کے برتن ہوں گے، مسہریاں اور گاؤں بجیے لگے ہونگے اور ہر طرح کا آرام و راحت جس کا انسان تصور بھی نہیں کر سکتا۔ وہاں موجود ہوگا، ہر کام کے لئے خدمت گزار حاضر ہوں گے، اہل جنت، جنت میں ہمیشہ رہیں گے، کبھی جنت سے نکالے نہیں جائیں گے۔ کبھی ان پر موت طاری نہ ہوگی۔ جنت میں دودھ، شہد اور شراب کی نہریں جاری ہونگی جو چیز چاہیں گے، جتنا چاہیں گے، کھائیں پئیں گے۔ جنت میں آزادی کے ساتھ جہاں چاہیں گے کھوں پھریں گے۔ اہل جنت کا سب سے بڑا اکرام یہ ہوگا کہ اللہ ان سے راضی ہوگا، اللہ کے رسول ﷺ ان سے راضی ہونگے۔

محترم حضرات! کیا یہ جنت یونہی مل جائیگی کیا اس کے لئے کچھ کرنا نہ پڑیگا۔ دنیا میں ہم

دیکھتے ہیں کہ معمولی سے معمولی چیز حاصل کرنے کے لئے ہوتی، تو بتائیے کہ ایسی عیش و آرام والی جنت، اتنے انعام و اکرام والی جنت کیا بلا منت مل جائیگی؟ نہیں ہرگز نہیں، جنت حاصل کرنے کے لئے بھی کوشش کرنی پڑے گی، بنا کوشش جنت نہ ملے گی۔ جنت حاصل کرنے کی کوشش یہ ہے کہ ہم اللہ اور اس کے رسول ﷺ کے حکموں پر چلیں، اللہ اور اس کے رسول ﷺ کی تعلیمات کی تابعداری کریں خواہشات نفس پر چلنا چھوڑ دیں نفس کے بندے نہ بنیں، اللہ کے بندے بن جائیں، تب بلا شبہ اللہ ہم سے راضی ہو جائے گا۔ اور ہم کو اس جنت میں داخل کرے گا جس کا اس نے اپنے نیک بندوں سے وعدہ فرمایا ہے اور جس سے بڑھ کر کوئی کامیابی نہیں ہے۔ خدا ہم سب مسلمانوں کو توفیق عطا فرمائے۔ (آمین)



## دوزخ

الْحَمْدُ لِلَّهِ الْوَاحِدِ الْقَهَّارِ وَالصَّلَاةُ وَالسَّلَامُ عَلَى النَّبِيِّ الْمُصْطَفَى الْمُخْتَارِ  
وَعَلَى آلِهِ وَأَصْحَابِهِ الْأَخْيَارِ أَمَّا بَعْدُ  
محترم بزرگوار دوستو!

اللہ اور اس کے رسول اللہ ﷺ نے ہم کو دوزخ کے عذاب سے بار بار ڈرایا ہے، دوزخ بڑی خوفناک جگہ ہے، دوزخ بہت برا ٹھکانا ہے۔ دوزخ میں آگ ہے، اژدھے اور بچھو ہیں، قسم قسم کے زہریلے جانور ہیں، طرح طرح کے خطرناک عذاب ہیں، دوزخ کی آگ اندھیری رات کی طرح بالکل سیاہ ہے اس کی لپیٹ میں روشنی نہیں ہے۔ حضور صلی اللہ علیہ وسلم فرماتے ہیں کہ دوزخ کی آگ کو ایک ہزار برس تک دھونکا گیا تو وہ سرخ ہوگئی، پھر ایک ہزار برس تک دھونکا گیا تو سفید ہوگئی، پھر ایک ہزار برس تک دھونکا گیا تو سیاہ ہوگئی۔ اور اب سیاہ ہی ہے وہاں بالکل تاریکی اور گپ اندھیرا ہے۔

رسول اللہ ﷺ فرماتے ہیں کہ تمہاری آگ جسے تم اپنے گھروں میں جلاتے ہو، دوزخ کی آگ کے ستر حصوں میں سے ایک حصہ ہے، صحابہ کرام رضی اللہ عنہم نے عرض کیا اے اللہ کے رسول ﷺ! جلانے کے لئے تو یہی آگ کافی تھی۔ حضور ﷺ نے فرمایا مگر دوزخ کی آگ اس آگ سے انتہر گنا بڑھ کر ہے۔ یہ تو دوزخ کی آگ کا عالم ہے اور دوزخ کی گہرائی کا یہ عالم ہے کہ حضرت ابوبریرہ رضی اللہ عنہ روایت کرتے ہیں کہ ایک مرتبہ ہم لوگ رسول اللہ ﷺ کی خدمت میں بیٹھے ہوئے تھے کہ ہم نے کسی چیز کے گرنے کی آواز سنی۔ حضور ﷺ نے فرمایا کہ کیا تم جانتے ہو کہ یہ کس کی آواز ہے؟ ہم نے عرض کیا کہ "اللہ اور اس کے رسول ہی زیادہ بہتر جانتے ہیں۔" حضور ﷺ نے فرمایا: "یہ جہنم کی تہہ میں پتھر گرنے کی آواز ہے۔ اللہ تعالیٰ نے اس پتھر کو ستر سال پہلے جہنم کے منہ پر گرنے کے لئے چھوڑا تھا۔ اب یہ جہنم کی تہہ میں پہنچا ہے۔"

جہنمیوں کو دیکھ کر جہنم بھڑک اٹھے گی اور اس کے شعلے بلند ہونے لگیں گے۔  
سورہ ملک میں ہے:

﴿وَالَّذِينَ كَفَرُوا بِرَبِّهِمْ عَذَابُ جَهَنَّمَ وَبِئْسَ الْمَصِيرُ ۝ إِذَا أُلْقُوا فِيهَا سَمِعُوا لَهَا شَهيقًا وَهِيَ تَفُورٌ ۝ تَكَادُ تَمَيَّزُ مِنَ الْغَيْظِ﴾ (ب ۳۹)

”جو لوگ اپنے رب کا انکار کرتے ہیں ان کے لئے دوزخ کا عذاب ہے اور وہ بہت برا ٹھکانا ہے، جب یہ لوگ اس میں ڈالے جائیں گے تو اس کی ایک بڑی زور کی آواز سنیں گے اور وہ اس طرح جوش مارے گی جیسے ابھی غصہ کی وجہ سے پھٹ پڑ گئی۔“

دوزخ میں سب سے ہلکا عذاب یہ ہوگا کہ دوزخی کو آگ کا جوتا پہنا دیا جائے گا جس کی گرمی سے اس کا دماغ کھولے گا، وہ سمجھے گا کہ سب سے زیادہ عذاب مجھی کو ہو رہا ہے حالانکہ وہ سب سے ہلکا عذاب ہوگا۔

جہنمی انتہائی بد صورت اور سیاہ بنے ہوئے ہونگے، وہ موت موت پکاریں گے مگر انہیں موت نہ آئے گی، وہ رونا چاہیں گے تو رونہ سکیں گے کیونکہ آنسو ختم ہو چکے ہوں گے، لہذا آنسو کی جگہ آنکھوں سے خون بہے گا۔ آنسو بہنے کی جگہ نہر اور نالی کی طرح گڑھے پڑ جائیں گے آنکھ زخمی ہو جائے گی، وہ بھوک بھوک چلائیں گے تو انہیں کھانے کے لئے آگ کے کانٹے دیئے جائیں گے جن سے نہ بھوک مٹے گی نہ پیٹ بھرے گا، پھر چلائیں گے تو انہیں گلے میں اٹکنے والا کھانا دیا جائے گا، لہذا اس اٹکنے ہوئے کھانے کو نیچے اتارنے کے لئے پانی مانگیں گے اس پر انہیں کھولنا ہوا پانی دیا جائیگا کہ چہرے کے قریب آتے ہی وہ چہرہ کو بھون ڈالے گا، اور جب وہ پیٹ میں پہنچے گا تو پیٹ کی آنتوں کو کاٹ کر رکھ دے گا۔ جہنمیوں کو پیپ، خون اور کڑوے پھل کھانے کو دیئے جائیں گے، اونٹ کے برابر سانپ اور خچر کے برابر بچھواس پر ڈسنے کے لئے مسلط کر دیئے جائیں گے۔ گرم گرم پانی سر پر ڈالا جائے گا۔ لوہے کے گرز سے پٹائی ہوگی، کھال پلٹ دی جائیگی۔ بسی بسی زنجیروں میں جکڑے جائیں گے گلے میں طوق پڑا ہوگا۔ گندھک کے کپڑے پہنائے جائیں گے تاکہ آگ تیزی کے ساتھ لگے۔ جہنمی کو اگر یہ اجازت مل جائے کہ وہ دنیا اور دنیا کی ساری چیزوں کو دے کر اپنے آپ کو جہنم سے بچالے تو وہ اس کے لئے دل و جان سے تیار ہوگا مگر وہاں یہ سب کچھ نہ ہوگا۔ جہنم سے نجات پانے کی کوئی راہ نہ ہوگی۔ عذاب الہی بھگتنا پڑے گا۔

محترم حضرات! کہاں تک بتایا جائے کہ جہنم کتنی خوفناک اور خطرناک جگہ ہے، اور اس میں کیا کیا عذاب ہے۔

ہمیں اور آپ کو یہ سوچنا اور دیکھنا ہے کہ جہنم کے اس دردناک عذاب میں کون لوگ جتا کئے جاتے ہیں اور کون لوگ ہیں جو اس سے نجات پا کر جنت کے ابدی انعامات کے مستحق ٹھہرتے ہیں۔

حضرت ابو ہریرہ رضی اللہ عنہما کی روایت ہے کہ رسول اللہ ﷺ فرماتے ہیں:

لَا يَدْخُلُ النَّارَ إِلَّا شَقِيٌّ۔

”جہنم میں وہی داخل ہوتا ہے جو بد بخت ہے۔“

صحابہ کرام رضی اللہ عنہم نے عرض کیا اے اللہ کے رسول ﷺ! بد بخت سے کون مراد ہے؟ حضور

ﷺ نے فرمایا:

مَنْ لَمْ يَعْمَلْ لِلَّهِ بِطَاعَةٍ وَ لَمْ يَتْرُكْ لَهُ بِمَعْصِيَةٍ۔

”جو اللہ کی رضا کے لئے عمل نہ کرے اور جو اللہ کی رضا کے لئے گناہ ترک نہ کرے۔“

بزرگوار دوستو!

یہیں سے سمجھ میں آ گیا کہ اللہ تعالیٰ کی رضا اور اس کی خوشنودی کی فکر نہ کرنا جہنم میں جانے کا

راستہ ہے اور اللہ کی مرضی پر چلنا اور اُس کی خوشنودی کے لئے گناہوں کو چھوڑ دینا جہنم سے نجات دلانے اور جنت میں لیجانے کا راستہ ہے۔ اللہ تعالیٰ ہم سب کو نیک عمل کی توفیق عطا فرمائے۔

(آمین)

عمل سے زندگی بنتی ہے جنت بھی جہنم بھی

یہ خاکی اپنی فطرت میں نہ نوری ہے نہ تاری ہے



## کامیاب کون؟

الْحَمْدُ لِلَّهِ الَّذِي نَزَلَ الْفُرْقَانَ تَفْصِيلاً لِكُلِّ شَيْءٍ وَالصَّلَاةُ وَالسَّلَامُ عَلَيَّ  
نَحَاتِمِ النَّبِيِّنَ مُحَمَّدٍ وَعَلَى آلِهِ وَصَحْبِهِ أَجْمَعِينَ۔ اَمَّا بَعْدُ  
صدر محترم، حاضرین مجلس!

دنیا میں کامیابی اور کامرانی کا الگ الگ معیار ہے، جو جس لائن اور جس شعبے سے تعلق رکھتا ہے، اس نے اسی اعتبار سے معیار بتایا ہے، طالب علم کی کامیابی امتحان میں پاس ہو جانا ہے۔ ڈاکٹر کی کامیابی یہ ہے کہ اس کا مطلب چلنے لگے، وکیل کی کامیابی یہ ہے کہ اس کی وکالت چمک جائے، استاذ کی کامیابی یہ ہے کہ شاگرد اس کی تعلیم سے مطمئن ہوں، تاجر کی کامیابی یہ ہے کہ اس کا کاروبار دن دوئی رات چوگنی ترقی کرتا جائے، صنعت کار کی کامیابی یہ ہے کہ اس کی مصنوعات کی مارکیٹ میں مانگ پیدا ہو جائے، سیاست دان کی کامیابی یہ ہے کہ وہ اسمبلی و پارلیمنٹ کا ممبر بن جائے، ایم، پی اے اور ایم این اے کی کامیابی یہ ہے کہ اسے ملازمت مل جائے، ملازم کی کامیابی یہ ہے کہ اسے عہدہ و منصب مل جائے۔ غرضیکہ ہر ایک کی کامیابی اس کے اختیار کردہ طریقہ کے اعتبار سے ہے، اس میں مارج ترقی طے کرتے جانا کامیابی کی دلیل اور علامت ہے اور اسی حال پر رہ جانا، یا الٹنی چال چلنے لگنا کامی کی دلیل اور علامت ہے۔

کامیابی اور ناکامی کا یہ انداز دنیا میں روزانہ برتا اور استعمال کیا جاتا ہے اسی سے ہر ایک کے کامیاب اور ناکام ہونے کی پرکھ ہوتی ہے۔ جانچ پڑتال ہوتی ہے۔ لیکن آئیے ہم اس معیار پر گفتگو کریں جو تمام شعبہ ہائے زندگی سے متعلق ہے، خواہ وہ طالب ہو یا استاذ، تاجر ہو یا ملازم، صاحب منصب ہو یا محکوم، ڈاکٹر ہو یا وکیل، سائنس داں ہو یا انجینئر، عالم ہو یا جاہل، عام آدمی ہو یا خاص، عورت ہو یا مرد، امیر ہو یا غریب، شہری ہو یا دیہاتی، سب کی کامیابی اور ناکامی کا معیار ہے، سب کو جانچنے اور پرکھنے کا پیمانہ ہے، وہ ہے اخروی کامیابی، وہ پیمانہ ہے جہنم سے چھوٹ جانے اور جنت میں داخل ہونے کا، جو اس معیار پر پورا اترتا، حقیقت میں وہی کامیاب ہے، خواہ وہ دنیا میں کوئی پیشہ اختیار کئے ہوئے ہو۔ کسی خاندان اور برادری کا ہو، کسی ملک، علاقہ یا بستی سے تعلق رکھتا ہو۔

لَا وَ إِنَّمَا تُؤَلَّفُونَ أَجُورَكُمْ يَوْمَ الْقِيَامَةِ لَمَنْ زُحِرِحَ عَنِ النَّارِ وَ أُدْخِلَ الْجَنَّةَ  
لَقَدْ كَفَرَ وَ مَا الْحَيَوةُ النَّبَا إِلَّا مَتَاعُ الْفُرُورِ (آل عمران ۱۸۵)

”تمہیں پورا پورا بدلہ قیامت کے دن ہی ملے گا پس جو شخص دوزخ سے بچا لیا گیا اور جنت میں داخل کیا گیا وہ پورا کامیاب ہوا، اور دنیاوی زندگی نہیں ہے مگر دھوکے کا سودا۔“  
بزرگو اور دوستو!..... روزانہ پانچ وقت مؤذن پکارتا ہے۔

حَتَّى عَلَى الصَّلَاةِ (آؤ نماز کی طرف) حَتَّى عَلَى الْفَلَاحِ (آؤ کامیابی کی طرف)  
جس نے اس پکار پر لبیک کہا اور نماز کے لئے آ گیا وہ کامیاب ہے، جو اپنے گھر بیٹھا رہ گیا، دوکان میں رہ گیا، کارخانے میں رہ گیا، کھیت کھلیان پر رہ گیا، دوستوں کے ساتھ خوش گیسوں میں رہ گیا، کرکٹ کی کنٹری سنتا رہا، کھیل کود اور تفریح میں لگا رہا، کاروبار میں پھنسا رہا، کام دھندے میں لگا رہا، وہ ناکام ہے، اذان کی آواز سن کر مسجد میں آنے والا جنتی ہے، نماز چھوڑنے والا جہنمی۔

﴿مَا سَلَكَكُمْ لِيْ سَقَرَ ۝ قَالُوا لَمْ نَكُ مِنَ الْمَصْلِيْنَ ۝ وَلَمْ نَكُ نَطْعِمُ  
الْمَسْكِيْنَ ۝ وَكُنَّا نَحْوُضُ مَعَ الْخَائِضِيْنَ﴾ (مدثر - ۳۴ تا ۳۵)  
”پوچھا جائے گا تمہیں کیا چیز جہنم میں لے گئی وہ جواب دیں گے ہم نماز نہیں پڑھتے تھے اور مسکینوں کو کھانا نہیں کھلاتے تھے اور مشغلہ میں رہنے والوں کے ساتھ مشغلہ میں رہا کرتے تھے۔“

کامیاب وہ لوگ ہیں جو نمازوں میں خشوع و خضوع اختیار کرتے ہیں، کامیاب وہ لوگ ہیں جو لغویات سے اعراض کرتے ہیں، کامیاب وہ لوگ ہیں جو نیکیاں اختیار کرتے ہیں، کامیاب وہ لوگ ہیں جو اپنی شرمگاہوں کی حفاظت کرتے ہیں کامیاب وہ ہیں جو امانتوں میں خیانت نہیں کرتے، کامیاب وہ لوگ ہیں جو حدودِ الهی میں تجاوز نہیں کرتے، جنت ایسے ہی لوگوں کے لئے ہے۔

﴿لَاذِ الْفَلَحِ الْمُؤْمِنُونَ ۝ الَّذِينَ هُمْ لِيْ صَالِحِيْهِمْ خَاشِعُونَ ۝ وَالَّذِيْنَ هُمْ  
عَنِ اللَّغْوِ مُعْرِضُونَ ۝ وَالَّذِيْنَ هُمْ لِلزَّكٰوةِ فَاعِلُونَ ۝ وَالَّذِيْنَ هُمْ  
لِفُرُوْجِهِمْ حٰلِظُونَ ۝ اِلَّا عَلَى اَزْوَاجِهِمْ اَوْ مَا مَلَكَتْ اَيْمَانُهُمْ لَانَّهُمْ غَيْرُ  
مَلُوْمِيْنَ ۝ لَمَنِ ابْتغٰى وَرَآءَ ذٰلِكَ فَاُولٰٓئِكَ هُمُ الْعٰدُونَ ۝ وَالَّذِيْنَ هُمْ  
لِاٰمَانَتِيْهِمْ وَعَهْدِيْهِمْ رٰعُونَ ۝ وَالَّذِيْنَ هُمْ عَلَى صَلٰوٰتِيْهِمْ بِحٰلِظُونَ ۝  
اُولٰٓئِكَ هُمُ الْوَارِثُونَ ۝ الَّذِيْنَ يَرِثُوْنَ الْفِرْدٰوسَ هُمْ فِيْهَا خٰلِدُونَ﴾



(مومنون انا ۱۱)

”وہ مسلمان کامیاب ہیں جو اپنی نمازوں میں خشوع اختیار کرنے والے ہیں، لغو باتوں سے الگ رہنے والے ہیں اور اعمال و اخلاق میں اپنا تزکیہ کرنے والے ہیں، اپنی شرمگاہوں کی حفاظت کرنے والے ہیں الا یہ کہ بیویاں ہوں یا شرعی بانڈیاں ہوں کیونکہ اس صورت میں ان پر کوئی الزام نہیں۔ ہاں جو اس کے علاوہ کا طلبگار ہو ایسے لوگ حد شرعی سے نکلنے والے ہیں، جو لوگ اپنی امانتوں اور عہد کا خیال رکھنے والے ہیں اپنی نمازوں کی پابندی کرنے والے ہیں وہی لوگ فردوس کے وارث ہوں گے اور اس میں ہمیشہ ہمیشہ رہیں گے۔“

کامیاب وہ نہیں ہے جو اقدار کی کرسیوں پر متمکن ہے، کامیاب وہ نہیں ہے جو کسی بڑے کارخانہ یا فیکٹری کا مالک ہے۔ کامیاب وہ نہیں ہے جو اپنی تحریر و تقریر سے لوگوں کا دل موہ لیتا ہے، کامیاب وہ نہیں جس کے ماتحت بے شمار خدام و ملازم ہیں، کامیاب وہ نہیں ہے جو قائد قوم کہلاتا ہے، سردار خاندان سردار محلہ کہلاتا ہے، کامیاب وہ نہیں ہے جو ایک آواز پر ہزاروں کی بھیڑ اکٹھا کر لیتا ہے، کامیاب وہ نہیں ہے جو ہواؤں کے دوش پر اڑتا اور سینہ آب پر سفر کرتا ہے، کامیاب وہ نہیں ہے جو چاند پر کندیں ڈالتا اور مرغ تک اڑان بھرتا ہے۔ کامیاب وہ نہیں ہے جو اٹنی ہتھیاروں کا مالک ہے، اسلحوں کا انبار لگا رکھا ہے۔ کامیاب وہ نہیں ہے جس نے فلک بوس بلڈنگیں تعمیر کر رکھی ہیں، کامیاب وہ نہیں ہے جو سپر پاور کہلاتا ہے، کامیاب وہ نہیں ہے جو دنیویں کا حق رکھتا ہے، کامیاب وہ نہیں ہے جو شاندار لباس پہنتا ہے، عمدہ کھانے کھاتا ہے، عالی شان عمارتوں اور بنگلوں میں رہتا ہے۔

کامیاب وہ ہے جو اللہ کو مانتا ہے اس کے رسول پر ایمان رکھتا ہے اس کی لائی ہوئی تعلیمات پر عمل پیرا ہے، پھر اس کے بعد دنیاوی کامیابی کے جوڑے بھی طے کرے کامیاب ہے اور ان کے بغیر خواہ کتنا ہی کامیاب مانا جائے ناکام ہے۔

﴿الَّذِينَ يَتَّبِعُونَ الرَّسُولَ النَّبِيَّ الَّذِي يَجْلُونَهُ مَكْرُوبًا عَنْهُمْ فِي التَّوْرَةِ وَ الْإِنْجِيلِ يَأْمُرُهُم بِالْمَعْرُوفِ وَ يَنْهَاهُمْ عَنِ الْمُنْكَرِ وَ يُجِلُّ لَهُمُ الطَّيِّبِ وَ يَحْرِمُ عَلَيْهِمُ الْخَبِيثِ وَ يَضْعُ عَنْهُمْ إِصْرَهُمْ وَ الْأَغْلَالَ الَّتِي كَانَتْ عَلَيْهِمْ فَالَّذِينَ آمَنُوا بِهِ وَ عَزَرُوهُ وَ نَصَرُوهُ وَ اتَّبَعُوا النُّورَ الَّذِي أُنزِلَ مَعَهُ أُولَئِكَ هُمُ الْمُفْلِحُونَ﴾ (اعراف۔ ۱۵۷)

”جو لوگ ایسے رسول نبی امی کی اتباع کرتے ہیں جن کو وہ لوگ اپنے پاس تو ریت و انجیل میں لکھا ہوا پاتے ہیں۔ جن کی صفت یہ ہے کہ وہ نیک باتوں کا حکم فرماتے ہیں اور بری باتوں سے منع کرتے ہیں اور پاکیزہ چیزوں کو ان کے لئے حلال بتاتے ہیں اور گندی چیزوں کو ان پر حرام فرماتے ہیں اور ان لوگوں پر جو بوجھ اور طوق تھے ان کو دور کرتے ہیں۔ پس جو لوگ ایسے نبی پر ایمان لائے اور ان کی حمایت کی اور ان کی مدد کی اور اس نور کی اتباع کی جو ان کے ساتھ بھیجا گیا۔ وہی لوگ فلاح پانے والے ہیں۔“

حضرات گرامی قدر!

اسی ایمان والے کے دم سے دنیا قائم ہے، اگر ایمان والا دنیا میں نہیں رہے گا تو دنیا اپنی بے پناہ سائنسی، اقتصادی اور معاشی ترقیات کے باوجود فنا ہو جائے گی۔

لَا تَقُومُ السَّاعَةُ حَتَّى لَا يُقَالَ لِي الْأَرْضِ اللَّهُ اللَّهُ۔ (مسلم)

”قیامت قائم نہ ہوگی یہاں تک زمین میں اللہ اللہ نہ کہا جائے۔“

سوچئے! کس قدر کامیاب و کامراں ہے اللہ کا نام لینے والا کہ اس کے وجود سے دنیا کا وجود

ہے، اس کا خاتمہ سے دنیا کا خاتمہ۔

بزرگو اور دوستو! ہمارے سامنے پردہ ہٹ جانا چاہیے، ہمیں خواب خرگوش سے بیدار ہو جانا چاہیے۔ ہم نے کامیابی اور ناکامی کے جو تصور اتنی محل بتا رکھے ہیں انہیں چکنا چور کر دینا چاہیے، اور اس کا روبرو تجارت کو اختیار کر لینا چاہیے، ہمیں عذاب الیم سے بچالے اور جنت کا حقدار بنا دے۔

﴿يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ بَيْعَاتٍ تُنَجِّبُكُمْ مِّنْ عَذَابِ إِلِيمٍ ۚ  
تُؤْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنفُسِكُمْ ذَلِكُمْ  
خَيْرٌ لَّكُمْ إِن كُنتُمْ تَعْلَمُونَ ۚ يُغْفِرُ لَكُمْ ذُنُوبَكُمْ وَيُدْخِلُكُمْ جَنَّاتٍ تَجْرِي  
مِنْ تَحْتِهَا الْأَنْهَارُ وَمَسَاكِنَ طَيِّبَةً فِي جَنَّاتٍ عَدْنٍ ذَلِكَ الْفَوْزُ الْعَظِيمُ﴾ (صف)

(۱۳۷۱۰)

”اے ایمان والوں کیا میں تم کو ایسی تجارت نہ بتلاؤں۔ جو تم کو ایک بڑے دردناک عذاب سے بچالے وہ کہ تم لوگ اللہ پر اور اس کے رسول پر ایمان لاؤ اور اللہ کی راہ میں اپنے مال و جان سے جہاد کرو۔ یہ تمہارے لئے بہت ہی بہتر ہے اگر تم سمجھ رکھتے ہو۔ جب ایسا کرو گے تو اللہ تعالیٰ تمہارے گناہ معاف کر دے گا اور تم کو جنت کے ایسے باغوں میں داخل کرے گا جن کے نیچے نہریں جاری ہوں گی اور ایسے عمدہ مکانوں میں داخل

کرے گا جو ہمیشہ رہنے کے باغوں میں بنے ہونگے۔ یہ بہت بڑی کامیابی ہے۔“  
اس کا نتیجہ یہ نکلے گا کہ ہمارا شمار ابرار و اتقیا میں ہوگا، صلحا اور پاکبازوں میں ہوگا۔  
نیکو کاروں اور تابعداروں میں ہوگا۔ اور یہ فرمان خداوندی صادق آئے گا۔

لَا اِنَّ الْاَبْرَارَ لَفِي نَعِيمٍ ۝ عَلٰى الْاَرَآئِكِ يَنْظُرُوْنَ ۝ تَعْرِفُ لِيْ وَجُوْهِهِمْ  
نَضْرَةً النَّعِيْمِ ۝ يُسْقَوْنَ مِنْ رَّحِيْقٍ مَّخْتُوْمٍ ۝ خِتْمُهُ مِنْكُ وَ لِيْ ذٰلِكَ  
فَلْتَتَاكِبِ الْمُتَنَابِسُوْنَ ۝ وَ مِزَاجُهُ مِنْ تَسْنِيْمٍ ۝ عَيْنًا يَشْرَبُ بِهَا  
الْمُقَرَّبُوْنَ ﴿مطففين ۲۲ تا ۲۸﴾

”بے شک نیک لوگ بڑی آسائش میں ہونگے مسہریوں پر بیٹھے بہشت کے عجائبات  
دیکھتے ہونگے تم ان کے چہروں میں آسائش کی بشارت پہچانو گے، ان کو پینے کے لئے  
شراب خالص سر بہ مہر جس پر مشک کی مہر ہوگی طے کی اور حرم کرنے والوں کو ایسی ہی چیز  
حرم کرنا چاہیے اس شراب کی آمیزش تسنیم کے پانی کی ہوگی، یعنی ایک ایسا چشمہ جس سے  
مقرب بندے پئیں گے۔“

برادران اسلام!

یہ کوئی قصہ کہانی نہیں ہیں، یہ ازلی اور ابدی صداقتیں ہیں، ان کا وجود وقوع اتنا ہی یقینی بلکہ  
اس سے بڑھ کر ہے جتنا ہمیں اپنے وجود کا یقین ہے، سورج کے وجود سے دن کے وجود کا یقین  
ہے۔ آگ میں جلانے کی صلاحیت اور برف میں ٹھنڈک کا یقین ہے۔

ارشاد ربانی ہے:

لَا يَوْمَ تَرٰى الْمُؤْمِنِيْنَ وَالْمُؤْمِنَاتِ يَسْعٰى نُورُهُمْ بَيْنَ اَيْدِيْهِمْ وَبِاَيْمَانِهِمْ  
بُشْرٰكُمُ الْيَوْمَ جَنَّتْ نَجْرِيْ مِنْ تَحْتِهَا الْاَنْهٰرُ خٰلِدِيْنَ لِيْهَا ذٰلِكَ هُوَ الْفَوْزُ  
الْعَظِيْمُ ﴿حديد- ۱۲﴾

”جس دن آپ مسلمان مردوں اور مسلمان عورتوں کو دیکھیں گے کہ ان کا نور ان کے آگے  
اور ان کے دائیں طرف دوڑتا ہوگا۔ آج تم کو بشارت ہے ایسے باغوں کی جن کے نیچے سے  
نہریں جاری ہوں گی جن میں وہ ہمیشہ رہیں گے۔ اور یہ بہت بڑی کامیابی ہے۔“

جو میدان حشر میں نور کا خواہاں ہو، سامنے آئے، جو رضائے الہی کا متلاشی ہو، عمل میں جٹ  
جائے، جو ابدی نعمتوں کا متمنی ہو، جو جنت چاہتا ہو، جو کامیابی اور کامرانی کی جستجو میں ہو وہ ان  
راہوں پر چل پڑے۔ جنہیں شاہراہ دین کہا جاتا ہے۔ صراط مستقیم کہا جاتا ہے۔

## اور ہم خوار ہوئے تارک قرآن ہو کر

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ اَمَّا بَعْدُ  
 یہ کائنات چھپاتی نہیں ضمیر اپنا      کہ ذرہ ذرہ میں ہے ذوق آشکارائی  
 کچھ اور ہی نظر آتا ہے کاروبار جہاں      نگاہ شوق اگر ہو شریک بیٹائی  
 اسی نگاہ میں ہے قاہری و جباری      اسی نگاہ میں ہے دلبری و رعنائی  
 نگاہ شوق میسر نہیں اگر تجھ کو      تیرا وجود ہے قلب و نظر کی رسوائی  
 صدر محترم و فدایان ملت اسلامیہ!

اللہ کی آخری کتاب قرآن، جو نبی آخر الزماں ﷺ پر نازل ہوئی۔ وہ کتاب ہدایت ہے جو بے نظیر و بے مثال ہے۔ یہ کتاب عظیم خود اپنے الفاظ میں ”القرآن“ بھی ہے اور ”قرآن مجید“ بھی۔ ”قرآن حکیم“ بھی ہے، ”قرآن حسین“ بھی، ”الکتاب“ بھی ہے اور ”کتاب حسین“ بھی، ”کتاب عزیز“ بھی ہے اور ”کتاب حکیم“ بھی، الفرقان بھی ہے اور ”الذکر“ بھی۔ ایسی بلند پایہ کتاب جس کا بوجھ اٹھانے کی پہاڑوں میں بھی سکت نہیں مالک کائنات نے اس کے اٹھانے کی صلاحیت ہم جیسے کمزور ناتواں انسانوں میں پیدا فرمادی۔ اس فضل الہی پر قربان، اس کرم خداوندی کے ثمار۔

سب پہ جس بار نے گرانی کی  
 اس کو یہ ناتواں اٹھا لایا

قرآن کتاب ہدایت ہے، اس سے رہنمائی حاصل کرنے والا ہدایت ضرور پاتا ہے، قرآن محبت و برہان ہے، اس سے حقائق کا پردہ ضرور کھلے گا، قرآن رحمت و شفا ہے، وہ ہر زمانہ کی دم توڑتی، سکتی، بلکتی انسانیت کا مداوائے غم بہر حال ہے، بردور کے مریضان روح کا علاج اس سے ممکن ہے، اس کے ہم پلہ اور ہم پایہ کوئی آسمانی کتاب بھی نہیں، غیر آسمانی کتابوں کا تذکرہ ہی کیا۔ قرآن کا بتایا ہوا راستہ بالکل سیدھا و سچا ہے، فطرت انسانی کے عین مطابق ہے، دل کو لگتا اور دماغ کو اپیل کرتا ہے۔

﴿يَأْتِيهَا النَّاسُ قَدْ جَاءَ نُكْمٌ مُّوَعِّظَةٌ مِّن رَّبِّكُمْ وَ شِفَاءٌ لِّمَا لِي السُّنُورِ وَ هُدًى وَ رَحْمَةٌ لِّلْمُؤْمِنِينَ﴾ (یونس-۵۷)

”اے لوگو! تمہارے پاس تمہارے رب کی طرف سے ایک ایسی چیز آئی ہے جو نصیحت ہے اور دلوں کی بیماریوں کے لئے شفاء ہے، اور ہدایت و رحمت ہے مومنین کے لئے۔“  
دوسری جگہ ارشاد ہوتا ہے:

﴿إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ وَ يُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا كَبِيرًا﴾ (بنی اسرائیل ۹)

”بے شک یہ قرآن ایسے طریقہ کی ہدایت کرتا ہے جو بالکل سیدھا ہے، اور ایمان والوں کو جو نیک عمل کرتے ہیں خوشخبری دیتا ہے کہ انہیں بہت بڑا اجر ملے گا۔“

قرآن کے بتائے ہوئے راستہ پر جو چلا، عزت والا بنا، نیک نام ہوا، کتاب الہی کی پابندی اور اس کی ہدایت پر عمل انسان کو دنیا و آخرت ہر جگہ کامیاب کرتا ہے، سرخ رو بناتا ہے۔

﴿يَوْمَ الَّذِينَ يُمَسِّكُونَ بِالْكَذِبِ وَ أَكَلُوا الصَّلَاةَ إِنَّا لَا نُضِيعُ أَجْرَ الْمُصْلِحِينَ﴾ (اعراف ۱۷۰)

”جو لوگ کتاب کی پابندی کرتے ہیں، اور نماز قائم کرتے ہیں، تو ہم نیکی کرنے والوں کا اجر ضائع نہیں کرتے۔“

کسی کجائی سے اب عہد غلامی کر لو

ملت احمد مرسل کو مقامی کر لو

لیکن جو کتاب الہی کو چھوڑ دے، اس پر عمل ترک کر دے، اس کو صرف برکت کا ذریعہ سمجھ لے، وہ عزت والا کیسے بن سکتا ہے، دعویٰ ہو قرآن پر عمل کا، قرآن پر ایمان رکھنے کا، اور عملی زندگی میں قرآن سے کوئی مناسبت نہ ہو، ایسی حالت میں ذلت و خواری نہ ملے گی تو کیا ملے گی۔

رسول اللہ ﷺ ارشاد فرماتے ہیں:

إِنَّ اللَّهَ يَرْكَعُ بِهَذَا الْكِتَابِ أَقْوَامًا وَيَضَعُ بِهِ إِخْرِيْنَ۔ (مسلم)

”اللہ تعالیٰ اس کتاب کے ذریعہ کچھ لوگوں کو اوپر اٹھاتا ہے اور کچھ لوگوں کو نیچے گراتا ہے۔“

بزرگو اور دوستو!

جو قرآن پر عمل کرے گا، اللہ تعالیٰ اس کو سر بلندی عطا فرمائے گا، عزت دے گا، مقام و مرتبہ

سے نوازے گا، جس طرح صحابہ کرام رضی اللہ عنہم کو عزت دی، مقام و مرتبہ دیا، قرآن سے دوری اختیار کرنے والے، قرآن سے ناواقف، قرآنی تعلیمات سے نا آشنا، خواہ اسلام کا نام لیتے ہوں، عزت و وقار اور شرف و افتخار کے حقدار نہیں۔

ہم مسلمانوں کو کتنا زبردست ایسے ہے کہ ہم قرآن کو چھوڑے ہوئے ہیں نہ جانے کتنے مسلمان ایسے طیس گے جنہیں ناظرہ پڑھنا بھی نہیں آتا۔ وہ اس کے معنی و مطلب پر کیا غور کریں گے، اس سے ہدایت و رہنمائی کیا حاصل کریں گے ایسے لوگ سب سے زیادہ محروم قسمت ہیں، خواہ دنیا جہاں کی دولت سے مالا مال ہوں۔

حدیث نبویؐ ہے:

إِنَّ الَّذِي لَيْسَ لِي جَوْلِيهِ شَيْءٌ مِّنَ الْقُرْآنِ كَالْبَيْتِ الْخَرِبِ۔ (ترمذی)

”جس کا سینہ میں قرآن کا کوئی حصہ نہ ہو، وہ دیران گھر کی طرح ہے۔“

قرآن کہتا ہے نماز پڑھو، زکوٰۃ دو، ہم کوئی توجہ نہیں کرتے، قرآن کہتا ہے حقوق اللہ اور حقوق العباد کی فکر رکھو، ہم سنی ان سنی کر جاتے ہیں، قرآن کہتا ہے مسلمان آپس میں بھائی بھائی ہیں، بھائیوں جیسا معاملہ کرو، ہم دشمنوں جیسا معاملہ کرتے ہیں، قرآن کہتا ہے قتل ناحق نہ کرو، چوری، ڈکیتی، لوٹ مار، خون ریزی، اور فتنہ و فساد سے بچو، ہم ان میں گلے گلے ڈوبے ہوئے ہیں، قرآن کہتا ہے آپس میں اختلاف نہ کرو، گروپ بندیاں نہ کرو، اللہ کی رسی کو مضبوطی سے پکڑ لو، ہم ہیں کہ ہر وقت لڑنے مرنے کو تیار، قرآن کہتا ہے اپنے سارے معاملات اللہ اور اس کے رسول کے احکام کے مطابق طے کرو، ہم اپنے مسائل کا حل غیر اسلامی قوانین میں ڈھونڈتے ہیں، قرآن کہتا ہے کہ دشمنان اسلام سے نبرد آزما ہونے کے لئے ہمیشہ تیار رہیں، ہم ہیں کہ ہمیں اپنے راحت کدوں سے فرمت نہیں۔

قرآن کہتا ہے کہ عزت، اللہ، اس کے رسول اور مومنین کا طریقہ اختیار کرنے میں ہے مگر ہم عزت، اللہ، اس کے رسول اور مومنین کے دشمنوں اور باغیوں میں ڈھونڈتے ہیں۔ بتائیے! یہ قرآن کو چھوڑنا ہوا یا نہیں، پھر آخر ہمیں عزت کیسے ملے، ہماری ذلت و خواری کیسے دور ہو؟ کیا ان حالات میں رسول اللہ صلی اللہ علیہ وسلم کی یہ شکایت بجا نہ ہوگی۔

﴿وَقَالَ الرَّسُولُ يَا رَبِّ إِنَّ قَوْمِي اتَّخَذُوا هَذَا الْقُرْآنَ مَهْجُورًا﴾

(فرقان ۳۰)

”اس دن رسول تمہیں گے اے میرے رب! میری قوم نے اس قرآن کو بالکل چھوڑ رکھا“

تھا۔“

ہمیں ذلت و خواری سے نجات پانے کے لئے قرآن پر عمل کرنا ہوگا، اسے اپنی زندگیوں

میں لانا ہوگا۔

مثل بوتید ہے غنچے میں ریشاں ہو جا      رحمت بردوش ہوئے چہنتاں ہو جا  
ہے تک مایہ تو ذرہ سے بیاباں ہو جا      نغمہ موج سے ہنگامہ طوفاں ہو جا

قوت عشق سے ہر پست کو بالا کر دے  
دہر میں اسم محمدؐ سے اجالا کر دے

وآخر دعوانا ان الحمد لله رب العالمین

ترے قدموں سے نسبت جن کو ہے وہ سر جھکیں کیونکر  
کسی مغرور کے در پر، کسی سلطان کے آگے

(ادیب مالیکانوی)



## مسلمانوں کی موجودہ مشکلات اور ان کا حل

الْحَمْدُ لِلَّهِ وَحْدَهُ وَالصَّلَاةُ وَالسَّلَامُ عَلَيَّ مَنْ لَا نَبِيَّ بَعْدَهُ أَمَا بَعْدُ۔  
 جب عشق سکھاتا ہے آداب خود آگاہی  
 کھلتے ہیں غلاموں پر اسرار شہنشاہی  
 عطار ہو، روی ہو، رازی ہو، غزالی ہو  
 کچھ ہاتھ نہیں آتا بے آہ سحر گاہی  
 اے طائر لا ہوتی، اس رزق سے موت اچھی  
 جس رزق سے آتی ہو، پرواز میں کوتاہی

صدر محترم! حاضرین جلسہ!

ہر طرف شور ہے مسلمان تباہ کئے جا رہے ہیں، کوئی ان کا پرسان حال نہیں، جس کو دیکھو وہ مسلمانوں کو مٹانے کے درپے ہے، جس طرف نظر ڈالو مسلمانوں کو کمزور کرنے کی سازشیں ہو رہی ہیں، مسلمان جس نے کبھی دنیا کے اکثر حصے پر حکمرانی کی تھی بڑی بڑی صاحبان اقتدار سلطنتوں کو تہہ وبالا کر کے رکھ دیا تھا، بڑے بڑے جاہ و حشم اور فرور و تمکنت کے مالک ارباب اقتدار کے چمکے چمڑا دیئے تھے، آج وہی مسلمان محکومی کی زندگی گزار رہا ہے۔ جہاں وہ صاحب اختیار و اقتدار ہے، وہاں بھی دوسروں کے زیر سایہ ہے، دوسرے کی مدد کا محتاج ہے، دوسروں کی سرپرستی میں جی رہا ہے کتنے حسرت و افسوس کا مقام ہے۔

مسلمان جس نے دریاؤں اور سمندروں پر حکومت کی، مسلمان جس نے صحرا و بیابان اپنے زیر نگین کئے۔ مسلمان جس کے حکم کی تابعداری جنگل کے بے زبان جانوروں اور شرق سے مغرب اور جنوب سے شمال تک اُڑتی ہوئی ہواؤں نے کی، ہاں ہاں وہی مسلمان آج حیران و پریشان، السرد و غمناک زندگی کے مقابلے میں بے بس و بے کس اور لاچار و مجبور نظر آ رہا ہے۔

آخر ایسا کیوں ہوا، مسلمانوں کو یہ دن کیوں دیکھنا پڑا، کیا اسباب و عوامل ہیں جنہوں نے مسلمانوں کے عروج کو زوال سے، اقتدار کو محکومی سے، عزت و ناموری کو ذلت و خواری سے بدل



دیا۔ آج میں اسی موضوع کو لے کر آپ کے سامنے آیا ہوں میں مسلمانوں کے اصل مرض کی بھی تشخیص کروں گا اور ان کا علاج بھی بتاؤں گا۔ مسلمانوں کی موجودہ بکبت و پستی کے اسباب بھی واضح کروں گا اور ان کا حل بھی پیش کروں گا۔ لیکن یاد رکھیے یہ علاج اور یہ حل میرا وضع کردہ نہ ہوگا، قرآن و حدیث کا بتایا ہوگا، مالک کائنات اور اس کے حبیب ﷺ کے فرمودات و ہدایت کی روشنی میں ہوگا۔

اوروں کا ہے پیام اور، میرا پیام اور ہے  
عشق کے درد مند کا طرز کلام اور ہے

بزرگو اور دوستو! آج ہم کو اپنے اندر تبدیلی پیدا کرنے کی ضرورت ہے، اپنے آپ کو بدلنے کی ضرورت ہے۔ اتنا بدلنے کی ضرورت ہے کہ ہمارے ساتھ ہمارا ماحول بدل جائے ہمارے حالات بدل جائیں، ایک نئی دنیا ہو، نئی فضا ہو، نئی آب و ہوا ہو۔

إِنَّ اللَّهَ لَا يَغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ۔

خدا نے آج تک اس قوم کی حالت نہیں بدلی  
نہ ہو جس کو خیال آپ اپنی حالت کے بدلنے کا

ہماری زندگیوں میں ایسا انقلاب رونما ہو جائے جو گردش وقت کو پھیر دے حالات کے زرخ کو موڑ دے، تاریخ کا دھارا جو غیروں کی سمت بہ رہا ہے، اس کا بہاؤ ہماری طرف ہو جائے، ہماری ہی کا یا نہ پلنے، دنیا کی کا یا پلٹ جائے، پھر جانتے ہیں آپ کیا ہوگا؟ یہ دنیا اور دنیا کا اقتدار مسلمانوں کے زیر نگیں ہوگا، یہ کائنات اور کائنات کی نیرنگیاں مسلمانوں کے تابع فرمان ہوں گی، حکومت اور حکمرانی، سلطنت اور سلطانی مسلمانوں کی جاگیر ہوگی۔ حکمانوں کا قافلہ رشد و ہدایت اور کاروان علم و حکمت، اسلاف کے تابندہ نقوش سے رہنمائی حاصل کرتا ہوا منزل بہ منزل کامیابوں اور کامرانوں کی طرف بڑھتا جائے گا۔

آج مسلمانوں کو اپنی صفوں میں اتحاد پیدا کرنے کی ضرورت ہے، اختلافات کو مٹانے اور آپسی بھید بھاؤ کو ختم کرنے کی ضرورت ہے۔ ایک دوسرے کے دکھ درد میں شریک ہونے اور ایک دوسرے کے ساتھ جی بھردری اور بھئی خواہی کی ضرورت ہے، من و تو کے امتیاز، رشتہ نامہ کی تفریق، گروہی عصبیت اور فرقہ بندیوں کی زنجیروں اور بندشوں کو توڑ پھینکنے کی ضرورت ہے اور اس کے بعد اللہ کی رسی کو مضبوطی سے پکڑ لینے کی ضرورت ہے۔

لَوْ اَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَاذْكُرُوا نِعْمَتَ اللَّهِ عَلَيْكُمْ اِذْ

كُنْتُمْ اَعْدَاءَ لَوْلَا بَيْنَ قُلُوبِكُمْ لَأَصْبَحْتُمْ بِبِعْمَتِهِ اِخْوَانًا وَ كُنْتُمْ عَلٰى شَفَا حُفْرَةٍ مِّنَ النَّارِ فَاَنْقَذَكُمْ مِنْهَا كَذٰلِكَ يَبِيْنُ اللّٰهُ لَكُمْ اٰيٰتِهٖ لَعَلَّكُمْ تَهْتَدُوْنَ ﴿١٧٧﴾  
(آل عمران)

”تم سب مل کر اللہ کی رسی کو مضبوطی سے پکڑ لو اور آپس میں متفرق نہ ہو اور اللہ کی اس نعمت کو یاد کرو کہ تم آپس میں دشمن تھے اس نے تمہارے دلوں میں محبت پیدا کر دی، پس تم اللہ کی نعمت کی وجہ سے بھائی بھائی بن گئے، اور تم جہنم کے گڈھے کے کنارے پر تھے پس تم کو اس سے بچالیا۔ اللہ تعالیٰ ایسے ہی تمہارے لئے اپنی نشانیوں کو بیان کرتا ہے تاکہ تم ہدایت پا جاؤ۔“

عرب کے جس ماحول میں حضور ﷺ تشریف لائے تھے۔ اس میں بھی اختلافات تھے، لوگ ایک دوسرے کے جانی دشمن تھے، خون کے پیاسے تھے، معمولی معمولی باتوں پر خون کی ندیاں بہ جاتی تھیں، خاندانی و گروہی اختلافات مدت العمر چلتے رہتے تھے، قبیلہ، قبیلہ کا، خاندان، خاندان کا دشمن تھا، لیکن جب انہیں جانی دشمنوں کو اسلام کی دولت ملی تو بھائی بھائی بن گئے، ذاتی دشمنی کو فراموش کر دیا اور دینی اخوت کی بنا پر ایک دوسرے کے ہمدرد اور خیر خواہ بن گئے، مدینہ کے انصار و مشہور قبیلوں اوس اور خزرج میں منقسم ہو گئے تھے اور ایک زمانہ سے ان میں عداوت چلی آرہی تھی، وہ بھی گلے گلے اور زمانہ جاہلیت کی عداوت ایک داستان پارینہ بن گئی۔ سورہ انفال میں ہے:

﴿وَالَّذِي بَيْنَ قُلُوبِهِمْ لَوْ اَنْفَقْتَ مَا فِى الْاَرْضِ جَمِيعًا مَّا اَلَفَتْ بَيْنَ قُلُوبِهِمْ وَ لٰكِنَّ اللّٰهَ اَلَفَ بَيْنَهُمْ اِنَّهٗ عَزِيزٌ حَكِيْمٌ﴾

”اللہ نے ان کے دلوں کے درمیان محبت پیدا کر دی اگر آپ زمین کے سارے خزانے بھی خرچ کر دیتے تو بھی ان کے دلوں میں محبت نہ پیدا کر پاتے لیکن اللہ نے ان کے دلوں کو جوڑ دیا، بے شک اللہ غالب حکمت والا ہے۔“

صحابہ کرام رضی اللہ عنہم کا تو حال کہ اسلام لانے کے بعد انہوں نے پشتوں کا جھگڑا منٹوں میں ختم کر دیا، اور ہمارا یہ حال ہے کہ ہم مسلمان کے گھر پیدا ہوئے، مسلم گھرانے میں پلے اور بڑھے، خدا کے فضل و کرم سے اسلام کی دولت ہم کو پشچاپشت سے نصیب ہے مگر ہم ہیں کہ اپنی عداوتوں کو ختم کرنے کی بجائے بڑھاوا دینے میں لگے ہیں، آپسی اختلافات کو مٹانے کے بجائے طول دینا پسند کرتے ہیں۔ گلے ملنے اور بھائی بھائی بن جانے میں اپنی جھگڑتے ہیں۔ ہم دنیا بھر کے نزاعی جھگڑوں میں مبتلا ہیں اور کسی کو بھی ختم کرنے کی فکر نہیں ہے۔ بتائیے! کیا ان حالات میں ہم آگے

بڑھ سکتے ہیں؟ ترقی کر سکتے ہیں؟ کیا اتحاد و اتفاق کی دولت کے بغیر کوئی قوم باعزت زندگی گزار سکتی ہے؟

منفعت ایک ہے، اس قوم کا نقصان بھی ایک  
 ایک ہی سب کا نبی، دین بھی، ایمان بھی ایک  
 حرم پاک بھی، اللہ بھی، قرآن بھی ایک  
 کچھ بڑی بات تھی ہوتے جو مسلمان بھی ایک  
 فرقہ بندی ہے کہیں، اور کہیں ذاتیں ہیں  
 کیا زمانہ میں پنپنے کی یہی باتیں ہیں  
 قرآن کہتا ہے اِنَّمَا الْمُؤْمِنُونَ اِخْوَةٌ (سب مسلمان بھائی بھائی ہیں) حضور فرماتے ہیں:  
 الْمُسْلِمُ مِّنْ سَلَمِ الْمُسْلِمُونَ مِنْ لِسَانِهِ وَيَدِهِ۔

”مسلمان وہ ہے جس کی زبان اور ہاتھ سے دوسرے مسلمان محفوظ ہوں۔“

حضور نبیؐ کا یہی ارشاد ہے: کہ تمام مسلمان فرد واحد کی طرح ہیں، اگر آنکھ بیمار ہوگی تو پورا  
 جسم تکلیف محسوس کرے گا اگر سر بیمار ہو جائے تو پورا جسم تکلیف میں مبتلا ہو جائے گا، خواہ کسی عضو  
 میں کوئی تکلیف ہو، اس کا درد اس کی پریشانی پورا بدن جھیلتا اور محسوس کرتا ہے۔

قوم گویا جسم ہے، افراد ہیں اعضاء قوم  
 منزل صنعت کے رہ پیا ہیں دست و پائے قوم  
 جتائے درد کوئی عضو ہو، روتی ہے آنکھ  
 کسی قدر ہمدرد سارے جسم کی ہوئی ہے آنکھ

محترم دوستو! ہمیں اپنے اندر اتحاد و اتفاق پیدا کرنے کی ضرورت ہے، اپنے اختلافات مٹا  
 دینے کی ضرورت ہے، گروہی مصیبتوں کو فنا کر دینے کی ضرورت ہے، جیسی ہم کو کامیابی و کامرانی  
 حاصل ہوگی۔

جان رنگ دبو کو توڑ کر ملت میں گم ہو جا  
 نہ ایرانی رہے باقی نہ تورانی نہ افغانی  
 ہمیں یہ بھی دیکھنا ہے کہ ہمارے اندر عمل کی کمزوری تو نہیں آگئی؟ کہیں ایسا تو نہیں ہے کہ  
 ہمارے اسلاف جس طرح دین پر عمل کرتے تھے، دین کی خاطر اپنا تن من و دھن لٹا دیتے تھے، ہم  
 نے اسے چھوڑ دیا؟

مسلمانو! سوچو! کیا یہ حقیقت نہیں ہے کہ ہم نے اپنے اسلاف کے نقش قدم پر چلنا چھوڑ دیا، ہمارا اعمال نامہ عمل صالح دولت سے مالا مال نہیں، ہم اللہ کے نہیں بنے، اسی لئے اللہ بھی ہمارا مددگار نہیں، ہم نے غیروں کی وضع قطع اپنالی، غیروں کا تمدن اختیار کر لیا، غیروں کے طور طریق پسند کر لئے، اسی لئے ہمارا یہ حال ہے جو ہم اور آپ دیکھ رہے ہیں۔

شور ہے ہو گئے دنیا سے مسلمان تاہود  
ہم یہ کہتے ہیں کہ تھے بھی کہیں مسلم موجود  
وضع میں تم ہو نصاریٰ تو تمدن میں ہنود  
یہ مسلمان ہیں جنہیں دیکھ کے شرمائیں یہود  
یوں تو سید بھی ہو، مرزا بھی ہو، افغان بھی ہو  
تم سبھی کچھ ہو، بتاؤ مسلمان بھی ہو

حالانکہ اگر ہم دین پر چلیں تو اللہ کا وعدہ ہے کہ وہ ہمیں کامیابی و کامرانی عطا فرمائے گا، ہمیں فوز و فلاح سے ہم کنار کرے گا، دنیا اور آخرت دونوں جگہ سرخ روئی نصیب فرمائے گا، مگر شرط یہ ہے کہ ہم ایمان والے بنے رہیں، یعنی صرف زبانی دعوائے ایمان نہ ہو بلکہ ایمان کے تقاضوں پر بھی عمل کرنے والے بن جائیں، اللہ کے دین کی مدد کریں تاکہ اللہ بھی ہمارا حامی و مددگار ہو جائے۔

دوستو! قرآن ہمیں پکار رہا ہے، گوش بر آواز ہو جاؤ۔ قرآن کہتا ہے:

﴿إِنْ تَنْصُرُوا اللَّهَ يَنْصُرْكُمْ وَيُثَبِّتْ أَقْدَامَكُمْ﴾ (محمد)

”اگر تم اللہ کے دین کی مدد کرو گے تو اللہ تمہاری مدد کرے گا اور (دشمنوں کے مقابلے میں) تمہارے قدموں کو جمادے گا۔“

قرآن دوسری جگہ کہتا ہے:

﴿وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ﴾ (آل عمران)

”پست ہمت نہ بناؤ اور غم نہ کرو، تمہیں سر بلند رہنے کے اگر تم مومن رہے۔“

قرآن تیسری جگہ کہتا ہے:

﴿مَنْ عَمِلْ صَالِحًا مِّنْ ذَكَرٍ أَوْ أَنَّىٰ وَهُوَ مُؤْمِنٌ فَلَنُحْيِيَنَّاهُ حَيٰوةً طَيِّبَةً وَ لَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ﴾ (نحل)

”جو مرد عورت ایمان لانے کے ساتھ ساتھ نیک عمل بھی کریں ہم انہیں پاکیزہ زندگی عطا کریں گے اور انہیں اس سے زیادہ اچھا بدلہ دیں گے جو وہ عمل کرتے ہیں۔“

قرآن یہ بھی کہتا ہے کہ اللہ اگر تمہارا مددگار بن جائے تو پھر کوئی تم پر غالب نہیں آسکتا، لیکن اگر اللہ تمہیں ذلیل و رسوا کر دے تو پھر اللہ کے مقابلے میں کوئی تمہارا حامی و مددگار نہیں مل سکتا، اس لئے بھروسہ اللہ ہی پر ہونا چاہیے، مدد اللہ ہی سے مانگنی چاہیے۔

«إِنْ يَنْصُرْكُمُ اللَّهُ فَلَا غَالِبَ لَكُمْ وَإِنْ يَخْذُلْكُمْ لَمَنْ ذَا الَّذِي يَنْصُرْكُمْ مِنْ بَعْدِهِ وَعَلَى اللَّهِ فَلْيَتَوَكَّلِ الْمُؤْمِنُونَ» (العمران)

”اگر اللہ تمہاری مدد کرے تو تم پر کوئی غالب نہیں آسکتا اور اگر اللہ تم کو رسوا کر دے تو اس کے بعد کون ہے جو تمہاری مدد کرے، اور اللہ ہی پر مومنوں کو بھروسہ کرنا چاہیے۔“

قرآن صاف صاف اعلان کرتا ہے کہ خلافت فی الارض کے مستحق وہ مومنین ہیں جو اعمال صالحہ کی دولت سے مالا مال ہوں، صرف زبانی دعوائے ایمان نہ ہو، دعویٰ کی عملی دلیل بھی ہو۔

«وَعَدَّ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ» (نور)

”وعدہ کیا ہے اللہ تعالیٰ نے ان لوگوں سے جو تم میں سے ایمان لائیں اور عمل صالح کریں کہ انہیں زمین کی خلافت عطا فرمائے گا جیسے ان پر پہلے لوگوں کو عطا فرمائی۔“

عالم ہے فقط مومن جانناز کی میراث  
مومن نہیں، جو صاحب لولاک نہیں ہے

حاضرین مجلس! ذرا غور کیجئے اور دیکھئے کہ مدنی آقا ﷺ نے آج کے مسلمانوں کا نقشہ کس طرح کھینچا ہے، حضور کے ارشاد کو سنئے اور سوچئے کہ کیا آج وہی حالات نہیں ہیں جن کی چودہ سو برس پہلے حضور نے پیشین گوئی کر دی تھی۔

رسول خدا ﷺ فرماتے ہیں کہ مسلمانوں پر ایک زمانہ ایسا آئے گا کہ غیر تو میں مسلمانوں کو مٹانے کے لئے اسی طرح ایک دوسرے کو بلائیں گی جس طرح کھانے والا اپنے پیالہ کی طرف بلاتا ہے، گویا مسلمانوں کا لقمہ تر سمجھ کر ہر ایک بڑپ کرنے کی کوشش کرے گا، صحابہ کرام ﷺ نے عرض کیا اے اللہ کے رسول! وَمِنْ قَلِيلٍ نَحْنُ بِيَوْمِنَا (شاید اس وقت ہماری تعداد کم ہوگی) حضور ﷺ نے فرمایا:

بَلْ أَنْتُمْ يَوْمِنَا كَثِيرٌ وَلَكِنَّكُمْ غُنَاءٌ كَفَنَاءِ السَّبِيلِ وَلَيَنْزِعَنَّ اللَّهُ مِنْ صُلُوبِ عَدُوِّكُمْ الْمَهَابَةَ عَلَيْكُمْ وَلَيَقْدِرَنَّ لِي لِقَاؤُكُمْ الْوَهْنُ۔

”نہیں! تم اس دن آج کے مقابلے میں کہیں زیادہ تعداد میں ہو گے لیکن سیلاب کے

جہاں کے مانند بے حیثیت ہو گے، اللہ تعالیٰ تمہارے دشمنوں کے سینوں سے تمہاری  
بیت نکال دے گا اور تمہارے دلوں میں دھن پیدا کر دیگا۔

صحابہ کرام رضی اللہ عنہم نے عرض کیا یا رسول اللہ ﷺ وَمَا الْوَهْنُ (اے اللہ کے رسول! وہن کیا چیز  
ہے؟) حضور ﷺ نے فرمایا حُبُّ الدُّنْيَا وَكَرَاهِيَةُ الْمَوْتِ (دنیا کی محبت اور موت کو ناپسند کرنا)  
یعنی اس وقت مسلمان دنیا کی محبت میں مبتلا ہو گئے اور موت سے ڈرنے لگیں گے۔

اے لالہ کے وارث باقی نہیں ہے تجھ میں گفتار دلبرانہ، کردار قاہرانہ  
تیری نگاہ سے دل سینوں میں کانپتے تھے کھویا گیا ہے تیرا جذب قلندرانہ

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ



## مسلم پرسنل لا

نَحْمَدُهُ وَنُصَلِّي عَلَى رَسُولِهِ الْكَرِيمِ أَمَّا بَعْدُ

محترم بزرگوار دوستو!

آپ نے ”مسلم پرسنل لا“ کا نام بہت سنا ہوگا، مگر کیا آپ کو معلوم ہے کہ ”مسلم پرسنل لا“ کیا ہے؟ مسلم پرسنل لا کی اسلام میں کیا اہمیت ہے؟ اور مسلم پرسنل لا کو کیا مقام و مرتبہ حاصل ہے؟ مسلم پرسنل لا کا مطلب ہے مسلمانوں کا عائلی قانون، یعنی نکاح و طلاق، وراثت و بیہ، پرورش و پرداخت کے متعلق مسلمانوں کا نجی قانون۔

بزرگانِ ملت! ہم میں سے ہر شخص جانتا ہے کہ نکاح و طلاق ہو یا وراثت و بیہ یا اور کوئی قانون اسلام! سب کا ماخذ قرآن و حدیث ہیں، سب کی جڑ اور بنیاد کتاب و سنت ہے۔ ظاہر ہے کہ قانون، حکم کا نام ہے، اور حکم وہی دے سکتا ہے جسے حکم دینے کا اختیار ہو اور حکم دینے کا اختیار صرف خدائے واحد و تبارک کو ہے **لَا إِلَهَ إِلَّا اللَّهُ الْعَلِيِّ الْكَبِيرِ** (حکم صرف اسی بلند و برتر کا حق ہے جسے اللہ کہتے ہیں) **إِنِ الْحُكْمُ إِلَّا لِلَّهِ** (حکم دینا صرف اللہ کا حق ہے) **إِلَّا لَهُ الْخَلْقُ وَالْأَمْرُ** (خبردار! سن لو پیدا کرنا اور حکم دینا دونوں اللہ ہی کے ساتھ خاص ہے)۔

اللہ تعالیٰ نے اپنے بندوں کے لئے جو احکام نازل فرمائے ہیں وہ قرآن و حدیث کہلاتے ہیں، اسی کو دوسرے لفظوں میں کتاب و سنت بھی کہا جاتا ہے۔ احادیث کریمہ میں رسول اللہ ﷺ کے جو ارشادات وارد ہوئے ہیں یا حضور ﷺ نے امت کے سامنے جو عملی نمونے پیش کئے ہیں وہ بھی اللہ ہی کے حکم سے ہیں وہ حضور کی ذاتی رائے یا ذاتی عمل نہیں بلکہ سب اللہ کی وحی سے ہے، سب کا سب واجب الاتباع اور واجب العمل ہے۔ سورہ نجم میں ہے:

﴿وَمَا يَنْطِقُ عَنِ الْهَوَىٰ ۝ إِنْ هُوَ إِلَّا وَحْيٌ يُوحَىٰ﴾

”آپ اپنی خواہش سے کچھ نہیں فرماتے، جو کچھ فرماتے ہیں وہ اللہ کی بھیجی ہوئی وحی ہوتی ہے۔“

سورۃ احزاب میں ہے:

﴿لَقَدْ كَانَ لَكُمْ لِيُّ رَسُولٍ اللَّهُ أُسْوَةٌ حَسَنَةٌ﴾

”تمہارے لئے رسول اللہ ﷺ کی زندگی میں بہترین نمونہ موجود ہے۔“

ایک اور جگہ ارشاد خداوندی ہے:

﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ (حشر)

”رسول تمہیں جس چیز کا حکم دیں اس پر عمل کرو اور جس سے روک دیں، اس سے رک جاؤ۔“

ائمہ مجتہدین نے جو مسائل بیان کئے ہیں وہ قرآن و حدیث کی ہی تشریح و تفسیر ہے۔ انہوں نے ہماری راہ آسان کر دی، ہم قرآن و حدیث سے براہ راست مسئلہ مستنبط کرنے کی زحمت سے بچ گئے، یہ ائمہ مجتہدین کا ہم پر بہت بڑا احسان ہے کہ انہوں نے اپنی عمریں کھیا کر، اپنا بیش قیمت وقت لگا کر یہ کام کر دیا اور نہ قرآن و حدیث سے مسئلہ نکالنا آسان کام نہیں، نہ ہر شخص یہ کر سکتا ہے، نہ ہر شخص کے اندر اس کی صلاحیت ہوتی ہے، ائمہ مجتہدین و فقہائے عظام کا احسان نہ ماننا اور ان کی اہمیت کو تسلیم نہ کرنا بہت بڑی بددیانتی ہے، خدا ہم کو اس سے محفوظ رکھے۔ (آمین)

عزیزان ملت! جس قانون کا ماخذ قرآن و حدیث ہوں، جو قانون کتاب و سنت کی بنیاد پر وجود میں آیا ہوں، کیا وہ غیر مستحکم یا متزلزل ہو سکتا ہے؟ کیا اس میں تغیر و تبدل کی گنجائش نکل سکتی ہے؟ نہیں اور ہرگز نہیں، خدائی احکام و فرمودات میں تبدیلی کا کیا سوال؟ خدائی اوامر و نواہی میں تغیر چہ معنی؟

لَا تَبْدِيلَ لِكَلِمَاتِ اللَّهِ۔ (یونس)

”اللہ کے کلمات میں کوئی تبدیلی ممکن نہیں۔“

دوسری جگہ ارشاد باری ہے:

﴿لَوْ إِذَا تَنَلَىٰ عَلَيْهِمْ آيَاتُنَا بَيِّنَاتٍ قَالَ الَّذِينَ لَا يَرْجُونَ لِقَاءَنَا إِنَّا بِقُرْآنٍ غَيْرِ هَذَا أَوْ بَدَّلْنَاهُ فُلٌ مَّا يَكُونُ لِيْ أَنْ أَهْدِيَهُ لِمَنْ يَلْقَائِيْ نَفْسِيْ إِنْ أَتَّبِعُ إِلَّا مَا يُوَسَّسِي الْإِنِّي أَخَافُ إِنْ عَصَيْتُ رَبِّي عَذَابٌ يُّوْمٍ عَظِيمٍ﴾



”جب ان پر ہماری واضح آیتیں پڑھی جاتی ہیں تو وہ اوگ نہیں ہم سے ملاقات کی امید نہیں، کہتے ہیں کہ اس کے سوا کوئی اور قرآن لے آئے، یا اسے بدل دیجئے، آپ کہہ دیجئے کہ میرا یہ کام نہیں کہ اس کو اپنی طرف سے بدل ڈالوں، میں تو اسی بات کی اتباع کرتا ہوں جو میری جانب وحی آتی ہے میں ڈرتا ہوں بڑے دن کے عذاب سے اگر میں اپنے رب کی نافرمانی کروں۔“

اس کا مطلب یہ ہے کہ جو خدائی قانون نازل ہو چکا اس میں تبدیلی ممکن نہیں، وہ انٹیمٹ اور لازوال ہے، وہ قیامت تک کے لئے ہے، وہ ساری دنیا کے انسانوں کے لئے ہے، دنیا کی کوئی بڑی سے بڑی طاقت بھی اسے بدلنے کا حق نہیں رکھتی، قرآن نے کہہ دیا کہ طلاق دینے کا حق مرد کو ہے، عورت کو نہیں، لہذا دنیا کی کوئی طاقت یہ حق مرد سے چھین کر عورت کو نہیں دے سکتی، قرآن کا اعلان ہے کہ ایک مرد عدل و انصاف کی شرط کے ساتھ بیک وقت چار شادیاں کر سکتا ہے۔ لہذا کوئی شخص خواہ وہ کتنے ہی بڑے عہدہ اختیار کا مالک ہو اس قانون کو ایک شادی تک محدود نہیں کر سکتا، اسلام کہتا ہے کہ مطلقہ کو نان و نفقہ صرف اس وقت تک ملے گا جب تک وصعت میں ہو، لہذا کوئی پیریم پاور نان و نفقہ کو تانکاح ثانی یا تادفات بڑھانے کا حق نہیں رکھتا، اسلام کہتا ہے کہ والدین کے ہر ترکہ میں بیٹے کی طرح بیٹی بھی حقدار ہے، لہذا کسی ایسے قانون کو تسلیم نہیں کیا جاسکتا جو اسلام کے اس حکم کو بدل دے اور کسی خاص ترکہ کو صرف بیٹے کا حق قرار دے۔

جو مسلم پرسنل لا میں تبدیلی کی بات کرتا ہے وہ سوچے اور غور کرے کہ وہ کس قانون کو بدلنے کی بات کر رہا ہے؟ اسے اپنی حیثیت اور اپنے مقام کو پہچاننا چاہیے اس کا مقام، اس کی حیثیت بندہ اور غلام کی ہے اور بندہ کا کام صرف یہ ہے کہ وہ اپنے معبود کے احکام کو بے چون و چرا تسلیم کرے نہ کہ اسے بدلے، خدائی احکام میں تبدیلی کی بات کرنا اپنی حیثیت سے آگے بڑھ کر بات کرنا ہے۔ اپنے آپ کو مطیع و فرمانبردار بندوں کی فہرست سے نکال کر خدا کے باغی اور نافرمان بندوں کی فہرست میں شامل کرنا ہے۔

﴿قُلْ أَطِيعُوا اللَّهَ وَ الرُّسُولَ لَئِنْ تَوَلَّوْا فَإِنَّ اللَّهَ لَا يُحِبُّ الْكٰفِرِيْنَ﴾

(آل عمران)

”اے پیغمبر! لوگوں سے کہہ دیجئے کہ اللہ اور رسول کی فرمانبرداری کرو، پھر اگر یہ لوگ نہ مانیں تو یاد رکھیں کہ اللہ نافرمانوں کو پسند نہیں کرتا۔“

سورہ اعراف میں ہے:

(اتَّبِعُوا مَا أَنْزَلَ إِلَيْكُم مِّن رَّبِّكُمْ وَلَا تَتَّبِعُوا مِنْ دُونِهِ أَوْلِيَاءَ)

”اسی پر چلو جو تمہارے پروردگار کی طرف سے تم پر اترا ہے، اسے چھوڑ کر اوروں کے پیچھے نہ چلو۔“

ایک اور جگہ ارشاد باری ہے:

(لَئِمَّ جَعَلْنَاكَ عَلَىٰ شَرِيعَةٍ مِّنَ الْأَمْرِ كَاتِبِهَا وَلَا تَتَّبِعْ أَهْوَاءَ الَّذِينَ لَا يَعْلَمُونَ) (جالہ)

”اے پیغمبر! ہم نے آپ کو دین کے خاص طریقہ (شریعت) پر کر دیا ہے۔ پس آپ اسی پر چلتے رہئے اور ان لوگوں کو خواہشات کی پیروی نہ کیجئے جو نہیں مانتے۔“

ان آیات کے سامنے رکھے پھر سوچئے کہ کیا مسلم پرسل لا میں تہدیلی کی گنجائش ہے؟ کیا وہ لوگ جو خدائی احکام و فرمودات کو دنیاوی قانون کی طرح غیر مستقل سمجھ کر بدل دینے کی بات کرتے ہیں۔ ان کا قول عمل میزان عدل و انصاف پر پورا اترتا ہے؟

تقدیر کے پابند نباتات و جمادات

مومن فقط احکام الہی کا ہے پابند

فتنی اللہ کی = میں بقا کا راز مضمحل ہے

جو جینا ہے تو مرنے کے لئے تیار ہو جاؤ



## دعوت و تبلیغ

الْحَمْدُ لِلَّهِ وَكَفَى وَسَلَّمَ عَلَى عِبَادِهِ الَّذِينَ اصْطَفَى خُصُوصًا عَلَى سَيِّدِنَا  
مُحَمَّدٍ الْمُجْتَبَى وَأَصْحَابِهِ الْمُزَكَّيْنَ إِلَى يَوْمِ الدِّينِ أَمَّا بَعْدُ  
بزرگانِ ملت، عزیز بھائیو!

قدرت کا یہ ہمیشہ طریقہ رہا ہے کہ دنیا میں جب جب برائیاں پھیلیں، شرور و فتن کا عروج  
ہوا، گناہوں اور غلط کاریوں نے تسلط جمایا، تو اللہ تعالیٰ نے انسانوں کی ہدایت کے لئے نبی اور  
رسول بھیجے، جنہوں نے انسانوں کو راہِ ہدایت پر گامزن کیا برائیوں کو مٹایا، نیکیوں کو رواج دیا، شرور و  
فتن کی بیخ کنی کی، دودھ کا دودھ پانی کا پانی الگ کر دکھایا، حق کی راہ واضح کی، ضلالت کا قلع قمع کیا،  
غرضیکہ ان نبیوں اور رسولوں نے صحیح اور غلط، حق اور ناحق، جھوٹ اور سچ، کفر اور اسلام، نیکی اور بدی  
کی راہوں کو الگ الگ کر دکھایا، اور انسانوں کے لئے حق و باطل میں امتیاز پیدا کرنا آسان ہو گیا۔  
نبیوں اور رسولوں کے سلسلہ الذہب کی آخری کڑی آقا و رسولی محمد عربیؐ تھے، آپ پر  
نبوت و رسالت کا سلسلہ بند ہو گیا، اب قیامت تک کوئی نبی اور رسول آنے والا نہیں ہے۔

لیکن اس کے ساتھ ہی یہ بات بھی ہر شخص کے سامنے ہے کہ برائیاں آج بھی پھیل رہی ہیں،  
لوگ غلط کاری کی طرف آج بھی جا رہے ہیں، نئی نئی صورتوں میں شر آج بھی پر پرزے نکال رہا ہے  
اور قیاس و قرآن، حالات و واقعات اور مشاہدات و تجربات تو یہی کہتے ہیں کہ برائیوں کے پھیلنے  
اور شر کے رواج پانے کا یہ سلسلہ رہتی دنیا تک قائم رہے گا۔

جب نبیوں اور رسولوں کا سلسلہ بند ہو چکا، لیکن شرور و فتن کے پھیلنے کا سلسلہ بند نہیں، تو آخر  
ان کا سدباب کیسے ہوگا؟ ان برائیوں کو مٹایا کیسے جائے گا؟ ہر زمانے کے جنم لینے والے نئے نئے  
فتنوں سے بچنے آزمائی کون کرے گا، جب حق و باطل کا اختلاط ہونے لگے، جب کفر و ایمان  
میں امتیاز مشکل ہو جائے، جب نیکی اور بدی گڈھ ہونے لگے تو آخر دونوں کے درمیان حد فاضل  
کون قائم کرے گا۔

اللہ عزوجل نے اس کا بھی بیان فرما دیا ہے، اس نے نبیوں اور رسولوں کا سلسلہ بند کر دیا ہے

عمران کی دعوت، ان کا مشن چلانے والے متعین کر دیئے۔ باب نبوت بند ہو چکا مگر کار نبوت باقی ہے۔ انبیاء کرام علیہم السلام کو سچی اور حق بات کی تلقین کرتے اور بری باتوں سے روکتے تھے، اسی کا نام امر بالمعروف اور نہی عن المنکر ہے اور یہی دعوت انبیاء اور کار نبوت ہے۔

آئیے دیکھیں کہ اللہ تعالیٰ نے کار نبوت کو کس طرح باقی رکھا ہے اور اس کی ذمہ داری کن لوگوں پر عائد کی ہے، سورہ آل عمران میں ارشاد خداوندی ہے:

﴿كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ﴾

”تم بہترین امت ہو جو لوگوں کے لئے نکالی گئی ہے تم نیکی کا حکم دیتے ہو اور برائی سے روکتے ہو اور اللہ پر ایمان رکھتے ہو۔“

اس سے معلوم ہوا کہ کار نبوت یعنی امر بالمعروف اور نہی عن المنکر امت محمدیہ کے پردہ ہے، دنیا میں جہاں کہیں بھی شر پھیلے، کوئی بدی سر ابھارے خواہ وہ داخلی ہو یا خارجی، مسلمانوں میں ہو یا دوسروں میں، امت محمدیہ کی ذمہ داری ہے کہ اس کا مقابلہ کرے، اس کی بیخ کنی کے لئے کمر بستہ ہو جائے، لوگوں کو صحیح بات بتائے، برائی سے روکے، یہ ذمہ داری امت محمدیہ کے کسی ایک فرد کی نہیں، بلکہ مجموعی طور پر ہر ایک کی ذمہ داری ہے، ہر ایک پر یہ فریضہ عائد ہے، لیکن اگر خدا نخواست امت بحیثیت مجموعی اس فریضہ کو ادا نہ کر سکے تو کم از کم اس میں ایک گروہ تو ضرور ہی ایسا ہونا چاہئے جو امر بالمعروف اور نہی عن المنکر کا کام کرتا رہے۔ دین کی بات لوگوں تک پہنچاتا رہے، برائیوں سے روکتا رہے۔

﴿وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ﴾ (آل عمران)

”چاہیے کہ تم میں ایک گروہ ایسا ہو جو بھلائی کی طرف دعوت دے، نیکی کا حکم دے اور برائی سے روکے۔“

امر بالمعروف اور نہی عن المنکر کا نام ہی دعوت و تبلیغ ہے، جو ہر مسلمان کا فریضہ ہے، رسول

اللہ ﷺ ارشاد فرماتے ہیں:

مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ فَإِنْ لَمْ يَسْتَطِعْ فَبِقَلْبِهِ وَذَلِكَ أَضْعَفُ الْإِيمَانِ۔ (مسلم)

”تم میں سے جو کسی برائی کو دیکھے وہ اسے اپنے ہاتھ سے مٹا دے، اگر اس کی طاقت نہ ہو تو

زبان سے اور اگر یہ بھی طاقت نہ ہو تو دل سے اور یہ ایمان کا سب سے کمزور درجہ ہے۔  
 اگر امت نے امر بالمعروف اور نہی عن المنکر کا فریضہ چھوڑ دیا، نیکیوں کا حکم اور برائیوں سے  
 روکنا ترک کر دیا، برائیاں ہوتے ہوئے مہانت اختیار کی، شر سمیٹتے ہوئے، بدی کو روانہ کرتے  
 ہوئے دیکھتے رہے، اسے روکنے کی کوشش نہیں کی، سکون اور خاموشی اختیار کر لی، تو برائی کرنے  
 والوں پر اللہ کا جو عذاب آئے گا اس کی گرفت سے مہانت کرنے والے اگرچہ خود اس سے دور  
 رہے ہوں بچ نہ سکیں گے، عذاب آئے گا تو سب کو اپنی لپیٹ میں لے لے گا، پھر وہ نہ بچے گا جس  
 نے برائی کو اپنایا تھا، نہ وہ جو خود تو اس برائی سے الگ تھلگ رہا مگر برائی کرنے والے کو روکا نہیں،  
 جانتے بوجھتے، دیکھتے بھالتے خاموشی اختیار کر لی۔

سورۃ انفال میں ہے:

﴿وَاتَّقُوا فِتْنَةً لَا تُصِيبُ الَّذِينَ ظَلَمُوا مِنْكُمْ خَاصَّةً﴾

”اس فتنہ سے بچو جو خاص طور پر انہیں لوگوں کو نہ پہنچے گا جنہوں نے تم سے ظلم کیا۔“

رسول اللہ ﷺ ارشاد فرماتے ہیں:

إِنَّ اللَّهَ تَعَالَى لَا يُعَذِّبُ الْعَامَّةَ بِعَمَلِ الْخَاصَّةِ حَتَّى يَرَوُا الْمُنْكَرَ بَيْنَ ظَهْرِهِمْ  
 وَهُمْ لَا يَدْرُونَ عَلَىٰ أَنْ يَنْكِرُوهُ فَلَا يُنْكِرُوهُ فَإِذَا فَعَلُوا ذَلِكَ عَذَّبَ اللَّهُ  
 الْعَامَّةَ وَالْخَاصَّةَ۔ (شرح السنۃ)

”اللہ تعالیٰ خاص لوگوں کے عمل پر عام لوگوں کو عذاب نہیں دیتا مگر جب وہ اپنے سامنے  
 بدی کو دیکھیں اور اس کو روکنے پر قدرت رکھنے کے باوجود نہ روکیں تو اللہ تعالیٰ خاص و عام  
 سب کو جتائے عذاب کر دیتا ہے۔“

ایک دوسری حدیث میں حضور ﷺ فرماتے ہیں کہ جب دنیا میں کہیں کوئی برائی ہوتی ہے تو  
 جو شخص وہاں موجود ہو اور اس برائی سے روکے وہ گنہگار نہ ہونے میں اس شخص کی طرح ہو جاتا ہے جو  
 اس برائی کے وقت وہاں موجود نہ رہا؛ مگر اس برائی کی حمایتی اور اس برائی پر رضا ہو تو وہ گنہگار  
 ہونے میں اس شخص کی طرح ہو جاتا ہے جو برائی کے وقت وہاں موجود رہا ہو۔

حضرت حذیفہؓ روایت کرتے ہیں کہ رسول اللہ ﷺ نے فرمایا کہ اس ذات کی قسم جس کے  
 قبضہ و قدرت میں میری جان ہے، تم لوگ ضرور بالضرور نیکی کا حکم دیتے رہو اور برائی سے روکتے  
 رہو، ورنہ قریب ہے کہ اللہ تعالیٰ تم پر اپنا عذاب بھیج دے، پھر تم اس سے دعا مانگو تو دعا بھی قبول نہ

نبی اسرائیل میں بدی کا سلسلہ اسی طرح شروع ہوا کہ ان کے علماء و احبار نے امر بالمعروف اور نہی المنکر کا فریضہ بھلا دیا تھا۔ لہذا ان پر حضرت داؤد اور حضرت عیسیٰؑ کی زبان سے لعنت کرائی گئی۔

سورہ کہ: مس ہے:

لَعْنَةُ الَّذِينَ كَفَرُوا مِنْ بَنِي إِسْرَائِيلَ عَلَى لِسَانِ دَاوُدَ وَعِيسَى ابْنِ مَرْيَمَ ذَلِكَ بِمَا عَصَوْا وَكَانُوا يَعْتَدُونَ كَانُوا لَا يَتَنَاهَوْنَ عَنْ مُنْكَرٍ فَعَلُوهُ

”نبی اسرائیل میں سے جن لوگوں نے کفر کیا ان پر داؤد اور عیسیٰ بن مریم کی زبان سے کرائی گئی اس لئے کہ انہوں نے سرکشی کی اور وہ حد سے گزر جاتے تھے اور ایک دوسرے کو برے افعال سے روکتے نہ تھے۔“

اس آیت کریمہ کی تفسیر میں رسول خدا ﷺ فرماتے ہیں کہ جب نبی اسرائیل معاصی میں مبتلا ہوئے تو ان کے علماء نے انہیں روکا مگر وہ باز نہ آئے، اس کے باوجود علماء نے ان کی مجالت و مشارکت ترک نہ کی، انہیں کے ساتھ بیٹھے اٹھتے رہے کھاتے پیتے رہے، یہاں تک کہ اللہ تعالیٰ نے ان کا دل بھی، انہیں بدکاروں کے مثل کر دیا، سب ایک رنگ میں رنگ گئے تو اللہ تعالیٰ نے ان پر ان کے نبی حضرت داؤدؑ اور حضرت عیسیٰؑ کی زبان سے لعنت کرائی جیسا کہ اس آیت کریمہ سے معلوم ہوا جو ابھی میں نے پڑھی تھی۔

حدیث کے راوی حضرت عبداللہ بن مسعودؓ فرماتے ہیں کہ جب اثناء کلام میں حضورؐ یہاں تک پہنچے تو جوش کے عالم میں اٹھ بیٹھے اور فرمایا اس ذات کی قسم جس کے قبضہ میں میری جان ہے، تم پر لازم ہے کہ نیکی کا حکم کرو اور بدی سے روکو، جسے برائی میں مبتلا دیکھو اس کا ہاتھ پکڑ لو، اور اسے حق کی طرف موڑ دو اور اس میں کوئی کوتاہی نہ کرو، ورنہ اللہ تعالیٰ تمہارے دلوں پر بھی ایک دوسرے کا اثر ڈال دے گا اور تم پر بھی ایسے ہی لعنت کرے گا جیسے نبی اسرائیل پر کی۔

دین میں مہذبیت اختیار کرنے والا کس طرح تباہی کے غار میں گرتا ہے؟ نبی کریم ﷺ نے اس کی ایک مثال بیان فرمائی ہے، حضور فرماتے ہیں کہ ایسے لوگوں کی مثال اس قوم کی ہے جو ایک دو منزلہ کشتی میں سوار ہو، اس کے کچھ لوگ مچلی منزل میں ہوں، کچھ لوگ اوپری منزل میں، اور اوپری منزل میں پانی ہو، مچلی منزل والوں کو جب بھی پانی کی ضرورت پڑتی ہو وہ اوپر آتے ہوں، اور ان کے آنے جانے کی وجہ سے اوپری منزل کے لوگوں کو پریشانی ہوتی ہو، یہ دیکھ کر مچلی منزل کے لوگوں نے سوچا کہ کیوں نہ ہم اپنی مچلی منزل کو کاٹ کر سمندر سے پانی لے لیں تاکہ ہمیں اوپر جانا

بھی نہ پڑے، اور اوپری منزل والوں کو اذیت بھی نہ ہو، چنانچہ یہی سوچ کر وہ کاٹنا شروع کر دیں، اب اوپری منزل کے لوگ آئیں اور پوچھیں کہ مَا لَكَ (یہ کیا کر رہے ہو؟) وہ جواب دیں تَاَذِيبْتُمْ بِيْ وَلَا بُدْلِيْ مِنَ الْمَاءِ (آپ لوگوں کو ہماری وجہ سے اذیت ہو رہی تھی اور ہمیں پانی کی بہر حال ضرورت ہے) اب اگر اوپری منزل والے ان کا ہاتھ پکڑ لیں اور انہیں کشتی کاٹنے سے روک دیں تو اَبْحَوْهُ وَنَجَّوْا اَنْفُسَهُمْ (انہیں ہلاکت سے بچالیں گے اور اپنے آپ کو بھی) ورنہ اگر انہیں ان کے حال پر چھوڑ دیں گے تو اَهْلَكُوْهُ وَاَهْلَكُوْا اَنْفُسَهُمْ (انہیں بھی ہلاکت میں ڈالیں گے اور خود کو بھی)

اسی طرح جو شخص دوسروں کو برائیوں سے روکتا ہے، وہ اپنے آپ کو بھی خدا کی گرفت اور عذاب سے بچاتا ہے اور ان لوگوں کو بھی جن کو روکا تھا، لیکن اگر نہ روکے تو دونوں ہی ہلاکت و عذاب میں مبتلا ہو جاتے ہیں۔

محترم بزرگوار دوستو! اللہ تعالیٰ نے قرآن کریم میں مومنین کی یہ صفت بیان کی ہے کہ وہ امر بالمعروف اور نہی عن المنکر کا فریضہ انجام دیتے رہتے ہیں۔

ارشاد باری ہے:

﴿وَالْمُؤْمِنُونَ وَالْمُؤْمِنَاتُ بَعْضُهُمْ اَوْلِيَاءُ بَعْضٍ يٰۤاْمُرُوْنَ بِالْمَعْرُوفِ وَيَنْهَوْنَ عَنِ الْمُنْكَرِ﴾ (توبہ)

”مومن مرد اور عورت ایک دوسرے کے مددگار ہیں، نیکی کا حکم کرتے ہیں، بدی سے روکتے ہیں۔“

دوسری جگہ ارشاد خداوندی ہے:

﴿الْاٰمِرُوْنَ بِالْمَعْرُوفِ وَالنّٰهٰوْنَ عَنِ الْمُنْكَرِ وَ الْحٰفِظُوْنَ لِحُدُوْدِ اللّٰهِ﴾

(توبہ)

”وہ نیکی کا حکم کرنے والے، بدی سے روکنے والے اور حدودِ الہی کی حفاظت کرنے والے ہیں۔“

ان آیات سے ظاہر ہوا کہ امر بالمعروف اور نہی عن المنکر کی صفت ایک مومن کے لئے لازمی اور ضروری صفت ہے، یہ صفت اس کا اصلی تعارف اور پہچان ہے، لہذا دعوائے ایمانی کے ساتھ ساتھ جو لوگ اس فریضہ کی ادائیگی میں کوتاہی کے مرتکب ہیں، امر بالمعروف اور نہی عن المنکر سے کنارہ کش ہیں، برائیوں کو ہوتے ہوئے دیکھتے ہیں مگر زبان نہیں ہلاتے، مدد نہیں دیتے، چشم پوشی،

درگزر اور مصلحت نبی کی آڑ لیتے ہیں، نیکیوں کا حکم نہیں دیتے، برائیوں سے روکتے نہیں، وہ کتنی بڑی بھول اور غفلت کا شکار ہیں اور دعوت و تبلیغ کی کتنی بڑی ذمہ داری نبانے سے گریز کر رہے ہیں۔  
خدا ہم تمام لوگوں کو اس اہم فریضہ کی ادائیگی کا اہل بنائے اور حدود شرعیہ و احکام الہی میں مدد و نصرت سے محفوظ رکھے۔ آمین

اٹھ، کہ اب بزم جہاں کا اور ہی انداز ہے  
شرق و مغرب میں تیرے دور کا آغاز ہے





## قرآن مجید

الْحَمْدُ لِلَّهِ الْهَادِي إِلَى طَرِيقِ السَّلَامَةِ، مَنْ عَلَى مَنْ شَاءَ مِنْ عِبَادِهِ وَلَقَهُمْ  
الْإِسْقَامَةَ، اللَّهُمَّ صَلِّ وَسَلِّمْ عَلَى عَبْدِكَ وَرَسُولِكَ مُحَمَّدٍ وَعَلَى آلِهِ  
وَصَحْبِهِ أَمَّا بَعْدُ

أَعُوذُ بِاللَّهِ مِنَ الشَّيْطَانِ الرَّجِيمِ، بِسْمِ اللَّهِ الرَّحْمَنِ الرَّحِيمِ-  
إِنَّ هَذَا الْقُرْآنَ يَهْدِي لِكُلِّ شَيْءٍ هَيِّئْ لِي يَوْمَ رَجْعِي مِنَ الْعَمَلِ وَرَبِّ الْعَالَمِينَ  
الصَّلِيحَاتِ أَنْ لَهُمْ أَجْرًا كَبِيرًا ○ وَأَنَّ الَّذِينَ لَا يُؤْمِنُونَ بِالْآخِرَةِ أَعْتَدْنَا لَهُمْ  
عَذَابًا أَلِيمًا صَدَقَ اللَّهُ مَوْلَانَا الْعَظِيمُ-

صدر محترم، حاضرین مجلس!

میں آج آپ حضرات کے سامنے قرآن مجید کے اوصاف و فضائل پر روشنی ڈالنا چاہتا ہوں،  
ابھی ابھی میں نے آپ حضرات کے سامنے جو آیت کریمہ تلاوت کی ہے، اس کا ترجمہ یہ ہے: ”یہ  
قرآن اسی راستے کی طرف لے جاتا ہے جو سب سے سیدھا راستہ ہے اور خوشخبری سناتا ہے ان  
لوگوں کو جو ایمان لائے اور عمل صالح کیا کہ ان کے لئے بڑا اجر ہے، اور جو لوگ آخرت پر ایمان  
نہیں رکھتے ہم نے ان کے لئے دردناک عذاب تیار کر رکھا ہے۔“

قرآن مجید کے پہلے پارہ میں ہی ارشاد باری ہے:

﴿إِنَّمَا هُوَ ذِكْرٌ لِّلَّذِينَ آمَنُوا حَتَّىٰ يَخْرُجُوا مِنَ الْعِلْمِ﴾ (بقرہ)

”یہ ایک کتاب ہے جس میں کوئی شک و شبہ نہیں، ہدایت ہے متقیوں کے لئے۔“

یعنی قرآن شک و شبہ کا محل نہیں ہے، اس میں شک و شبہ کی گنجائش نہیں ہے، یہ قرآن ان  
لوگوں کے لئے ہادی اور رہنما ہے جو قرآن سے ہدایت اور رہنمائی حاصل کرنا چاہتے ہیں۔“

حضور حق سے محمد کو وہ کتاب ملی

کہ جس سے قسمت نوع بشر چمک اٹھی

یہ وہ کتاب ہے جس کی کوئی مثال نہیں

یہی کلام ہے جس کو کبھی زوال نہیں  
 قرآن مجید، جو حضرت محمد مصطفیٰ ﷺ پر نازل کیا گیا، ایک ایسی کتاب ہے جس کی دنیا میں  
 کوئی نظیر اور مثال نہیں ہے، نہ فصاحت و بلاغت میں، نہ فضائل و اوصاف میں، نہ کلام و بیان میں،  
 نہ احکام و فرمودات میں، ہر اعتبار سے بے نظیر، ہر اعتبار سے بے مثال، یہ وہ نسخہ کیمیا ہے جو ہمیں  
 ہمارے نبی محمد رسول اللہ ﷺ کے توسط سے ملا ہے، جس میں ہمارے لئے دنیا و آخرت کی فلاح  
 و بہبود اور کامیابی و کامرانی کا سامان ہے جس پر ایمان لانا ہماری دنیا و آخرت دونوں جگہ کی  
 فوز و فلاح کی ضمانت ہے۔

اُتْرُكَ حَرًا سَوًى قَوْمَ آيَا  
 اوراک نِسْوَةَ كَيْمِيَا سَاتِهَ لَيَا  
 وہ بجلی کا کڑکا تھا یا صوت ہادی  
 عرب کی زمیں جس نے ساری ہلا دی

قرآن اللہ کی وہ کتاب ہے جس کی حفاظت کی ذمہ داری خود رب العالمین نے لے لی ہے،  
 قرآن میں باطل کے گھسنے کی گنجائش نہ آگے سے ہے نہ پیچھے سے، نہ دائیں سے نہ بائیں سے لَا  
 يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ۔

ارشاد باری ہے:

نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ۔ (حجر)

”ہم نے ہی اس ذکر (قرآن) کو اتارا ہے اور ہم ہی اس کی حفاظت کرنے والے ہیں۔“  
 اللہ تعالیٰ نے قرآن کی حفاظت اس طرح کرائی کہ حفاظ نے اپنے سینوں میں قرآن کے  
 الفاظ کو محفوظ کر لیا، قراء نے قرآن کو پڑھنے کے طریقے اور اس کے لب و لہجے کو محفوظ کر لیا اور علماء  
 نے قرآن کے معانی و مطالب، تفاسیر و تراجم کو محفوظ کر لیا۔ یہ اللہ تعالیٰ کی ہمارے اوپر بڑی مہربانی  
 اور فضل ہے کہ قرآن جس طرح حضور پر نازل ہوا تھا بعینہ اسی طرح اب بھی موجود ہے، اس میں  
 کہیں پرزیر، زبر یا نقطہ کا بھی کوئی فرق نہیں ہوا ہے، جبکہ دوسری آسمانی کتابیں مثلاً توریت و انجیل  
 تحریف و تہذیبی کا شکار ہو گئیں، خود یہودیوں اور عیسائیوں نے ان کے الفاظ و معانی کو بدل دیا،  
 بہت سی چیزیں ان میں سے نکال دیں بہت سی نئی چیزیں داخل کر دیں۔

یہ اس لئے ہوا کہ اللہ تعالیٰ نے ان کتابوں کی حفاظت کی ذمہ داری نہیں لی تھی، کیونکہ وہ  
 کتابیں ہمیشہ کے لئے نہیں تھیں، ان کے احکام قیامت تک کے لئے نہیں تھے، اس کے برخلاف

قرآن مجید میں سرسوتر حریف و تغیر کی گنجائش نہیں ہے، نہ آج تک اس میں ذرا بھی تحریف ہو سکی، نہ آئندہ تحریف ہو سکے گی، کیونکہ اللہ تعالیٰ نے قرآن کی حفاظت کا ذمہ لیا ہے۔ قرآن کے احکام و فرمودات ابدی ہیں، ہمیشہ کے لئے ہیں، قیامت تک کے لئے ہیں، قرآن آجانے کے بعد انسانوں کو ہدایت و رہنمائی کے لئے قرآن کو چھوڑ کر کسی اور کتاب کو دیکھنے کی ضرورت نہیں، قرآن ہی ان کی تمام دینی و دنیاوی ضروریات کا کفیل ہے، قرآن ہی ان کے لئے مکمل سرچشمہ ہدایت ہے۔

سیم صبح امن و عافیت ہر سو پکار آئی  
مبارک ہو کہ اب گلشن میں قرآنی بہار آئی

قرآن مجید، آقائے مدنی رحمۃ اللہ علیہ کا ایک زندہ جاوید معجزہ ہے، حضور کو بہت سے معجزات عطا کئے گئے تھے مگر ان تمام معجزات میں جو معجزہ سب سے اعلیٰ و برتر ہے اور جو رہتی دنیا تک کے لئے ہے۔ وہ اللہ کی آخری کتاب قرآن مجید ہے۔

دنیا میں جتنے انبیاء کرام تشریف لائے، سبھی کو اللہ تبارک و تعالیٰ نے معجزات سے نوازا اور ہر نبی کو کوئی ایسا معجزہ ضرور دیا جو اس زمانہ کے حالات کے مطابق تھا۔ مثلاً حضرت موسیٰ علیہ السلام کے زمانہ میں جادو کا زور تھا اس لئے حضرت موسیٰ علیہ السلام کو چند معجزات ایسے بھی عطا کئے گئے جو ظاہری صورت میں جادو سے مشابہت رکھتے تھے، مثلاً عصا کا سانپ بن جانا اور ید بیضا حالانکہ وہ جادو نہیں تھے، معجزہ اور جادو میں زمین و آسمان کا فرق ہوتا ہے۔ چہ نسبت خاک را بعالم پاک۔ مگر دیکھنے میں وہ معجزات جادو کی طرح لگتے تھے۔

اسی طرح حضرت عیسیٰ علی نبینا وعلیہ السلام کے زمانہ میں طب کا بہت چرچا تھا، ایک سے ایک طبیب موجود تھے، اس لئے اللہ تعالیٰ نے حضرت عیسیٰ علیہ السلام کو ایسے معجزات عطا فرمائے جو طب سے مشابہت رکھتے تھے، مثلاً مردوں کو زندہ کر دینا اور زوائد ہموں کو پینا کر دینا، کوڑھیوں کو اچھا کر دینا وغیرہ وغیرہ۔

جب ہمارے نبی آخر الزماں محمد عربی صلی اللہ علیہ وسلم مبعوث ہوئے تو اس زمانہ میں عرب میں شاعری کا بہت زور تھا، عربوں کو اپنی فصاحت و بلاغت اور اپنی زباں دانی پر ناز تھا، اسی لئے وہ اپنے آپ کو عرب اور دوسروں کو عجم یعنی گونگا کہا کرتے تھے، چنانچہ حضور صلی اللہ علیہ وسلم کو دیگر معجزات کے علاوہ ایک زندہ جاوید معجزہ قرآن مجید کی صورت میں بھی عطا کیا گیا، جو اپنی فصاحت و بلاغت اور کمال بیان میں بے نظیر و بے مثال تھا، جس کے سامنے عربوں کی زباں دانی ہیچ ہو کر رہ گئی، بڑے بڑے فصحاء

وہ بگھاؤ نے قرآن کی فصاحت کے آگے گھٹنے ٹیک دیئے اور چاروں طرف چار قرآن کی فصاحت و بلاغت کو تسلیم کیا اور ہار مانی، بہت کوششیں کیں، قرآن جیسا کلام بنا کر لانا چاہا مگر نہ لاسکے، پورا قرآن کیا لاتے، ایک سورہ نہ بنا سکے، ایک سورہ کیا بناتے ایک آیت نہ بنا سکے اور قرآن انہیں برابر چیلنج کرتا رہا اور آج تک کر رہا ہے، مخالفین دانت پیتے تھے، قرآن کے مقابلے میں کوئی کتاب، کوئی سورہ کوئی آیت ہی کسی بنا کر لانے کی لاکھ کوشش کرتے تھے، اپنے مددگاروں کو بلا لیتے تھے مگر نہ لاسکتے تھے نہ لاسکے اور نہ آئندہ لاسکیں گے، قرآن نے مسکریں قرآن کو چیلنج دیا تھا وہ صرف چودہ برس پہلے ہی کے لئے نہیں تھا، وہ چیلنج آج بھی ہے، قرآن بجا تک دہل آج بھی اعلان کرتا ہے۔

﴿قُلْ لَئِنِ اجْتَمَعَتِ الْإِنْسُ وَالْجِنُّ عَلَىٰ أَنْ يَأْتُوا بِمِثْلِ هَذَا الْقُرْآنِ لَا يَأْتُونَ بِمِثْلِهِ وَكُوْنًا بَعْضُهُمْ لِبَعْضٍ ظَهِيرًا﴾ (ہنی اسرائیل)

”اے نبی کہہ دیجئے! کہ اگر تمام انسان اور جنات مل کر بھی اس قرآن کی طرح بنا سکتے ہیں تو نہیں بنا سکتے، اگر چہ ان میں کابعض بعض کا مددگار ہو جائے۔“

دوسری جگہ اعلان کرتا ہے:

﴿وَإِنْ كُنْتُمْ لِي رِيبًا مِمَّا نَزَّلْنَا عَلَىٰ عَبْدِنَا لَأْتُوا بِسُورَةٍ مِثْلِهِ وَادْعُوا شُهَدَاءَكُمْ مِنْ دُونِ اللَّهِ إِنْ كُنْتُمْ صَادِقِينَ ۝ فَإِنْ لَمْ تَفْعَلُوا وَ لَنْ تَفْعَلُوا لَأْتُوا النَّارَ الَّتِي وَقُودُهَا النَّاسُ وَالْحِجَارَةُ أُعِدَّتْ لِلْكَافِرِينَ﴾

(بقرہ)

”اگر تم اس قرآن کے بارے میں شک میں ہو جو ہم نے اپنے بندے محمد ﷺ پر اتارا ہے، تو اسی کے مثل ایک سورہ بنا کر لے آؤ اور اللہ کے سوا اپنے مددگاروں کو بھی بلا لو، اگر تم اپنے دعوے میں سچے ہو، لیکن اگر تم نہ کر سکو اور سن لو کہ ہرگز نہ کر سکو گے تو اس آگ سے ڈرو جس کا ایندھن انسان اور پتھر ہیں اور جو تم جیسے ہی کافروں کے لئے تیار کی گئی ہے۔“

تیسری جگہ چیلنج ہوتا ہے:

﴿أَمْ يَقُولُونَ نَقُولُهُ بَلْ لَا يُؤْمِنُونَ ۝ فَلْيَأْتُوا بِحَدِيثٍ مِثْلِهِ إِنْ كَانُوا صَادِقِينَ﴾ (طور)

”کیا یہ لوگ کہتے ہیں کہ آپ نے اس قرآن کو گھڑ لیا ہے، بلکہ یہ لوگ ایمان لانا ہی نہیں چاہتے، پس اگر یہ لوگ سچے ہیں تو قرآن جیسی ایک ہی بات بنا کر دکھادیں۔“

سورہ نساء میں ارشاد ہوا ہے:

﴿الَّذِينَ يَتَّبِعُونَ الْقُرْآنَ وَ لَوْ كَانُوا مِنْ حِنْدٍ غَيْرِ اللَّهِ لَوَجَدُوا لِيهِ اٰخِثًا كَثِيْرًا﴾ (نساء)

”کیا وہ قرآن میں غور نہیں کرتے، اگر وہ اللہ کے علاوہ کسی اور کا کلام ہوتا تو وہ لوگ اس میں بلاشبہ بہت اختلاف پاتے۔“

محترم بزرگو اور دوستو! قرآن مجید کلام اللہ ہے اور کلام اللہ کو تمام کلاموں پر اسی طرح فضیلت حاصل ہے جس طرح اللہ تعالیٰ کو اپنی تمام مخلوقات پر۔

قرآن مجید کی صورت میں ہمیں کتنی عظیم دولت مل گئی ہے، اگر ہم نے اس دولت کی قدر نہ کی تو ہم سے بڑھ کر بد نصیب اور احسان فراموش کون ہوگا؟ حضور ﷺ فرماتے ہیں کہ جس کے سینے میں قرآن کا کوئی حصہ نہ ہو وہ دیران گھر کی طرح ہے، الفاظ حدیث یہ ہیں:

إِنَّ الَّذِي لَيْسَ لِيْ جَوْفِيْهِ شَيْءٌ مِّنَ الْقُرْآنِ كَأَنْبِتِ الْخَرْبِ۔ (ترمذی)

ایک دوسری حدیث میں جو بخاری شریف کی ہے، حضور ﷺ فرماتے ہیں:

خَيْرُكُمْ مَنْ تَعَلَّمَ الْقُرْآنَ وَعَلَّمَهُ۔

”تم میں سب سے بہتر وہ ہے جو قرآن سکھے اور سکھائے۔“

اسی طرح یہ بھی حکم ہے کہ قرآن کو اچھی آواز اور اچھے لب و لہجے کے ساتھ پڑھا کرو۔ رسول

اللہ ﷺ ارشاد فرماتے ہیں:

زَيِّنُوا الْقُرْآنَ بِأَصْوَابِكُمْ۔

”قرآن کو اپنی آواز سے زینت دو۔“

محترم دوستو! اسی قرآن کے ذریعہ اللہ تعالیٰ لوگوں کے اوپر بھی اٹھاتا ہے نیچے بھی گراتا ہے، عروج بھی عطا کرتا ہے، زوال بھی دیتا ہے، ترقی سے بھی نوازتا ہے، پستی میں بھی ڈالتا ہے۔ حضور ﷺ فرماتے ہیں:

إِنَّ اللَّهَ يَرْفَعُ بِهَذَا الْكِتَابِ الْاَلْوَامًا وَيَضَعُ بِهٖ الْاٰخِرِيْنَ۔ (مسلم)

”اللہ تعالیٰ اس قرآن کے ذریعہ کچھ لوگوں کو ادا پر اٹھاتا ہے، اور کچھ لوگوں کو اسی کی وجہ سے

پستی میں گرا دیتا ہے۔“

یعنی جو لوگ قرآن پر ایمان لاتے ہیں، اس کے احکام و فرمودات پر عمل کرتے ہیں انہیں اللہ تعالیٰ ایمان لانے اور عمل کرنے کی وجہ سے عروج و کمال سے نوازتا ہے، اور جو ایمان نہیں لاتے، قرآن کے احکام و تعلیمات پر عمل نہیں کرتے، انہیں ایمان نہ لانے اور عمل نہ کرنے کی وجہ سے قبر

ذلت میں گرا دیتا ہے۔

آج جو لوگ عروج و کمال کے خواہشمند ہوں، جو دنیا اور آخرت کی ترقی اور صلاح و بہبود چاہتے ہوں، ان پر لازم ہے کہ وہ قرآن کی دعوت پر لبیک کہیں۔ اس کے فرمودات و احکام پر عمل پیرا ہوں، اور تعلیمات قرآن کو سارے جہان بن عام کریں تاکہ ساری دنیا پستی و انحطاط سے نکل کر عروج و کمال کی شاہراہ پر گامزن ہو۔

مسلمانو اٹھو قرآن کی دعوت کو پھیلاؤ  
 جہان بے اماں کو عافیت کے راز سمجھاؤ  
 زمانہ آج بھی قرآن ہی سے فیض پائے گا  
 مٹے گی ظلمت شب اور سورج جگمگائے گا



## کسب حلال کی فضیلت

الْحَمْدُ لِلَّهِ الْمُنِيعِ الْمُتَفَضِّلِ يُعْطِي وَيَمْنَعُ وَيَخْفِضُ وَ يَرْكَعُ بِبَيْتِهِ الْخَيْرُ  
أَحْمَدُهُ سُبْحَانَهُ عَلَى نِعْمِهِ الْغَزَارِ وَأَشْكُرُهُ عَلَى جُودِهِ الْمِدْرَارِ وَالصَّلَاةُ  
وَالسَّلَامُ عَلَى النَّبِيِّ الْمُخْتَارِ وَعَلَى آلِهِ وَأَصْحَابِهِ الْأَخْيَارِ أَمَا بَعْدُ  
محترم حاضرین مجلس!

آج میں آپ لوگوں کے سامنے "کسب حلال کی اہمیت" پر روشنی ڈالنا چاہتا ہوں، اور یہ بتانا چاہتا ہوں کہ اسلام نے حلال کمائی پر کس قدر زور دیا ہے۔

محترم حضرات اس میں کوئی شک نہیں ہے کہ اسلام نے انسان کو روزی حاصل کرنے اور مال کمانے کی اجازت دی ہے، سورہ جمعہ میں ارشاد باری ہے:

﴿لَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ كَسْبِ اللَّهِ﴾  
”پس جب نماز سے فارغ ہو چکے تو زمین میں پھیل جاؤ اور اللہ کے فضل (رزق) کو تلاش کرو۔“

سورہ قصص میں ہے:

وَلَا تَسْأَلْنِي لِيُؤْتِيَنَّكَ اللَّهُ مِنَ السَّمَاءِ

”تمہارا جو حصہ دنیا میں ہے اسے نہ بھول جاؤ۔“

لیکن اسلام کمائی کے سلسلے میں دو باتوں کی خاص طور پر ہدایت دیتا ہے ایک یہ کہ انسان خود کمائے، خود محنت و مزدوری کرے، دوسروں کے آگے ہاتھ نہ پھیلائے دوسرے یہ کہ جو کمائے وہ حلال ہو، حرام کمائی نہ ہو۔

محنت و مزدوری اور اپنے ہاتھ کی کمائی کے احادیث کریمہ میں بہت فضائل آئے ہیں۔ ایک حدیث میں رسول اللہ ﷺ ارشاد فرماتے ہیں:

إِنَّ أَطْيَبَ مَا أَكَلْتُمْ مِنْ كَسْبِكُمْ

”سب سے پاکیزہ کھانا جو تم نے کھایا وہ تمہاری کمائی کا ہے۔“

دوسری حدیث میں ہے صحابہ کرام رضی اللہ عنہم نے دریافت کیا اے اللہ کے رسول ﷺ! اَتَى  
الْكُتْبِ اَطْبُ (کون سی کمائی سب سے پاک ہے؟) حضور ﷺ نے فرمایا عَمَلُ الرَّجُلِ بَيْنَهُ  
وَ كُلُّ شَيْءٍ مَّبْرُورٍ (آدمی کے اپنے ہاتھ کی کمائی اور ہر وہ خرید و فروخت جو شرعی قبائح سے پاک  
ہو) بخاری کی روایت میں ہے کہ اللہ کے نبی حضرت داؤد علیہ السلام بھی محنت و مزدوری کر کے ہی کھاتے  
تھے۔

بزرگوار دوستو! یہ وہ احادیث تھیں جن سے اسلام میں محنت و مزدوری اور اپنے ہاتھ کی کمائی  
کی اہمیت و فضیلت کا پتہ چلتا ہے، کمائی کے سلسلے میں ہی اسلام نے دوسری جو ہدایت دی ہے وہ بھی  
بہت اہم ہے یعنی حلال طریقے سے کمانا اور حرام سے بچنا، قرآن مجید میں انبیاء کرام علیہم السلام کو خطاب  
کر کے اللہ تعالیٰ ارشاد فرماتا ہے:

﴿يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا الصَّالِحَاتِ﴾ (مومنون)

”اے رسل! پاک چیزوں کو کھاؤ اور نیک عمل کرو۔“

اس آیت کریمہ میں حلال کھانے کا جو حکم انبیاء کرام کو دیا گیا ہے۔ وہی حکم ایک دوسری آیت  
میں مسلمانوں کو دیا جا رہا ہے، ارشاد ہوتا ہے:

﴿يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ﴾ (بقرہ)

”اے ایمان والو! جو ہم نے تم کو رزق دیا ہے اس میں سے پاک چیزوں کو کھاؤ۔“

حضرت عبداللہ بن عمر رضی اللہ عنہما فرماتے ہیں کہ رسول اللہ ﷺ نے کب حلال کو، دیگر فرض نماز  
دروزہ وغیرہ کے بعد ایک فریضہ قرار دیا ہے الفاظ حدیث یہ ہیں:

طَلَبُ كَسْبِ الْحَلَالِ كَفَرِيضَةٍ بَعْدَ الْفَرِيضَةِ۔ (بیہقی)

”حلال کمائی کا طلب کرنا، فرض عبادتوں کے بعد ایک فرض ہے۔“

جو لوگ کمانے میں حلال و حرام کا خیال نہیں کرتے اور جائز و ناجائز سب جمع کرنے کی فکر  
میں رہتے ہیں ان کیلئے بڑی وعیدیں ہیں۔ رسول اللہ ﷺ ارشاد فرماتے ہیں:

لَا يَدْخُلُ الْجَنَّةَ جَسَدٌ غُلِيَ بِالْحَرَامِ۔ (بیہقی)

”وہ جسم جنت میں نہیں جائے گا جس کی پرورش حرام سے ہوئی ہو۔“

ایک دوسری حدیث میں حضرت عبداللہ بن عمر رضی اللہ عنہما فرماتے ہیں کہ جس نے دس درہم کا ایک  
کپڑا خریدا، اس میں ایک درہم حرام کمائی کا تھا تو وہ کپڑا جب تک اس شخص کے بدن پر رہے گا، اللہ  
تعالیٰ اس کی نماز قبول نہیں کرے گا، اتنا کہنے کے بعد حضرت عبداللہ بن عمر رضی اللہ عنہما نے اپنے دونوں



کانوں میں اٹھیاں ڈالیں اور فرمایا:

صُمْتَانِ لَمْ يَكُنِ النَّبِيُّ صَلَّى اللَّهُ عَلَيْهِ وَسَلَّمَ سَمِعْتُهُ يَقُولُهُ (احمد)

”میرے دونوں کان بہرے ہو جائیں اگر یہ میں نے حضور ﷺ سے نہ سنا ہو۔“

سوچئے! کیسی روٹنے کھڑے کر دینے والی بات ہے۔ اس کے بعد بھی اگر ہمیں ہوش نہ آئے اور ہم حلال و حرام، جائز و ناجز کی تمیز کے بغیر کمانے کھانے میں لگے رہیں تو کیا ہم پر حضور ﷺ کا یہ ارشاد صادق نہ آئے گا۔

يَأْتِي عَلَى النَّاسِ زَمَانٌ لَا يَبَالِي الْمَرْءُ مَا أَخَذَ مِنْهُ مِنَ الْحَلَالِ أَمْ مِنَ الْحَرَامِ  
(بخاری)

”لوگوں پر ایک زمانہ ایسا آئے گا کہ آدمی کو اس کی بھی پروا نہ ہوگی کہ اس نے جو لیا ہے وہ حلال ہے یا حرام۔“

محترم بزرگو اور دوستو! ہمیں سوچ سمجھ کر کام کرنا چاہیے، دنیا کے چند روزہ آرام کی خاطر آخرت کا ابدی نقصان برداشت کرنا عقلمندی نہیں ہے یہ بہت کھانے کا سودا ہے، ہمیں حلال کمائی کی فکر کرنی چاہیے، حرام سے بچنا چاہیے، ہمارے پاس جو دولت آئے اس کو دیکھنا چاہیے کہ وہ حلال ہے یا حرام؟ وہ جائز طریقے سے آئی ہے یا ناجائز طریقے سے۔

میرے دوستو! میں اس وقت حلال و حرام کمائی کی تفصیل بتانے کے لئے نہیں کھڑا ہوا ہوں، میں نے صرف حلال و حرام کمائی کے نفع و نقصان اور ثواب و عذاب کے متعلق مختصری روشنی ڈالنے کے لئے کھڑا ہوا ہوں، لیکن یہ بتا دینا ضروری سمجھتا ہوں کہ آج کل ہمارے سماج اور معاشرے میں ایک حرام کمائی، سود کا بہت رواج ہو گیا ہے، لوگوں نے مختلف حیلوں اور مختلف ناموں سے اسے جائز کر رکھا ہے اس پر فوراً پابندی لگانے کی ضرورت ہے۔ سود بہت بڑا گناہ ہے۔ سود خور کی اللہ تعالیٰ کے یہاں بہت سخت سزا ہے۔ سورہ بقرہ میں ہے:

﴿الَّذِينَ يَأْكُلُونَ الرِّبَا لَا يَقْوَمُونَ إِلَّا كَمَا يَقْوَمُ الَّذِينَ يَتَخَبَّطُهُ الشَّيْطَانُ مِنَ الْمَسِّ﴾

”جو لوگ سود کھاتے ہیں وہ (قیامت کے دن قبروں سے) اس طرح اٹھیں گے جیسے وہ شخص جسے شیطان نے لپٹ کر خبیلی بنا دیا ہو۔“

دوسری جگہ ارشاد خداوندی ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الْبِرِّ مِنَ الَّذِينَ آمَنُوا وَمِنْ الْمُؤْمِنِينَ﴾

لَٰن لَّمْ تَفْعَلُوا لَأَٰذِلُوا بِحَرْبٍ مِّنَ اللّٰهِ وَرَسُولِهِۦ (بقرہ)

”اے ایمان والو! اللہ سے ڈرو اور سود کا جو بھاپا ہے اسے چھوڑ دو، اگر تم مومن ہو، لیکن اگر تم نے ایسا نہ کیا تو اللہ اور اس کے رسولؐ سے جنگ کے لئے تیار ہو جاؤ۔“

آیت کریمہ میں سودی کاروبار کرنے والوں کے لئے کتنی شدید وعید ہے بھلا کون ہے جو اللہ اور اس کے رسولؐ سے جنگ مول لے کر پنپ سکے، اس سے زیادہ خطرناک بات اور کیا ہو سکتی ہے کہ سودی لین دین کرنے والا اللہ اور اس کے رسولؐ سے جنگ مول لیتا ہے، قرآن کریم میں ہے:

﴿يٰۤاَيُّهَا الَّذِيْنَ اٰمَنُوْا لَا تَاْكُلُوْا الرِّبٰۤا اَضْعَآلًا مُّضَعَفَةً وَّآتَقُوا اللّٰهَ لَعَلَّكُمْ تُفْلِحُوْنَ﴾ (آل عمران)

”اے ایمان والو! سود بڑھا چڑھا کر نہ کھاؤ اور اللہ سے ڈرو تا کہ تم کامیاب رہو۔“

رسول اللہ ﷺ نے سود کھانے والے، سود کھلانے والے، سودی معاملہ لکھنے والے، اس کی گواہی دینے والے ہر ایک پر لعنت بھیجی ہے۔ ایک حدیث میں ہے کہ جان بوجھ کر سود کا ایک درہم کھانا چھتیس مرتبہ زنا کرنے سے زیادہ بڑا گناہ ہے۔ دوسری حدیث میں ہے کہ گناہ کے اعتبار سے سود کے ستر درجے ہیں، ان میں سب سے کم درجہ یہ ہے کہ آدمی اپنی ماں سے زنا کرے، نعوذ باللہ۔ حضور ﷺ نے معراج کی رات کچھ لوگوں کو دیکھا کہ ان کے پیٹ گھڑوں کی طرح بڑے بڑے ہیں اور ان میں سانپ بھرے ہوئے ہیں، حضور ﷺ نے حضرت جبرئیلؑ سے دریافت کیا کہ یہ کون لوگ ہیں؟ حضرت جبرئیلؑ نے جواب دیا کہ یہ وہ لوگ ہیں جو سود کھاتے تھے۔

حاضرین مجلس!

یہ ہے سود خوروں کا انجام، یعنی اس کمائی کا انجام جو اللہ اور اس کے رسول ﷺ کے نزدیک حرام کمائی ہے۔

لہذا ہم سب لوگوں کو ہوش آ جانا چاہیے اور صدق دل سے توبہ و استغفار کرتے ہوئے ہر طرح کی حرام کمائی ہمیشہ کے لئے چھوڑ دینی چاہیے۔ خدا ہماری نیتوں میں پختگی اور ارادوں میں استحکام عطا فرمائے۔ آمین



ظاہر میں تجارت ہے، حقیقت میں جوا ہے  
سود ایک لاکھوں کے لئے مرگ۔ مفاجات

## اخلاص نیت

الْحَمْدُ لِلَّهِ نَحْمَدُهُ وَنُسَبِّحُهُ وَنُتَفَعِرُهُ وَنُؤْمِنُ بِهِ وَتَوَكَّلُ عَلَيْهِ وَنَعُوذُ بِاللَّهِ  
مِنْ شُرُورِ أَنْفُسِنَا وَمِنْ مَبَاتِبِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ  
يُضِلَّهُ فَلَا هَادِيَ لَهُ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ  
وَرَسُولُهُ. آمَّا بَعْدُ

محترم سامعین کرام! ہم پر اللہ کا کتنا بڑا احسان ہے کہ اس نے ہمیں مسلمان بتایا، رسول خدا ﷺ کی امت میں پیدا فرمایا۔ اور اپنی عبادت و اطاعت کی توفیق عطا فرمائی۔ بلاشک و شبہ یہ دولت جو ہمیں حاصل ہوئی ہے، دنیا جہان کی کوئی دولت اس کے مقابلہ نہیں کر سکتی، یہ سعادت جو ہمیں نصیب ہوئی ہے دارین کی تمام سعادتوں سے بڑھ کر ہے۔

لیکن ہمیں یہ دیکھنا ہے کہ ہماری عبادتوں اور ہمارے اعمال میں اخلاص ہے یا نہیں؟ کیونکہ اخلاص ہی وہ شے ہے جس کی بنا پر اعمال قبولیت کا درجہ حاصل کرتے ہیں، اگر نیتوں میں خلوص نہ ہو تو کوئی عبادت اور کوئی عمل عند اللہ مقبول نہیں، کیونکہ اللہ تعالیٰ اعمال کو نہیں دیکھتا، اعضا و جوارح کی حرکتوں کو نہیں جانچتا، وہ دلوں کو دیکھتا ہے، دلوں کے اخلاص کو دیکھتا ہے، وہ نیتوں کو پرکھتا اور جانچتا ہے۔

رسول اللہ ﷺ فرماتے ہیں:

إِنَّ اللَّهَ لَا يَنْظُرُ إِلَى صَوْرَتِكُمْ وَآمَالِكُمْ وَلَكِنْ يَنْظُرُ إِلَى قُلُوبِكُمْ  
وَأَعْمَالِكُمْ. (مسلم)

”اللہ تعالیٰ تمہاری صورتوں اور تمہارے مالوں کو نہیں دیکھتا، وہ تمہارے دلوں اور تمہارے اعمال کے اخلاص کو دیکھتا ہے۔“

ارشاد باری تعالیٰ ہے:

لَنْ يَنَالَ اللَّهُ لُحُومَهَا وَلَا دِمَائَهَا وَلَكِنْ يَنَالُهُ التَّقْوَى مِنْكُمْ. (حج)

”اللہ تعالیٰ کو (ان قربانیوں) کے نہ گوشت پہنچتے ہیں، نہ خون، اس کو تو صرف تمہارے

دلوں کی نیت پہنچتی ہے۔“

محترم دوستو! ہمارے اعمال کا دار و مدار نیتوں پر ہے اور ہم کو ہمارے اعمال کا ثواب ہماری نیتوں کے اعتبار سے ہی ملتا ہے، اگر ہماری نیتوں میں خلوص ہوگا تو ہم اجر و ثواب کے مستحق ہوں گے ورنہ ہمارا وہی عمل ہمارے لئے وبال جان بن جائے گا۔

یہ زباں تسبیح و در دل گاؤں  
اس جنس تسبیح کے وارد اثر

عہد نبوی میں ایک شخص نے ایک عورت سے منگنی کر رکھی تھی، اس عورت نے یہ شرط لگائی تھی کہ تم سے شادی اسی صورت میں ہو سکتی ہے کہ تم ہجرت کر کے مدینہ آ جاؤ، اس شخص نے شخص شادی کی خاطر ہجرت کی، صحابہ کرام رضی اللہ عنہم نے حضور صلی اللہ علیہ وسلم سے دریافت کیا کہ اس شخص کو ہجرت کا ثواب ملے گا؟ حضور نے فرمایا:

إِنَّمَا الْأَعْمَالُ بِالنِّيَّاتِ وَإِنَّمَا لِكُلِّ امْرِئٍ مَّا نَوَىٰ لَمَن كَانَتْ هِجْرَتُهُ إِلَى اللَّهِ  
وَرَسُولِهِ كَهِجْرَتِهِ إِلَى اللَّهِ وَرَسُولِهِ وَمَن كَانَتْ هِجْرَتُهُ إِلَىٰ دُنْيَا يُصِيبَهَا أَوْ  
إِمْرَأَةٍ يَّتَزَّجُهَا كَهِجْرَتِهِ إِلَىٰ مَا هَاجَرَ إِلَيْهِ۔ (متفق علیہ)

”اعمال کا دار و مدار نیت پر ہے اور ہر آدمی کو وہی ملے گا جس کی اس نے نیت کی ہو، پس جس کی ہجرت اللہ اور اس کے رسول کے لئے ہوگی، اس کی ہجرت اللہ و رسول کے لئے ہوگی اور جس کی ہجرت دنیا حاصل کرنے یا کسی عورت سے شادی کرنے کے لئے ہوگی، اس کی ہجرت اسی کے لئے ہوگی جس کے لئے اس نے ہجرت کی (یعنی اس کی ہجرت کا ثواب نہ ملے گا)۔“

حضور کے اس ارشاد کے بعد وہ شخص ”مہاجر ام قیس“ کے نام سے مشہور ہو گیا کیونکہ وہ عورت جس سے شادی کرنے کے لئے اس نے ہجرت کی تھی، اس کا نام ”ام قیس“ تھا۔

محترم بزرگو! اور دوستو! اخلاص نیت کا مطلب یہ ہے کہ ہمارا ہر عمل اور ہماری ہر عبادت صرف اللہ کی رضا جوئی اور خوشنودی کے لئے ہو، کسی اور کی رضا مقصود نہ ہو، اور اس میں ریا کاری اور دکھاوا بھی نہ ہو، رسول اللہ صلی اللہ علیہ وسلم فرماتے ہیں،

مَنْ سَمِعَ النَّاسَ بِعَمَلِهِ سَمِعَ اللَّهُ بِهِ أَسْمَعَ خَلْقِهِ وَجَفَرَهُ وَصَفَرَهُ۔

(ابن ہبلی)

”جو دنیا میں اپنے اعمال لوگوں کو بتاتا پھرا، قیامت کے دن اللہ تعالیٰ اس کے صوب لوگوں

کو بتائے گا اور اس کی ریاکاری کو ظاہر کر کے لوگوں کے سامنے اسے ذلیل و رسوا کرے گا۔“

ریاکاری اور دکھاوا بہت بری چیز ہے اور اس کا انجام بہت خوفناک ہے، حضرت ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا کہ قیامت کے دن تین شخص اللہ تعالیٰ کے سامنے لائے جائیں گے، ایک شہید، دوسرا عالم، تیسرا مالدار، سب سے پہلے اللہ تعالیٰ شہید کو اپنی نعمتیں یاد دلائے گا، وہ ان نعمتوں کا اقرار کرے گا، پھر اللہ تعالیٰ فرمائے گا کہ بتاؤ! میں نے تم جو نعمتیں دیں ان کا تم نے کیا حق ادا کیا؟ وہ کہے گا لَاتَلْتُ بِكَ حَتَّى اسْتَشْهِدْتُ (اے باری تعالیٰ! میں نے تیری راہ میں جہاد کیا، یہاں تک کہ شہید ہو گیا) اللہ تعالیٰ فرمائے گا:

كَلِمَتٌ وَلٰكِنَّا لَآنُ بَقَالٍ جَرِيٍّ لَقَدْ قِيلَ-

تم جھوٹے ہو، تم نے جہاد میرے لئے نہیں کیا تھا، تم نے جہاد اس لئے کیا تھا کہ تم بہادر کہلاؤ۔ لہذا دنیا میں بہادر کہے گئے، اب یہاں تمہارا کوئی اجر نہیں۔

چنانچہ فرشتوں کو حکم ہوگا کہ اس ریاکار شہید کو منہ کے بل تھسیٹ کر جہنم میں پھینک دو، فرشتے فوراً حکم کی تعمیل کریں گے۔

اس کے بعد دوسرا شخص لایا جائے گا جو عالم دین ہوگا جس نے دنیا میں خود بھی علم دین سیکھا ہوگا اور دوسروں کو بھی سکھایا ہوگا، جس نے خود بھی قرآن پڑھا ہوگا، دوسروں کو بھی پڑھایا ہوگا۔ اللہ تعالیٰ اس کو بھی اپنی نعمتیں یاد دلائے گا وہ بھی سب نعمتوں کا اعتراف کرے گا پھر اللہ تعالیٰ فرمائے گا لَمَّا عَلِمْتَ بِهَا (تم نے یہ نعمتیں پانے کے بعد کیا کیا؟) وہ جواب دے گا تَعَلَّمْتُ الْعِلْمَ وَعَلَّمْتُهُ وَكَرَأْتُ بِكَ الْقُرْآنَ (میں نے علم دین سیکھا اور سکھایا اور تیرے واسطے قرآن پڑھا) اللہ تعالیٰ فرمائے گا تو جھوٹا ہے، تو جھوٹا ہے، تو نے علم دین اس لئے سیکھا تھا تا کہ تو عالم کہلائے تو نے قرآن اس لئے پڑھا تھا تا کہ قاری کہلائے، دنیا میں تیری تمنا پوری ہو چکی لوگوں نے خوب خوب تجھے عالم و حافظ و قاری کہا، اب یہاں تیرے لئے کچھ نہیں ہے۔

لَمَّا أَمَرَ بِهٖ لَسِيخًا عَلٰی وَجْهِهٖ حَتّٰی اَلْقٰی لٰہِی النَّارِ-

پھر اسے بھی منہ کے بل تھسیٹ کر جہنم میں ڈال دیا جائے گا۔

پھر تیسرا شخص لایا جائے گا جسے اللہ نے ہر طرح کے مال و منال سے نوازا ہوگا ہر قسم کی آسائشیں اور راحتیں عطا کی ہوگی، اسے بھی اللہ تعالیٰ اپنی نعمتیں یاد دلائے گا، وہ بھی ان نعمتوں کا اقرار کرے گا، اللہ تعالیٰ فرمائے گا کہ تو نے ان نعمتوں کا کیا شکر یہ ادا کیا؟ وہ جواب دے گا

تَرَكْتُ مِنْ سَبِيلِ نَجَبٍ أَنْ يَنْفَقَ فِيهَا إِلَّا أَنْفَقْتُ فِيهَا لَكَ (میں نے کوئی ایسی جگہ نہیں چھوڑی جہاں مال خرچ کرنا تجھے پسند ہو مگر میں نے تیری رضا کے لئے وہاں ضرور خرچ کیا) اللہ تعالیٰ فرمائے گا كَذَّبَتْ وَلَكِنَّكَ فَكَلْتُ لِهَيْئَالٍ هُوَ جَوَادٌ لَقَدْ لَبِلَ (تو جھوٹا ہے، تو نے مال اس لئے خرچ کیا تھا تا کہ لوگ کہیں للاں بڑا سخی ہے) دنیا میں تیری تمنا پوری ہو گئی، تجھے سخی کہا گیا، اب یہاں تیرے لئے کچھ بھی نہیں ہے، اس کے بعد فرشتوں کو حکم دے گا کہ اس کو بھی منہ کے بل گھسیٹ کر جہنم میں جھونک دو۔

محترم بزرگوار دوست! یہ مسلم شریف کی روایت ہے۔ سوچئے کہ ریاکاری کے لئے اس میں کتنی سخت وعید بیان کی گئی ہے کہ بدن کے روٹنے کھڑے ہو جاتے ہیں۔ ایک اور حدیث میں ہے کہ جس نے لوگوں کو دکھانے کے لئے نماز پڑھی اس نے شرک کیا، جس نے لوگوں کو دکھانے کیلئے روزہ رکھا اس نے شرک کیا، جس نے لوگوں کو دکھانے کے لئے صدقہ دیا اس نے شرک کیا۔ حضرت انس رضی اللہ عنہ کی روایت میں ہے کہ رسول اللہ صلی اللہ علیہ وسلم نے فرمایا:

بِحَسْبِ امْرَأٍ مِنَ الشَّرِّ أَنْ يُشَارَ إِلَيْهِ بِالْأَصَابِعِ لِيُ دِينِ أَوْ دُنْيَا إِلَّا مَنْ عَصَمَهُ اللَّهُ (بیہقی)

”آدمی کے شر کے لئے یہ کافی ہے کہ کسی دینی یا دنیاوی معاملہ میں اسے انگلی سے اشارہ کر کے بتایا جائے، مگر وہ شخص جسے اللہ محفوظ رکھے۔“

جو لوگ اپنی عبادتوں کو چھپاتے ہیں، ہر کام خلوص نیت سے کرتے ہیں، ریاکاری اور دکھاوے سے بچتے ہیں، ایسے ہی لوگ اللہ کو پسند ہیں، رسول اللہ صلی اللہ علیہ وسلم فرماتے ہیں:

إِنَّ اللَّهَ يُحِبُّ الْأَبْرَارَ الْأَنْفِيَاءَ الْأَحْفِيَاءَ الَّذِينَ إِذَا غَابُوا لَمْ يَتَفَقَدُوا وَإِنْ حَضَرُوا لَمْ يَدْعُوا قُلُوبُهُمْ مَصَابِيحُ الْهُدَى بَخْرُجُونَ مِنْ كُلِّ غَبْرَاءٍ مُظْلِمَةٍ - (ابن ماجہ)

”اللہ تعالیٰ ایسے نیک، متقی، پوشیدہ حال بندوں کو پسند کرتا ہے جو لوگوں میں ایسے گم نام ہوں کہ اگر غائب ہوں تو انہیں تلاش نہ کیا جائے، (مگر اللہ کے نزدیک ان کا یہ مرتبہ ہے کہ) ان کا دل ہدایت کے چراغ ہیں اور وہ ہر مشکل سے صاف نکل جاتے ہیں۔“

ہم خدا خواہی وہم دنیائے دُور

ایں خیال است و محال است و جنوں

وَآخِرُ دَعْوَانَا أَنْ الْحَمْدُ لِلَّهِ رَبِّ الْعَالَمِينَ

## سلام و مصافحہ

بِسْمِ اللّٰهِ الرَّحْمٰنِ الرَّحِیْمِ۔ وَعَلَيْهِ تَتَوَكَّلُ وَبِهِ نَسْتَعِينُ الْحَمْدُ لِلّٰهِ عَلٰی  
نِعْمَاتِهِ وَالصَّلٰوةُ وَالسَّلَامُ عَلٰی خَاتَمِ اَنْبِیَانِهِ اَمَّا بَعْدُ۔

محترم حضرات!

روزانہ ہماری بہت سے لوگوں سے ملاقات ہوتی ہے، کبھی کوئی ہمارے گھر آتا ہے، کبھی ہم کسی کے گھر جاتے ہیں، کبھی راستے میں آمناسا منا ہوتا ہے، ہمازی یہ روز روز کی ملاقاتیں، روز روز کا ملنا جلنا آپسی میل جول کا سبب ہے، آپسی محبت و تعلق میں اضافہ کا ذریعہ ہے، لیکن یہ محبت و تعلق، یہ میل جول اس وقت اور بھی زیادہ ہو جاتا ہے جب ہم اسلامی تعلیمات پر عمل کرتے ہیں، اسلام نے ملاقات کا جو طریقہ بتایا ہے اس کا خیال کرتے ہیں، خدا اور رسول کے حکموں پر چلتے ہیں۔ اسلام بتاتا ہے کہ ہماری آپسی محبت اس وقت زیادہ بڑھے گی جب ہم ایک دوسرے کو سلام کریں گے، مصافحہ کریں گے، ایک دوسرے کی خیریت پوچھیں گے اپنائیت اور مخلصانہ جذبات کا اظہار کریں گے۔

حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے فرمایا:

لَا تَدْخُلُونَ الْجَنَّةَ حَتَّى تُؤْمِنُوا وَلَا تُؤْمِنُوا حَتَّى تَحَابُّوا أَوْ لَا آذَلَكُمْ عَلٰی  
سِيْرٍ إِذَا لَقِيتُمْ تَحَابَّتُمْ أَفْسَوْا السَّلَامَ بَيْنَكُمْ (مسلم)

تم لوگ اس وقت تک جنت میں داخل نہیں ہو سکتے جب تک کہ ایمان نہ لاؤ اور اس وقت تک مومن کامل نہیں ہو سکتے جب تک ایک دوسرے سے محبت نہ کرو، کیا میں تمہیں ایک ایسی بات نہ بتا دوں؟ کہ جب تم اسے کرو گے تو تم آپس میں محبت کرنے لگو گے سنو! آپس میں سلام کو فروغ دو۔“

دوسری حدیث میں ہے کہ ایک مسلمان کے دوسرے مسلمان پر چھ حقوق ہیں بیمار پڑ جائے تو اس کی عیادت کرے، انتقال ہو جائے تو جنازہ میں شریک ہو، جب وہ بلائے تو اس کی دعوت کو قبول کرنے، جب ملاقات ہو تو سلام کرے، جب اس کو چھینک آئے تو تَبَرَّحْمَكَ اللّٰہُ کہہ کر چھینک کا

جواب دے، غائب و موجود ہر صورت میں اس کا خیر خواہ رہے۔

سلام کرنے کے لئے ضروری نہیں کہ ہم اسے پہچانتے ہوں۔ سلام ہر ایک کو کرنا چاہیے خواہ ہم پہچانیں یا نہ پہچانیں۔ حضرت عبداللہ بن عمر رضی اللہ عنہما کہتے ہیں کہ ایک شخص نے رسول اللہ ﷺ سے عرض کیا ائی السلام خیر (کونسا سلام سب سے بہتر ہے؟) حضور نے فرمایا: تَطْعِمُ الطَّعَامَ وَتُقْرِئُ السَّلَامَ عَلَى مَنْ عَرَفْتَ وَمَنْ لَمْ تَعْرِفْ (کھانا کھلانا اور سلام کرنا، اسے بھی جسے پہچانتے ہو اور اسے بھی جسے نہیں پہچانتے)۔

سلام میں پہل کرنے والا اللہ کی رحمت و مغفرت کا سب سے زیادہ مستحق ہے۔ سلام میں پہل کرنا غرور و تکبر سے بری ہونے کی دلیل ہے، رسول اللہ ﷺ نے ارشاد فرمایا کہ چھوٹا، بڑے کو سلام کرے، سوار پیدل کو، پیدل چلنے والا بیٹھے ہوؤں کو سلام کرے چھوٹی جماعت بڑی جماعت کو سلام کرے۔

عمران بن حصین رضی اللہ عنہما سے مروی ہے کہ ایک شخص رسول خدا ﷺ کی مجلس میں حاضر ہوا اور یوں سلام کیا السَّلَامُ عَلَيْكُمْ، آپ نے سلام کا جواب دیا اور فرمایا اسے دس نیکیاں ملیں، پھر دوسرا شخص آیا اس نے یوں سلام کیا السَّلَامُ عَلَيْكُمْ وَرَحْمَةُ اللَّهِ، حضور نے اس کے سلام کا بھی جواب دیا پھر فرمایا اسے بیس نیکیاں ملیں، اتنے میں تیسرا شخص آیا اس نے اس طرح سلام کیا السَّلَامُ وَعَلَيْكُمْ وَرَحْمَةُ اللَّهِ وَبَرَكَاتُهُ، حضور نے اس کا بھی جواب دیا اور فرمایا اسے تیس نیکیاں ملیں، ایک دوسری روایت میں ہے کہ چوتھے شخص نے آکر یوں سلام کیا السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ وَمَغْفِرَتُهُ، حضور نے اس کے سلام کا بھی جواب دیا اور فرمایا اسے چالیس نیکیاں ملیں۔ (ترمذی، ابوداؤد)

سلام کا جواب جس قدر ہوس کے اچھے سے اچھے طریقہ سے دینا چاہیے۔ ارشاد باری ہے:

وَإِذَا حُيِّتُمْ بِتَحِيَّةٍ فَحَيُّوا بِأَحْسَنَ مِنْهَا أَوْ رُدُّوْهَا (نساء پ ۵)

جب تمہیں کوئی سلام کرے تو تم اس سے زیادہ اچھے الفاظ میں سلام کرو یا ویسے ہی الفاظ کہہ دو۔

ایک تابعی طفیل بن ابی بن کعبؓ روایت کرتے ہیں کہ حضرت عبداللہ بن عمر رضی اللہ عنہما روزانہ صبح انہیں لے کر بازار جاتے اور بازار میں جو بھی چھوٹا بڑا دوکاندار، امیر و غریب ملتا سب سے سلام کرتے، کسی دوکان پر کبھی رکتے نہیں تھے، نہ کوئی سامان خریدتے، بس سلام کرتے ہوئے گزر جاتے، طفیل کہتے ہیں کہ اسی طرح ایک دن عبداللہ بن عمر رضی اللہ عنہما نے مجھ سے کہا کہ چلو بازار چلیں۔



میں نے کہا آپ کا بازار میں کیا کام؟ آپ نہ کسی دوکان پر رکتے ہیں نہ کوئی سامان خریدتے ہیں، نہ کوئی بھاؤ تاؤ کرتے ہیں، نہ بازار کی کسی مجلس میں بیٹھتے ہیں، پھر آپ بازار جا کر کیا کیجئے گا۔ آئیے ہمیں ہمیں حدیث نبوی کا درس دیجئے۔ عبد اللہ بن عمر رضی اللہ عنہما نے فرمایا کہ میں بازار اس لئے جاتا ہوں تاکہ جو طے اسے سلام کروں۔ (مشکوٰۃ)

اللہ اکبر! اتنے بڑے صحابی اور روزانہ صبح سویرے بازار اس لئے جایا کرتے تھے تاکہ ہر طے والے کو سلام کر سکیں، ظاہر ہے کہ بازار میں جتنے لوگ اور جس جس قسم کے لوگ ملتے ہیں کسی اور جگہ کہاں ملیں گے، لہذا حضرت عبد اللہ بن عمر رضی اللہ عنہما چاہتے تھے کہ سماج کے ہر طبقہ سے تعلق رکھنے والے افراد کو سلام کر کے زیادہ سے زیادہ ثواب حاصل کریں اور صرف اسی کام کے لئے روزانہ بازار جایا کرتے تھے۔

سلام کا ایک حصہ مصافحہ بھی ہے۔ رسول اللہ ﷺ ارشاد فرماتے ہیں:

تَعَامُ نَحْبَانِيكُمْ بَيْنَكُمْ الْمَصَالِحَةُ

”تمہاری آپسی مبارکبادی اور سلام کی تکمیل مصافحہ سے ہوتی ہے۔“

ابوداؤد شریف کی روایت ہے کہ جب دو مسلمان آپس میں ملتے ہیں اور ایک دوسرے سے مصافحہ کرتے ہیں تو ان کے گناہ جھڑتے ہیں اور ان کی مغفرت کر دی جاتی ہے۔

ایک دوسری حدیث میں رسول خدا ﷺ ارشاد فرماتے ہیں:

تَصَالِحُوا يُلْغِبُ الْإِلَّهَ وَتَهَا دُوا تَحَابُّوا وَتَلْغِبُ الشُّحْنَاءُ

ایک دوسرے سے مصافحہ کیا کرو، یہ کہنے کو دور کر دیتا ہے، ایک دوسرے کو ہدیہ دیا کرو، اس سے محبت بڑھتی ہے اور دشمنی ختم ہو جاتی ہے۔“

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

باتوں سے بھی بدلی ہے کسی قوم کی تقدیر  
بجلی کے چمکنے سے اندھیرے نہیں جاتے



## طہارت

الْحَمْدُ لِلَّهِ الَّذِي أَنْزَلَ عَلَيَّ الْكِتَابَ وَلَمْ يَجْعَلْ لَهُ عِوَجًا وَجَعَلَهُ نُورًا يَهْدِي مَنْ يَشَاءُ إِلَى صِرَاطٍ مُسْتَقِيمٍ وَأَشْكُرُهُ عَلَى سَوَابِغِ أَنْعَامِهِ وَتَرَادُفِ آيَاتِهِ وَالصَّلَاةَ وَالسَّلَامَ عَلَى نَبِيِّ مُحَمَّدٍ وَعَلَى سَائِرِ الصَّحَابَةِ وَالتَّابِعِينَ -  
أَمَّا بَعْدُ

صدر محترم، حاضرین جلسہ!

میں آج آپ حضرات کے سامنے پاکی اور طہارت کے بارے میں کچھ عرض کرنا چاہتا ہوں، پاکی اور طہارت کی اسلام میں بڑی اہمیت ہے، پاکی کو نصف ایمان کہا گیا ہے، حضور ﷺ فرماتے ہیں: الْكُفُورُ شَطْرُ الْإِيمَانِ (طہارت نصف ایمان ہے) ایمان کے ذریعہ ہم اپنے جسم کو کفر و شرک کی باطنی آلائش و نجاست سے پاک کرتے ہیں اور طہارت کے ذریعہ ظاہری نجاست یعنی پیشاب، پاخانہ اور دیگر گندگیوں سے ہم اپنے بدن کو پاک کرتے ہیں۔

ہمارے بہت سے بھائی طہارت اور پاکی کے اصولوں کا خیال نہیں کرتے استنجاء وغیرہ کو معمولی فعل سمجھتے ہیں، اس لئے اس میں احتیاط نہیں کرتے اور پیشاب کے چھینٹے بدن پر پڑ جاتے ہیں۔ حالانکہ پیشاب کے چھینٹوں سے بھی بچنا لازمی اور ضروری ہے۔

حضرت عبد اللہ بن عباس رضی اللہ عنہما فرماتے ہیں کہ ایک مرتبہ رسول اللہ ﷺ دو قبروں کے پاس سے گزرے اور فرمایا:

إِنَّهُمَا لِيُعَذَّبَانِ وَمَا يُعَذَّبَانِ لِيُ كَبِيرٍ -

ان دونوں کو عذاب قبر ہو رہا ہے، اور عذاب قبر کسی بہت بڑے معاملہ میں نہیں ہو رہا ہے۔ پھر حضور نے فرمایا کہ ان دونوں میں سے ایک شخص چغل خوری کرتا تھا، اور دوسرا لکھن لا نَسْتِيرُ مِنَ الْبَوْلِ (پیشاب سے نہیں بچتا تھا)۔

ایک دوسری روایت میں ہے کہ ایک بار حضور ﷺ ایک صالح صحابی کے دفن سے فارغ

ہوئے تو حضور کو بذریعہ وحی معلوم ہوا کہ وہ عذاب قبر میں جلا ہو گئے ہیں، حضور ﷺ ان صحابی کی بیوی کے پاس تشریف لائے اور دریافت کیا کہ وہ کیا کام کرتے تھے؟ بیوی نے جواب دیا:

كَانَ يَرْعَى الْغَنَمَ وَلَا يَتَنَزَّهُ مِنْ بَوْلِهِ۔

”وہ بکریاں چراتے تھے لیکن ان کے پیشاب سے بچتے نہیں تھے۔“

یہ سن کر حضور ﷺ صحابہ کرام رضی اللہ عنہم کی طرف متوجہ ہوئے اور فرمایا:

اسْتَنْزَهُمْ مِنَ الْبَوْلِ لِأَنَّ عَامَّةَ عَذَابِ الْقَبْرِ مِنْهُ۔

”پیشاب سے بچو، کیونکہ عام طور پر قبر کا عذاب پیشاب سے نہ بچنے کی وجہ سے ہوتا ہے۔“

محترم دوستو! اچھی طرح استنجا کرنا کہ پیشاب کے قطروں کا احتمال نہ رہے اور انسان اچھی

طرح پاک رہے، کتنی فضیلت رکھتا ہے، اس کا اندازہ اس واقعہ سے ہوتا ہے کہ جب سورہ توبہ کی یہ

آیت کریمہ نازل ہوئی۔

(فِيهِ رِجَالٌ يُحِبُّونَ أَنْ يَتَّخِذُوا وَاللَّهِ يُحِبُّ الْمُطَهِّرِينَ)

قبا میں کچھ لوگ ایسے ہیں جو خوب پاکی حاصل کرنا پسند کرتے ہیں اور اللہ خوب پاکی

حاصل کرنے والوں کو پسند کرتا ہے۔“

حضور ﷺ نے قبا کے انصار کو بلایا اور فرمایا،

يَا مَعْشَرَ الْأَنْصَارِ إِنَّ اللَّهَ لَذُوُّنِي عَلَيْكُمْ فِي الطُّهُورِ لَمَّا طُهِرْتُمْكُمْ۔

”اے گروہ انصار! اللہ نے تمہارے طہارت حاصل کرنے کے طریقے کی تعریف کی ہے۔“

تمہارے طہارت حاصل کرنے کا طریقہ کیا ہے؟“

انہوں نے جواب دیا کہ ہم نماز کے لئے اچھی طرح وضو کرتے ہیں، حالت جنابت

میں اچھی طرح غسل کرتے ہیں اور استنجا پانی سے کرتے ہیں، یعنی صرف ڈھیلے پر اکتفا نہیں کرتے

بلکہ پانی کا بھی استعمال کرتے ہیں۔ حضور ﷺ نے فرمایا:

لَهُوَ ذَاكَ لَعَلَّيْكُمْ مَوْءُ۔

”یہاں بات ہے، پس تم ایسا ہی کرتے رہو۔“

طہارت کے اصولوں میں یہ بھی ہے کہ آدی جب سوکراٹھے تو پانی کے برتن میں ہاتھ نہ

ڈالے، جب تک ہاتھ کو دھونے لے، حضور ﷺ فرماتے ہیں:

إِذَا اسْتَبَقَطَ أَحَدُكُمْ مِنْ نَوْمِهِ فَلَا يَغْمِسُ يَدَهُ فِي الْأَنْاءِ حَتَّى يَغْسِلَهَا تَلَاثًا

لِأَنَّهَا لَا يَلْسَرِي أَيْنَ بَأَتْ يَدَهُ۔

”جب تم میں سے کوئی اپنی غیند سے بیدار ہو تو اپنا ہاتھ برتن میں نہ ڈالے، یہاں تک کہ اسے تین مرتبہ دھو لے، کیونکہ وہ نہیں جانتا کہ اس کے ہاتھ نے کہاں رات گزارا ہے۔“  
 حاضرین جلسہ!

مختصر بات یہ ہے کہ ہم کو طہارت کے اصولوں کی پابندی کرنی چاہیے پیشاب کے چھینٹوں سے بچنا چاہیے۔ حضور ﷺ نے طہارت و استنجا کے سلسلے میں ہم کو جو ہدایات دی ہیں ان پر عمل کرنا چاہیے، تاکہ ہم دنیا و آخرت میں کامیاب ہوں۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ



رُخ مصطفیٰ ہے وہ آئینہ کہ اب ایسا دوسرا آئینہ  
 نہ ہماری بزم خیال میں، نہ دوکان آئینہ ساز میں

## ملکی مسائل کا حل

### تعلیمات رسول کی روشنی میں

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْأَوَّلِينَ وَالْآخِرِينَ أَمَّا بَعْدُ

عذاب دانش حاضر سے باخبر ہوں میں  
کہ میں اس آگ میں ڈالا گیا ہوں مثل خلیل  
صدر محترم حاضرین جلہ!

ہمارا وطن جو ساری دنیا میں ہندوستان جنت نشان کا نام سے مشہور ہے۔ آج طرح طرح کے مسائل سے دوچار ہے۔ مختلف تہذیبوں کا گہوراہ، مختلف قوموں کا مسکن، بھانت بھانت کی بولیاں بولنے اور قسم قسم کا طرز زندگی اپنانے والوں کا یہ وطن سرسبز و شاداب باغوں، سن موہن جھیلوں اور آبشاروں، بل کھاتی ہوئی ندیوں تالوں، بلند و بالا پہاڑوں اور وسیع و عریض صحراؤں کا یہ دلش، آج ایسے مسائل میں گرفتار ہے کہ قائدین کی قیادت، رہنماؤں کی رہنمائی، مدبروں کی تدبیریں دانائوں کی دانائی اور عقلمندوں کی عقلیں بھی حیران و پریشان اور حل تلاش کرنے میں ناکام ہیں۔

وجہ کیا ہے؟ وجہ یہ ہے کہ ہم اپنا صحیح نظر دنیا کو بنا لیا اور دنیاوی اصولوں کے مطابق ہی ہم ان مسائل کا حل تلاش کرتے ہیں، حالانکہ یہ ایک حقیقت ہے کہ دنیاوی اصول اور ضابطے انسانوں کے اپنے ہاتھ کے بنائے ہوئے ہیں اور انسانوں کے بنائے ہوئے اصول زندگی کے ہر مرحلے اور ہر موڑ پر رہنمائی کی صلاحیت نہیں رکھتے اور نہ انہیں وہ مذہبی تقدس حاصل ہوتا کہ آدمی ان پر اجر و ثواب سمجھ کر عمل کرے۔

ہمیں اپنے وطن سے محبت ہے، اس کے ذرہ ذرہ سے پیار ہے، وطن کی مشکلات وطن کے مسائل اور دشواریوں کا ہمیں دکھ اور درد ہے اور ہر پہلو پر غور کرنے کے بعد ہم اس نتیجے پر پہنچے ہیں کہ ہمارے ملک کے بڑھتے ہوئے مسائل اسی وقت حل ہو سکتے ہیں جب ہم خود ساختہ قوانین کو چھوڑ کر سید الاولین آخرین محمد عربی ﷺ کی تعلیمات کو گوش حق نبوش سے سنیں، دل صداقت شعار

سے قبول کریں، اور اپنے اقوال و افعال اور اپنی حرکات و سکنات کو انہیں تعلیمات کا پابند بنالیں۔

ہمارے ملک کا سب سے بڑا مسئلہ تعصب اور فرقہ پرستی کا ہے، ہر شخص جانتا ہے کہ یہ آگ جب فسادات کی شکل میں لگتی ہے تو شہروں، آبادیوں کو تہس نہس کر ڈالتی ہے۔ انسان ہوش و حواس کو بیٹھتا ہے، انسانیت کی جگہ حیوانیت اور درندگی لے لیتی ہے۔ شیطنت رقص کرتی ہے، آدمیت کا جنازہ نکل جاتا ہے، فرقہ پرستی اس لئے پیدا ہوتی ہے کہ ایک مذہب والا دوسرے مذہب والے کو گالیاں دیتا ہے اس کے مذہبی مقامات و مراسم کی توہین کرتا ہے، مگر محمد عربی ﷺ پر نازل شدہ قرآن مقدس فرقہ پرستی کی اس جڑ کو اکھاڑ پھینکتا ہے اور فرماتا ہے:

﴿وَلَا تَسُبُّوا الدِّينَ يَدْعُونَ مِنْ دُونِ اللَّهِ لِيُسَبُّوا اللَّهَ عَنَّا بِغَيْرِ عِلْمٍ﴾

(انعام)

”اور انہیں برا نہ کہو جن کی یہ لوگ اللہ کے علاوہ عبادت کرتے ہیں ورنہ وہ نادانستگی میں اللہ کو برا کہیں گے۔“

فرقہ پرستی اور عصبیت کے درخت پر رسول اللہ ﷺ یوں پیشہ چلاتے ہیں:

لَيْسَ مِنَّا مَنْ دَعَا إِلَى عَصِيَّةٍ وَ لَيْسَ مِنَّا مَنْ مَاتَ عَلَى عَصِيَّةٍ

(ابوداؤد)

”وہ ہم میں سے نہیں جس نے عصبیت کی طرف بلا یا وہ ہم میں سے نہیں جس نے عصبیت کی بنیاد پر جنگ کی وہ ہم میں سے نہیں جس کی موت عصبیت پر ہوئی۔“  
قرآن کہتا ہے:

﴿وَلَا يَجْرِمَنَّكُمْ شَنَا نُ قَوْمٍ عَلَىٰ آلَا تَعْدِلُوا اِعْدِلُوا هُوَ الْقَرْبُ لِلتَّقْوَىٰ﴾

(مائدہ)

”کسی قوم کی دشمنی تمہیں اس بات پر آمادہ نہ کرے کہ تم اس کے معاملہ میں انصاف کا دامن چھوڑ دو۔ انصاف سے کام لو یہی تقویٰ کے زیادہ قریب ہے۔“

ہمارے ملک کا اہم مسئلہ اونچ نیچ ظلم و بربریت بھی ہے۔ طاقتور کمزور پر ظلم کرتا ہے۔ بڑی تو میں چھوٹی قوموں کو ستاتی ہیں، انہیں ذلیل و حقیر سمجھتی ہیں، لیکن تعلیمات رسول ہمیں بتاتی ہیں کہ ظلم خواہ کوئی کرے، کسی حال میں کریں، ہرگز گوارا نہیں کیا جاسکتا۔ حضور ﷺ فرماتے ہیں کہ جس نے جان بوجھ کر ظالم کی مدد کی وہ اسلام سے نکل گیا۔ ایک دوسرے موقع پر حضور ﷺ نے ارشاد فرمایا، اپنے بھائی کی مدد کرو خواہ ظالم ہو یا مظلوم، صحابہ کرام ﷺ نے عرض کیا اے اللہ کے

رسول! مظلوم کی مدد کرنا تو سمجھ میں آتا ہے، مگر ظالم کی مدد کیسے کریں؟ آپ نے فرمایا تَمْنَعُهُ مِنَ الظُّلْمِ لَفَذَالِكَ نَصْرُكَ يَا هَاهُ (اسے ظلم سے روکو یہی تمہاری اس کی مدد ہے)۔

آج ہمارا ملک اخلاقی بحران کا شکار ہے، کبھی کبھی ایسا بھی مرحلہ آجاتا ہے کہ محسوس ہوتا ہے کہ ہمارے ملک میں کردار اور وکیر کٹر نام کی کوئی چیز باقی نہیں رہی، سائنسی و ٹیکنالوجی میں ہمارا ملک برابر ترقی کر رہا ہے مگر اخلاقی پستی اور اخلاقی زوال بھی ملک کا مقدر بن چکا ہے۔ ان حالات میں ہمیں اخلاق و کردار کی دولت وہاں سے ملے گی جس کی زندگی اخلاق و کردار کا سب سے اعلیٰ وارفع نمونہ تھی، جس نے اپنی آمد کا مقصد ہی یہ بتایا ہے کہ بُعِثْتُ لِأَتَمِّمَ حُسْنَ الْأَخْلَاقِ (میں اس لئے مبعوث کیا گیا ہوں تاکہ مکارم اخلاق کی تکمیل کروں) جس نے بتایا کہ انسان کو جو سب سے اچھی چیز عطا کی گئی ہے وہ حسن اخلاق ہے۔ جس کا ارشاد ہے کہ لَا يُرْحَمُ اللَّهُ مَنْ لَا يُرْحَمُ النَّاسَ (اللہ اس پر رحم نہیں کرتا جو لوگوں پر رحم نہ کرے) جس نے ساری مخلوق کو اللہ کا کنبہ کہا ہے اور اللہ کے کنبے کے ساتھ اچھا سلوک کرنے والے کو اللہ کا سب سے زیادہ محبوب بتایا، جس نے حیا و شرم کو ایمان کا شعبہ قرار دے کر ساری دنیا کو غیرت نفس اور عزت و خودداری سے سرفراز کیا۔

ملک کے مسائل کو گنتے جائے، حساب لگاتے جائے کوئی ایسا مسئلہ نہ ملے گا جس کا حل تعلیمات رسول میں نہ موجود ہو، بلکہ میں تو بڑھ کر کہتا ہوں کہ ملکی مسائل تو معمولی بات ہیں۔ رسول اللہ ﷺ کی تعلیمات میں ساری دنیا کے مسائل کا حل موجود ہے۔ اور تاریخ شاہد ہے کہ دنیا نے جب جب اپنی مشکلات کا حل ارشادات رسول میں تلاش کیا، وہ کامیابی و کامرانی سے ہم کنار ہوئی، اور آج بھی ہمارے ملک سمیت ساری دنیا کو اپنے مسائل کے لئے انہیں تعلیمات پر عمل کرنے کی ضرورت ہے۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ



## توبہ

الْحَمْدُ لِأَهْلِهِ وَالصَّلَاةُ وَالسَّلَامُ عَلَى أَهْلِهَا أَمَّا بَعْدُ

محترم بزرگوار دوستو!

انسان خطا اور نسیان سے مرکب ہے، کوئی انسان یہ دعویٰ نہیں کر سکتا کہ اس سے کوئی غلطی نہیں ہو سکتی، کسی قسم کے گناہ کا صدور نہیں ہو سکتا، انبیائے کرام علیہم السلام کے سوا کوئی انسان معصوم نہیں، غلطیاں، چوک، گناہ ہر ایک سے ہو سکتے ہیں اور ہو جاتے ہیں، گناہ ہو جانا حیرت انگیز نہیں، لیکن گناہوں پر اصرار اور گناہوں پر اڑے رہنا حیرت انگیز بھی اور بہت بڑی معصیت بھی، انسان سے جو نہی کوئی گناہ ہو خواہ جان بوجھ کر یا غفلت و لاپرواہی سے، اس پر لازم ہے کہ فوراً تادم ہو، توبہ واستغفار کرے اور اس گناہ کا ارتکاب نہ کرنے کا عہد کرے۔

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ بَنِي آدَمَ خَطَاءٌ وَخَيْرُ الْخَطَائِينَ التَّوَّابُونَ۔ (ترمذی)

”حضرت انس روایت کرتے ہیں کہ رسول اللہ ﷺ نے ارشاد فرمایا ہر انسان خطا کار ہے اور سب سے اچھے خطا کار وہ لوگ ہیں جو توبہ کرنے والے ہیں۔“

سورہ تحریم میں ہے:

﴿يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَصُوحًا عَسَىٰ رَبُّكُمْ أَن يُكَفِّرَ عَنْكُمْ سَيِّئَاتِكُمْ وَيُدْخِلَكُم جَنَّاتٍ تَجْرِي مِنْ تَحْتِهَا الْأَنْهَارُ﴾

”اے ایمان والو! اللہ سے خالص توبہ کرو، امید ہے کہ تمہارا پروردگار تمہارے گناہوں کو مٹا دے گا اور تمہیں ایسے باغوں میں داخل کرے گا جس کے نیچے نہریں جاری ہیں۔“

جب بندہ کوئی گناہ کر لے، پھر اس کا اعتراف کرتے ہوئے توبہ واستغفار کرے تو اللہ تعالیٰ اس کی توبہ قبول فرماتا ہے، اور کسی بھی بندہ کے لئے یہ بہت ہی سعادت و نیک نختی ہے کہ اس کے نامہ اعمال میں زیادہ سے زیادہ توبہ واستغفار ہو۔

محترم حضرات! توبہ کے بعد پھر وہی گناہ ہو جائے تو پھر توبہ کرنا چاہیے، بار بار گناہ ہو جائے تو بار بار توبہ کرنا چاہیے۔ اور کبھی بھی اللہ کی رحمت سے مایوس نہیں ہونا چاہیے اور یہ نہیں سوچنا چاہیے



کہ توبہ کرتا ہوں، پھر گناہ کر بیٹھتا ہوں اب بھلا اللہ تعالیٰ معاف کرے گا۔ ایسا سوچنا حرام ہے، اللہ تعالیٰ کی رحمت سے مایوسی کفر ہے۔

لَا تَقْنَطُوا مِنْ رَحْمَةِ اللَّهِ

”اللہ کی رحمت سے مایوسی مت ہو۔“

جب توبہ کی جائے، خالص توبہ کی جائے، آئندہ گناہ نہ کرنے کا پورا عزم ہو، لیکن اگر خدا نخواستہ نفس کے بہکاوے میں آکر پھر گناہ ہو جائے تو چپ نہ بیٹھے، پھر توبہ کرے اور جب جب ایسا ہو تب توبہ کرے، اللہ سے اپنے گناہوں کی مغفرت چاہے، اللہ غفور رحیم ہے، وہ گناہوں کو بخش دے گا، بار بار بخشے گا، خواہ گناہوں کی مقدار آسمان و زمین کی وسعت کے برابر ہو جائے، اور خوش بھی ہوگا کہ میرا بندہ میری بخشش و مغفرت کا امیدوار ہے اور جانتا ہے کہ میں غفور رحیم ہوں، میں ہی گناہوں کو بخشا ہوں۔

عَنْ أَبِي بَكْرٍ بْنِ الصِّدِّيقِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَصْرٌ مَنِ اسْتَفْتَرَ رَانَ عَادَ لِي الْبُؤْسُ سَبْعِينَ مَرَّةً۔ (ابو داؤد)

”حضرت ابو بکر صدیق رضی اللہ عنہ روایت کرتے ہیں کہ رسول اللہ ﷺ نے ارشاد فرمایا اس نے

گناہوں پر اصرار نہیں کیا جس نے استغفار کر لیا اور اگر چہ دن میں ستر مرتبہ ایسا ہوا ہو۔“

مسلم شریف کی روایت ہے کہ رسول اللہ ﷺ نے ارشاد فرمایا اے لوگو! اللہ سے توبہ کرو،

اس لئے کہ میں ہر دن میں سو مرتبہ اللہ سے توبہ کرتا ہوں۔

سوچنے کا مقام ہے رسول خدا ﷺ، تو گناہوں سے معصوم ہونے کے باوجود ایک ایک دن میں سو سو مرتبہ توبہ و استغفار کریں، اور ہم جیسے گنہگار، خطاؤں میں غرق، معصیت میں ڈوبے ہوئے توبہ کی بات بھی نہ سوچیں۔ جبکہ توبہ کا دروازہ کھلا ہوا ہے، اللہ کی رحمت و مغفرت ہمارا انتظار کر رہی ہے مگر ہم ہیں کہ اللہ کی رحمت و مغفرت سے دامن بھرنے کے لئے آگے نہیں بڑھتے۔

حدیث میں ہے کہ جب بندہ کوئی گناہ کرتا ہے تو اس کے دل پر ایک سیاہ دھبہ پڑ جاتا ہے، پھر اگر توبہ و استغفار کرے تو دھبہ صاف ہو جاتا ہے اور دل چمکنے لگتا ہے۔ لیکن اگر توبہ نہ کرے اور گناہ پر گناہ کرتا چلا جائے تو وہ دھبہ بھی بڑھتا رہتا ہے یہاں تک کہ پورا دل سیاہ ہو جاتا ہے۔

رسول اللہ ﷺ ارشاد فرماتے ہیں کہ مومن کی شان یہ ہے کہ وہ اپنے گناہ کو یوں سمجھے کہ پہاڑ کے نیچے کھڑا ہے اور ڈر ہے کہ پہاڑ اس پر گر نہ پڑے اور کافر و فاسق گناہ کو یوں سمجھتا ہے کہ جیسے ناک پر کھٹی بیٹھی ہو۔

بزرگوار دوستو! توبہ و استغفار دنیا کے غموں کا علاج اور کشائشِ رزق کا سبب ہے، اس سے دین بھی بنتا ہے اور دنیا بھی۔ حضرت عائشہ صدیقہ رضی اللہ عنہا روایت کرتی ہیں کہ رسول اللہ ﷺ نے ارشاد فرمایا:

مَنْ لَزِمَ الْإِسْتِغْفَارَ جَعَلَ اللَّهُ لَهُ مِنْ كُلِّ ضَيْبٍ مَخْرَجًا وَمِنْ كُلِّ هَمٍّ كُرْجًا وَ رَزَقَهُ مِنْ حَيْثُ لَا يَحْتَسِبُ۔

”جس نے استغفار کو لازم کر لیا۔ اللہ تعالیٰ اس کے لئے ہر تنگی سے نکلنے کا راستہ بنائے گا اور ہر غم سے کشادگی پیدا کرے گا اور اس کو ایسی جگہ سے رزق دے گا جہاں سے اسے گمان بھی نہ ہوگا۔“

اللہ تعالیٰ ہم تمام مسلمانوں کو اپنی مرضیات پر چلائے، گناہوں اور خطاؤں سے محفوظ رکھے اور صدق دل سے توبہ و استغفار کی توفیق عطا فرمائے۔ (آمین)

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

خدا وہ دردِ محبت ہر ایک کو بخشنے

کہ جس میں روح کی تسکین پائی جاتی ہے

(جگر مراد آبادی)



## بھیک مانگنا

الْحَمْدُ لِلَّهِ الَّذِي لَهُ الْمَثَلُ الْأَعْلَىٰ لَهُ الْحَمْدُ كَمَا بَنَيْتُ لِجَلَالِ وَجْهِهِ وَعَظِيمِ  
مُلْكِهِ صَلَّى اللَّهُ عَلَىٰ سَيِّدِنَا مُحَمَّدٍ صَفْوَةِ رُسُلِهِ وَخَاتَمِ أَنْبِيَائِهِ وَعَلَىٰ آلِهِ  
وَأَصْحَابِهِ أَجْمَعِينَ۔ اَمَّا بَعْدُ

بزرگان ملت اسلامیہ!

جو تو حق و صداقت کے لئے تیار ہو جائے

نکاحیں تیر بن جائیں زباں تلواریں بن جائے

بھیک مانگنا، لوگوں کے سامنے ہاتھ پھیلانا، غیرت و حمیت کے خلاف ہے اس سے خودداری ختم ہو جاتی ہے، شرم و حیا جاتی رہتی ہے، انسان کامل اور کام چور ہو جاتا ہے، سب کی نگاہوں میں ذلیل و خوار ہو جاتا ہے، وہ مانگتا ہے خوشامد کرتا ہے، کوئی دیتا ہے، کوئی نہیں، کوئی خوشی سے دیتا ہے، کوئی منہ بگاڑ کر، کوئی نرمی سے انکار کرتا ہے، کوئی جھڑک کر، مانگنے والے کو سب سہتا ہے۔ کیونکہ اس کا ہاتھ مانگنے والے کا ہاتھ ہے، مانگنے والے کا ہاتھ نیچے ہوتا ہے، نیچا بن کر رہتا ہے۔ دینے والے کا ہاتھ اوپر ہوتا ہے اور پر والا اونچا مانا جاتا ہے۔

رسول اللہ ﷺ ارشاد فرماتے ہیں:

الْيَدُ الْعُلْيَا خَيْرٌ مِنَ الْيَدِ السُّفْلَىٰ وَالْيَدُ الْعُلْيَا هِيَ الْمُنْفِقَةُ وَالسُّفْلَىٰ هِيَ  
السَّائِلَةُ۔ (بخاری و مسلم)

”اوپر کا ہاتھ نچلے ہاتھ سے بہتر ہے، اوپر کا ہاتھ خرچ کرنے والا ہے اور نچلا ہاتھ مانگنے والا ہے۔“

بہت سے لوگ مانگنے کا پیشہ اختیار کر لیتے ہیں، مگر بھرا ہوتا ہے، کسی چیز کی ضرورت نہیں ہوتی، اللہ کا دیا سب کچھ ہوتا ہے، مگر عادت پڑ گئی ہے، مانگیں گے ضرور، شرم و حیا کو طاق پر رکھ کر، عزت نفس کو بیچ کر، ڈانٹ پھنکار سن کر جھڑکیاں برداشت کر کے مانگے جائیں گے، ہاتھ پھیلائے جائیں گے۔ جسم تندرست و توانا ہوگا ہاتھ پاؤں میں کمانے کی طاقت ہوگی مگر بھیک مانگنا

بند نہ ہوگا، جھوٹے سچے بہانے کر کے، روپ بدل کر، خود کو بیمار واپاہج، ظاہر کر کے، مختلف حیلوں اور تدبیروں سے بھیک مانگنے کا سلسلہ جاری رہے گا۔ خود بھی شامل رہیں گے اور بیوی بچوں حتیٰ کہ معصوم ننھے منے بچوں کو بھی بے غیرت بنا دیں گے۔

بعض بھیک مانگنے والے یہ کہنے سے بھی نہیں چوکتے کہ ہم کیوں نہ مانگیں، یہی ہمارا پیشہ ہے، یہی ہماری روزی ہے، ہم فلاں برادری سے تعلق رکھتے ہیں اس لئے مانگنا ہمارا پیدا نشی حق ہے، جبکہ شرعاً بھیک مانگنے کا تعلق کسی ذات برادری اور خاندان و قبیلہ سے ہرگز نہیں، اس کا تعلق ضرورت و حاجت سے ہے، بغیر ضرورت و حاجت جو مانگے گا وہ مانگے گا وہ مانگ کر جہنم کی آگ اکٹھا کرے گا، اپنی جھولی، اپنے کشتکول میں انکارے بھرے گا۔

ارشاد نبویؐ ہے:

مَنْ سَأَلَ النَّاسَ أَمْوَالَهُمْ تَكْثُرًا فَإِنَّمَا يَسْأَلُ جَمْرًا لَلْبُسْقِلِ أَوْ يَسْتَكْبِرَ۔

(مسلم)

”جس نے لوگوں سے ان کا مال زیادہ جمع کرنے کی نیت سے مانگا، وہ آگ کے انکارے

مانگ رہا ہے، پس کم مانگے یا زیادہ۔“

حجۃ الوداع کے موقع پر دو شخص آحضرت ﷺ کی خدمت میں آئے آپ اس وقت صدقہ تقسیم کر رہے تھے، ان دونوں نے بھی مانگا۔ رسول اللہ ﷺ نے ایک نظر دونوں پر ڈالی، دیکھا کہ تندرست و توانا ہیں، کمانے کے لائق ہیں، آپ نے ارشاد فرمایا: ”اگر میں چاہوں تو اس میں سے تم دونوں کو بھی دے سکتا ہوں، لیکن بن لو کہ اس میں کسی مالدار اور کمانے کے لائق تندرست و توانا کا کوئی حصہ نہیں۔“ (ابوداؤد)

دوسری روایت میں ہے کہ صحیح الاعضاء کے لئے مانگنا جائز نہیں۔ (ترمذی)

مانگنا ایسے شخص کے لئے ہی جائز ہے جو کنگال و فقیر ہو یا سخت پریشان حال مقروض ہو، یا کسی کی ضمانت کے پیسوں کا انتظام اس کے پاس نہ ہو، اور جو لوگ ان حالات کے بغیر مانگتے رہتے ہیں ان کے منہ پر گوشت کی ایک بوٹی بھی نہ ہوگی، سارا چہرہ زخموں سے بھرا ہوگا۔ (بخاری و مسلم)

دنیا میں انہوں نے لوگوں کے سامنے ہاتھ پھیلا پھیلا کر اپنے چہرہ کو بے غیرت کیا، منہ کی رونق ختم کی، لہذا میدان حشر میں بھی ان کا چہرہ بے رونق، بد صورت اور کریمہ النظر دکھائی دے گا۔

سہیل بن حنظلہ سے روایت ہے کہ رسول اللہ ﷺ نے ارشاد فرمایا: ”جس شخص نے سوال کیا اور اس کے پاس اس قدر مال ہے جو اس کو غنی کر دے تو وہ اس سوال کے ذریعہ آگ کی کثرت

طلب کر رہا ہے، صحابہ کرام رضی اللہ عنہم نے عرض کیا ”غنا کی حد کیا ہے کہ جس کے ہوتے ہوئے سوال کرنا جائز نہیں۔“ آپ نے ارشاد فرمایا:

قَلْبًا مَا يُغْتَدِيهِ أَوْ يُغْتَسِبُهُ

”اس قدر جو اس کے لئے صبح و شام کی غذا کا کام دے سکے۔“

دوسری روایت میں ہے شُبُعُ يَوْمٍ أَوْ لَيْلَةٍ وَيَوْمٍ (ایک دن یا ایک رات اور ایک دن پیٹ بھرنے کے لئے کافی ہو) ابوداؤد۔

زبیر بن عوام رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا: تم میں سے کوئی رسی لے کر لکڑی کا گٹھ اپنی پشت پر اٹھا کر لائے اور اس کو فروخت کرے اور اللہ تعالیٰ اس کی وجہ سے اس کی آبرو بچالے، یہ اس سے بہتر ہے کہ لوگوں سے سوال کرے، وہ اس کو دیں یا نہ دیں۔

(بخاری)

حدیث میں ہے کہ جو شخص مانگنے اور سوال کرنے سے بچتا ہے، اللہ اس کو بچاتا ہے، جو لوگوں کے مال سے بے پروائی ظاہر کرتا ہے، اللہ تعالیٰ اس کو بے پروا بنا دیتا ہے، جو صبر کرتا ہے اللہ تعالیٰ اس کو صبر عطا کرتا ہے، اور کسی شخص کو صبر سے بہتر اور فراخ عطیہ کوئی نہیں ملا۔

لاج کے ساتھ مال کو لینا بے برکتی پیدا کرتا ہے، گویا کھاتا جا رہا ہے لیکن پیٹ بھرنے کا نام نہیں لیتا، اسی طرح مانگنے کا حریص، ہاتھ پھیلانے کا عادی شخص خواہ کتنا ہی پا جائے، اسکی حرص نہیں جاتی، ہر وقت اور اور کی طلب رہتی ہے۔ بے غیرتی کا یہ عالم ہو جاتا ہے کہ پیچھے پڑ کر لیتا ہے، جھڑکیاں سہہ کر لیتا ہے، ڈانٹ پڑتی ہے مگر باز نہیں آتا، رسوائی ہوتی ہے، ذلیل و خوار کیا جاتا ہے مگر بھیک مانگنے کا سلسلہ بند نہیں کرتا۔

حقیقت یہ ہے کہ مانگنے سے جو ملتا ہے اس میں برکت نہیں ہوتی، محتاج سمجھ کر کوئی خود سے دے دے، بے طلب مدد کرے، اس میں برکت ہوتی ہے۔ (مسلم)

عبداللہ بن مسعود روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

مَنْ أَصَابَتْهُ كَالْكَةِ فَانْزَلْهَا بِالنَّاسِ لَمْ تُسَلِّ لَكَهُ وَمَنْ أَنْزَلَهَا بِاللَّهِ أَوْحَكَ اللَّهُ لَهُ بِالْيَسْرِ أَمَّا بِمَوْتٍ عَاجِلٍ أَوْ غِنًى آجِلٍ۔ (ترمذی، ابوداؤد)

”جس شخص کو فاقہ پہنچے اور وہ لوگوں پر اس کو ظاہر کر دے، اس کی ضرورت پوری نہ کی جائیگی اور جو اللہ تعالیٰ سے ہی فریاد کرے قریب ہے کہ اللہ تعالیٰ اس کی حاجت کو غنا کے ذریعہ پوری فرمادے۔ کسی کے جلد مر جانے سے یا بدیر تو نگری سے۔“

امیر المؤمنین حضرت عمر فاروق رضی اللہ عنہ فرماتے ہیں: ”لوگو! جان لو کہ لالچ اور طمع فقر و غربت ہے اور ناامید و مایوس ہونا غناء اور لاپرواہی ہے، آدمی جس چیز سے ناامید ہو جاتا ہے اس سے لاپرواہ ہو جاتا ہے۔ (رزین)

لہذا لوگوں کے مال سے بے نیاز اور لاپرواہ رہا کرو، مایوس اور ناامید رہا کرو تا کہ تمہارے اندر رغبت کی صفت پیدا ہو اور بھیک مانگنے کی عادت نہ پڑے۔

وہ شبنم کا سکون ہو یا کہ پروانے کی بے تابی

اگر اڑنے کی دھن ہو گی تو ہوں گے بال و پر پیدا

ایک مرتبہ رسول اللہ ﷺ نے ارشاد فرمایا: ”کون مجھے اس بات کی ضمانت دیتا ہے کہ وہ لوگوں سے کبھی کوئی سوال نہیں کرے گا، میں اس کو جنت کی ضمانت دیتا ہوں، حضرت ثوبان کھڑے ہوئے اور عرض کیا: ”میں ضمانت دیتا ہوں“ اس کے بعد حضرت ثوبان رضی اللہ عنہ کا یہ حال تھا کہ کبھی کسی سے کسی چیز کا سوال نہیں کرتے تھے۔ (ابوداؤد، نسائی)

حضرت ابو ہریرہ رضی اللہ عنہ کی روایت میں ہے کہ مسکین وہ نہیں ہے جو ایک ایک دو دو رقموں کے لئے در در کی ٹھوکریں کھائے، صدائیں لگائے، حقیقت میں مسکین وہ ہے جو اپنا کام چلانے کے لئے کچھ بھی نہ پائے اور لوگ بھی سمجھ نہ پائیں کہ خود ہی دے دیں اور اس کی خورد داری کا یہ حال ہو کہ لوگوں کے آگے ہاتھ پھیلانے کے لئے کھڑا بھی نہ ہو۔ (بخاری و مسلم) یہی مسکین ہے، یہی صدقہ و خیرات کا اصل مستحق ہے، اس کی امداد و اعانت کرنی چاہیے، ڈھونڈھ کر اور تلاش کر کے ایسے لوگوں کو دینا چاہیے، کیونکہ ایسے لوگوں کی مدد سراسر اجر و ثواب ہے، کار خیر ہے۔ حصول جنت کا ذریعہ ہے۔

سورہ بقرہ میں ارشاد باری ہے:

﴿لَوْ مَا تُنْفِقُوا مِنْ خَيْرٍ يُؤْتِكُمْ إِلَيْكُمْ وَأَنْتُمْ لَا تُظْلَمُونَ ○ لِلْفُقَرَاءِ الَّذِينَ أَحْصَرُوا لِي سَبِيلِ اللَّهِ لَا يَسْتَطِيعُونَ ضَرْبًا لِي الْأَرْضِ بِحُسْبِهِمُ الْجَاهِلُ أَعْيَاءَ مِنَ التَّعْفِيفِ تَعْرِفُهُمْ بِسَبْمِهِمْ لَا يَسْتَلُونَ النَّاسَ الْحَالًا ○ مَا تُنْفِقُوا مِنْ خَيْرٍ لِيِنَّ اللَّهَ بِهِ عَلِيمٌ﴾ (بقرہ ۲۷۳ و ۲۷۴)

”تم جو مال بھی خرچ کرتے ہو اس کا پورا پورا ثواب تم کو مل جائے گا اور تمہارے لئے اس میں کوئی کمی نہ کی جائے گی۔ صدقات میں اصل حق ان حاجت مندوں کا ہے جو اللہ کے راستے میں محدود ہو گئے ہی اسی وجہ سے وہ لوگ کہیں ملک میں چلنے پھرنے کا عادیہ امکان

نہیں رکھتے، سوال سے بچنے کی وجہ سے، نادائق نہیں تو مگر سمجھتا ہے، تم ان کو ان کے طرز سے پہچان سکتے ہو (کیونکہ فقر و فاقہ سے چہرہ پر اثر ضرور آجاتا ہے) وہ لوگوں سے پتہ کر سکتے نہیں پھرتے، اور تم جو مال بھی خرچ کرو گے اللہ تعالیٰ کو اس کی خوب اطلاع ہے۔“

بزرگان محترم! آپ حضرات کے سامنے جو باتیں بیان کی گئیں، ان سے بخوبی واضح ہو گیا کہ اسلام میں بھیک مانگنا منع ہے، دوسروں کے سامنے ہاتھ پھیلانے کی اجازت نہیں، وہ محنت و مزدوری کر کے کمانے کھانے پر زور دیتا ہے دوسروں کے آگے دست سوال دراز کرنے کی اجازت بدرجہ مجبوری ہے، پیشہ وارانہ بھیک مانگنے اور خاندانی حق سمجھنے کی قطعاً گنجائش نہیں۔  
عہد رسالت کے ایک واقعہ سے ہماری مزید تائید ہوگی۔

حضرت انس رضی اللہ عنہ روایت کرتے ہیں کہ ایک انصاری صحابی آنحضرت ﷺ کی خدمت میں آئے اور آپ سے سوال کیا، آپ نے ارشاد فرمایا: ”تمہارے گھر میں کوئی چیز ہے؟ جواب دیا ہاں! ایک ٹاٹ ہے جس کے کچھ حصہ کو ہم سینچتے اور اوڑھتے ہیں، کچھ کو بچھاتے ہیں، اور ایک پیالہ ہے جس میں ہم پانی پیتے ہیں۔“ آپ نے فرمایا دونوں چیزیں لے آؤ، وہ دونوں چیزیں لے کر آئے رسول اللہ ﷺ نے ان کو اپنے ہاتھ میں لیا اور فرمایا مَنُ بَشْرِي هَذَيْنِ (انہیں کون خریدتا ہے؟) ایک شخص نے کہا: میں ان دونوں کو ایک درہم میں خریدتا ہوں۔ آپ نے فرمایا مَنُ بَزِيدُ عَلِيٍّ دِرْهَمٍ (ایک درہم سے زیادہ کون دیتا ہے؟) آپ نے یہ بات دویا تین مرتبہ فرمائی، گویا آپ نیلام فرما رہے تھے۔ ایک دوسرے آدمی نے کہا اَنَا اخْلُصُهَا بِدِرْهَمَيْنِ (میں ان دونوں کو دو درہم میں خریدتا ہوں) آپ نے بولی اسی پر ختم کر دی، سامان اس آدمی کو دے دیا اور اس سے دو درہم لے کر انصاری صحابی کو دے دیئے اور فرمایا: ”ایک درہم کا کھانا وغیرہ خرید کر گھر والوں کو دے دو، اور دوسرے درہم کا تیشہ (کلہاڑی کا پھل) خرید کر میرے پاس لاؤ۔ چنانچہ انہوں نے آپ کی ہدایت پر عمل کیا۔ رسول اللہ ﷺ نے اس میں لکڑی کا دستہ اپنے دشت مبارک سے لگایا اور فرمایا:

اِذْهَبْ لِحَاطِبٍ وَبِعْ وَلَا اَرِيْنَكَ خَمْسَةَ عَشَرَ يَوْمًا۔

”جاؤ! لکڑیاں کاٹ کر لاؤ اور بیچو، اور دیکھو! پندرہ دن تک میں تمہیں نہ دیکھوں (پندرہ

دن تک لگا تار محنت کرتے جاؤ)۔“

چنانچہ وہ جھگ سے لکڑیاں لالا کر فروخت کرتے رہے، جب پندرہ دن پورے ہوئے تو وہ

دس درہم کما چکے تھے، کچھ کا کپڑا خریدا، کچھ کا کھانا، آپ نے ان کی محنت و مزدوری کی یہ کمائی دیکھ کر فرمایا:

هَذَا خَيْرٌ لَّكَ مِنْ أَنْ تَجِيءَ الْمَسْأَلَةَ نَكْتَةً لِي وَجُهْتَكَ يَوْمَ الْقِيَامَةِ۔

”یہ تمہارے لئے اس بات سے بہتر ہے کہ قیامت کے دن مانگنے کی وجہ سے تمہارے چہرہ میں برا نشان ہو۔“

پھر رسول اللہ ﷺ نے ارشاد فرمایا: ”سوال کرنا، تین فحشوں کے سوا کسی کے لئے جائز نہیں، ایسا محتاج جس کی بیچارگی نے اسے زمین پر ڈال دیا ہے۔ ایسا فحش جس کے ذمہ بھاری قرض ہے جس کے اتارنے کی اسے طاقت نہیں، یا کسی خون والے کے لئے (خون بہا ادا کرنے کے لئے) جس کی ادائیگی اس کے لئے سخت مشقت اور تکلیف کا سبب ہو۔ (ترمذی، ابوداؤد)

بزرگوار دوستو!

کتنے افسوس کی بات ہے کہ جس دین نے بھیک مانگنے سے سب سے زیادہ منع کیا ہو، محنت سے کمانے کھانے اور کوشش و جدوجہد سے روزی حاصل کرنے پر سب سے زیادہ زور دیا ہو، اسی مذہب کے نام لیواؤں میں بھکاریوں کا تناسب سب سے زیادہ ہو، ہر چوراہے، گلی کوچے اور مسجد کی میز میوں اور دروازوں پر بھیک مانگنے والوں کی بھیڑ دکھائی دے، قطار لگی نظر آئے۔

اپنے خورشید پہ پھیلا دیئے سائے ہم نے

مانگتے پھرتے ہیں اغیار سے مٹی کے چراغ

ہمیں ایک نیا سماج بنانے کی ضرورت ہے، ایسا سماج جس میں بھیک مانگنے والے نہ ہو، محنت کر کے کمانے والے ہوں، دوسروں کے آگے دست سوال دراز کرنے والے نہ ہوں، کب حلال کی روزی کمانے والے ہوں، بھکاریوں کو اپنے پاؤں پر کھڑا ہونے کی ترغیب دی جائے، ان کی مدد کر کے انہیں روزی روٹی سے لگا دیا جائے، پیشہ ور فقیروں، برادری کے نام پر مانگنے والوں اور ایسے لوگوں کو بھیک ہرگز نہ دی جائے جو تندرست و توانا ہوں۔ کمانے کھانے کے لائق ہوں، گھر بھرا ہو، کسی طرح کی محتاجی نہ ہو پھر بھی مانگتے پھریں، یہ لوگ اسلام کی پیشانی پر کلنگ کا داغ ہے، اس داغ اور دھبے کو صاف کرنا مسلمانوں کی اہم ذمہ داری ہے۔

بھنور سے لڑو، تند لہروں سے الجھو

کہاں تک چلو گے کنارے کنارے

وما علینا الا البلاغ



## خودکشی حرام ہے

الْحَمْدُ لِلَّهِ الَّذِي أَحَاطَ بِكُلِّ شَيْءٍ عِلْمًا وَهُوَ عَلَىٰ كُلِّ شَيْءٍ قَدِيرٌ وَجَعَلَ  
لِكُلِّ شَيْءٍ لِقْرًا وَأَجَلًا مُّطَابِقًا يَعْلَمُهُ وَحِكْمَتِهِ وَهُوَ الْحَكِيمُ الْخَبِيرُ وَأَشْهَدُ  
أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ فِي الْأُلُوهِيَّةِ وَالْخَلْقِ وَالنَّبِيَّةِ وَالنَّبِيَّةِ وَأَشْهَدُ  
أَنَّ مُحَمَّدًا عَبْدُهُ وَرَسُولُهُ الْبَشِيرُ وَالنَّذِيرُ وَالسِّرَاجُ الْمُنِيرُ أَمَا بَعْدُ

جو غم میں گھبرا رہے ہیں شاعر کوئی یہ اے کاش ان سے پوچھے  
اگر سمجھتا ہے زندگی کو تو زندگی سے فرار کیوں ہے؟

محترم بزرگو! اور دوستو!

جان کتنی پیاری چیز ہے، جان قدرت کا کتنا بہترین عطیہ ہے، جان ہو تو زندگی ہے، جان نہ  
ہو تو زندگی نہیں۔ اس جان اور زندگی کے لئے آدمی کیا کیا جتن کرتا ہے، کیا کیا کوششیں کرتا ہے،  
جان ہر ایک کو عزیز ہوتی ہے، جان ہر ایک کو پیاری ہوتی ہے، کوئی مرنا نہیں چاہتا، کوئی جان سے جانا  
نہیں چاہتا، مگر یہ ساری باتیں عقل و ہوش کی ہیں، فہم و فراست کی ہیں، اس وقت کی ہیں جب عقل کم  
نہ ہو، حواس قابو میں ہوں۔

لیکن ہوتا یہ ہے کہ کبھی کبھی آدمی عقل سے بیگانہ ہو جاتا ہے، ہوش و حواس کھو بیٹھتا ہے، سمجھ  
بوجھ کی صلاحیت اور اچھائی برائی کی استعداد سے محروم ہو جاتا ہے۔ تب جان جیسی عزیز و پیاری چیز  
بھی اس کے نزدیک عزیز نہیں رہتی، زندگی جیسی نعمت و دولت بھی اس کی نظر میں بے وقعت ہو جاتی  
ہے۔ وہ اپنے ہاتھ سے اپنی جان دے دیتا ہے، اپنا گلا گھونٹتا ہے، دریا میں چھلانگ لگاتا ہے، کسی  
بلند ٹنگ سے کود جاتا ہے، ریل کی پٹری پر لیٹ جاتا ہے، زرہ پٹی لیتا ہے، چھرا گھونپ لیتا ہے، گولی مار  
لیتا ہے۔

کس لئے؟ ذہنی سکون کے لئے؟ دنیا کی نگاہوں سے بچنے کے لئے؟ عداوت و شرمندگی کی  
وجہ سے، کسی مرحلہ میں ناکام ہو جانے کی وجہ سے، کسی معاملہ میں ذلیل و رسوا ہو جانے کے خوف  
سے؟ کسی جذبات میں آکر، دنیا والوں کی نگاہوں میں سرخ رو ہونے اور بہادر گئے جانے کے

لئے؟

حالانکہ ایسے شخص کو ان میں سے کچھ نہیں ملتا، نہ سکون ملتا، نہ رسوائی سے نجات ملتی، نہ وہ بہادر گنا جاتا، نہ سماج میں اس کا مقام بلند ہوتا۔ بلکہ مزید رسوائی اور بدنامی ہاتھ آتی ہے، ذلیل و خوار ہوتا ہے، لوگ اس کا نام برائی سے لیتے ہیں، وہ حرام موت کا مرگب ہوتا ہے، لوگ اس کے کفن اور نماز جنازہ میں شریک ہونے سے بھی کتراتے ہیں۔ یعنی مرنے کے بعد دنیا کا آخری مرحلہ جو تجھیز و تکھین کا ہوتا ہے، کفنانے اور دفنانے کا ہوتا ہے، نماز جنازہ پڑھنے اور دعائے مغفرت کا ہوتا ہے اس میں بھی لوگ بے دلی سے ہی شرکت کرتے ہیں، غم اور افسوس کم ہوتا ہے، نفرت پائی جاتی ہے۔ آنسو کم نکلتے ہیں کراہت زیادہ ہوتی ہے۔ اس کے بالکل قرہی اعزاء، اولاد، بیوی، والدین، بہن بھائی بھی کدورت ہی محسوس کرتے ہیں، غم و اندوہ کی وہ کیفیت بالکل نہیں ہوتی جو طبعی موت کے نتیجے میں ہوتی ہے۔ مرنے والوں سے وہ لگاؤ، تعلق اور محبت ذرا بھی نہیں لگتی جو فطری اور عام حالات میں موت ہونے سے لگتی ہے۔ سب جلد از جلد اس کے آخری مراسم ادا کرنا چاہتے ہیں۔ جلد از جلد اس کی لاش کے بوجھ سے چھٹکارا پانا چاہتے ہیں، مگر کو اس کے وجود سے پاک و صاف کر دینا چاہتے ہیں۔

بزرگو اور دوستو! ایسا کیوں ہے؟ اس لئے کہ اس نے خودکشی کی ہے، حرام موت مرا، اللہ اور اس کے رسول کی نافرمانی کی، حکم شریعت کا مذاق اڑایا، فرمان خداوندی کو پس پشت ڈالا، اللہ نے جس چیز کا اختیار اسے نہیں دیا تھا، وہ اس نے کر ڈالا، ایسا کام کیا جو قرآن کے بھی خلاف ہوا۔ حدیث کے بھی خلاف، مزاج شریعت کے بھی خلاف، اور دنیاوی قانون و سماج کے بھی خلاف۔ اور ہر ایک کے نزدیک قابل مزا جرم ہے۔

حادثات وقت ہم سے کر رہے ہیں اک سوال

کس گھڑی ظرف بشر کا امتحاں ہوتا نہیں

موت اور زندگی انسان کی اختیاری نہیں، موت و زندگی کا مالک اللہ ہے۔ خودکشی کرنے والا اللہ کی ملکیت میں دخل دیتا ہے، اس پر عاصیانہ قبضہ کرنا چاہتا ہے۔ موت و حیات اگر انسان کی اختیاری چیز ہوتی تو انسان جب چاہتا مر جاتا، جب چاہتا مرنے سے بچ جاتا، لیکن ہمارا مشاہدہ ہے کہ بہت سے خودکشی کرنے والے، موت کو دعوت دینے والے، اپنے آپ کو موت کے حوالہ کرنے والے موت سے بچ جاتے ہیں، مرنے نہیں پاتے، اور بہت سے موت سے بچنے کی کوشش کرنے والے موت سے بچ نہیں پاتے۔

معلوم ہوا کہ موت و حیات انسان کی چیز نہیں، انسان کی ملکیت نہیں، موت و حیات کا مالک اللہ ہے، وہ جب چاہتا ہے مارتا ہے، جب چاہتا ہے موت سے بچا لیتا ہے، زندگی، انسان کے لئے اللہ کا عطیہ ہے، امانت ہے، وہ اس سے فائدہ اٹھائے، لیکن اس میں تصرف نہ کرے، اپنی مرضیات نہ چلائے، مالکانہ اختیار کا دعویدار ہو کر اسے بنانے اور بگاڑنے کی کوشش نہ کرے، زندگی سے کھیل نہ کرے، اس عطیہ خداوندی اور نعمت الہی کو اسی کے مطابق گزارے جو حکم الہی ہے، جو نشانے خداوندی ہے۔

قرآن کہتا ہے:

وَلَا تَقْتُلُوا أَنْفُسَكُمْ۔ (نساء ۲۹)

”اپنے نفسوں کو قتل نہ کرو۔“

رسول اللہ ﷺ ارشاد فرماتے ہیں کہ خود کو مار ڈالنا یا مار ڈالنے کی کوشش کرنا درکنار، موت کی تمنا بھی نہ کرو، موت کی چاہت بھی نہ رکھو، زندگی جو اللہ نے دی ہے اس کی قدر کرو، اسے عزیز رکھو، اس سے محبت رکھو، اس سے پیار کرو۔ جاں کنی کی تکلیف سے ڈرو۔

لَا تَمَنَّوْا الْمَوْتَ لِإِنَّ هَوْلَ الْمُطَّلَعِ شَدِيدٌ وَإِنَّ مِنَ السَّعَادَةِ أَنْ يَطُولَ عُمْرُ الْعَبْدِ وَيَرْزُقَهُ اللَّهُ عَزَّ وَجَلَّ الْإِنَابَةَ۔ (مسند احمد)

”موت کی آرزو نہ کرو، بے شک جاں کنی کا ہول سخت ہے، بندے کی نیک بختی یہ ہے کہ عمر لمبی ہو اور اللہ تعالیٰ اسے طاعت نصیب کرے۔“

حضرت ابوامامہؓ سے مروی ہے کہ ہم رسول اللہ ﷺ کے پاس بیٹھے تھے، آپ نے ہمیں نصیحت فرمائی اور ہمارے دل نرم کئے، حاضرین میں حضرت سعد بن ابی وقاص بھی تھے وہ رو پڑے اور بہت زیادہ روئے اوز کہا یا لَتَبِي مِثَّ (اے کاش میں مرجاتا) حضور ﷺ نے فرمایا اے سعد! میرے پاس بیٹھ کر تم موت کی تمنا کرتے ہو؟ آپ نے یہ کلمات تمین بار دہرائے۔ پھر فرمایا:

إِنْ كُنْتَ خُلِفْتَ لِلْجَنَّةِ لَمَّا طَالَ عُمْرُكَ وَحَسُنَ مِنْ عَمَلِكَ لَهُوَ خَيْرٌ لَكَ۔ (مسند احمد)

”اے سعد! اگر تم جنت کے لئے پیدا کئے گئے ہو تو جس قدر تمہاری عمر لمبی ہوگی اور تمہارا عمل اچھا ہوگا تمہارے لئے بہتر ہے۔“

دوسری روایت میں ہے:

لَا يَزِيدُ الْمُؤْمِنَ عُمْرُهُ إِلَّا خَيْرًا۔ (مسلم)

”مومن کے لئے مومن کی عمر بھلائی میں ہی اضافہ کرتی ہے۔“

ایک اور روایت میں ہے کہ تم میں سے کوئی موت کی آرزو نہ کرے کیونکہ اگر وہ نیک ہے تو شاید وہ نیکی اور زیادہ کر لے اور اگر برا ہے تو ممکن ہے وہ توبہ کرے اور اللہ کی رضا حاصل کرے۔

ڈرو نہ غم کی رات سے تہو ج حیات سے

بلا سے سخت ہی سہی یہ امتحاں چلے چلو

مصائب و آلام میں گمراہ ہوا شخص جو اپنی زندگی کو بے فائدہ سمجھ رہا ہو، زندگی سے مانوس اور

بیزار نظر آتا ہو، حد سے حد یہ جملہ کہہ سکتا ہے۔

اللَّهُمَّ أَحْيِنِي مَا كَانَتِ الْحَيَاةُ خَيْرًا لِي وَتَوَفَّنِي إِذَا كَانَتِ الْوَفَاةُ خَيْرًا لِي۔

(بخاری و مسلم)

”اے اللہ! مجھ کو زندہ رکھ جب تک زندہ رہنا میرے لئے بہتر ہے اور مجھ کو مار، جس وقت

مرنا میرے لئے بہتر ہو۔“

محترم حضرات! غور کا مقام ہے، جب موت کی آرزو اور تمنا کرنا بھی حرام ہے، اس کی چاہت و خواہش بھی حرام، اس کی طلب اور لپک بھی حرام، پھر بھلا خود کو موت کے آغوش میں دھکیلتا، موت کے منہ میں ڈالتا، موت کے لئے پیش کرنا کیسے جائز ہو سکتا ہے، اسی لئے خودکشی حرام ہے اور خودکشی کو حرام موت کہا جاتا ہے، ایسی موت جو قابل نفرت ہے، باعث ننگ ہے۔ ایسی موت جو جہنم میں لے جانے والی ہے، روخ کا ایندھن بنانے والی ہے، جو اسلام میں بھی حرام ہے اور دنیاوی قانون میں بھی حرام اور قابل مزا ہے۔

جس خودکشی کرنے والے نے جس اذیت سے گزر کر موت کو گلے لگایا ہوگا اسی اذیت سے

جہنم میں بھی گزرتا ہوگا، زہر کا پیالہ پینے والا زہر کا پیالہ پیتا رہے گا، چاقو مارنے والا چاقو مارتا رہے گا، چاقو مارنے والا چاقو مارتا رہے گا، کنویں میں چھلانگ لگانے والا جہنم کے کنویں میں چھلانگ لگاتا رہے گا، پستول مارنے والا پستول مارتا رہے گا۔ غرضیکہ وہ مسلسل اسی اذیت اور کرب سے گزرتا رہے گا جس طریقے سے اس نے خودکشی کی ہوگی۔

رسول اللہ ﷺ ارشاد فرماتے ہیں:

مَنْ تَرَدَّى مِنْ جَبَلٍ لَقَتَلَتْهُ نَفْسُهُ لَهْوًا لِي نَارِ جَهَنَّمَ يَتَرَدَّى لِيهَا خَالِدًا مَخْلُوعًا لِيهَا أَبَدًا وَمَنْ نَحَسَى سَمَا لَقَتَلَتْ نَفْسَهُ لَسَمًا لِي يَدِهِ يَتَحَسَّاهُ لِي نَارِ جَهَنَّمَ

خَالِدًا مُنْعَلًا لِيُهَا أَبَدًا وَمَنْ قَتَلَ نَفْسًا بِعَدِيدَةٍ كَعَدِيدَتِهِ لِيُ يَدِهِ يَتَوَجَّاهَا  
لِيُ بَطْنِهِ لِيُ نَارِ جَهَنَّمَ خَالِدًا مُنْعَلًا لِيُهَا أَبَدًا۔

(بخاری و مسلم)

”جو شخص پہاڑ سے گر اور اپنی جان کو قتل کر ڈالا وہ دوزخ کی آگ میں گرتا رہے گا، اور اس میں ہمیشہ ہمیشہ رہے گا، جس نے زہر پیا اور اپنی جان کو قتل کر ڈالا، اس کا زہر اس کے ہاتھ میں ہوگا اور دوزخ کی آگ میں ہمیشہ ہمیشہ پیتا رہے گا، جس نے اپنی جان کو کسی تیز ہتھیار سے قتل کیا، اس کا ہتھیار اس کے ہاتھ میں ہوگا۔ وہ اس کو اپنے پیٹ میں گھونے گا اور دوزخ میں ہمیشہ ہمیشہ رہے گا۔“

دوسری حدیث میں ہے:

جو شخص گلا گھونٹ کر اپنی جان کو مار ڈالتا ہے، وہ دوزخ میں اس کو گھونٹے گا۔ اور جو نیزہ مار کر اس کو قتل کرتا ہے، دوزخ میں اس کو نیزہ مارتا رہے گا۔ (بخاری)

اپنے دامن کے لئے چنے خود ہم نے

اب یہ چبھتے ہیں تو پھر اس میں شکایت کیا ہے

حضرت جناب بن عبد اللہ رضی اللہ عنہ سے روایت ہے کہ رسول اللہ ﷺ نے ارشاد فرمایا تم میں پہلے لوگوں میں ایک شخص تھا، اس کے ہاتھ پر زخم آ گیا اس نے چھری لی اور اپنے ہاتھ کو کاٹ دیا، اس کا خون بہنا شروع ہوا اور بہتا ہی رہا۔ یہاں تک کہ وہ مر گیا، اللہ تبارک و تعالیٰ نے فرمایا: ”میرے بندے نے اپنے نفس کے ساتھ مجھ سے جلدی کی، میں نے اس پر جنت حرام کر دی۔“

(بخاری و مسلم)

ایسے ہی ایک موقع پر رسول اللہ ﷺ نے خودکشی کرنے والے کی نماز جنازہ نہیں پڑھی۔ چنانچہ شریعت کا حکم یہی ہے کہ خودکشی کرنے والے کی نماز جنازہ میں اہم افراد شرکت نہ کریں، بس چند لوگوں کے ذریعہ معمولی طور پر اس کی نماز جنازہ پڑھ لی جائے تاکہ دوسروں کے لئے عبرت ہو اور سبق ملے۔

بزرگوں اور دوستوں! خودکشی کی ایک اور قسم ہے جسے لوگ خودکشی نہیں سمجھتے، خودکشی نہیں کہتے، جبکہ وہ بھی خودکشی ہے اور وہ ہے ”مرن بمت“ یہ چیز بھی بہت عام ہو رہی ہے، یہ ایک سیاسی ہتھیار کے طور پر کسی پر دباؤ ڈالنے کے لئے استعمال ہوتا ہے۔ اسے سلوڈ-جمہ (سُست روی سے مرنا) کہا جاسکتا ہے۔ یہ بھی اسلام میں اسی طرح حرام اور ناجائز ہے جس طرح خودکشی کی دوسری قسمیں حرام

ہیں۔ تاہم ہڑتال اور خودکشی میں کوئی فرق نہیں۔

یاد رکھیے! کوئی واقعہ کتنا ہی دردناک ہو، کتنا ہی اذیت ناک ہو، مصائب سے پر ہو، وہ ہمیشہ اسی طرح نہیں رہتا، وقت کے گزرنے کے ساتھ اس کی اہمیت، اس کی ہولناکی، اس کا کرب ختم ہو جاتا ہے، خودکشی کا ارادہ کرنے والا اگر اس بات کو ذہن میں رکھے اور خود سے سوال کرے۔

”یہ واقعہ جو آج مجھے اس قدر پریشان اور دکھی کئے ہوئے ہے، کیا آج سے ایک دن یا ایک ہفتہ یا ایک ماہ بعد بھی اس کی اہمیت اس قدر ہوگی؟“

ظاہر ہے کہ اس کا جواب نفی میں ملے گا۔ دردناک سے دردناک اور تکلیف دہ سے تکلیف دہ واقعہ بھی دردناکی اور تکلیف وقت کے ساتھ کم ہو جاتی ہے، اس کا احساس بہت ہی معمولی رہ جاتا ہے۔

حادثوں کا کیا ہے یہ تو زندگی کے ساتھ ہیں

ایک سے بچ کر چلو گے دوسرا مل جائے گا

وقت ہرزخم کا مرہم ہے۔ زندگی جیسی قیمتی چیز کے بدلے اگر کسی کو دکھ کے چند دن اور چند

ماہ بھی گزارنا پڑیں تو یہ سودا مہنگا نہیں۔ ایسے لوگوں کو بار بار اِنَّا لِلّٰہِ وَاِنَّا اِلَيْہِ رَاجِعُونَ

پڑھنا چاہیے اور دعا مانگتے رہنا چاہیے۔

اَللّٰہُمَّ اَجِرْنِیْ لِیْ مُصِیْبِیْ وَ اَخْلِفْ لِیْ خَیْرًا مِّنْہَا۔

”اے اللہ! میری مصیبت میں اجر عطا فرما اور مجھے اس کا بدل عنایت فرما۔“

یہ وہ ہتھیار ہے جو ہر درد کا درماں ہے، ہر مصیبت کا علاج ہے، ہرزخم کا مرہم ہے، ہرزخ و غم

کا دوا ہے۔

تری بندہ پروری سے مرے دن گزر رہے ہیں

نہ گد ہے دوستوں کا نہ شکایت زمانہ



## حوادث زمانہ اسلام کی راہ میں حائل نہیں ہوتے

الْحَمْدُ لِلَّهِ الَّذِي وَعَدَ الْمُؤْمِنِينَ بِالنَّصْرِ وَالتَّايُدِ وَدَالَعَ عَنِ الَّذِينَ آمَنُوا كَيْدَ كُلِّ كَفَّارٍ عَنِيدٍ وَأَشْهَدُ أَنْ لَا إِلَهَ إِلَّا اللَّهُ الْوَلِيُّ الْحَمِيدُ وَأَشْهَدُ أَنَّ مُحَمَّدًا عَبْدُهُ وَرَسُولُهُ الَّذِي جَاهَدَ لِيِ اللَّهِ حَقَّ جِهَادِهِ لِإِحْلَاءِ التَّوْحِيدِ أَمَا بَعْدُ

وہ حیات میں مرگ سکوں سے ڈرتا ہوں  
نہ حادثات میں گزربے وہ زندگی کیا ہے؟

بزرگو اور دوستو!

آج ہر ایک کی زبان پر مسلمانوں کی پستی اور کم ہمتی کا رونا ہے، مسلمانوں کے انحطاط اور زوال کی کہانی ہے۔ زندگی کے ہر میدان میں مسلمانوں کی ناکامی کے چرچے ہیں، پیچھے رہ جانے کا تذکرہ ہے۔ معاشی، اقتصادی، تہذیبی، ثقافتی، اخلاقی روحانی ہر قسم کا انحطاط، ہر قسم کی کمزوریاں مسلمانوں میں موجود ہیں، مسلمانوں کی پستی کا رونا رونے اور آنسو بہانے والے غلط نہیں کہتے، ان کی باتیں اخلاص پر بھی مبنی ہیں اور حق و صداقت پر بھی۔ مگر بزرگان ملت! مجھے اس مسئلہ کو دوسرے رخ سے دیکھنا ہے۔ میں آج تصویر کا دوسرا پہلو لے کر آپ کے سامنے آیا ہوں۔ ایسا پہلو جو روشن و تابناک ہے، خوشگوار و خوش منظر ہے۔ ملت اسلامیہ کی بہتری کی ضمانت ہے، اس کے عالی شان مستقبل کا پرتو ہے۔

بزرگو اور دوستو! مجھے کہنے دیجئے کہ اسلام اور مسلمان دو چیزیں ہیں، مسلمانوں کے زوال سے اسلام کو زوال نہیں ہو سکتا۔ مسلمانوں کی کمزوری سے اسلام کمزور نہیں ہو سکتا، مسلمانوں کا انحطاط، اسلام کے انحطاط کی دلیل نہیں۔ اس میں کوئی شبہ نہیں کہ اسلام کے عملی مظاہر مسلمان ہیں۔ اسلام کی جلوہ سامانیاں، مسلمانوں کی زندگیوں سے عیاں جا کر ہوتی ہیں۔ اس کے باوجود یہ بھی حقیقت ہے کہ مسلمانوں کی پستی اور انحطاط کا ذمہ دار، اسلام نہیں، مسلمانوں کی بد عملی ہے۔ ترقی کی دوڑ میں پیچھے رہ جانے کا سبب، اسلام نہیں، خود مسلمان ہیں۔ وہ اسلامی تعلیمات پر عمل پیرا نہیں اس لئے پیچھے ہو گئے، وہ اسلامی تعلیمات کے قبیح نہیں، اس لئے کامیاب نہ ہو سکے۔

اسلامی تاریخ کے سہرے واقعات ہماری دلیل کے لئے کافی ہیں، اور اوراقِ ماضی اٹتے اور اسلاف کی داستانِ پارینہ کا مطالعہ کیجئے اور سوچئے! دل کی گہرائیوں سے دماغ کی وسعتوں سے، آخر وہ کامیاب کیونکر ہوئے؟ زندگی کی ہر شاہراہ اور ہر محاذ پر کامرانی اور فتح مندی نے ان کے قدم کیوں چومے؟ اس کی صاف وجہ ہے کہ وہ نام کے مسلمان نہ تھے، سچے بچے مسلمان تھے، وہ اسلام کی جیتی جاگتی تصویر تھے۔ ان کی زندگیوں میں اسلام چلتا پھرتا نظر آتا تھا، ان کے ہوتے ہوئے یہ بتانے کی ضرورت نہیں رہتی تھی کہ اسلام اسے کہتے ہیں، دنیا انہیں کو دیکھ کر اسلام کو سمجھ لیتی تھی، ان کے عادات و اطوار، اخلاق و کردار، رہن سہن اور وجود و باش سے پتہ چل جاتا تھا کہ اسلام کیا ہے؟ اسلام کی تعلیم کیا ہے؟ ان سے معاملہ کرنے والا، اسلام کی معاملاتی تعلیم سے واقف ہو جاتا تھا، ان سے خرید و فروخت کرنے والا، اسلام کے خرید و فروخت کے اصول جان لیتا تھا، ان سے صلح و جنگ کرنے والا، اسلام کے آئین صلح و جنگ سے آگاہ ہو جاتا تھا۔ ان کے سماج و معاشرہ کو دیکھنے والا، اسلام کے سماجی و معاشرتی نظام سے مطلع ہو جاتا تھا۔ وہ اسلام کی چلتی پھرتی تصویر تھے ان کا عمل سے بھرپور زندگیاں، اسلام کی تبلیغ کا حق ادا کرتی تھیں۔ لڑیچ اور تقریر کی ضرورت باید و شاید ہی کبھی پڑی ہو۔

اگر آنکھیں کھلی ہوں، دل دیکھتا ہوں، دماغ ہوش و حواس میں ہو تو ہر شخص یہ ماننے پر مجبور ہے کہ اسلام انسانیت کے لئے کامیابی کا ضامن ہے۔ دنیا میں بھی، آخرت میں بھی، وقتی زخم، وقتی حوادث، اس کی راہ میں حائل نہیں ہوتے، وہ دشواریوں کو حل کرتا ہوا، حوادثِ روزگار سے مورچہ لیتا اور نبرد آزما ہوتا ہوا اپنی راہ بناتا جاتا ہے، آگے بڑھتا جاتا ہے، آخر کار سر بلندی، سرفرازی اس کا مقدر ہوتی ہے۔

﴿وَلَا تَهِنُوا وَلَا تَحْزَنُوا وَاللَّيْمُ الْأَعْلَوْنَ إِنْ كُنْتُمْ مُؤْمِنِينَ ۝ إِنْ يَمَسُّكُمْ  
لَرْحٌ لَفَظْسٌ أَوْ قَوْمٌ مُّجْرِمُونَ فَارْحَبُوا فَتَأْتِي السَّلَاطَةُ وَالْمُنَاسِقَةُ تَقْرُبُونَ﴾

(آل عمران ۱۳۰)

ہمت نہ ہارو اور رخِ منت کرو اور غالب تم ہی رہو گے اگر تم پورے مومن رہے۔ اگر تم کو زخم پہنچ جائے تو اس قوم کو بھی ویسا ہی زخم پہنچ چکا ہے اور ہم ان ایام کو لوگوں کے درمیان بدلتے رہتے ہیں۔

اسلام کی تاریخ گواہ ہے کہ اسلام نہ فتنہ تاتار سے مغلوب ہوسکا، نہ اندلس کے عیسائی حکمرانوں کے ظلم و ستم سے، نہ روس کے ستر سالہ کیونزیم کے سرخ اندھیروں سے، نہ چین کی جا جیری



ہے، نہ کسی ملک کی سامراجیت، نہ کسی ملک یا قوم کی مسجدوں و مدرسوں پر یورش و یلغار ہے، نہ اور کسی نظام جبر ہے۔

زمانہ داستان عزم جب ترتیب دیتا ہے  
سرفہرست آجاتے ہیں دیوانوں کے نام اکثر  
بالفاظ دیگر حقیقت یہ ہے کہ:

سمندر کانپ جاتا ہے مری کشتی کی جرأت پر  
کبھی گرداب سے الجھی، کبھی ساحل سے ٹکرائی

اسی لئے سارے حوادث اور مصائب و آلام کی یلغار کے باوجود اسلام ہندوستان سمیت  
ساری دنیا میں پوری آب و تاب کے ساتھ زندہ ہے اور زندہ رہے گا۔ باری مسجد کی شہادت جیسے  
ہزاروں واقعات بھی اسلام کے قدم نہیں روک سکتے، اسے زندگی سے محروم نہیں کر سکتے۔

طوق و دار کی ساری منزلوں کو طے کر کے  
اے اجل تجھے لینے خود حیات آئی ہے

اسلام کے دشمن منہ کی کھاتے رہیں گے، مٹانے والے خود مٹ جائیں گے مگر اسلام بڑھتا  
جائے گا، پھیلتا جائے گا۔ دلوں پر چھاتا جائے گا۔

یہ تو ممکن ہے کہ مسلمان ختم کر دیئے جائیں، قتل کر دیئے جائیں، تباہ و برباد کر دیئے جائیں،  
ان کا اثاثہ لوٹ لیا جائے، گھر سے بے گھر کر دیئے جائیں، درد کی ٹھوکریں کھانے پر مجبور ہو جائیں،  
انہیں دار پر کھینچا جائے، تہ تیغ کیا جائے، انہیں پابند طوق و سلاسل کر دیا جائے، ہاتھوں میں  
تھکڑیاں، بیروں میں بیڑیاں ہوں، زبانوں پر مہر سکوت لگا دی جائے، اپنی دانست  
میں مسلمانوں کو نیست و نابود کرنے کے سارے حربے استعمال کر ڈالے جائیں، مگر پھر بھی اسلام ختم  
نہیں ہو سکتا، مسلمانوں کی بربادی، اسلام کی بربادی کو مستلزم نہیں، مسلمانوں کا ختم ہو جانا، اسلام  
کے ختم ہو جانے کو لازم نہیں کرتا۔

حوادث زندگی میں ہے پیام زندگی  
برق سے کھلیں گے طوفاں سے ٹکرائیں گے ہم

اللہ کو اسلام کی بجا منکور ہے، اسلام ہاتی رہے گا۔ ہم جیسے بے عمل اور نام نہاد مسلمان ختم  
ہو سکتے ہیں، اسلام نہیں، اللہ تعالیٰ ہماری جگہ دوسرے باعمل مسلمان پیدا کر دے گا، بلکہ عین ممکن ہے  
کہ مسلمان دشمن قوموں کو ہی اسلام کی دولت سے مشرف کر دے اور انہیں کو اسلام کے تحفظ و بقا کا

دریو بنا دے، وہی اسلام کے لئے کھڑے ہو جائیں، سینہ پر ہو جائیں۔

یہ کوئی انہونی یا بھوجہ کی بات نہیں، تاریخ گواہ ہے کہ ایسا بار بار ہوا ہے۔ اور فتنہ تاتار میں اس وقت سب سے بڑی دشمن اسلام قوم تاتاریوں کا مسلمان ہو جانا، تاریخ کی ایک روشن مثال ہے۔ وہی جو اسلام اور مسلمانوں کو مٹانے کے لئے سردھڑ کی بازی لگا رہے تھے، ایک دوسرے سے ہتھ کرتے کی کوشش کر رہے تھے۔ جس کے افسر مسلمانوں کی کھوپڑیوں کے اونچے اونچے جتار بنا کر خود کو دوسرے سے بڑا دشمن اسلام ثابت کرنے کا مقابلہ کر رہے تھے، دین اسلام کے قبیح بن گئے، اسلام کے پھیلانے والے، ترویج دینے والے ہو گئے، چنگیز دہلا کو اور اس کا خاندان اسلام کا پاساں اور محافظ بننے کے لئے مضطرب ہو گیا، بلکہ خود کو اسلام اور مسلمانوں کا خادم قرار دے کر خوشی دسرت محسوس کیا، اسی خاندان میں محی الدین اور بگ زیب عالمگیر جیسا دلی صفت عالم باعمل بادشاہ پیدا ہوا۔ بقول علامہ اقبال:

ہے عیاں یورش تاتار کے افسانے سے

پاساں مل گئے کعبہ کو صنم خانے سے

قرآن کہتا ہے اے مسلمانو! تم اگر بد عملی کی زندگی گزارنا بند نہیں کرو گے ہماری اطاعت اختیار نہیں کرو گے، ہمارے حکموں پر نہیں چلو گے تو ہمیں تمہاری ضرورت نہیں، تم ہمارے کام کے نہیں، ہم تمہیں مٹا دیں گے، اور دوسروں کو اسلام کے لئے کھڑا کر دیں گے، ہم اسلام کے لئے تمہارے محتاج نہیں، یہ کام ہم دوسروں سے لے سکتے ہیں اور لیں گے، ہم نے تم کو اسلام کے لئے چنا، یہ تم پر احسان کیا۔ تم مسلمان بنے، اپنے فائدے کے لئے تمہارا ہم پر کوئی احسان نہیں۔

منت مہ کہ خدمت سلطان ہی کنی

منت شناس ازو کہ بخدمت بداشت

تم اسلام پر قائم رہو یا نہ رہو، ہمیں تمہاری پروا نہیں، اگر تم اسلام پر قائم رہو گے تو تمہیں حیات برمدی عطا کریں گے۔ پاکیزہ خوشگوار زندگی سے نوازیں گے۔

لَا مَنْ عَمِلَ صَالِحًا قَبْلَ ذَلِكَ إِلَّا لَنْ نَّجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ (نحل ۹۷)

”جو شخص کوئی نیک کام کرے گا خواہ وہ مرد ہو یا عورت بشرطیکہ مومن ہو، ہم اسے پاکیزہ

زندگی عطا کریں گے اور ان کے اچھے کاموں کے عوض میں ان کا اجر دیں گے۔“

اور اگر تم اسلام پر قائم نہ رہے تو ہمارے کام کے لئے بہت سے لوگ موجود ہیں، ہم اپنا کام دوسروں سے لے لیں گے۔

﴿يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ أَذِلَّةٌ عَلَى الْمُؤْمِنِينَ أَعِزَّةٌ عَلَى الْكٰفِرِينَ يُجَاهِدُونَ لِي سَبِيلِ اللَّهِ وَلَا يَخَافُونَ لَوْمَةً لَّآئِمَةً ذَلِكَ لَفَضْلُ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ﴾

(مائدہ ۵۴)

”اے ایمان والو! جو شخص تم میں سے اپنے دین سے پھر جائے تو اللہ تعالیٰ بہت جلد ایسی قوم پیدا کر دے گا جس سے اللہ تعالیٰ کو محبت ہوگی اور اس قوم کو اللہ سے محبت ہوگی۔ وہ مسلمانوں پر مہربان ہوگی اور کافروں پر تیز ہوگی۔ اللہ کے راستے میں جہاد کرتے ہوں گے وہ کسی ملامت کرنے والے کو ملامت کی پروا نہیں کریں گے۔ یہ اللہ تعالیٰ کا فضل ہے جسے چاہے عطا فرمائے اور اللہ تعالیٰ بڑی وسعت والا جاننے والا ہے۔“

گویا اسلام کی دولت مل جانا، اللہ کا خصوصی فضل ہے، اللہ جسے چاہتا ہے اس فضل سے نواز دیتا ہے۔ اگر کوئی اس فضل کی ناقدری کرتا ہے تو اللہ تعالیٰ ان کی جگہ ایسے لوگوں کو یہ دولت دے دیتا ہے جو اس کے قدر داں ہوتے ہیں۔

﴿وَأَنْ تَتَوَلَّوْا يَسْتَبِيلُ لَكُمْ مَّا غَيْرُكُمْ لَمْ لَا يَكُونُوا أَمْثَالَكُمْ﴾

”اگر تم روگردانی کرو گے تو اللہ تعالیٰ تمہاری جگہ دوسری قوم پیدا کر دے گا، پھر وہ تم جیسے نہ ہوں گے۔“

دوسری جگہ ارشاد ہوتا ہے:

﴿إِنْ يَشَأْ يُذْهِبْكُمْ وَيَسْتَخْلِفْ مِنْ بَعْدِكُمْ مَا يَشَاءُ﴾ (انعام ۱۳۳)

”اگر وہ چاہے تو تم سب کو اٹھالے اور تمہارے بعد جس کو چاہے تمہاری جگہ آباد کر دے۔“

بزرگان محترم! اسلام دنیا سے فنا نہیں ہو سکتا، حوادث زمانہ اس کا کچھ نہیں بگاڑ سکتے، وہ قیامت تک باقی رہنے کے لئے ہے اور قیامت تک باقی رہے گا۔ کیونکہ یہی دین اللہ کو پسند ہے، یہی دین، اللہ کا دین ہے، اس کے سوا کوئی دین، کوئی مذہب اللہ کو قبول و منظور نہیں۔

﴿إِنَّ الدِّينَ عِنْدَ اللَّهِ الْإِسْلَامُ﴾ (آل عمران: ۱۹)

”بے شک دین اللہ کے نزدیک اسلام ہی ہے۔“

دوسری جگہ ارشاد ہوتا ہے:

﴿وَمَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخٰسِرِينَ﴾ (آل عمران: ۸۵)

”جو شخص اسلام کے علاوہ کسی دوسرے دین کو طلب کرے گا وہ اس سے قبول نہ کیا جائے گا اور وہ آخرت میں خسارہ والوں میں ہوگا۔“

اسلام اللہ کا دین ہے، اللہ کا پسندیدہ دین ہے، بلکہ حقیقت تو یہ ہے کہ روئے زمین پر اگر کسی کو دین کہا جاسکتا ہے تو صرف اسلام کو۔ اسلام کے سوا کوئی مذہب، کوئی دھرم دین نہیں، نہ عیسائیت دین ہے، نہ یہودیت، نہ مجوسیت، نہ ہندوازم، نہ بدھ مت، دین تو صرف ایک ہے، اور وہ ہے اسلام۔ اللہ تبارک و تعالیٰ نے اِنَّا الَّذِيْنَ عِنْدَ اللّٰهِ الْاِسْلَامُ میں کلمہ حصر کے ذریعہ اس حقیقت کو واضح کر دیا ہے۔ لہذا نہ اسلام سے جائے فرار کی گنجائش ہے نہ اسلام کو چھوڑ کر نجات کا کوئی راستہ ہے۔

﴿الْاَكْفِرَ دِيْنِ اللّٰهِ يُقُوْنَ وَكَلَّ اَمْلَمَ مَنْ لِي السَّمَوَاتِ وَ الْاَرْضِ طَوْعًا وَ كَرْهًا وَاِلَيْهِ يُرْجَعُوْنَ﴾ (آل عمران ۸۳)

”کیا اللہ کے دین کے سوا کوئی اور طریقہ چاہتے ہیں؟ حالانکہ اس کے سامنے سر جھکائے ہوئے ہیں وہ سب جو آسمانوں اور زمین میں ہیں خوشی اور بے اختیار سے۔ اور سب اللہ ہی کی طرف لوٹائے جائیں گے۔“

اسلام کا چراغ روشن ہے اور روشن رہے گا۔ دشمنان اسلام کی پھونکیں اسے بجھا نہ سکیں گی اور کبھی نہ بجھا سکیں گی۔ اسلام دنیا کے چپے چپے میں پھیلے گا۔ اس کی دعوت خشکی اور تری کے ہر حصے اور انسانی آبادی کے ہر گوشے تک پہنچے گی۔

حضرت مقدار سے مروی ہے کہ رسول اللہ ﷺ نے ارشاد فرمایا:

لَا يَبْقَىٰ عَلَى ظَهْرِ الْاَرْضِ بَيْتٌ مِّنْهُ وَلَا وَبَرٍ اِلَّا اَدْخَلَهُ اللّٰهُ كَلِمَةَ الْاِسْلَامِ بَعِيْزٍ عَزِيْزٍ اَوْ ذَلِيْ ذَلِيْلٍ اِمَّا يُعِزُّهُمْ اللّٰهُ فَيَجْعَلُهُمُ اللّٰهُ مِنْ اَهْلِهَا اَوْ يَذَلُّهُمْ فَيَذَلُّوْنَ لَهَا فَاَنْتُمْ فَيَكُوْنُ الدِّيْنُ كُلُّهُ لِلّٰهِ (مسند احمد)

”زمین کی پشت پر کوئی مٹی کا بنا ہوا گھر یا خیمہ باقی نہیں رہے گا مگر اللہ تعالیٰ اس میں اسلام کو داخل کر دے، عزت دار کے عزت دینے اور ذلیل کے ذلت دینے کے ساتھ یا اللہ ان کو عزت دے گا پس انہیں اس کلمہ والوں میں سے بنا دے گا یا ان کو ذلیل کرے گا پس وہ اس کے تابع دار بن جائیں گے، مقدار فرماتا ہے کہ میں نے کہا پس تمام دین اللہ کے

لئے ہو جائے گا۔“

شب گریزاں ہوگی آخر جلوہ خورشید سے  
یہ چمن معمور ہوگا نغمہ توحید سے

حوادث زمانہ، اسلام دشمن عناصر، فرقہ پرست طاقتیں، متعصب، مورخین، مفاد پرست  
سیاست داں، لادینی طاقتیں، کینہ پرور حاسدین، خواہ کتنی ہی کوشش کر ڈالیں، اسلام کے غلبہ کو  
روک نہیں سکتے۔

الإِسْلَامُ يَغْلِبُ وَلَا يُغْلَى۔

”اسلام غالب ہی رہتا ہے، مغلوب نہیں ہوتا۔“

ارشاد ربانی ہے:

لَا يَرِيئُونَ أَنْ يُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ يُتِمَّ نُورَهُ وَلَوْ كَرِهَ  
الْكَافِرُونَ ○ هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى  
الدِّينِ كُلِّهِ وَلَوْ كَرِهَ الْمُشْرِكُونَ (نورہ ۳۲-۳۳)

”وہ لوگ چاہتے ہیں کہ اللہ کے نور (اسلام) کو اپنے منہ سے بجھا دیں، حالانکہ اللہ تعالیٰ  
اپنے نور کو کمال تک پہنچائے بغیر نہیں مانے گا خواہ کافر کتنا ہی ناخوش ہوں۔ وہی وہ ذات  
ہے جس نے اپنے رسول کو ہدایت کا سامان (قرآن) اور سجادین دے کر بھیجا ہے۔ تاکہ  
اس کو سارے دینوں پر غالب کر دے، خواہ مشرک کتنا ہی ناخوش ہوں۔“

قدم جو آگے کو اٹھتے ہیں پھر نہیں سکتے  
کنار بحر پہ ہم کشتیاں جلا آئے



## جنت کے راستے

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَّا بَعْدُ  
 عمل سے زندگی بنتی ہے جنت بھی جہنم بھی  
 یہ خاکی اپنی فطرت میں نہ نوری ہے نہ تاری ہے  
 محترم بزرگوار دوستو!

دنیا میں نیک عمل کرنے والے آخرت میں جنت کے مستحق ہو گئے نعمتوں، راحتوں اور ہر قسم  
 کی لازوال آسائشوں سے بھری جنت ایمان والوں کے لئے ہے، رب کائنات کی طرف سے  
 بندگانِ خدا کا یہ وہ اعزاز ہے جس سے بڑھ کر کوئی اعزاز نہیں، یہ وہ اکرام ہے جس سے بڑھ کر کوئی  
 اکرام نہیں۔

﴿إِنَّ الْمُتَّقِينَ لِيُجَنَّبُوا وَنَهَرٍ ۝ لِيُ مَقْعَدِ صِدْقٍ عِنْدَ مَلِكٍ مُّقْتَدِرٍ﴾

(العر ۵۴-۵۵)

”پرہیزگار لوگ باغوں اور نہروں میں ہوں گے، ایک عمدہ مقام میں قدرت والے بادشاہ  
 کے پاس ہوں گے۔“

اس اعزاز و اکرام کے لئے مقابلہ کرنا چاہیے، اس کو حاصل کرنے کا حریص بننا چاہیے۔

﴿إِنَّ الْأَبْرَارَ لَفِي نَعِيمٍ ۝ عَلَى الْأَرَآئِكِ يَنْظُرُونَ ۝ تَعْرِفُ فِي وُجُوهِهِمْ  
 نَضْرَةَ النَّعِيمِ ۝ يُسْقَوْنَ مِنْ رَحِيْقٍ مَخْتُومٍ ۝ خِتْمُهُ مِنْكُ وَفِي ذَلِكَ  
 لَلْبَآئِئَاتِ الْمُتَنَبِّهُونَ﴾ (المطففين ۲۲-۲۶)

”نیک لوگ بڑی آسائش میں ہو گئے، مسہریوں پر بیٹھے بہشت کے عجائبات دیکھتے ہو گئے  
 تم ان کے چہروں میں آسائش کی بشارت دیکھو گے، ان کو پینے کے لئے شرابِ خالص  
 سر بہر جس پر مشک کی مہر ہوگی، ملے گی، حرم کرنے والوں کو ایسی چیز کی حرم کرنی  
 چاہیے۔“

یہ اعزاز و اکرام، یہ عزت افزائی نیکو کاروں کے لئے ہے، عبادتِ الہی میں راتوں کو جاگنے

دالوں کے لئے ہے، توبہ و استغفار کرنے والوں کے لئے ہے۔

﴿إِنَّ الْمُتَّقِينَ لِيٰ جَنَّتٍ وَعُيُونٍ ۝ آخِلِينَ مَا آتَاهُمْ رَبُّهُمْ إِنَّهُمْ كَانُوا قَبْلَ ذَلِكَ مُجْسِبِينَ ۝ كَانُوا قَلِيلًا مِّنَ الْكَلْبِ مَا يَهْجَعُونَ ۝ وَبِالْأَسْعَارِ هُمْ يَسْتَفْرِوْنَ﴾ (ذریعہ ۱۵ تا ۱۸)

”بے شک متقی لوگ بیستوں اور چشموں میں ہوں گے، ان کے رب نے انہیں جو ثواب عطا کیا ہوگا اس کو خوشی خوشی لے رہے ہوں گے وہ لوگ اس سے قبل دنیا میں نیکو کار تھے، وہ لوگ رات کو بہت کم سوتے تھے، اور اخیر شب میں استغفار کیا کرتے تھے۔“

دو عالم سے کرتی ہے بیگانہ دل کو  
عجب چیز ہے لذت آشنائی

اللہ تعالیٰ نے جنت کے بیٹا راستے بتائے ہیں، اللہ تعالیٰ چاہتا ہے کہ ایمان والا کسی نہ کسی طرح جنت کا حقدار ہو جائے، کوئی راستہ جن لے کسی پر تو عمل کر لے، فارسی مثل ہے۔

”رحمت خداوندی بہانہ کی جوید“

اللہ تعالیٰ کی رحمت بہانہ تلاش کرتی ہے، مغفرت کا، گناہوں کے بخشنے کا، جنت میں پہنچانے

کا۔

فرزند ان ملت اسلامیہ!

راستہ سے تکلیف دہ چیز اینٹ، پتھر، شیشہ کانگڑا، کانٹا کیلے کا چھلکا بٹا دینا بھی ایمان کا شعبہ ہے، جنت کا ذریعہ ہے، راستہ میں چلنے میں نگاہیں نیچی رکھنا، دوسروں کو دھکا دینے اور تکلیف پہنچانے سے بچنا، سلام کرنا، سلام کا جواب دینا، بھٹکے ہوئے کو راستہ بتانا، گمشدہ کی رہنمائی کرنا محتاج کی مدد کرنا، کسی کا بوجھ اٹھو دینا، کسی کا سامان اتار دینا، بیچ راستہ میں بیٹھ کر باتیں کرنے سے پرہیز کرنا، راستہ، درخت کے سایہ دھوپ حاصل کرنے کی جگہ یا گھاٹ پر بول و براز کرنے سے بچنا۔ اگرچہ یہ چھوٹی چھوٹی چیزیں اور معمولی باتیں لگتی ہیں مگر سب ترقی درجات کا باعث اور حصول جنت کے ذرائع ہیں، احادیث کریمہ میں ان سب کی تاکید آئی ہے

ایک مرتبہ حضرت ابوذر غفاری رضی اللہ عنہ نے آنحضرت ﷺ سے نصیحت کی خواہش کی، آپ نے فرمایا تقویٰ اختیار کرو، یہ تمہارے سارے کاموں کو مزین کر دے گا، تلاوت قرآن اور اللہ کا ذکر کرو، تمہارا ذکر آسمان میں ہوگا، اور یہ تمہارے لئے زمین میں نور، بنے گا، زیادہ تر خاموش رہا کرو، خاموشی، شیطان کو بھگا دینے کا ذریعہ اور تمہارے دینی کاموں میں مددگار بنے گی، زیادہ ہنسنے سے

بچو، زیادہ ہنسنا دل کو مردہ کر دیتا ہے۔ اور چہرہ کا نور چلا جاتا ہے، ہمیشہ حق بات کہا کرو، اگر چہ کڑوی ہو، اللہ کے معاملے میں کسی ملامت کرنے والے کی ملامت کی پرواہ نہ کرو، اپنے عیوب پر برابر نظر رکھو، تاکہ دوسروں کے عیوب کے چکر میں پڑنے سے بچ سکو۔ (بیہقی)

بخاری و مسلم میں ہے،

تَدْعُ النَّاسَ مِنَ الشَّرِّ كَالِئِهَا صَدَقَةٌ

”لوگوں کے ساتھ شر کرنا چھوڑ رکھو، یہ بھی صدقہ ہے۔“

ایک اعرابی نے رسول اللہ ﷺ سے عرض کیا عَلِمَنِي عَمَلًا يُدْخِلُنِي الْجَنَّةَ (مجھے وہ عمل

بتائیے جو مجھے جنت میں داخل کر دے) آپ نے اسے جنت کے کئی کام بتائے، انہیں میں فرمایا:

وَالْمِنْحَةُ الْوَلُوفُ وَالْفَيْءُ عَلَى ذِي الرَّحْمِ الظَّالِمِ لَإِنْ لَمْ تُطِقْ ذَلِكَ لَطِيعِ

الْجَنَانِ وَاسْتِي الظَّمَانِ وَأَمْرٌ بِالْمَعْرُوفِ وَأَنْتَ عَنِ الْمُنْكَرِ لَإِنْ لَمْ تُطِقْ ذَلِكَ

لَكَيْفَ لِسَانَكَ إِلَّا مِنْ خَيْرٍ۔

”تھوڑا تھوڑا عطیہ، ظالم رشتہ دار کے ساتھ حسن سلوک، اگر تم اس کی طاقت نہ رکھو تو

بھوکے کو کھانا کھلاؤ، پیاسے کو پانی پلاؤ، نکلی کا حکم دو، برائی سے روکو، اگر اسکی بھی طاقت نہ

ہو تو اپنی بان رو کے رکھو، بولو تو صرف بھلی بات بولو۔“

بزرگو اور دوستو! ہم روزانہ کوئی نہ کوئی کام کرتے رہتے ہیں، عام طور پر ہم اپنے کام کو اچھا

سمجھتے ہیں، ہمارا خیال ہوتا ہے کہ ہم نے جو کیا ہے وہ صحیح کیا ہے، لیکن کیا ہمارا اپنے کام کو ٹھیک اور

اچھا سمجھنا ہمارے کام کو ٹھیک اور اچھا بنا دے گا۔ پھر آخر کیا معیار ہو؟ جس سے یہ پتہ چل سکے کہ

ہمارا کیا ہوا کام اچھا ہوا کہ خراب ٹھیک ہو یا غلط۔

یہی سوال ایک شخص نے رسول اللہ ﷺ کی خدمت میں پیش کیا اور عرض کیا:

كَيْفَ لِي أَنْ أَعْلَمَ إِذَا أَحْسَنْتُ أَوْ إِذَا أَسَأْتُ۔

”کیسے میں جانوں گا کہ میں نے اچھا کام کیا اور کیسے جانوں گا کہ میں نے برا کام کیا۔“

آپ نے ارشاد فرمایا:

إِذَا سَمِعْتَ جِيرَانَكَ يَقُولُونَ أَحْسَنْتَ لَقَدْ أَحْسَنْتَ وَإِذَا سَمِعْتَهُمْ يَقُولُونَ

لَقَدْ أَسَأْتُ لَقَدْ أَسَأْتُ۔ (ابن ماجہ)

”جب تم اپنے پڑوسیوں کو سنو کہ وہ کہتے ہیں کہ تم نے اچھا کام کیا تو تم نے اچھا کام کیا۔

اور جب سنو کہ وہ کہتے ہیں کہ تم نے برا کام کیا تو تم نے برا کام کیا۔“



اس حدیث سے پتہ چلا کہ پڑوسیوں کا اچھا یا برا کہنا، اچھائی یا برائی پہچاننے کا بہت بڑا معیار ہے۔ ہم میں سے ہر ایک کو اس معیار پر پورا اترنے اور مستحق جنت بننے کے لئے بھرپور کوشش کرنی چاہیے، یہ مقابلہ آرائی کی چیز ہے، اس میں مقابلہ ہونا چاہیے۔ **كَلَيْتَالِكِ الْمُتَنَالِسُونَ**۔ سورہ توبہ میں ارشاد باری ہے:

﴿وَعَدَّ اللَّهُ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَمَسْكِنٍ طَيِّبٍ لِي فِي جَنَّاتِ عَدْنٍ وَرِضْوَانٍ مِّنَ اللَّهِ أَكْبَرَ ذَلِكَ هُوَ الْفَوْزُ الْعَظِيمُ﴾ (آیت ۷۲)

”اللہ تعالیٰ نے مسلمان مردوں اور مسلمان عورتوں سے ایسے باغوں کا وعدہ کر رکھا ہے جس کے نیچے سے نہریں چلتی ہوں گی جن میں وہ ہمیشہ رہیں گے اور نفس مکانوں کا وعدہ کیا ہے جو ان ہمیشگی کے باغوں میں ہونگے اور ان نعمتوں کے ساتھ اللہ کی رضا مندی سب نعمتوں سے بڑی چیز ہے، یہ بہت بڑی کامیابی ہے۔“

شوق منزل نہ ذوق راہ گزر  
محو آرام ہو گئے ہم لوگ





یوسف ماک کیٹ، عرفی سٹریٹ، اردو بازار لاہور  
 Ph: 042-37321118, 0324-4662683

مکتبہ خلیفہ